

# मलिक मुहम्मद जायसी

डा० कमल कुलश्रेष्ठ एम० ए०, डी० फिल्०

पहला भाग

साहित्य भवन लिमिटेड, प्रयाग

प्रकाशक : साहित्य भवन लिमिटेड, प्रयाग

पहला संस्करण

१९४७

सजिल्द ४॥)

आजल्द ४)

मुद्रक : जगतनारायण लाल हिन्दी साहित्य प्रेस, प्रयाग

केइ न जगत जस बेचा,  
केइ न लीन्ह जस मोल ।  
जो यह सुनै कहानी  
हम्ह सँवरे दुइ बोल ॥



परम श्रद्धेय विद्या-वारिधि

डा० ताराचंद्र एम० ए०, डी० फिल० (आक्सन)

वाइस-चांसलर, इलाहाबाद यूनीवर्सिटी  
के श्री-चरणों में  
सस्नेह भेंट



## विषय-क्रम

### १ — विषय-प्रवेश

( पृष्ठ १—७८ )

#### १—जीवन-वृत्त

§ १—उपलब्ध सामग्री § २—अंतर्साक्ष्य की सामग्री  
§ ३—निष्कर्ष § ४—बहिर्साक्ष्य की सामग्री § ५—समसामयिक  
§ ६—वाद की § ७—प्रामाणिक जीवनी । पृष्ठ ३—२०

#### २—रचनाएं

§ १—नामावली § २—प्रामाणिकता § ३—उपलब्ध  
रचनाएं § ४—पद्मावती § ५—अखरावत § ६—आखिरी  
कलाम । पृष्ठ २१—५३

#### ३—अध्ययन

§ १—प्रवेश § २—गार्गी द तामी § ३—प्रियर्सन  
§ ४—मिश्र बन्धु § ५—गौरी शंकर हीराचंद ओभा § ६—  
श्यामसुन्दर दास § ७—जाना सीताराम § ८—अयोध्यासिंह  
उपाध्याय § ९—सूर्यकांत शास्त्री § १०—चंद्रबली पांडे  
§ ११—गौरीशंकर हीरा चंद ओभा § १२—चंद्रबली  
पांडे § १३—पीताम्बर दत्त बड़थाल § १४—डेक चंद  
§ १५—सूर्यकांत-शास्त्री § १६—रामचंद्र शुक्ल § १७—  
रामकृष्ण शुक्ल § १८—रामकुमार वर्मा § १९—रामचंद्र शुक्ल  
§ २०—सैयद आलेमेदर § २१—गणेश प्रसाद द्विवेदी  
§ २२—सैयद कल्वे मुस्तफा § २३—शिरफे । पृष्ठ ५४-७८

२—विचार पत्र

( पृष्ठ ७६-१३१ )

१—आध्यात्मिक विचार

- § १—वर्गीकरण § २—ईश्वर § ३—एकेश्वरवाद  
 तथा अद्वैत वाद § ४—गुण § ५—निष्कर्ष § ६—जीव  
 § ७—संसार § ८—माया § ९—साध्य § १०—साधन-पथ  
 § ११—प्रेम-पथ § १२—अत्योक्ति § १३—समासोक्ति  
 § १४—निष्कर्ष § १५—रहस्यवाद § १६—लौकिक प्रेम  
 § १७—हठयोग § १८—इस्लाम § १९—निष्कर्ष § पृष्ठ ८१-१२१

२—अन्य विचार

- § १—वर्गीकरण § २—निषेधात्मक उपदेश § ३—  
 विधेयात्मक उपदेश § ४—उपदेशों के आधार भूत विचार  
 § ५—संसार की नश्वरता § ६—गुरु नाम स्मरण आदि  
 § ७—निष्कर्ष । पृष्ठ १२२-१३१

३—काव्य पत्र

( पृष्ठ १३३-३२२ )

१—पद्मावती—महाकाव्य

- § १—महाकाव्य के लक्षण § २—पद्मावती § ३—  
 निष्कर्ष । पृष्ठ १३५-१४१

२—रस

१—संयोग शृङ्गार

- § १—आलंबन § २-३—रत्नसेन-नागमती § ४-११—  
 रत्नसेन-पद्मावती । पृष्ठ १४५-१७०



२—वियोग शृंगार

§ १—आलंबन § २—नागमती-रत्नसेन § ३—७  
नागमती § ८—रत्नसेन—पद्मावती § ९-१३—पद्मावती  
§ १४-१६—रत्नसेन § २०—निष्कर्ष । पृष्ठ १७१—२१४

३—करुण

§ १—प्रवेश § २—स्वतंत्र करुण रस का वर्गीकरण  
§ ३-५—स्वतंत्र आलंबन § ६—दूसरे रसों के आलंबन  
§ ७—अन्य रसों की क्रोड़ में पृष्ठ २१५-२२१

४—वात्सल्य

§ १—आलंबन § २—रत्नसेन और उस की माता  
§ ३—पद्मावती गंधर्वसेन § ४—लक्ष्मी समुद्र § ५—बादल  
और उसकी मा § ६—रसूल और आदम § ७—निष्कर्ष ।  
पृष्ठ २२२-२२६

५—वीर

§ १—आलंबन § २—रत्नसेन § ३—गोरा बादल ।  
पृष्ठ २२७-२३०

६—शांत

§ १—चित्रों का वर्गीकरण § २—ईश्वर वंदना  
§ ३—उपदेश पृष्ठ २३१-२३२

७—वीभत्स

§ १—उपयोग । पृष्ठ २३३

३—वर्णन

१—नखशिख

§ १—प्रवेश § २—केश § ३—मांग § ४—ललाट  
§ ५—भौंह § ६—नयन § ७—बरुनी § ८—नासिका § ९—

अधर § १०—दांत § ११—रसना § १२—कपोल § १३—  
 कपोल-तिल § १४—कान § १५—चिबुक § १६—मुस्कान  
 § १७—श्रीवा § १८—भुजा § १९—हथेली § २०—उरोज  
 § २१—पेट § २२—रोमावली § २३—कटि § २४—नाभि  
 § २५—पीठ § २६—नितंब § २७—उरु § २८—चाल  
 § २९—चरण § ३०—उपमान § ३१—काव्यात्मकता  
 § ३२—वर्णन स्थल तथा विशेषताएँ § ३३—निष्कर्ष ।

पृष्ठ २२७-२५७

## २—प्रकृति

§ १—प्रवेश § २—पात्र रूप § ३—वर्णन का वर्गी-  
 करण § ४—उपमानों का वर्गीकरण § ५—नलशिख के  
 उपमान § ६ मानवी भावनाओं के उपमान § ७—उनका  
 वर्गीकरण § ८—अन्य वस्तु एवं कार्यों के उपमान § ९-१०—  
 उपदेश वर्गीकरण § ११—वातावरण निर्माण § १२—घटना  
 वर्णन § १३—मानव-सुख-दुख वर्णन ।

पृष्ठ २५८-२८६

## ३—युद्ध

§ १—प्रवेश § २—युद्ध परिचय § ३—अमीर-उमरा  
 § ४—अश्व § ५—हाथी § ६—सेना का आगे बढ़ना  
 § ७—अस्त्र-शस्त्र § ८—काव्यात्मकता § ९—निष्कर्ष ।

पृष्ठ २८७-२९९

## ४—सामाजिक कृत्य

§ १—प्रवेश § २—विवाह § ३ भोज § ४—जौहर ।

पृष्ठ ३००-३०७

१—नगर

§ १—प्रवेश § २—वर्गीकरण § ३—प्रकृति वर्णन  
§ ४—संन्यासी § ५—पनिहारी § ६—हाट § ७—निष्कर्ष ।  
पृष्ठ ३०८-३१३

६—गढ़

§ १—प्रवेश § २—वर्गीकरण § ३—समानताएं ।  
§ ४—अस्पष्ट समानताएं § ५—असमानताएं । पृष्ठ ३१४-३२२

---

## संकेत-चिन्ह

जा० प्र० = जायसी ग्रंथावली

ना० प्र० प० = नागरी प्रचारिणी सभा पत्रिका



१

विषय-प्रवेश



## जीवन-वृत्त

§१—मलिक मुहम्मद जायसी का जीवन-वृत्त जानने के लिए उपलब्ध सामग्री को हम दो वर्गों में विभक्त कर सकते हैं—

(१) अंतर्साक्ष्य

(२) बहिर्साक्ष्य

§२—अंतर्साक्ष्य में कवि के विषय में हमें निम्नलिखित उल्लेख मिलते हैं—

१—भा औतार मोर नौ सदी ।<sup>१</sup>

२—आवत उधत-चार बिधि ठाना ।

भा भूकंप जगत अकुलाना ॥

धरती दीन्ह चक्र-बिधि भाई ।

फिरे अकास रहूँट कै नाई ॥

गिरि-पहार मेदिनि तस हावा ।

जस चाला चलनी भरि चाला ॥

मिरित-लोक ज्यों रचा हिँडोला ।

सरग पताल पवन-खट बोला ॥

गिरि पहार परबत वहि गए ।

सात समुद्र कीच मिलि भए ॥

मलिक मुहम्मद जायसी

- धरती फाटि, छात भहरानी ।  
 पुनि भइ सथा जौ सिराष्ट दिठानी ॥<sup>१</sup>
- ३—सुरुज (अस) सेवक ताकर अहै ।  
 आठौ पहर फिरत जो रहै ॥  
 सो अस बपुरै गहनै लीन्हा ।  
 ओ धरि बाँधि चंडाले दीन्हा ॥  
 गा अलोप होइ, भा अंधियारा ।  
 दीखै दिनहिं सरग महँ तारा ॥  
 उवतै कौपि लीन्ह, छुप चाँपै ।  
 लाग सरब जिठ थर थर काँपै ॥  
 जिठ कहँ परे ज्ञान सब झूठे ।  
 तब होइ मोख गहन जौ छूटै ॥<sup>२</sup>
- ४—जायस नगर मोर अस्थानू ।  
 नगर क नांव आदि उदयानू ॥  
 तहाँ दिवस दस पहुँने आपुँ ।  
 भा बैराग बहुत सुख पापुँ ॥<sup>३</sup>
- ५—जायस नगर धरम अस्थानू ।  
 तहाँ आइ कवि कीन्ह बखानू ॥<sup>४</sup>
- ६—एक नयन कवि मुहम्मद गुनी ।  
 सोइ बिमोहा जेइ कबि सुनी ॥<sup>५</sup>
- ७—जग सूझा एकै नयनाहाँ ।  
 उआ सूक जस नखतन्ह माहाँ ॥<sup>६</sup>

<sup>१</sup> जा० अं० पृष्ठ ३८४

वही पृष्ठ ३८४-५

<sup>४</sup> वही पृष्ठ १०

वही पृष्ठ ३८७

<sup>५</sup> वही पृष्ठ ९

<sup>६</sup> वही



- ८—एक नयन जस दरपन औ निरमल तेहि भाउ ।  
सब रूपवंतइ पाउँ गहि मुख जोहहि कै चाउ ॥<sup>१</sup>
- ९—मुहमद बाईं दिसि लजा एक सरवन, एक आँखि ।<sup>२</sup>

१०—सैयद असरफ पीर पियारा ।  
जेहि मोहि दीन्ह पंथ उजियारा ॥.....  
ओहि घर रतन एक निरमरा ।  
हाजी सेख सबै गुन भरा ॥  
तेहि घर दुइ दीपक उजियारे ।  
पंथ देइ कहँ दई सँवारे ॥  
सेख मुहम्मद पून्यो करा ।  
सेख कमाल जगत निरमरा ॥

११—गुरु मोहिदी खेवक मैं सेवा ।  
चलै उताइल जेहि कर खेवा ॥  
अगुवा भए सेख बुरहानू ।  
पंथ लाइ मोहि दीन्ह गियानू ॥  
अलहदाद भल तेहि कर गुरु ।  
दीन दुनी रोसन सुरखरू ॥  
सैयद मुहमद के वै चेला ।  
सिद्ध पुरुष संगम जेहि खेला ॥  
दानियाल गुरु पंथ लखाए ।  
हजरत ख्वाज खिजिर तेहि पाए ॥  
भए प्रसन्न ओहि हजरत ख्वाजे ।  
लिये मेरइ जहँ सैयद राजे ॥

<sup>१</sup>जा० ग्रं० पृ० १०

<sup>२</sup>वही पृ० १८५

<sup>३</sup>वही पृ० ८

<sup>४</sup>वही पृ० ९

- १२—मानिक एक पाएँ उजियारा ।  
सैयद अस्तरफ़ पीर पियारा ॥<sup>१</sup>
- १३—पा—पाएँ गुरु मोहिदी मीठा ।  
मिला पंथ सो दरसन दीठा ॥  
नांव पियार सेख बुरहानू ।  
नगर कालपी हुत गुरु थानू ॥  
औ तिनह दरस गोसाईं पावा ।  
अलहदाद गुरु पंथ लखावा ॥  
अलहदाद गुरु सिद्ध नवेला ।  
सैयद मुहमद के वै चेला ॥  
सैयद मुहमद दीनहि साँचा ।  
दानियाल सिख दीन्ह सुबाचा ॥<sup>२</sup>
- १४—चारि मीत कवि मुहमद पाए ।  
जोरि मितारे सिर पहुँचाए ॥  
यूसुफ मलिक पँडत बहु ज्ञानी ।  
पहलै भेद बात वै जानी ॥  
पुनि सेलार कादिम मतिमाहौ ।  
खांदे दान उभै निति बाहौ ॥  
मिया सल्लोने सिँघ करियारू ।  
बीर खेतरन खडग जुझारू ॥  
सेख बडे, बड सिद्ध बखाना ।  
किए आइस सिद्ध बड भाना ॥  
चारिउ चतुरदसा गुन पडे ।  
औ संजोग गोसाईं गडे ॥<sup>३</sup>

<sup>१</sup>जा० ग्रं० पृ० ३८६

१५—सेरसाह देहली - सुबतानू ।<sup>१</sup>

१६—बाबर साह छत्रपति राजा ।<sup>२</sup>

१७—ना-नारद तब रोह पुकारा ।

एक जोलाहै सौँ मैं हारा ॥<sup>३</sup>

§३—अंतर्साक्ष के इन उद्धरणों के आधार पर हम नीचे लिखे निष्कर्ष निकाल सकते हैं ।

मलिक मुहम्मद जायसी का जन्म 'नव सदी' में हुआ था । इन के जन्म के समय एक बहुत बड़ा भूचाल आया था और एक बहुत बड़ा सूर्य-ग्रहण पड़ा था । मलिक मुहम्मद जायसी जायस नगर में आकर बसे थे । वहाँ आने के थोड़े दिन बाद ही वे संसार से विरक्त हो उठे । जायस का पहला नाम 'उद्यान' था ।<sup>४</sup> इन का नाम मुहम्मद था और

<sup>१</sup> ज० अं० पृ० ६

<sup>२</sup> वही पृ० ३८६



<sup>३</sup> वही पृ० ३७४

<sup>४</sup> जायस के निवासी उदयनगर का संबंध उद्दालक मुनि से जोड़ते हैं, जिन की चर्चा महाभारत आदि ग्रंथों में आई है । उद्दालक का अर्थ शहद भी होता है । संभव है, यह नगर पहले शहद के लिए प्रसिद्ध हो । कुछ लोगों का मत है कि यह उद्यान नगर का बिगड़ा हुआ रूप है । संभव है कि पहले यह जगह उद्यानों के लिए प्रसिद्ध हो । कुछ लोग इस का नाम उजालिक नगर भी देते हैं । इस विषय में देखिय—  
अवध गज़टियर भाग १., डिस्ट्रिक्ट

गज़टियर (रायबरेली), दे : न्योब्रेकि-कल डिक्शनरी आव पंशियेण्ट एण्ड मेडीवल इंडिया.

जायस शब्द 'जैश' शब्द से बिगड़कर बन सकता है । फारसी में 'जैश' का अर्थ पड़ाव होता है । शायद मुसलमान वहाँ पर आकर रहे हों । इससे 'जैश' से बिगड़कर इस का नाम 'जायस' पड़ गया हो । दूसरे शब्द 'जा-प-पेश' से भी इस का संबंध हो सकता है, जिस का अर्थ 'खुशी या आराम की जगह' होता है । शायद मुसलमानों की सेना ने कभी यहाँ पर आराम किया हो । तीसरे शब्द 'जापस्त' से भी इस का संबंध हो सकता है, जिस का

शायद इन की बाईं आँख और बायां कान कुछ दिनों के बाद शक्तिहीन हो गए थे। इन की गुरु-परंपराएं इस प्रकार थीं—



अर्थ है 'यह जगह है।' शायद कभी मुसलमानों ने यहाँ की उपजाऊ एवं हरी-भरी भूमि देखकर 'जाएस्त' कहा है। इस का नाम भी वह पड़ गया हो।

यह जगह के निवासियों का विश्वास है कि यह जगह अच्छी नहीं है हिन्दू एवं मुसलमान दोनों इस का नाम

सवेरे-सवेरे नहीं लेते। डर रहता है कि सवेरे-सवेरे यह नाम लेने से दिन भर रोटी नहीं मिलेगी और कोई आफत आ जाएगी। यह लोकोक्ति भी प्रचलित है—'जाइस जाइस ना, जाइस तौ रहिस ना, रहिस तौ खाइस ना, खाइस तौ सोइस ना, सोइस तौ रोइस ना।'

हो सकता है कि ये पहली गुरु-परंपरा में सीधे सैयद अशरफ जहाँ-गीर के ही शिष्य हों। इन के चार मित्र थे—मलिक यूसुफ, सलार कादिम, सलोने मियाँ और बड़े शेख। ये चारों बड़े विद्वान् थे। इन में मलिक यूसुफ बड़े जानी थे। सलार कादिम बड़े वीर पुरुष थे और तलवार चलाने में विशेष सिद्ध-हस्त थे। मियाँ सलोने भी सलार कादिम के समान ही वीर योद्धा थे। बड़े शेख विशेष सिद्ध पुरुष थे। उन्होंने ने बाबर और शेरशाह का जमाना देखा था। कबीर इन से पहले हुए थे।

इस के अतिरिक्त जायसी ने अपने विषय में और कुछ संकेत नहीं दिए।

§४—बहिर्साक्ष्य में निम्न सामग्री हमें प्राप्त होती है—

- (१) सम-सामयिक सामग्री
- (२) बाद की सामग्री

§५—सम-सामयिक सामग्री में दो वस्तुएँ प्राप्त होती हैं—

- (१) जायसी का मकान<sup>१</sup>
- (२) जायसी की कब्र<sup>२</sup>

§६—बाद की सामग्री में निम्न लिखित वस्तुएँ हमें प्राप्त हैं—

- (१) जायसी के विषय में उल्लेख
- (२) जायसी का चित्र
- (३) जायसी के विषय में जन-श्रुतियाँ तथा उन के आधार पर किए गए उल्लेख

जायसी के विषय में जिन लेखकों ने उल्लेख किए हैं, उन में सब-

<sup>१</sup> यह मकान हमें जायसी के बारे में कोई भी बात निश्चयपूर्वक नहीं सुझाता। यह भी नहीं कहा जा सकता कि यह मकान जायसी का ही है।

<sup>२</sup> जायसी की कब्र के विषय में भी कोई बान निश्चयपूर्वक नहीं कही जा सकती। वैसे यह उन के जीवन पर कोई महत्वपूर्ण प्रकाश नहीं डाल सकती।

लेखक काफी बाद के हैं। अधिकतर तो एकदम आधुनिक काल के ही हैं, एकदम आधुनिक काल के उल्लेख महत्वहीन हैं।

काज़ी नसरुद्दीन हुसैन जायसी ने जो कि अवध के नवाब शुजाउद्दौला के ज़माने में हुए थे, अपनी याददाश्त में जायसी की मृत्यु ४ रज्जब ६४६ हिजरी मानी है।<sup>१</sup> ६४६ हि० ईसवी सन् में १५४२ के लगभग पड़ती है।

मीर हसन ( १८वीं शताब्दी ) ने अपनी मसनवी में लिखा है कि ये अकबर के दरबार में गए थे—

थे मलिक नाम मुहम्मद जायसी ।  
 वह कि पदमावत जिन्होंने है लिखी ॥  
 मर्दे आरिफ़ थे वह और साहब कमाल ।  
 उनका अकबर ने किया दरयाप्रत हाल ॥  
 होके मुश्ताक बुलवाया सिताब ।  
 ताकि हो सोहबत से उनकी फ़ैज़याब ॥  
 साफ़ बातिन थे वह और मस्त अलमस्त ।  
 लेक दुनिया तो है यह जाहिर परस्त ॥  
 थे बहुत बदशकल और घह बदकवी ।  
 देखते ही उनको अकबर हँस पड़ा ॥  
 जो हँसा वह तो उनको देखकर ।  
 यो कहा अकबर को होकर चरमेतर ॥  
 हँस पड़े माटी पर ऐ लुम शहरयार ।  
 याकि मेरे पर हँसे बे अश्रितयार ॥  
 कुछ गुनह मेरा नहीं ऐ बादशाह ।  
 सुन्न<sup>०</sup> बासन तू हुआ और मैं सियाह ॥  
 अस्ल में माटी तो है सब एक जात ।  
 अश्रितयार उसका है जो है उसके साथ ॥

<sup>१</sup> जा० ग्रं० ( भूमिका ) पृ० १०

सुनते ही यह हर्फ, रोया दादगार ।  
गिर पड़ा उनके कदम पर आनकर ॥  
अलगरज़ उनको ब एजाजे, तमाम ।  
उनके घर भिजवा दिया फिर वस्सलाम ॥  
साहबे तासीर हैं जो ऐ हसन ।  
दिल प करता है असर उनका सखुन ॥<sup>१</sup>

जायसी का एक चित्र भी हमें प्राप्त होता है, जो कि अब्दुल ग़नी के परशियन लिटरेंचर एट मुग़ल कोर्ट तथा शिरेफ के पद्मावती के अनुवाद में प्रकाशित किया गया है ।<sup>२</sup>

जायसी के विषय में बहुत सी जन-श्रुतियाँ हमें मिलती हैं ।

**जन्म-स्थान**—कहा जाता है कि ये जायस के रहनेवाले थे । कुछ लोग यह भी कहते हैं कि ये गाजीपुर<sup>३</sup> में पैदा हुए थे ।

**ननिहाल**—कहा जाता है कि मानिकपुर जिला प्रतापगढ़ में इन की ननिहाल थी । ये वहाँ जाकर रहे थे ।<sup>४</sup>

**माता-पिता**—कहा जाता है कि इन के माता-पिता जायस के कंधाने मुहल्ले में रहते थे ।<sup>५</sup> पिता का नाम मलिक शेख ममरेज़ या मलिक राजे अशरफ था । माता का नाम मालूम नहीं ।<sup>६</sup> ये तीन भाई थे—

- (१) मलिक शेख मुंसफी ( मलिक मुहम्मद जायसी )
- (२) मलिक शेख मुज़फ़्फ़र
- (३) मलिक शेख हाफिज़<sup>७</sup>

<sup>१</sup>ना० प्र० प० भाग २१ पृष्ठ ४४-४५

<sup>२</sup>इस की प्रामाणिकता भी अभी तक <sup>५</sup>वही पृष्ठ ४९

स्थापित नहीं हो सकी है ।

<sup>६</sup>सैयद कल्बे मुस्तफा: मलिक मुहम्मद

<sup>३</sup>ना० प्र० प० भाग १४ पृ० २९१

जायसी (१९४१ ई०) पृ० २०

<sup>४</sup>ना० प्र० प० भाग २१ पृष्ठ ४३

<sup>७</sup>वही

मलिक शेख हाफिज के वंशज आज भी जायस में रहते हैं।<sup>१</sup> जायस के एक शेख के पास एक वंश-वृक्ष भी है। परन्तु वह वंश-वृक्ष आधुनिक होने के कारण सही नहीं प्रतीत होता<sup>२</sup> और जनश्रुतियों में पैदा हुआ और जनश्रुतियों को पैदा करने वाला है। यह कहा जाता है कि इन के माता-पिता की मृत्यु बचपन में ही हो गई थी।<sup>३</sup>

**बचपन**—कहा जाता है कि बचपन में माता-पिता की मृत्यु के बाद ये फकरीयों और साधुओं के साथ रहने लगे थे।<sup>४</sup>

**विवाह**—इस विषय में जनश्रुति दो प्रकार की है। एक तो इन का विवाह मानती है और दूसरा नहीं। पहली का कहना है कि मलिक साहब एक फकरी थे, उन्हें शादी-विवाह से कोई ताल्लुक न था। और दूसरी इन का वंश बतलाती है। परन्तु कहती है कि इन के पुत्र मकान के नीचे दबकर मर गए थे।<sup>५</sup>

**दोस्त**—मलिक मुहम्मद के चार दोस्तों के बारे में भी कुछ जन-श्रुतियाँ प्रचलित हैं। मलिक यूसुफ मलिक पट्टी मुहल्ला कंचाना के जमींदार थे। इन के वंश में कोई भा नहीं है।<sup>६</sup> सालार खादिम सालार पट्टी के रहने वाले थे और शाहजहाँ के वक्त तक जीवित रहे। वे पुत्रहीन थे। इन की लड़की के खानदान के कुछ लोग कंचाना कलां मुहल्ले में बसे हुए हैं। ये वैसे मामूली हैसियत के जमींदार थे और साथ ही साथ बुद्धिमान तथा तलवार के धनी थे। ये दानी भी थे।<sup>७</sup> मियाँ सलौने नाम के तीन व्यक्ति जायसी के समय में जायस में रहते

<sup>१</sup> वही

<sup>२</sup> न० प्र० प० भाग २१ पृष्ठ ४९ <sup>५</sup> वही पृष्ठ ५०। कहा जाता है कि इन के इसकी चर्चा आलेमेदर साहब ने भी ७ लडके थे जो कि गुरु के शाप से मर की है। गप थे। आगे इस की चर्चा की गई है।

<sup>३</sup> वही पृष्ठ ४३

<sup>६</sup> वही पृष्ठ ५३

<sup>४</sup> वही भाग २१ पृष्ठ ४३

<sup>७</sup> वही



थे। तीनों सज्जनता, वीरता और प्रभुता में अद्वितीय थे। जनश्रुतियों में तीनों का स्नेह संबंध हमारे कवि से पाया जाता है। इन में एक तो हमारे कवि के रिश्ते में भाई बताए जाते हैं और एक बहनोई।<sup>१</sup> शेख बड़े नाम के पाँच व्यक्ति कहे जाते हैं।<sup>२</sup>

**अमेठी से संबंध**—कहा जाता है कि जायसी की दुआ से अमेठी के राजा के एक पुत्र हुआ था, जिसके कारण वह इन पर बड़ी श्रद्धा रखने लगा था।<sup>३</sup> एक दूसरी जनश्रुति यह भी बतलाती है कि एक चेला अमेठी में जाकर उन का नागमती का बारहमासा गा-गाकर भीख माँगा करता था। एक दिन अमेठी के राजा ने उस ब्राह्मणसे कौ सुना। उन्हें उसका यह भाग विशेष अच्छा लगा।

कँवल जो बिगसा मानसर बिन जल गएउ सुखाय ।

रुखि बेलि पुनि पलुहै जौ पिठ सींचै आइ ॥

राजा ने फकीर से पूछा, 'शाह जी, यह किस ने लिखा है?' उस चेले ने मुहम्मद जायसी का नाम लिया। राजा ने उन्हें अपने यहाँ बुलवाया और उन का विशेष सम्मान किया।<sup>४</sup>

**मृत्यु**—मृत्यु-काल के विषय में कुछ छोटे-छोटे उल्लेख हैं, जो कि जन-श्रुतियों के ही आधार पर हैं। उनके अनुसार इन की मृत्यु १५४२ ई०<sup>५</sup>, १६३६ ई०<sup>६</sup> या १६५६ ई०<sup>७</sup> में हुई थी। कहा जाता है कि योग के बल से मलिक मुहम्मद अन्य पशुओं के रूप धारण कर लिया करते थे। एक बार इन्होंने अमेठी के राजा से कहा कि वे किसी

<sup>१</sup> अहाँ पृष्ठ ५३-५५

प० भाग २१, पृष्ठ ५८

<sup>२</sup> अहाँ पृष्ठ ५५-५६

<sup>३</sup> मुंशी गुलामशरार लाहौरी ने १६३९

<sup>३</sup> अहाँ पृष्ठ ५८

ई० दिया है। देखिए खजीनतुल

<sup>४</sup> जा० अ० (भूमिका) पृष्ठ १५

असफिया पृष्ठ ४७३

<sup>५</sup> जैयद काज़ी नासिरहीन ने १५४२

<sup>७</sup> १६५९ ई० के लिए देखिए ना० प्र०

ई० दिया है। देखिए ना० प्र०

प० भाग २१, पृष्ठ ५८

शिकारी की गोली से मरेंगे। राजा ने इन के आसपास के जंगल में शिकार की मनाही कर दी। परंतु एक शिकारी एक बार उस जंगल से लौट रहा था कि उसे एक बाघ की गरज सुनाई पड़ी। आत्म-रक्षा में उस ने गोली चला दी। पास जाकर देखा तो बाघ के स्थान पर मलिक मुहम्मद पड़े हुए थे। अमेठी के राजा ने वहाँ पर इनकी कब्र बनवा दी।<sup>१</sup>

**अन्य घटनाएँ**—इन के विषय में कुछ घटनाएँ भी प्रसिद्ध हैं। कहा जाता है कि ये बिना किसी को खिलाए स्वयं भोजन नहीं करते थे। एक दिन जब इन की लौंडी इन के लिए खीर लेकर आई तो इन्हें एक कुष्टी दिखलाई पड़ा। उसे कोढ़ चूर रहा था। जायसी ने बड़े आग्रह के साथ उसे खाने के लिए राजी किया। वह खाने बैठा। उस के कोढ़ का थोड़ा-सा मवाद भोजन में गिर पड़ा। जायसी ने उस अंश को खाने के लिए उठाया। पर उस कोढ़ी ने हाथ थाम लिया और कहा कि इसे मैं खाऊँगा। परंतु जायसी उसे भट खा गए। इस के पीछे वह कोढ़ी अदृश्य हो गया है। कहा जाता है कि इस घटना का संकेत जायसी ने अखरावट के इस दोहे में किया है—

बुंदहि समुद समान यह अचरज कासों कहीं ।

जो हेरा सो हेरान मुहम्मद आपुहि आपु महुँ ॥

कहा जाता है कि इन्होंने पोस्तीनामे में अफोमन्वियों का स्वाका खींचा था। जब वह इन्होंने अपने अफोमन्वी पीर को सुनाया तो उन्होंने शपथ दिया कि तुम्हारे सातों बच्चे छत गिरने से मर जाएँगे। अन्त में ऐसा ही हुआ। बाद में पीर ने इन्हें क्षमा कर भविष्यवाणी की कि तुम्हारा नाम तुम्हारी चौदहों रचनाओं से चलेगा।<sup>२</sup>

कहा जाता है कि ये बदसूरत थे। एक बार ये शेरशाह के दरबार में गए। वहाँ पर शेरशाह तथा उन के दरबारी इन्हें देखकर हँस पड़े।

<sup>१</sup> जा० अं० ( भूमिका ) पृष्ठ ९

<sup>२</sup> ना० प्र० प० भाग २१ पृष्ठ ५७

जायसी ने शीघ्र ही उनसे पूछा—‘कौंहेरे हँसे कि मटियै ।’ यह सुनकर सारे दरबारी चुप हो गए और उन्होंने उनसे क्षमा माँगी ।<sup>१</sup>

कहा जाता है कि एक बार ये अपने गुरु के पैर दाब रहे थे । इन के मस्तिष्क में यह विचार आया कि कितने ही व्यक्ति इसी प्रकार इन की सेवा करते रहे होंगे और शिक्षा पूरी करके चले गए होंगे । गुरु ने इन के मन का विचार जान लिया । उन्होंने ने इन्हें अमेठी जाने की आज्ञा दी । ये वहाँ चले गए और बस गए । यहाँ पर अमेठी के राजा ने इन का बड़ा सम्मान किया ।<sup>२</sup>

जनश्रुति में पाई जाने वाली ये घटनाएँ लगभग सर्वथा अविश्वसनीय हैं ।

१७—इस सामग्री के आधार पर हम मलिक मुहम्मद जायसी का निम्नलिखित प्रामाणिक जीवन-वृत्त पाते हैं—

- (१) नाम—इन का नाम मुहम्मद<sup>३</sup> था ।
- (२) जन्म-स्थान—इन का जन्म-स्थान संभवतः जायस ही था ।<sup>४</sup> जायस नगर का आदि नाम उद्यान था ।<sup>५</sup>
- (३) जन्म-तिथि—जायसी का जन्म ६०६ हिजरी में हुआ था । जायसी ने यह बात आखिरी कलाम में स्पष्ट बतला दी है । वे कहते हैं—

नौ सौ बरस छत्तिस जब भए ।  
तब एहि कथा के आखर कहे ॥<sup>६</sup>

<sup>१</sup>इलाहाबाद यूनीवर्सिटी स्टडीज़ नहीं कर पाती । नवीन सामग्री प्राप्त होने पर कुछ मौलिक एवं निश्चित प्रकाश इस विषय पर पढ़ सकेगा ।

<sup>२</sup>ना० प्र० प० भाग १४, पृष्ठ ४१२ उर्ध्वतर्साक्ष के आधार पर

<sup>३</sup>इस विषय में जो सामग्री उपलब्ध है, वह परिस्थिति को बिलकुल स्पष्ट

<sup>४</sup>ना० प्र० पृष्ठ ३८७

<sup>५</sup>वही पृ० ३८८

अर्थात् ६३६ हिजरी में उन्होंने ने आखिरी कलाम की रचना की।

भा अवतार मोर नौ सदी।

तीस बरस ऊपर कवि बदी ॥<sup>१</sup>

अर्थात् तीस वर्ष की आयु में उन्होंने ने यह रचना की और वे 'नव सदी' में पैदा हुए थे। ६३६ हिजरी में मे तीसवर्ष निकाल देने पर ६०६ हिजरी आता है। ६११ हिजरी में एक बहुत बड़ा भूकंप आया था।<sup>२</sup> और सूर्य ग्रहण भी ६०८ हिजरी में पड़ा था।<sup>३</sup> जायसी इन घटनाओं को वयस्क होने पर कह सकते थे कि वे उन के जन्म के समय ही हुई थीं। 'नव' सदी का अर्थ या तो कवि को ठीक-ठीक न मालूम था या 'नई' सदी से ही उस का तात्पर्य था। नव शब्द का प्रयोग 'नए' के अर्थ में कवि ने बहुत जगह किया है। ६०६ के लिए कवि कह सकता था कि उस का जन्म एक नई सदी में हुआ था। और यह भी हो सकता है कि कवि 'नव सदी' का अर्थ ६०० के बाद का समय समझता हो। आखिरी कलाम के अंतर्साक्ष्य से यह ६०६ हिजरी जन्म सन इतना स्पष्ट निकलता है कि सहसा उस पर बिना किसी अति प्रबल प्रमाण के अविश्वास नहीं किया जा सकता है।

<sup>१</sup> वही पृ० ३८४


<sup>२</sup> मलबदाउनी: मुन्तखिब तवारीख  
रेकिंग का अनुवाद (१८९८ ई०) पृ०  
४२१

बाबरनामा—एकसन का अनुवाद


(१८२६ ई०) पृ० १७०

<sup>३</sup> राबर्ट सीवेल और शंकर बालकृष्ण  
दीक्षित: इंडियन कैलेण्डर (१८९६ ई०)  
पृ० १२५; यह १० दिसम्बर  
१५०२ को पड़ा था।

(४) इन की गुरु-परंपरा इस प्रकार थी—




तथा




<sup>१</sup> प्रन्तसॉदिय के आधार पर

<sup>२</sup> प्रन्तसॉदिय के आधार पर

अन्य ऐतिहासिक प्रमाणों के आधार पर यह परंपरा इस प्रकार स्थापित होती है—





१ रोज़ः ग्लासरी अब पंजाब द्वाइज़  
एण्डे कास्टस् भाग १ (१९१९)  
पृष्ठ ५२७

२ अब्द-अल्-हक़ः अखबार-अल-अखबार  
(१९१४) पृष्ठ ८३

३ बर्ही पृष्ठ १४३

४ थ्यूः केटलाग अब परशियन  
मेन्युस्क्रिप्ट्स इन ब्रिटिश म्यूजियम  
भाग १ (१८७९) पृष्ठ ४१२

५ रही

६ अब्द-अल्-हक़ः अखबार-अल-अखबार  
(१९१४) पृष्ठ १७६

|  
 सैयद राजे हामिदशाह<sup>१</sup>  
 |  
 शेख दानियाल<sup>२</sup>

अन्य विशेषताएँ—इन का शरीर कुछ विकृत था। ये एक आँख, एक कान के शक्तिहीन थे। फलतः ये बदसूरत रहे होंगे।<sup>३</sup>

संक्षेप में इतनी ही बातें प्रामाणिक रूप से इन के जीवन के विषय में हमें ज्ञात हैं।

<sup>१</sup> वही पृष्ठ १९४

<sup>२</sup> कल्ने मुस्तफा : मलिक मुहम्मद जायसी (१९४१) पृष्ठ ३४.

<sup>३</sup> प्रन्तसाँचय के आभार पर। शायद रानी पद्मावती की रूपराशि की कल्पना और प्रेम-मार्ग की दृढ़ता इसी बदसूरती की प्रतिक्रिया थीं।



## २—रचनाएं

§ १—जायसी की रचनाओं की निम्न नामावली हमें मिलती है—

१. पद्मावती <sup>१</sup>	१०. मोराई नामा <sup>१०</sup>
२. अखरावट <sup>२</sup>	११. मुकहरा नामा <sup>११</sup>
३. आखिरी कलाम <sup>३</sup>	१२. मुखरा नामा <sup>१२</sup>
४. सखरावट <sup>४</sup>	१३. पोस्ती नामा <sup>१३</sup>
५. चंपावत <sup>५</sup>	१४. मुहरा नामा (होली नामा) <sup>१४</sup>
६. इतरावट <sup>६</sup>	१५. नैनावत <sup>१५</sup>
७. मटकावट <sup>७</sup>	१६. स्फुट छंद <sup>१६</sup>
८. चित्रावट <sup>८</sup>	१७. कहार नामा <sup>१७</sup>
९. खुर्वा नामा <sup>९</sup>	१८. मेखरावट नामा <sup>१८</sup>

१ नागरी प्रचारिणी पत्रिका वर्ष ४५,	११वही
पृष्ठ ५७	१२वही
२वही	१३वही
३वही	१४वही
४वही	१५ जा० अ० (भूमिका) पृष्ठ १६
५वही	१६ सैयद कल्बे मुस्तफा : मलिक
६वही	मुहम्मद जायसी (१९४१)
७वही	पृष्ठ १६४
८वही	१७ नागरी प्रचारिणी पत्रिका भाग १४
९वही	पृष्ठ ४१८
१०वही	१८वही

१६. घनावत<sup>१</sup>२१. परमार्थ जपजी<sup>३</sup>२०. सोरठ<sup>२</sup>

§ २—इन में पहले तीन तो प्रकाशित हो चुके हैं। उन के स्वरूप पर भले ही कोई संदेह करे परंतु अस्तित्व पर नहीं कर सकता। तीनों में कवि का नाम बार-बार आता है इस कारण यह भी शक पैदा नहीं होता कि ये जायसी के नहीं हैं। तासी ने अंतिम तीन ग्रंथों का उल्लेख किया है। सोरठ तथा जपजी की हस्तलिखित प्रतियाँ बंगाल को एशियाटिक संसाइटी में उस ने बतलाई हैं<sup>४</sup> और घनावत की डाक्टर स्पेंगर के पास<sup>५</sup>। प्रस्तुत लेखक युद्ध के कारण इन हस्तलिखित प्रतियों को नहीं देख सका है।

अन्य ग्रंथों के अस्तित्व पर भी संदेह है। सखरावत, चंपावत, इतरावत, मटकावत, चित्रावत, खुर्वा नामा, मोराई नामा, मुकहरा नामा, मुखरा नामा, मुहरा नामा (होली नामा) तथा नैनावत की एक पंक्ति भी हमें उपलब्ध नहीं है। इन के नाम भी हमें जन-श्रुतियों में मिलते हैं।

पोस्ती नामा की दो पंक्तियाँ उपलब्ध हैं—

जब पुस्ती मां लागे पात ।

पुस्ती बूदे नौ नौ हात ॥

जब पुस्ती मां लागे फूल ।

तब पुस्ती मटकावै कूल ॥<sup>६</sup>

इन पंक्तियों के मूल में कोई भी हस्तलिखित पोथी नहीं वरन् मौखिक

<sup>१</sup>तासी : इस्त्वार द ला लितैरात्यूर .

पेंदूई ऐं पेंदुस्तानी भाग २ (१८७०)

पृष्ठ ६८

<sup>२</sup>वही

<sup>३</sup>वही पृष्ठ ६५

<sup>४</sup>वही पृष्ठ ६८

<sup>५</sup>वही पृष्ठ ६९

<sup>६</sup>सैयद कल्बे मुस्तफा : मलिक मुह-  
म्मद जायसी (१९४१) पृष्ठ

१६४

परंपरा प्रतीत होती है। अतः ये पंक्तियाँ भी सर्वथा अविश्वसनीय हैं।  
वैसे पोस्तीनामे के विषय में एक जनश्रुति भी पाई जाती है कि मुबारक  
शाह बोदले चंडू बहुत पिया करते थे। कवि ने उन्हीं को लक्ष्य में रख  
कर यह ग्रंथ लिखा था। उन्हीं ने शाप दिया था कि तुम्हारे लड़के घर  
की छत गिरने से मरेंगे। किन्तु बाद में ख़मा करते हुए इतना जोड़  
दिया था कि लड़के तो बच नहीं सकते, हाँ, तुम्हारा नाम तुम्हारी चौदह  
किताबों द्वारा चलता रहेगा। कहा जाता है कि कालांतर में ऐसा ही  
हुआ।<sup>१</sup> वे चौदह किताबें ऊपर दी गई इक्कीस पुस्तकों में अंतिम  
सात छोड़कर शेष बताई जाती हैं।<sup>२</sup> 'नैनावत' एक प्रेम कहानी  
कही जाती है।<sup>३</sup> इन पुस्तकों के अतिरिक्त कुछ स्फुट काव्य भी  
मिलता है परंतु वह विश्वसनीय नहीं है।<sup>४</sup> कहार नामा और  
मेखरावट नामा के विषय में कुछ भी ज्ञात नहीं है। शायद मटकावत  
नामा तथा मेखरावट नामा तथा मुकहरानामा और मुन्नरानामा  
दो ही ग्रंथ हों।

§ ३—संक्षेप में हम कह सकते हैं कि मलिक मुहम्मद जायसी के  
लिखे हुए ग्रंथों में हमें तीन ग्रंथ ही उपलब्ध हैं।

§ ४—पद्मावती—इस ग्रंथ का नाम प्रायः विद्वानों ने पद्मावत<sup>५</sup>,

<sup>१</sup> नागरी प्रचारिणी पत्रिका वर्ष ४५,  
पृष्ठ ५७

<sup>२</sup> वही

<sup>३</sup> ता० ग्रं० (भूमिका) पृष्ठ १६

<sup>४</sup> स्फुट काव्य के कुछ उद्धरण कलबे

मुस्तफा ने दिए भी हैं। देखिए

सैयद कलबे मुस्तफा : मलिक मुहम्मद

जायसी (१९४१) पृष्ठ १६४-६।

ला० सीताराम अवध गजटियर के  
आधार पर सात ग्रंथ स्वीकार करते  
हैं। परंतु नाम नहीं देते। देखिए

इलाहाबाद यूनीवर्सिटी स्टडीज़  
जिल्द ६, भाग १, पृष्ठ ३३१

<sup>५</sup> देखिए नवल किशोर प्रेस, लखनऊ

का १९२० का छठवाँ संस्करण

पदुमावति<sup>१</sup> या पदमावत<sup>२</sup> दिया है। अवधी भाषा के सामान्य नियमों के अनुसार इस का नाम पदुमावति अधिक सही है। तत्समता के दृष्टिकोण से इस का नाम पद्मावती होना चाहिए। 'पदमावत' किसी भी दृष्टिकोण से विशेष सही नहीं है।

पद्मावती का रचना-काल अंतर्साक्ष्य में जायसी ने इस प्रकार दिया है—

सन नौ सै सैंतालिस अहा । कथा अरंभ बैन कवि कहा ।<sup>३</sup>

हिजरी सन् ६४७ ईसवी सन् १५४० में पढ़ता है।<sup>४</sup> साथ ही साथ कवि ने शेरशाह की सामयिक राजा के रूप में प्रशंसा भी की है।<sup>५</sup> शेरशाह का राज्य काल लगभग १५४० ई० से ही प्रारंभ होता है।<sup>६</sup> अतः ऐसा प्रतीत होता है कि ६४७ सन् सही है।

परंतु अंतर्साक्ष्य की इस पंक्ति को विद्वान एक दूसरी तरह भी पोथियों में पाते और लिपि दोष के कारण पढ़ते हैं—

सन नौ सै सत्ताहस अहा ।<sup>७</sup>

हिजरी सन् ६२७ ईसवी सन् १५२० ई० के लगभग पढ़ता है।<sup>८</sup> इस समय इब्राहीम लोदी राज्य कर रहा था, शेरशाह नहीं।<sup>९</sup> इस

<sup>१</sup> ग्रियर्सन तथा सुधाकर द्विवेदी ने यह नाम दिया है।

<sup>२</sup> प० रामचंद्र शुक्ल ने यह नाम दिया है।

<sup>३</sup> ग्रियर्सन तथा सुधाकर द्विवेदी, पदुमावति, (१९११) पृष्ठ ३५

<sup>४</sup> बरनेबी : एलिमेंट्स अफ ज्यूइश एण्ड मुहम्मदन कैलेण्डर्स (१९०१) पृष्ठ ४९१

४९१

<sup>५</sup> ना० ग्रं० पृष्ठ ६-७

<sup>६</sup> ईश्वरीप्रसाद : प शॉर्ट हिस्ट्री अफ मुस्लिम रूल इन इंडिया (१९३९) पृष्ठ ३१८

<sup>७</sup> ना० ग्रं० पृष्ठ १०

<sup>८</sup> बरनेबी : एलिमेंट्स अफ ज्यूइश एण्ड मुहम्मदन कैलेण्डर्स (१९०१)

पृष्ठ ४९१

<sup>९</sup> ईश्वरीप्रसाद : मैडीवल इंडिया (१९४५) पृष्ठ ५०४

कारण सामयिक राजा के रूप में शेरशाह की प्रशंसा नहीं जमती । विद्वान् यह मानते हैं कि कवि ने यहाँ पर 'अह्वा' शब्द का प्रयोग करते हुए कहा है कि—

कथा अरंभ बैन कवि कहा ।<sup>१</sup>

अर्थात् कथा के आरंभिक वचन कवि ने कहे थे । बाद में जब कि सारा ग्रंथ लिख डाला गया तो शेरशाह के समय में कवि ने उसकी भूमिका लिखी । उस में भूतकालिक क्रिया का प्रयोग करते हुए प्रारंभ-काल दिया और सामयिक राजा के रूप में शेरशाह की प्रशंसा की ।

प्रस्तुत लेखक ६२७ के पन्ने में एक और नया तर्क पेश करता है । 'आखिरी कलाम' का अर्थ होता है—कवि की आखिरी रचना । आखिरी कलाम का रचना काल अंतर्साक्ष्य के अधार पर निर्विवाद रूप से ६३६ हि० है ।<sup>२</sup> जब कवि ने अंतिम रचना ६३६ हि० में बनाई तो ६४७ हि० में पद्मावती की कथा आरंभ ही कैसे की होगी ।<sup>३</sup> इस प्रकार ६४७ हि० लिपि या प्रतिलिपि का दोष मात्र है । कवि ने पद्मावती की रचना का प्रारंभ ६२७ हि० में ही किया होगा । जायसी की यह रचना लोकप्रिय रही है । इस कारण इस के अनुवाद बंगला,<sup>४</sup> पश्तो<sup>५</sup>

<sup>१</sup> जा० अं० पृष्ठ १०

अब बंगाली लेखक एण्ड लिटरेचर

<sup>२</sup> तो सौ बरस इत्तिस् जव भय ।

(१९११) पृष्ठ ६२२

तब यहि कथा के आखर कहे ।

<sup>५</sup> तसीरुद्दीन हाशमी : यूरुप में दकन

—जा० अं० पृष्ठ ३८८

मखतूतात (१९३२) पृष्ठ ११८-१४०

<sup>३</sup> बँगला अनुवाद में 'सप्त विश नव शत' (९२७) मिलता है । यह अनुवाद जायसी के लगभग १२५ वर्षों के उपरांत हुआ था । देखिए जा० अं० (भूमिका) पृ० ७

इस पुस्तक में उर्दू, फारसी आदि के बहुत से अनुवादों की चर्चा इंडिया आफिस लाइब्रेरी, ब्रिटिश म्यूजियम तथा बर्लिन के पुस्तकालयों के हस्तलिखित पोथियों के संग्रह के आधार पर है । इस विषय पर शानचंद

<sup>४</sup> दिनेशचंद्र सेन : प शार्ट हिस्ट्री

फारसी,<sup>१</sup> उर्दू<sup>२</sup>, खड़ी बोली हिंदी<sup>३</sup>, फ़ोर्च<sup>४</sup> तथा अंगरेजी<sup>५</sup> में किये गए हैं। मूल पद्मावती के निम्न संस्करण प्रकाशित रूप में उपलब्ध हैं—

१. जायसी ग्रंथावली—सन् १९२४ ई० में पंडित राम चंद्र शुक्ल ने पद्मावती तथा अखरावट का एक संस्करण नागरी प्रचारिणी मभा, काशी से प्रकाशित करवाया। इस के पाठ में किन हस्तलिखित प्रतियों का प्रयोग हुआ है, इस का कोई भी निर्देप इसमें नहीं है। इस कारण इस के पाठ के विषय में कुछ भी नहीं कहा जा सकता। वैसे इस का पाठ एकाध स्थल की छोड़कर सुपाठ्य है, भले ही सही न हो।

२. पद्मावति—सन् १९११ ई० में पं० सुधाकर द्विवेदी तथा ग्रियर्सन ने बंगाल की रायल एशियाटिक सोसायटी से इस का पहला भाग सूली खंड तक प्रकाशित करवाया था। यह संस्करण सटीक है और अपने मोटे टाइप तथा मोटे कागज के कारण भीमकाय-सा है। डा० बाबूराम सक्सेना भाषा की दृष्टि से इसे सर्वश्रेष्ठ मानते हैं।<sup>६</sup>

जैन ने 'पद्मावत उर्दू' शीर्षक एक निबंध हल्माफ-अदब, इलाहाबाद के अगस्त १९४५ के अधिवेशन में पढ़ा था। उसमें भी उन्होंने

ने बहुत से अनुवादों की चर्चा की थी।<sup>७</sup> इसके कई अनुवादों का उल्लेख इंडिया आफिस लाइब्रेरी तथा ब्रिटिश म्यूजियम के केटलागों में है। यह नवलकिशोर प्रेस लखनऊ से प्रकाशित हुआ है। इसके अतिरिक्त और भी अनुवाद हुए हैं।

<sup>३</sup> कैटलागज़ अब दि हिंदी, पंजाबी, सिंधी एंड पश्तो बुक्स इन दि

लाइब्रेरी अब दि ब्रिटिश म्यूजियम (१८९३) पृ० १०३

४ ही

<sup>५</sup> श्रेफ: पद्मावति (१९४४), रायल एशियाटिक सोसायटी अब बंगाल द्वारा प्रकाशित। वास्तव में यह अनुवाद ग्रियर्सन महोदय ने प्रारंभ किया था। परंतु वे प्रथम १० खंडों का ही अनुवाद कर सके, शिर्फ महोदय ने उसे पूरा किया है।

<sup>६</sup> बाबूराम सक्सेना : इवोल्यूशन अब अबधी (१९३७) पृ० १२

इस में वैज्ञानिक सम्पादन कला का उपयोग किया गया है।

३. पद्मावति—सन् १९३४ में डा० सूर्यकांत शास्त्री ने एक संस्करण पंजाब विश्वविद्यालय, लाहौर से प्रकाशित करवाया था। यह भी सूली खंड तक है और इस का पाठ एक स्थल को छोड़कर और सब जगहों पर अक्षर-विन्यास समेत एशियाटिक सोसाइटी के पाठ की नकल है।<sup>१</sup> इसमें अंत में पद्मावती के शब्दों की एक अकारादि क्रम से व्युत्पत्ति एवं अर्थ सहित सूची है।

४. पद्मावत - सन् १९२५ ई० में ला० भगवान द्वीन ने हिंदी साहित्य सम्मेलन, प्रयाग से एक संस्करण प्रकाशित कराया था। यह रत्नमय पद्मावती भंड खंड तक है। इस में हस्तलिखित प्रतियों का कोई भी निर्देश नहीं किया गया।

५. पद्मावत—सन् १८८१ ई० में नवलकिशोर प्रेस, लखनऊ ने सम्पूर्ण पद्मावती का एक संस्करण प्रकाशित हुआ था। इस का पाठ अच्छा नहीं है।

६. पद्मावत - सन् १८६४ ई० में चंद्रप्रभा प्रेस, काशी से पद्मावती का एक संस्करण प्रकाशित हुआ था जो अत्यंत साधारण है।

इस के अतिरिक्त कुछ और भी संस्करण<sup>२</sup> पद्मावत के प्रकाशित हुए थे जो कि अत्यंत साधारण थे। इन में कुछ फारसी लिपि में भी हैं।

<sup>१</sup> शीरेफ : पद्मावती (१९४४) भूमिका पृष्ठ १९

<sup>२</sup> सन् १८९६ ई० में बंगबासी फर्म कलकत्ता ने पद्मावती का एक संस्करण प्रकाशित किया था। प्रस्तुत लेखक उसे पा नहीं सका। यह देवनागरी लिपि में था। एक संस्करण कानपुर से फारसी लिपि

में प्रकाशित हुआ था। तासी ने लिखा है कि मुद्रित संस्करण उस के समय में कई थे। एक का उल्लेख करते हुए वह लिखता है कि मेरठ के २३ अगस्त १८६६ के अखबार अलम में एक का विज्ञापन है। देखिए तासी। इस्वार दला लतैरातुर पैदुई पै पैदुस्तानी भाग २ (१८७०) पृ० ६९

इन समस्त सम्पूर्ण पाठों में जायसी ग्रंथावली का पाठ ही सर्व-श्रेष्ठ प्रतीत होता है। वैसे पद्मावती एक अच्छे संस्करण की अपेक्षा रखती है।

संक्षेप में इस की कथा इस प्रकार है—

### (१) स्तुति खंड—

इस खंड में कवि ने संसार को बनाने वाले, उस कैपैगम्बर, पैगम्बर के चार दोस्तों, शाहे-वक्त और अपने गुरु-परंपरा की प्रशंसा एवं स्तुति की है। साथ ही साथ कवि अपना संक्षिप्त परिचय देते हुए अपने चार मित्रों की प्रशंसा एवं काव्य लिखे जाने का समय देता है। इस के पश्चात् सम्पूर्ण कथा की अति संक्षिप्त रूप-रेखा उस ने दी है।

### (२) सिंहलद्वीप वर्णन खंड—

इस खंड में कवि ने सिंहलद्वीप का परिचय दिया है। पहले तो वह सात द्वीपों में उस द्वीप की उच्चता बतलाता है। फिर सिंहल-नरेश गंधर्वसेन का परिचय देता हुआ सिंहलद्वीप की प्रकृति का वर्णन करता है। प्रकृति में पेड़, फल और पक्षी का वर्णन है। इस के पश्चात् कुआँ, बावड़ी, मानसरोदक, पनिहारियों, ताल-तालाब, उपवन का वर्णन है। फिर कवि सिंहल नगर का परिचय देता है। सिंहल नगर में ऊँचे-ऊँचे मकान, बाजार, बेश्याओं, मालिन, पंडित, नट, चिड़ियों का खेल दिखाने वालों, नाटक करने वालों, ठग-तथा चोरों का वर्णन है। उस के पश्चात् सिंहलगढ़ का परिचय लेखक ने दिया है। गढ़ में ऊँचाई, कोतवाल, पहरेदार, बड़ियाल, नदियाँ, पनिहारियाँ, कुँड, कंचन वृक्ष, गढ़पतियों, राज्यद्वार, हाथी, घोड़ों, राजसभा तथा राजमहल का वर्णन है। उसी वर्णन में उस ने चंपावती का परिचय भी दिया है कि वह गंधर्वसेन की पटरानी थी।



(३) जन्म खंड—

गंधर्वसेन और चंपावती के एक संतान हुई। उस का नाम पद्मावती रखा गया। पद्मावती अत्यंत सुन्दर थी। पाँच वर्ष की आयु प्राप्त करने पर उस ने पढ़ना प्रारंभ किया। पढ़ने में वह बहुत दक्ष थी। जब वह बारह वर्ष की हो गई तो सात खंड वाले महल में उसे अलग वास-स्थान दिया गया। उस की अगणित सखियाँ थीं और उस के पास एक तोता था। तोते का नाम हीरामन था। वह महापंडित था और वेद-शास्त्र पढ़ा था। गंधर्वसेन को अपने वैभव का बड़ा गर्व था। इस कारण वह पद्मावती का विवाह किसी से नहीं करता था। एक दिन मदन-संतप्त होकर पद्मावती ने हीरामन से कहा—‘हीरामन सुनो, दिन-दिन मुझ को मदन अधिक सताता है। पिता मेरा विवाह नहीं करवाते और डर के मारे माँ भी कुछ नहीं कह सकती। देश-देश के वर मेरे लिए आते हैं; परंतु पिता उन की ओर आँख उठाकर भी नहीं देखते।’ हीरामन ने कहा—‘यदि तुम्हारी आज्ञा है तो देश-देशांतर घूमकर मैं तुम्हारे योग्य वर खोजूँगा। जब तक मैं लौटकर नहीं आता, तब तक धैर्य धारण करो।’ कोई दुर्जन इस बात को सुन रहा था। उस ने राजा से सारी बात कह दी। राजा ने सुए को मार डालने की आज्ञा दी। परंतु जब तक मारने वाले वहाँ तक आ सके, रानी ने उसे छिपा दिया और कह दिया—‘ताता तो एक पंखी है जो खाना भर जानता है। उसमें बुद्धि ही कहाँ होता है?’ नौकर कह-सुनकर लौट गए; परंतु हीरामन ने कहा—‘रानी, यदि तुम्हारी आज्ञा हो तो अब वन जाऊँ। जब राजा नाराज हो गए हैं तो यहाँ रहने में कुशल नहीं।’ रानी ने कहा—‘यदि जीव चला जाएगा तो काया किस प्रकार रह सकती है। तू पत्नी है, फिर भी मुझे अत्यंत प्यारा है। प्रेम का तोड़ना बड़ा कष्टदायक होता है।’

## (४) मानसरोदक खंड—

एक दिन पूर्णमासी के दिन पद्मावती सखियों के साथ मानसरोवर स्नान करने के लिए गई। वहाँ पर पद्मावती की एक सखी ने कहा— 'रानी, मन में विचारकर तो देखो, इस नैहर में हमें दो चार दिन हाँ रहना है। जब तक पिता का राज्य है, तभी तक हम यहाँ खेल सकती हैं। फिर हम ससुराल चली जाएँगी, फिर कहाँ यह सरोवर मिलेगा और कहाँ हम सहेलियाँ? ससुराल में मास और नन्दे बोलने तक नहीं देंगी। ऊपर से प्रिय का प्यार होगा। पता नहीं वहाँ कैसे जावन बाँटेगा।' यह कहकर सब सखियाँ भूला भूलने लगीं।

फिर रानी पद्मावती ने स्नान करने के लिए अपने बाल खोले और तीर पर कंचुकी एवं साड़ा उतारकर रख दी और पानी में जल-क्रीड़ा करने लगी। जल-क्रीड़ा में एक सखी जो कि जलना नहीं जानती थी, अपना हार खो बैठी और राने लगी। फिर पता नहीं कैसे अपने आप ही वह हार पानी पर उतराने लगा। उसे पाते ही सब सखियाँ प्रसन्न होकर हँसने लगीं।

## (५) सुआ खंड—

जब पद्मावती वहाँ खेल रही थी, हीरामन उड़ गया। वह जंगल में गया। वहाँ पर उसे बहुत से पत्नी मिले। उन्होंने ने उस का बड़ा आदर किया। वह वहाँ बड़े सुख से रहने लगा।

एक दिन वहाँ एक व्याधा आया। हीरामन उस के जाल में फँस गया। बहेलिए ने उसे अपने भावे में रख लिया और ले गया।

## (६) रत्नसेन जन्म खंड

चित्तौड़ में चित्रसेन नामक राजा राज्य करता था। उस के एक पुत्र उत्पन्न हुआ, जिस का नाम रत्नसेन रखा गया। ज्योतिषियों ने

उस के जन्म लेते ही बतलाया कि यह बड़ा सौभाग्यवान है। यह पद्मावती से विवाह करेगा और सिंहलद्वीप में जाकर सिद्ध बनेगा।

### (७) बनिजारा खंड

चिचौड़ का एक बनिया सिंहलद्वीप व्यापार करने के लिए गया। एक गरीब ब्राह्मण भी किसानों से भ्रष्ट लेकर उस बनिए के साथ गया। सिंहलद्वीप में जाकर उस ब्राह्मण ने देखा कि वहाँ बहुत बड़ा बाजार लगा हुआ है और सभी चीजें ऊँचे दामों की हैं। इस कारण वह बड़ा निराश हो उठा। इतने में वह व्याधा हीरामन को ले आया। ब्राह्मण उस के सोने जैसे रंग को देखकर विमोहित हो उठा। उस ने तोते से पूछा—‘तुम्हें कुल्लु गुन भी है या तू निरगुन ही है?’ हीरामन ने उत्तर दिया—‘मैं ब्राह्मण और पंडित दोनों हूँ। जब इस पिंजड़े के बाहर या तो मेरे पास सभी गुन थे; परंतु जब बंदी बना हुआ हूँ, तब तो कोई भी गुन नहीं है।’ ब्राह्मण ने उसे खरीद लिया और चिचौड़ ले आया।

चिचौड़ के राजा चित्रमेन की मृत्यु हो चुकी थी और रत्नसेन गद्दा पर बैठा था। उस के दरबार में एक दिन यह बात चली कि सिंहल से कुल्लु बनिए आए हैं वे विचित्र-विचित्र वस्तुएँ लाए हैं, जिन में एक ब्राह्मण एक अत्यंत सुंदर तोता लाया है। राजा ने अपने नौकरों को भेजकर पंडित को बुलवाया और तोते के विषय में पूछा। हीरामन ने कहा, ‘मेरा नाम हीरामन है, मैं तुम्हारी भेंट पद्मावती से करवा दूँगा और वहीं पर तुम्हारा सेवा करूँगा।’ रत्नसेन ने यह सुनकर उसे मील ले लिया।

### (८) नागमती सुआ संवाद—

थोड़े दिन बीतने पर एक दिन राजा शिकार खेलने गया हुआ था, नागमती जो कि रत्नसेन की पटरानी थी, ने हीरामन से पूछा, ‘मेरे स्वामी के प्रिय, यह बतलाओ कि क्या मुझ से भी अधिक सुंदर कोई स्त्री तुम ने

इस संसार में देखी है ? क्या तुम्हारे सिंहल दीप की पद्मिनी स्त्रियां सुभ से अधिक सुंदर हैं ?' पद्मावती के रूप का स्मरण कर हीरामन हँसा और बोला, 'वास्तव में सुंदर वह है जिसे उस का प्रिय प्यार करे । और यदि वैसे पूछती हो तो सिंहल की पद्मिनी और तुम में कोई भी तुलना नहीं है । तुम में और उस में दिन और रात का अंतर है । वह सोने की बनी है और सुगंध से भरी हुई है !' नागमती ने जब यह उत्तर सुना तो उसे बड़ी चिंता यह हुई कि रत्नसेन से यह तोता अगर यह बात कह देगा तो वह उसे छोड़कर सिंहल को और उन्हें प्राप्त करने के लिए चल देगा । इस कारण उस ने अपनी धाय को वह तोता मार डालने के लिए दे दिया । धाय उसे ले गई और यह सोचकर कि यह तोता राजा का प्यारा है, जिसे स्वामी चाहता हो उसे मारना नहीं चाहिए उस ने उसे न मारा और छिपा लिया । जब रत्नसेन शिकार खेल कर लौटा तो उस ने हीरामन की खोज की । नागमती ने सभी बात सच सच बतला दी । राजा को इस पर बड़ा क्रोध आया । नागमती धाय के पास दौड़ी हुई गई । धाय ने तोता दे दिया । रानी ने वह तोता राजा को लाकर दे दिया ।

### (६) राजा सुभ्रा संवाद खंड—

राजा ने तोते से सत्य बात पूछी । तोते ने सिंहल की बड़ी प्रशंसा करते हुए गंधर्वसेन का परिचय दिया और कहा कि उस की कन्या पद्मावती अत्यंत सुंदरी है । राजा ने ज्यों ही यह सुना, उस के मन में प्रेम जाग गया । उस ने उस का नखशिख पूछा ।

### (१०) नखशिख खंड—

हीरामन ने कहा, 'राजा, उस का शृंगार का क्या वर्णन करूँ ? वह उसी पर शोभा देता है । उस के बाल कस्तूरी रंग के घुंघराले हैं । मांग लाल रंग की है और ललाट द्वितीया के चांद की तरह है । इसी प्रकार हीरामन ने उस का सारा नखशिख बताया ।

(११) प्रेम खंड—

राजा इस नखशिख को सुनते ही सुरम्भा गया। वह बेहोश हो गया और उस के मुख से 'त्राहि त्राहि' का शब्द भर निकलता था। राजा के कुटुम्बी-परिजन सभी आ गए। परंतु किसी की भी समझ में कुछ नहीं आता था। जब राजा को होश आया तो वह रोने लगा और बोला, 'मैं तो अमर पुर में था यहां पर मरन पुर में कहां आ गया?' सब ने उसे समझाया। परंतु उस की समझ में कुछ भी नहीं आया। हीरामन ने भी समझाया, 'राजा, मन में धैर्य धरो और विचार करो। प्रीति करना अत्यंत कठिन है। वह सिंहल का पथ अगम है। वहां जाना बड़ा कठिन है। वहां जोगी-संन्यासी ही जा पाते हैं। तुम भोगी व्यक्ति हो, तुम्हारा वहां जाना अत्यंत कठिन है।' राजा ने ज्यों ही यह बात सुनी, वह जाग-सा पड़ा। उस ने शीघ्र ही सिंहल-यात्रा का निश्चय कर लिया।

(१२) जोगी खंड—

राजा ने राज्य छोड़ दिया और वह जोगी हो गया। उस ने राजसी वस्त्र एवं चिह्न उतारकर भस्म मली और मेखला, सिंघी, चक्र, धंधारी आदि धारण कर लिए। ज्योतिषी ने कहा कि आज यात्रा के योग्य दिन नहीं है। राजा ने कहा कि प्रेम-पंथ का पथिक दिन नहीं देखता।

मां ने रांते हुए विनता की, 'राज्य छोड़ कर भिखारी मत बनो। नौ लाख सिंघियों के साथ यहीं पर विलास करो। तुम सदा विलास में पले हो, योगी कैसे बनोगे? सारा घर तुम्हीं से आलोकित है, तुम इसे अंधेरा कर के मत चले जाओ।' रत्नसेन ने उत्तर दिया, 'मां, संसार में कौन किस का है? जहां पर अपने शरीर का रोआं ही अपना शत्रु है वहां पर चंदन क्या लगाना? गुरु ने आदेश दिया है, मैं सिंहल ही जाऊंगा, आशीष दो।'।

नागमती और सारा रनिवास रो रहा था। नागमती ने कहा, 'या तो यहां रहकर हमें भोगिनी बनाओ या हमें भी अपने साथ योगिनी बनाकर ले चलो। पद्मिनी भले ही अत्यंत सुंदर हो परंतु मुझ से अधिक सुंदर कोई भी नहीं हो सकता।' रत्नसेन ने उत्तर दिया, 'तुम स्त्री हो, इस कारण मति-हीन हो। संसार तो सपने के समान है। इस में बिलुडू जाने पर ऐसा हो जाता है जैसे कभी एक दूसरे को देखा भी न हो।' इस प्रकार सब से विदा होकर राजा सोलह सौ कुंवरों के साथ सिंहलदीप की ओर चल पड़ा। उस के आगे आगे हीरामन पथ दिखलाता हुआ चल रहा था।

### (१३) राजा गजपति संवाद खंड—

लगभग एक माह चलने के पश्चात् ये व्यक्ति समुद्र के घाट पर पहुँचे वहां पर राजा गजपति मिला। उस ने जब यह सुना था कि राजा रत्नसेन योगी होकर इस ओर आ रहा है तो वह उस से मिलने वहां पर आ गया था। उस ने कहा, 'आपने दर्शन दे कर बड़ी कृपा की। अब आज्ञा दीजिए।' राजा ने कहा, 'तुम्हारी बड़ी कृपा होगी यदि तुम मुझे जहाजों का इंतजाम कर दो।' गजपति ने कहा, 'आपकी आज्ञा सिर माथे पर। जहाजों का इंतजाम तो कर दूंगा परंतु प्रार्थना यह है कि पंथ बड़ा ही भयंकर है, आप वहां कैसे जाएंगे?' राजा ने उत्तर दिया, 'गजपति, जहां प्रेम होता है, वहां प्राणों की परवाह नहीं रहती। इस कारण मैं चला ही जाऊंगा।'।

### (१४) बोहित खंड—

राजा वहां से चल पड़ा। जब वे जहाज चले तो सारा समुद्र उन से पट गया। वे एक पल में सहस्र कोस की रफ्तार से जा रहे थे।

### (१५) सात समुद्र खंड—

पहले वे खार समुद्र में आए। उस में बड़ी बड़ी लहरें उठ रही थीं। फिर खीर समुद्र में पहुँचे। वहां पर समुद्र में हीरा-मोती भरे हुए

ये। उस के पश्चात दधि समुद्र में आए जोकि दही की भांति जमा हुआ था। दधि समुद्र पार कर लेने पर उदधि समुद्र मिला। इस में आग जल रही थी। फिर सुरा समुद्र में आए। जो कोई उस का जल पी लेता वह बेहोश हो जाता। सुरा समुद्र के पश्चात किलकिला समुद्र मिला। इस की ऊँची ऊँची लहरें देखकर ही साहस छूट जाता था। हीरामन ने राजा से कहा, 'यही वह समुद्र है जो कि सिंहलद्वीप जाते समुद्र पार करना कठिन है। इसे पार करना तलवार की धार पर चलना है।' राजा ने हठता से उत्तर दिया, 'मैं ने तो प्रेम समुद्र में अपना जहाज डाल दिया है। यह समुद्र तो उस की एक बूंद के समान ही है।' फिर मानसर समुद्र में आए। यह अत्यंत शांत था।

### (१६) सिंहल द्वीप खंड--

सिंहल द्वीप पहुँचने पर तीते ने राजा को सिंहल गढ़ दिखलाते हुए बतलाया, 'यह जो ऊँचा गढ़ है, यहीं पर पद्मावती रहती है। उस के पास न तो भौंरा ही जा सकता है और न कोई पत्नी। अब मैं पहले तो तुम्हें उस के दर्शन करवाऊँगा और फिर प्राप्ति।' यह कहकर उस ने उसे कंचन का सुमेरु पर्वत दिखलाते हुए कहा, 'यह जो पर्वत है वहाँ पर महादेव का मंडप है। माघ मास की श्री पंचमी को वहाँ पर महादेव की पूजा करने के लिए सब लोग आते हैं। पद्मावती भी पूजा करने के लिए आएगी। इसी मिस्रुम वहाँ पर उस के दर्शन पा सकोगे।' राजा ने वहाँ रहना स्वीकार किया और हीरामन रानी पद्मावती के पास चला गया।

### (१७) मंडप गमन खंड--

वियोग में पागल राजा तीस हजार चेलों के साथ महादेव के मंडप में रहने लगा और पद्मावती की प्राप्ति के लिए उन से प्रार्थना करने लगा।

## (१८) पद्मावती वियोग खंड—

राजा के योग के अलक्षित प्रभाव से पद्मावती में विरह उत्पन्न हुआ। उस से रात काटे नहीं कहती थी। पद्मावती ने धाय से कहा, 'अब तौ यौवन असह हो रहा है। यदि सिंह मुझे मारकर खा जाता तो भी भला रहता। मैं ने तो सुना था कि यौवन बसंत के समान सुखदायी होता है परंतु अब पता चला कि यह बड़ी दुखदायी वस्तु है।' धाय ने धीरज बंधाते हुए उत्तर दिया, 'तुम स्यानी हो। तुम्हें धैर्य धारण करना चाहिए। यौवन रूपी घोड़े को हाथ में रखना चाहिए। इसे यहां वहां नहीं जाने देना चाहिए। तुम अभी प्रेम नहीं जानती। जब तक प्रिय नहीं मिलता, उस समय तक प्रेम की पीड़ा बड़ी अच्छी होती है।' पद्मावती ने उत्तर दिया, 'धाय, मेरा जी तो जल भा रहा है। यौवन के चांद के उदित होते ही उसे राहु रूपी विरह ने ग्रस लिया है।'

## (१९) पद्मावती सुआ भेंट खंड—

इसी वियोग व्यथा के बीच हीरामन पहुँच गया। पद्मावती को ऐसा लगा मानो उस में प्राण आ गए हों। रानी उसे गले से लगाकर रोई और उस से कुशल पूछी। हीरामन बोला, 'रानी, तुम युग-युगों तक जीती रहो। मैं यहां से वन में उड़कर गया। वहां पर एक व्याध ने मुझे पकड़ लिया और एक ब्राह्मण के हाथों में बेच दिया। ब्राह्मण मुझे जंबूद्वीप ले गया। वहां चित्रसेन का पुत्र रत्नसेन चित्तौड़ में राज्य कर रहा था। वह देश बड़ा ही वैभववान एवं सुंदर है। रत्नसेन में बत्तीसों शुभ लक्षण हैं। उस ने मुझे ले लिया। उसे देखकर मेरी इच्छा हुई कि वह तुम्हारे योग्य है, इस कारण तुम्हारा वर्णन मैं ने उस से किया। तुम्हारा वर्णन सुनते ही उस के अंदर प्रेम की चिनगी पड़ गई। वह तुम्हारे लिए राज्य छोड़कर भिलारी हो गया। वह सोलह हजार चेलों के साथ योगी बन कर यहां आया है। वह महादेव



की मढ़ी में है ।' यह सुनकर पद्मावती के मन में अभिमान हुआ । जोगी से प्रेम करने को वह अपमान समझती थी । हीरामन फिर बोला, 'रानी, तुम्हारे विरह में उस ने अपनी कंचन जैसी काया जला कर भस्म कर दी है ।' यह सुनकर रानी के मन में दया उत्पन्न हुई और काम भी जागा । वह बोली, 'यदि वह योगी अब मर जाएगा तो यह हत्या अब मुझे ही लगेगी । अब मैं बसंत पूजा के बहाने वहां जाकर उस से मिलूंगी ।' यह सुनकर हीरामन प्रसन्न वदन वहां से उड़ कर रत्नसेन के पास गया और पद्मावती का संदेश उस ने उसे सुना दिया ।"

### (२०) बसंत खंड—

बसंत की श्री पंचमी को पद्मावती महादेव की पूजा के लिए सखियों के साथ वहां गई । पद्मावती ने महादेव की पूजा करते हुए कहा, 'देवता, मेरी सारी सखियों का विवाह हो गया है, परंतु अभी तक मेरे लिए वर ही नहीं मिलता । मेरी इच्छा पूरी करो और मेरे लिए एक वर मिला दो ।' इसी समय एक सखी हँसकर बोली, 'रानी यह तमाशा तो देखो । पूर्व द्वार पर बहुत से योगी आए हुए हैं । उन में एक गुरु कहलाता है वह बत्तिसलक्षण युक्त राजकुमार प्रतीत होता है ।' यह सुनकर पद्मावती वहां गई । उस को देखते ही राजा बेहोश हो गया । पद्मावती ने उसके शरीर पर चंदन लगाया । एक क्षण के लिए तो राजा जागा अवश्य परंतु शीघ्र ही ठंडक पाकर और गहरी नींद में सो गया । तब रानी पद्मावती ने उस के हृदय पर चंदन से यह लिखा कि जोगी, तू भीख लेना नहीं सीखा है । जब बड़ी आई तब तू सो गया । यह लिखकर पद्मावती लौट गई । रात में उस ने स्वप्न में देखा कि चंद्रमा का उदय पूर्व से हुआ है और सूर्य का पश्चिम से । फिर सूर्य चांद के पास चला आया और चांद और सूर्य दोनों का मिलन हो गया है । और हनुमान ने लंका लूट ली । सखियों

से जागने पर उस ने सपने का अर्थ पूछा। सखियों ने कहा कि तुम्हें वर प्राप्त होने वाला है।

### (२१) राजा रत्नसेन सती खंड—

पद्मावती के चले जाने पर रत्नसेन जागा। वह पद्मावती को गया हुआ देखकर रोने लगा और जल मरने का निश्चय करने लगा।

### (२२) पार्वती महेश खंड—

उसी समय वहाँ पर महादेव एवं पार्वती पहुँच गए। उन्होंने ने चिन्ता देखकर रत्नसेन से आत्महत्या और योग नष्ट करने का कारण पूछा। राजा ने संक्षेप में अपनी व्यथा बतलाई। पार्वती के हृदय में उसे सुनकर दया आ गई। वह अप्सरा के समान सुंदर रूप धारण कर बोली, 'राजकुमार, मेरी बात सुनो। मुझ जैसी सुंदरी और कोई नहीं है। इंद्र ने मुझे तुम्हारे पास भेज दिया है। यदि पद्मावती गई तो जाने दो। तुम्हें अप्सरा मिल गई।' रत्नसेन ने इन्कार करते हुए कहा—'मेरा प्रेम तो एक से है, दूसरे से मुझे कुल्ल भी मतलब नहीं है।' तब गौरी ने महेश से कहा, 'इस का प्रेम बढ़ा गहरा है। तुम इस की रक्षा करो।' इतने में रत्नसेन को महादेव का वास्तविक रूप ज्ञात हो गया। वह रोने लगा। उस को ढाढ़स बँधाते हुए महादेव ने कहा, 'रोओ मत। जैसा तुम्हारा शरीर नौ पौरों का है उसी प्रकार यह गढ़ भी है। दसवें द्वार तक इस में भी चढ़ना पड़ेगा। जो दृष्टि को झलट कर लगाता है, वही उसे देख पाता है और वहाँ वही जा भी सकता है।'

### (२३) राजा गढ़ छेंका खंड—

इस सिद्धि गुटका को पाकर राजा एकाएक महल में घुस पड़ा। गंधर्वसेन को खबर मिली। उसने अपने नौकर भेजे। नौकरों से रत्नसेन

ने कहा कि राजा की कन्या पद्मावती का भिखारी मैं हूँ। यदि वह मुझे दे दी जाए तो मैं लौट जाऊँगा। नौकरों ने यह बात राजा गंधर्वसेन से कही। गंधर्वसेन को यह सुनकर बड़ा क्रोध हुआ।

रत्नसेन उत्तर की प्रतीक्षा में दिन बिताने लगा। उस ने एक पत्र हीरामन के हाथ पद्मावती के पास भेजा। पद्मावती ने उत्तर के रूप में अपने प्रेम की दृढ़ता का संदेश भेजा। पद्मावती का संदेश सुनकर रत्नसेन प्रसन्न-सा हो उठा।

(२४) गंधर्वसेन मंत्री खंड—

गंधर्वसेन ने अपने मंत्रियों की सलाह ली। सब ने रत्नसेन को बंदी बनाने की सलाह दी। वह बंदी बना लिया गया। इधर पद्मावती बड़ी दुःखी थी। वह एक बार बेहोश हो गई। हीरामन सुझा वहाँ पर लाया गया। उस को आवाज सुनकर उमे होश आया। और पद्मावती ने एक संदेश रत्नसेन के लिये भेजा।

(२५) रत्नसेन सूली खंड—

रत्नसेन बंदी बनाकर गंधर्वसेन के पास लाया गया। वहाँ पर गंधर्वसेन के पूछने पर उस ने अपनी व्यथा सच-सच बतला दी। इसे सुनकर महादेव का आसन भी डाल उठा। महादेव और पार्वती भाट-भाटिन का रूप धरकर वहाँ आए। रत्नसेन आसन जमाए 'पद्मावती-पद्मावती' जप रहा था। इतने में सुए ने आकर पद्मावती का संदेश सुनाया। महादेव भी आगे बढ़े। उन्होंने राजा को समझाया और रत्नसेन का सब्जा परिचय दिया। हीरामन ने भी सान्नी दी। तब विवाह का निश्चय कर रत्नसेन का तिलक किया गया।

(२६) रत्नसेन सूली खंड—

लग्न रखी गई और विवाह की तैयारी हुई। रत्नसेन के लिए सुंदर वस्त्र लाए गए और बारात सजकर चली। पद्मावती महल के

ऊपर से खड़ी होकर बारात देख रही थी। एकाएक प्रसन्नता की ऐसी लहर उस के शरीर में आई कि वह मूर्छित होकर गिर पड़ी। सखियों ने उसे संभाला और होश में लाई। बारातियों को दावत दी गई और फिर विवाह हुआ। महल में सात खण्डों के ऊपर रत्नसेन को सुहागरात के लिए ले जाया गया।

### (२७) पद्मावती रत्नसेन भेंट खंड—

वहाँ पर सखियाँ पद्मावती की गाँठ खोलकर रत्नसेन से उसे अलग ले गईं। संध्या को एक सखी रत्नसेन के पास आई और उस के योग का मजाक उड़ाने लगीं। राजा ने परिहास का उत्तर परिहास में न देकर अत्यंत गंभीरता पूर्वक दिया। इसी गंभीर वातावरण के बीच पद्मावती लाई गई। पद्मावती आने में तो बड़ा संकोच कर रही थी। परंतु आते ही उस का सारा संकोच दूर हो गया। उस ने पहले तो राजा की उपेक्षा-सी की परंतु बाद में दोनों ने सुख से केलि-क्रीड़ा करते हुए रात बिताई।

### (२८) रत्नसेन साथी खंड—

सबेरे रत्नसेन अपने साथियों के पास गया। उन्हें उस ने सोलह हंजार पद्मिनी स्त्रियां दिलाईं। वे भी सुख से वहाँ रहने लगे।

### (२९) षट ऋतु वर्णन खंड—

पद्मावती ने छहों ऋतुएं बड़े सुख से रत्नसेन के साथ बिताईं।

### (३०) नागमती वियोग खंड—

\* नागमती के दिन रत्नसेन के विरह में बड़े दुःख में बीत रहे थे। वह निरंतर चित्तौड़ का पथ निहार रही थी परंतु रत्नसेन न लौटा। वह एक सामान्य स्त्री की भांति रहती थी। उस के गले में हार तक नहीं था। वह निरंतर रोती रहती थी। रोते रोते उस ने बारह महीने बिता दिए। वह जिस पंछी के निकट जिस वृद्ध के नीचे जाकर अपने

विरह की कथा कहती थी, वह पंछी जल जाता था और वह वृद्ध बिना पत्तों का हो जाता था ।

(३१) नागमती संदेश खंड—

नागमती रोती फिर रही थी । एक दिन आधी रात के समय एक पंछी को उस पर दया आ गई । उस ने उस की कथा पूछी । नागमती ने अपने विरह की कहानी उसे सुनाते हुए उस से रत्नसेन के पास तक उसका संदेश ले जाने की प्रार्थना की । पंछी ने उसे स्वीकार कर लिया । नागमती ने कहा, 'पद्मावती से कहना कि मैं भी उसी पुरुष के साथ ब्याही हूँ और मेरा जी भी अपने जी के समान ही वह समझे । मुझे भोग से कोई काम नहीं, परंतु मैं उस की स्नेह दृष्टि मात्र चाहती हूँ । सपत्नी जिस के हाथ में मेरा प्रियतम है, मेरी बैरिन नहीं हो सकती । यदि तुम मुझे एक बार मेरे प्रिय से मिला दो तो मैं अपना सिर तुम्हारे पैरों पर रख दूंगी । रत्नसेन से कहना कि मां बड़ी दुखी थीं । तुम ही उनके लिए एक मात्र श्रवणकुमार थे । वह निरंतर तुम्हारी रट लगाए-लगाए मर गईं ।'

पंछी इस संदेश को लेकर चला । सिंहल में बड़ी आग उठी । सब जगह आग लगी हुई देखकर सारे पंछी तीर के एक वृद्ध पर आकर बैठ गए । उसी पेड़ के नीचे रत्नसेन जो कि वहाँ शिकार खेलने आया था, बैठ गया । यह पंछी भा उसी पेड़ पर जाकर बैठा । उन पंक्षियों में आपस में बातें होने लगीं । इस पंछी ने अपना परिचय दिया और नागमती की कथा पंक्षियों को सुनाई । राजा नीचे बैठा सब कुछ सुन रहा था । उस ने पंछी ने फिर सारी बात पूछी । और कहा, 'पंछी, मेरों आँख सदा नागमती की राह पर ही लगी रहती है, परंतु कोई भी आकर उसका संदेश नहीं सुनाता ।' पंछी ने नागमती की विरह कथा फिर कह सुनाई और वह उड़कर चला गया । रत्नसेन उसे पुकारता रह गया परंतु वह न लौटा । रत्नसेन को अब चिचौड़

की याद आ गई। वह एक बरस तक चितौड़ को भूला हुआ था। वह उदास रहने लगा। गंधर्वसेन उसे उदास देखकर उस के पास आया और बोला, 'तुम मेरे प्राणों के समान हो, तुम्हें मैं ने अपनी आखों में रहने को जगह दी। यदि तुम्हीं उदास हो जाओगे तो यह महल किस का होकर रहेगा?'

(३२) रत्नसेन विदाई खंड—

रत्नसेन ने हाथ जोड़कर स्तुति करते हुए कहा, 'मैं कांच था, आप ने ही मुझे कंचन बना दिया है। परंतु आज मेरा परेवा पत्र ले कर आया है। मेरा राज्य मेरा भाई लिए ले रहा है। उधर दिल्ली सुल्तान भी हमला करने वाला है। इस कारण मुझे विदा दी जाए।' गंधर्वसेन ने रत्नसेन की बात मान ली। समुद्र में वहाँ से अगणित द्रव्य लेकर रत्नसेन पद्मावती के साथ चला।

(३३) देश यात्रा खंड—

समुद्र में जब कि आधा रास्ता भी तय नहीं हो पाया थे, एक बड़ी जोर की आंधी उठी। इस में राजा के जहाज़ अपना रास्ता भूल गए। विभीषण का एक केचट राक्षस मछलियों का शिकार करते-करते वहाँ आ गया था। राजा ने आक्रत में पड़कर उस से अपना जहाज़ ठीक रास्ते पर लगा देने की प्रार्थना की। राक्षस ने कपट रूप से उसे विनय-पूर्वक स्वीकार किया और उसे एक अत्यंत गहरे और भँवरों से भरे सागर में ले गया। वहाँ राजा का जहाज़ डूब गया।

(३४) लक्ष्मी समुद्र खंड—

बहते-बहते पद्मावती समुद्र तट पर लगी। वहाँ पर समुद्र की बेटी जिस का नाम लक्ष्मी था, खेल रही थी। उस ने पद्मावती को देखा। और उसे होश में लाई। होश में आने पर पद्मावती ने पूछा कि वह कहाँ है और रत्नसेन कहाँ है? लक्ष्मी ने कहा, 'मैं तुम्हारे प्रिय को नहीं

जानती। मैं ने तुम्हें तो किनारे पर ही पाया है। पद्मावती यह सुनकर सती होने के प्रयत्न करने लगी। लक्ष्मी ने उसे समझाया और रत्नसेन के ढूँढ़ने का आश्वासन दिया। उस ने अपने पिता से सब बात कही। पिता ने पुत्री को आश्वासन दिया। आश्वासन पाकर लक्ष्मी समुद्र तट पर जाकर बैठ गई। वहाँ पर रत्नसेन आया। उस ने अपने को पद्मावती बतलाया। परंतु रत्नसेन ने उसे पहिचान लिया, वह पद्मावती न थी। तब लक्ष्मी उसे पद्मावती के पास ले गई। बिछुड़े हुए प्रेमी मिल गए। वहाँ से वे जगन्नाथ होते हुए अपने देश की ओर बढ़े।

(३५) चिचौड़ आगमन खंड —

जब राजा चिचौड़ के निकट पहुँच गया तो नागमती को बड़ी हुई। परंतु पद्मावती को देखकर उस में सपत्नी की ईर्ष्या जाग उठी। उस ने उसे दूसरे महल में उतारा। दिन भर राजा दान-पुण्य करता रहा। रात में वह नागमती से मिला। नागमती का जीवन फिर हरा भरा हो उठा।

(३६) नागमती पद्मावती विवाद खंड—

नागमती को प्रसन्न देखकर पद्मावती के हृदय में ईर्ष्या उत्पन्न हुई। वह एक दिन नागमती से लड़ गई। दोनों में हाथापाई होने लगी। जब रत्नसेन ने यह सुना तो यह वहाँ पहुँचा। उस ने समझाया— 'तुम दोनों का प्रिय मैं हूँ। जिस प्रकार रात दिन दोनों आवश्यक हैं उसी प्रकार तुम मेरे लिए हो।' दोनों रानियाँ यह सुनकर सन्तुष्ट हो गईं।

(३७) रत्नसेन सती खंड—

नागमती के नागसेन और पद्मावती को पद्मसेन नाम के पुत्र हुए। ज्योतिषियों ने बतलाया कि दोनों बड़े भाग्यवान हैं।

## (३८) राघव चेतन देश निकाला खंड—

रत्नसेन के दरबार में राघव चेतन नाम का एक बड़ा पंडित था। उसे यज्ञिणी इष्ट थी। एक दिन अमावस थी। राजा ने पूछा, 'दूज कब है?' राघव के मुँह से निकला—'आज।' पंडितों ने कहा—'महाराज कल है।' इस पर विवाद उठा। शाम को राघव ने यज्ञिणी के बल से चाँद दिखला दिया। उस समय तो राजा ने बात मान ली। दूसरे दिन फिर द्वितीया का चाँद दिखलाई पड़ा। राजा को राघव चेतन पर बड़ा क्रोध आया। उस ने राघव चेतन को अपने राज्य से बाहर निकल जाने की आज्ञा दी।

जब पद्मावती ने यह सुना तो उसे बड़ी चिन्ता हुई। ऐसा गुनी आदमी निकाला जा रहा था, यह उसे अच्छा नहीं लग रहा था। वह झरोखे पर आई। उसी के नीचे से राघव चेतन जा रहा था। उस ने पद्मावती की ओर देखा। पद्मावती ने अपना एक कंगन उतार कर उस की ओर फेंका और मुस्कुरा दिया। राघव चेतन उसे देखकर बेहोश हो गया। सखियाँ उसे होश में लाईं। वह उस कंगन को ले कर चला गया।

## (३९) राघव चेतन दिल्ली गमन खंड—

वह दिल्ली गया। दुनिया रूपी दूध में दिल्ली मलाई की तरह थी। वहाँ वह अलाउद्दीन से मिला और उस ने पद्मिनी के सौन्दर्य की चर्चा की। अलाउद्दीन ने कहा, 'ऐसी पद्मिनी स्त्रियाँ कहाँ मिलती हैं?' उस ने कहा, 'ये इस जंबूदीप में नहीं मिलतीं। ये सिंहलद्वीप में मिलती हैं। यदि आप की आज्ञा तो मैं स्त्रियों के सभी भेद वर्णित कर पद्मिनी को और स्पष्ट कर दूँ जिस से कोई धोखा न रहे।'।

## (४०) स्त्री-भेद वर्णन खंड—

राघव चेतन ने काम शास्त्र के अनुसार हस्तिनी, शंखिनी, चित्रणी और पद्मिनी स्त्रियों का वर्णन किया।



(४१) पद्मावती रूप चर्चा खंड—

फिर उस ने रत्नसेन की पद्मावती का नखशिख वर्णन किया। उसे सुनकर शाह चेतना खो उठा। जब उसे होश हुआ तो फिर उस ने पद्मावती को शीघ्र भेज देने के लिए रत्नसेन के पास एक पत्र अपने दूत द्वारा भेजा और राघव चेतन को धन एवं सम्मान दिया।

(४२) बादशाह चढ़ाई खंड—

जब रत्नसेन ने वह पत्र पढ़ा तो वह अति क्रोधित हुआ। उस ने दूत को यों ही लौटा दिया। दूत लौटकर अलाउद्दीन के पास गया। दोनों आंग्र युद्ध की तैयारियाँ पूरी तरह से होने लगीं। अलाउद्दीन चित्तौड़ की ओर बढ़ा।

(४३) राजा बादशाह युद्ध खंड—

अलाउद्दीन चित्तौड़ पहुँचा। बड़ा घमासान युद्ध हुआ। सौ-सौ मन के गोले रत्नसेन के गढ़ पर गिरते थे परंतु वह डटा हुआ था। उस ने अपने भांग-विलास को भी नहीं छोड़ा। एक दिन एक वेश्या को अलाउद्दीन के पक्ष के एक व्यक्ति ने तीर मार दिया। वह मर गई। इस से राजपूतों को बड़ा क्रोध आया। वे जी-जान से लड़ने लगे। कई वर्षों तक यह युद्ध चलता रहा। अलाउद्दीन को खबर मिली कि दिल्ली पर लोग हमला करने वाले हैं। उस ने यह भी सोचा कि अगर वह इस समय चित्तौड़ जातेगा तो पद्मावती जलकर सती हो जाएगी। इस बार संघ करना उसे उचित दिखाई पड़ा।

(४४) राजा बादशाह मेल खंड—

अलाउद्दीन ने अपना दूत रत्नसेन के पास भेजा। शर्त यह रखी थी कि रत्नसेन पद्मावती न दे और साथ ही साथ चंदेरी भी ले ले परंतु समुद्र ने उसे जो पाँच रत्न दिए थे, उन्हें दे दे। राजा ने इसे

स्वीकार कर लिया। दूसरे दिन अलाउद्दीन रत्नसेन के यहाँ प्रीति-भोज के लिए गया।

(४५) बादशाह भोज खंड—

राजा ने बड़े अच्छे व्यंजन बनवाए थे।

(४६) चित्तौड़ गढ़ वरुण खंड—

बादशाह ने भोजन किया और वह चित्तौड़ गढ़ देखने लगा। देखते-देखते वह रनिवास में पहुँचा। वहाँ पर रत्नसेन की दासियाँ थीं। अलाउद्दीन ने उन को स्वरूपवान देखकर समझा कि उन्हीं में कोई पद्मावती है। उस ने राघव चेतन से पूछा। राघव ने उसे बतलाया कि वे तो दासियाँ हैं, पद्मावती नहीं।

भोज के पश्चात् गौरा बादल ने रत्नसेन को समझाया कि अलाउद्दीन का विश्वास करना उचित नहीं है। परंतु रत्नसेन ने बात न मानी। एक जगह बैठकर वह अलाउद्दीन के साथ शतरंज खेलने लगा। वहाँ पर एक बड़ा दर्पण रखा था। दर्पण में एकाएक पद्मावती का प्रतिविम्ब दिखलाई पड़ा। अलाउद्दीन उसे देखते ही बेहोश हो गया।

(४७) रत्नसेन बंधन खंड

जब अलाउद्दीन होश में आया तो राजा उसे अपने गढ़ के दरवाजे तक पहुँचाने आया। दरवाजे पर आते ही अलाउद्दीन ने उसे बाँध लिया और दिल्ली ले गया।

(४८) पद्मावती नागमती विलाप खंड—

रत्नसेन के बंदी हो जाने पर नागमती और पद्मावती ने विलाप किया।

(४६) देवपाल दूती खंड—

कुंभलनेर का राजा देवपाल रत्नसेन का शत्रु था। जब उसने यह सुना तो अपनी दूती पद्मावती को फुसलाने के लिए भेजी। परंतु पद्मावती को रत्नसेन से इतना दृढ़ प्रेम था कि उसने दूती को अपमानित कर निकाल दिया।

(५०) बादशाह दूती खंड—

बादशाह अलाउद्दीन ने भी एक वेश्या को दूती बनाकर भेजा परंतु वह भी पद्मावती को फुसलाने में असफल रही।

(५१) पद्मावती गोरा बादल संवाद—

पद्मावती अपने चारों ओर यह जाल त्रिछता हुआ देखकर गोरा बादल नामक अपने दो सरदारों के पास गई और उनसे अपनी व्यथा सुनाई। गोरा और बादल दोनों को दया आ गई। उन्होंने ने रत्नसेन को छोड़ा लाने का वचन दिया।

(५२) गोरा बादल युद्ध यात्रा खंड—

बादल का उसी दिन गौना आया था। माँ ने उसे जाने से रोका। परंतु वह न माना। पत्नी ने भी रोका परंतु उसने न सुनी, वह चला गया।

(५३) गोरा बादल युद्ध खंड—

सोलह सौ पालकियाँ सवारी गईं। उनमें हथियारों से तैयार राज-पूत सरदार बैठे गए। उनमें एक पालकी पद्मावती की भी बनी। उसमें एक लांहार बैठाया गया। इन पालकियों के साथ गोरा-बादल यह कहते हुए चले कि पद्मावती अलाउद्दीन के पास जा रही है।

वे दिल्ली पहुँचे और अलाउद्दीन से प्रार्थना के स्वर में बोले कि पद्मावती कह रही है, 'मैं तो दिल्ली आ गई हूँ परंतु मेरे पास चित्तौर

की कुंजियां हूँ। यदि आप की आज्ञा हो तो उसे रत्नसेन को सौंप दूँ।' अलाउद्दीन ने इसे स्वीकार कर लिया। वह लोहार वाला विमान रत्नसेन के पास गया। उस लोहार ने रत्नसेन के बंधन काट दिए और बादल उसे लेकर चित्तौड़ की ओर भागा। गौरा और अलाउद्दीन की सेना में वहीं पर युद्ध होने लगा। इस युद्ध में गौरा की मृत्यु हो गई।

(५४) पद्मावती मिलन खंड—

रत्नसेन चित्तौड़ आकर पद्मावती से मिला। पद्मावती ने बादल की भुजाओं की पूजा की। पद्मावती ने देवपाल की बात रत्नसेन से कही।

(५५) रत्नसेन देवपाल युद्ध खंड—

देवपाल की चाल सुनकर रत्नसेन को बड़ा क्रोध हुआ। वह उस से लड़ने चल पड़ा। युद्ध में रत्नसेन को देवपाल ने मार डाला।

(५६) राज्य रत्नसेन बैकुण्ठ वास खंड—

रत्नसेन की मृत्यु पर गढ़ बादल को सौंप दिया गया।

(५७) पद्मावती नागमती सती खंड—

पद्मावती एवं नागमती भी राजा के साथ सती हो गईं। उन के सती होने के बाद अलाउद्दीन ने चित्तौड़ पर हमला किया। बादल लड़ा परन्तु हार गया। सारी स्त्रियां जौहर में जल गईं और पुरुष संग्राम में खेत रहे। चित्तौड़ पर मुसलमानों का अधिकार हो गया। और अलाउद्दीन पद्मावती को न पा सका।

§५ अखरावट—इस का नाम अखरावती या अखरावटी भी दिया गया है। जैसे संभवतः अखरावट शब्द 'अक्षर वृत्त' से बना है जिसके अनुसार अखरावत वा अखरावट ही अधिक सही है। इस काव्य में दो प्रकार के पद्य हैं। एक वो वे पद्य जो अक्षरों के क्रम के

अनुसार लिखे गए हैं और इस ग्रंथ के नाम को सार्थक साबित करते हैं। दूसरे वे पद्य जिन का कोई संबंध 'अक्षरों' से नहीं है। इन में अंतिम गुरु एवं चेला संवाद है। संभव है कि यह जायसी की कहीं पर अलग स्फुट रचना किसी को मिली हो उस ने बाद में इसे पद्मावती या आखिरी-कलाम कथा-काव्यों में न जम सकने के कारण इस में जोड़ दिया हो। वैसे यह पद्मावती के बाद की ही रचना है जब कि कवि का भुक्ताव आध्यात्मिकता की ओर अधिक हो रहा होगा। इस के दो संस्करण एक तो जायसी ग्रंथावली में तथा दूसरा अलग सुधाकर द्विवेदी द्वारा संपादित तथा नागरी प्रचारिणी सभा, काशी द्वारा प्रकाशित हैं।

§ ६—आखिरी कलाम—कुछ विद्वान इस का संभावित नाम 'आखिरियत नामा' बतलाते हैं।<sup>१</sup> परंतु इसके पद्य में वे कोई तर्क नहीं रखते। केवल एक यही तर्क वे देते हैं कि पद्मावती की शैली इस काव्य से प्रौढतर है।<sup>२</sup> इस कारण यह उस से पहले की रचना है। और आखिरी कलाम का शाब्दिक अर्थ इस पर ठीक नहीं बैठता। प्रस्तुत लेखक शैली वाले परिच्छेद में दिखाएगा कि इस ग्रंथ की शैली पद्मावती से भी अधिक प्रौढ है। परंतु प्रस्तुत लेखक को 'आखिरियत नामा' नाम अग्रहण नहीं है। संभव है कवि ने इस का नाम तो 'आखिरियत नामा' ही रखा हो परंतु लोगों ने इसे उन की मृत्यु के पश्चात् 'आखिरी कलाम' नाम दे दिया हो है।

इस का एक संस्करण जायसी ग्रंथावली में प्रकाशित हुआ है। उसके आधार पर संक्षेप में इस की कथा इस प्रकार है—

कवि ने पहले तो ईश्वर की स्तुति की है। उसके पश्चात् आत्म-परिचय देते हुए कहा है कि उस के जन्म के समय एक बहुत बड़ा

<sup>१</sup> नागरीप्रचारिणी पत्रिका वर्ष ४५, <sup>२</sup> वैद्यद कल्बे मुस्तफा : मलिक मुद-  
पृष्ठ २७ म्मद जायसी (१९४१) पृष्ठ १४१

भूकंप आया था और एक बहुत बड़ा सूर्य-ग्रहण पड़ा था। फिर कवि ने मुहम्मद की स्तुति की है और बाबर की शाहे वक्त के रूप में प्रशंसा की है। गुरु के स्थान पर उस ने सैयद अशरफ जहाँगीर की वंदना की है और जायस नगर का परिचय दिया है। सन् ६३६ हिजरी को काव्य के रचना-काल के रूप में देते हुए उस ने प्रलय का दृश्य दिया है।

पहले मैकाइल को आज्ञा मिली। फल स्वरूप पहले अंगार बरसे और सारा संसार उन से जल गया। फिर पत्थर बरसे। इस से सारे वृक्ष आदि टूट गए। यह क्रम चालीस दिनों तक चलता रहा। संसार के सारे जीव-जन्तु इस में मर गए।

फिर जिबरइल को आज्ञा दी गई। उन्होंने ने सारे जीवों को भकभोरकर और कुचलकर मार डाला। मृतकों के सड़ने से संसार में बड़ी दुर्गन्ध आने लगी। उन्होंने ने जाकर दैव से विनती की कि देव, चलकर देख लीजिए, संसार में कोई भी जीता नहीं बचा है, मुर्दों के बिछ जाने के कारण जमीन की मिट्टी तक नहीं दिखलाई पड़ती।

फिर मैकाइल नामक फरिश्ते को आज्ञा दी गई कि वह पानी बरसावे। चालीस दिन तक लगातार भड़ी लगी रही। सारी दुनिया उस में डूब गई।

इस के पश्चात् इसराफिल को आज्ञा दी गई। उन्होंने ने बाजे की आवाज से सारे संसार को उड़ा दिया। उन की तुरही की आवाज सुनकर सारी पृथ्वी एवं आकाश काँप उठा। चौदहों भुवन इस प्रकार हिलने लगे मानो भूले में भुलाए जा रहे हों। उन की पहली फूँक से नदी-नाले समतल हो गए। दूसरी से पहाड़ उड़कर समुद्र में गिर पड़े और चाँद, तारे, सूरज सभी टूटकर गिर पड़े। तीसरी में सारी धरती समतल हो गई।

फिर अज़राइल को आज्ञा मिली कि वे सारे जीवों को ले आवें। मारने वाले फरिश्ते ने पहले तो जिबरइल को मारा फिर मैकाइल को

और फिर इसराफील को। इस समय अन्य सारे जीव सो रहे थे। तब खुदा ने उस से पूछा, अब तो कोई नहीं बचा! उस ने उत्तर दिया कि अब मेरे और आप के सिवाय कोई भी नहीं बचा है। इस पर खुदा ने अज़राइल के भी प्राण ले लिए।

चालीस वर्षों के पश्चात् खुदा ने सोचा, मैं ने तो सारा संसार बनाया है, परंतु मेरा नाम कोई नहीं लेता है। जितने पड़े हुए हैं उन सब को मैं उठाऊँगा और सरात के पुल पर से चलाऊँगा। फिर सब के कर्मों का फल दूँगा।

पहले चार फरिश्ते—जिब्रइल, मैकाइल, इसराफील और अज़राइल जीवित किए गए। जिब्रइल पृथ्वी पर आए। उन्होंने पहले मुहम्मद को पुकारा। लाखों स्वर्गों ने उनका उत्तर दिया। वे बहुत धबड़ाए और खुदा के पास जाकर बोले, हे गुसाईं मैं उन्हें कहाँ पाऊँ। मैं पृथ्वी पर जहाँ भी उन का नाम ले कर बुलाता हूँ लाखों आवाज़ें जवाब में सुनाई पड़ती हैं। मैं किसे ले आऊँ ?

जिब्रइल सूँघकर चीजों को पहिचान लेते थे। उन्हें भेजा गया। उन्होंने मुहम्मद को ढूँढ़ लिया और रसूल अपने अनुयायियों के समेत उठ खड़े हुए। सब नंगे थे और तालू में सब की आँखें थीं। कोई किसी की तरफ नहीं देखता था। सब की दृष्टि स्वर्ग की तरफ थी। सब सरात के तीस हजार कोस लम्बे लेकिन सँकरे पुल पर चले। उन के एक ओर तो मुहम्मद थे और दूसरी ओर जिब्रइल। जो धर्मी थे वे तो विद्युत् गति से चले और दूसरे अपने कर्मों के अनुसार तेज-धीमे। इन में बहुत पापी तो पीब के समुद्र में जो कि पुल के नीचे एक ओर है, गिर पड़े।

फिर सूर्य को चमकने की आज्ञा दी गई और सब का लेखा-जोखा होने लगा। खुदा ने जिस को जितना दुनियावी ज़िन्दगी में दिया था, वह उसी हिसाब से उस से लेना चाहता था। सूर्य बराबर छः महीनों तक चमकता रहा और बराबर दिन रूहा। कुछ तो उस के ताप से जल

रहे थे और कुछ प्यास से व्याकुल हो रहे थे। परंतु जो धर्मी थे उन के सिर पर छाँह थी।

सवा लाख पैगम्बर भी वहीं पर थे। किंतु एक रसूल ही ऐसे थे जो कि छाँह में नहीं बैठे थे। भला जिस के अनुयायी दुख एवं कष्ट में हों वह सुख से कैसे बैठ सकता था। मुहम्मद साहब को आज्ञा दी गई कि वे अपने अनुयायियों को ले आवें। उन्होंने कहा, 'यदि आज्ञा हो तो धर्मी जनों को पहले ले आऊँ।' खुदा ने कहा, 'नहीं, उन्हें मैं नहीं चाहता। मैं तो पापियों को सजा देना चाहता हूँ।' तब रसूल आदम के पास गए और बोले, 'पिता मुझे तुम्हारी बड़ी आज्ञा है। मेरे अनुयायी कष्ट में हैं। तुम सब से बड़े हो, तुम खुदा से इन्हें क्षमा कर देने के लिए कहो।' आदम ने कहा, 'मैं तो स्वयं दुख में हूँ। मैं गेहूँ खाकर आफत में पड़ गया।' तब रसूल मूसा के पास गए और बोले, 'हे भाई, तुम खुदा के अधिक निकट हो। मेरे अनुयायी आफत में पड़ गए हैं, उन्हें बचाओ।' मूसा ने उत्तर दिया, 'रसूल, सुनो। मैं तो फ़रऊँ बादशाह से भगड़ा कर आफत में फँस गया हूँ।' इस के पश्चात् रसूल दौड़-दौड़कर बहुत से लोगों के पास गए परंतु किसी ने उन की बात नहीं सुनी। ईसा, इब्राहीम, नूह सभी ने जवाब दे दिया।

तब रसूल ने खुदा से ही विनती की। खुदा ने गुस्से में भरकर कहा, 'बीबी फातिमा को ढूँढो। उन्होंने मुझ से क्या भगड़ा किया था, और हसन-हुसैन को किस ने मारा था?' तब बीबी फातिमा ढूँढो गई। परंतु कहीं पर भी वे न मिलीं। लौटकर खुदा को यह सूचना दी गई। खुदा ने अपनी आज्ञा से उन को बुलाते हुए कहा, 'जो कोई इन की ओर आँख खोलकर देखेगा मैं उसे छार कर दूँगा।'।

सब हाथों से आँखें ढँककर बैठ गए। बीबी फातिमा उठीं और हसन-हुसैन को लेकर खुदा के पास गईं। उन्होंने कहा, 'तुम सही गलत सब जानते हो। इन को यज़ीद ने क्यों मारा था? पहले मेरा न्याय किया जाए फिर संसार का न्याय होता रहेगा। नहीं तो मैं शाप



'दूँगी और मेरा आसमान जल जायगा।' खुदा ने रसूल को आज्ञा दी कि वे फातिमा को समझाएं नहीं तो उन के सारे अनुयायियों पर आफत आ जायगी।

रसूल ने बीबी को समझाया। बीबी ने कहा, 'सारे पैगम्बर तो छाया में बैठे हैं, तुम्हीं एक ऐसे क्यों धूप में घूम रहे हो।' रसूल ने उत्तर दिया, 'मेरे अनुयायी तो संकट में पड़े हैं, तब मैं क्या छाँह में बैठूँ?' बीबी फातिमा को अपने पिता पर दया आ गई। तब रसूल खुदा के पास गए। खुदा ने फातिमा बीबी का इंसफ किया और यज़ीद को नरक में डाल दिया।

तब रसूल के अनुयायी बुलाए गए। रसूल ने सब को क्षमा करवा दिया। सब को खुदा ने दावत दी। उस दावत में कोई भी अपने हाथ से नहीं खाता था परंतु जो कुछ भी उस की इच्छा होती थी वह स्वयं ही उस के मुँह में चला जाता था। खाने में दूँत, जीभ, मुँह कुछ भी नहीं चलाना पड़ता था। खाने के पश्चात् सब को स्वर्ग की शराव पिलाई गई। फिर पान खलाए गए।

मुहम्मद ने खुदा से प्रार्थना की कि आप के दर्शन किए बिना मैं स्वर्ग न जाऊँगा। तब खुदा ने मुहम्मद तथा उन के अनुयायियों को एक प्रकाश के रूप में दर्शन दिए। उन्से देखकर दो दिन तक सब लोग बेसुध रहे। तीसरे दिन जबरइल ने उन सब को जगाया और वे सब को सुवस्त्र पहिनाकर बहिश्त ले गए। वहाँ पर उन को बहुत सी हूरें और परियाँ मिलीं।

वहाँ पर न मृत्यु थी, न नींद; न दुख था और न शरीर की कोई व्याधि। सब लोग वहाँ पर भोग-विलास में रत हो गए।

संक्षेप में जायसी से प्राप्त ग्रंथों की यही रूप-रेखा है।

## ३—अध्ययन

§ १—मलिक मुहम्मद जायसी यद्यपि हिन्दी साहित्य में अध्ययन क विशेष केन्द्र नहीं रहे परंतु फिर भी जहाँ तहाँ उन के विषय में विद्वानों ने अपने विचार प्रकट किए हैं। संक्षेप में उन विचारों को रूप-रेखा नीचे दी जाती है।

§ २—श्री गार्गी द तासी ने अपने ग्रंथ इस्त्वार द ला लितेराल्यूर ऐंडुई में ऐंडुस्तानी, भाग दो में जायसी के विषय में एक छोटी से टिप्पणी लिखी है।

इस में उस ने बतलाया है कि जायसी को लोग जायमी दास भी कहते थे। इस में शायद इस बात की ओर संकेत है कि ये हिन्दी मज़हब से इस्लाम में दीक्षित हुए थे। जायसी ने चार पुस्तकें लिखी—पद्मावता, घनावत, सोरठ और परमार्थ जपजी। इन में पहली तो प्रकाशित है और दूसरी की पोथी डाक्टर स्पेंगर के पास है। तीसरे और चौथे ग्रंथ की पोथियाँ बंगाल की एशियाटिक सोसाइटी में हैं।

जायसी शेरशाह के वक्त में हुए थे।

§ ३—श्री ग्रियर्सन महोदय ने सन् १८८६ ई० में अपनी प्रसिद्ध पुस्तक 'दि माँडर्न वर्नाक्यूलर लिटरेचर आफ हिन्दुस्तान' में जायसी के विषय में लिखा है।

मलिक मुहम्मद जायसी शेरशाह के समय १५४० ई० में थे। इन्होंने 'पद्मावत' लिखा जो हिन्दी साहित्य में सब से अधिक अध्ययन के योग्य ग्रंथ है। इस की मौलिकता तथा इस की काव्यात्मकता दोनों ही महत्व पूर्ण हैं।

मलिक मुहम्मद एक पहुँचे हुए संत थे। अमेठी के राजा उन को

बहुत मानते थे। उन्होंने १५४० ई० में पद्मावत लिखा उस की कहानी ऐतिहासिक आधार को लेकर लिखी गई है। कहानी का कुछ भाग उन्होंने उदयन की पद्मावती तथा रत्नावती से भी लिया है।

§ ४—मिश्रबंधुओं ने अपने मिश्रबंधु-विनोद में मलिक मुहम्मद जायसी के विषय में कुछ बातें लिखी हैं।

इन के विचार से पद्मावती की रचना ६२७ हि० में शुरू हो गई थी परंतु बाद में शेरशाह के जमाने में पूरी हुई। जायसी ने पद्मावती की रचना जायस में की। मलिक इन की उपाधि थी। सिवा दो-एक छोटी-छोटी बातों के पद्मावती की अन्य सभी घटनाएँ इतिहास से मिलती हैं। उन की कविता से तत्कालीन रहन-सहन का अच्छा पता चलता है। इन की कविता में उद्दण्डता का अभाव नहीं है। अखरावट पद्मावत से पीछे बना होगा (इन्होंने किसी हिन्दू देवी-देवता का नाम पद्मावती के स्तुति खण्ड में नहीं लिया, हाँ, कभी हिन्दू धर्म पर श्रद्धा नहीं दिखलाई)

§ ५—महामहोपाध्याय रायबहादुर डा० गौरीशंकर हीराचंद ओझा ने अपने उदयपुर राज्य का इतिहास की पहली जिल्द में मलिक मुहम्मद जायसी की पद्मावती पर अपने विचार दिए हैं।

वे पद्मावती का रचना-काल ६०७ हि० मानते हैं। उन का विचार है कि पद्मावती ऐतिहासिक उपन्यासों की-सी कविता-बद्ध कथा है। जिस का कलेवर इन ऐतिहासिक बातों के आधार पर रचा गया था कि रत्नसेन चित्तौड़ का राजा, पद्मिनी उसकी रानी और अलाउद्दीन दिल्ली का सुलतान था जिस ने उस से लड़कर चित्तौड़ का किला जीता था। पद्मावती में इतिहास विरुद्ध बातें भी हैं। सिंहल दीप में गंधर्वसेन नाम का कोई राजा नहीं हुआ। उस समय तक कुंभलनेर आवाद भी नहीं हुआ था। अलाउद्दीन ने केवल एक ही हमला चित्तौड़ पर किया था और उस में ही उस ने विजय प्राप्त कर ली थी।

§ ६—रायबहादुर डाक्टर श्यामसुंदरदास जी ने १९३० ई० में 'हिन्दी भाषा और साहित्य' नामक ग्रंथ लिखा जिसके कई संस्करण प्रकाशित हुए ।

इन के अनुसार जायसी का रचना-काल शेरशाह के राजत्व-काल में सोलहवीं शताब्दी का अंतिम भाग था । इन के रचे तीन ग्रंथ हैं—पद्मावती, अखरावट और आखिरी कलाम । पद्मावती की कथा में ऐतिहासिकता तथा काल्पनिकता का अच्छा समन्वय हुआ है । आखिरी कलाम में मजहबी कट्टरता का भी पुट है ।

ये जायस कसबे के रहने वाले थे । ये बहु-पठित न थे परंतु सूफी साधु संगत किए हुए व्यक्ति थे । इन का भ्रमण भी विस्तृत रहा होगा । पद्मावती में देश भर के भिन्न-भिन्न स्थलों की भौगोलिक स्थिति का जो उल्लेख है, वह बहुत कुछ ठीक है ।

पद्मावती में प्रेम-मार्ग की जो मर्मस्पर्शनी कथा है वह स्वर्गीय प्रेम की अत्यंत व्यापक भावना से समन्वित है ।

कवि की मृत्यु संबंधी तिथि का ठीक पता नहीं चलता ।

§ ७—इलाहाबाद यूनीवर्सिटी स्टडीज, भाग ६ में रायबहादुर लाला सीताराम बी० ए० ने एक लेख मलिक मुहम्मद जायसी पर लिखा है ।

मलिक मुहम्मद जायसी का नाम मुहम्मद था । मलिक उन की उपाधि थी जो उन को नहीं दी गई थी । इन के पूर्वजों को यह उपाधि इस्लाम धर्म में दीक्षित होने के अवसर पर दी गई थी । ये जायस के रहने वाले थे अतः जायसी कहलाए ।

ये बहुत बदसूरत थे और बचपन में ही शाह सुबारक बूदी के शिष्य बन गए । ये अमेठी अपने गुरु की आज्ञा से गए थे ।

जायसी ने सात किताबें लिखी थीं । 'ना—नारद तब रोह पुकारा, एक जोलाहे सों मैं हारा' में कबीर की ओर संकेत नहीं है ।

जायसी को फारसी आती थी । उन की अन्योक्ति समझ में

आने वाली है। वैसे इन के वर्णन सुंदर हैं और इन के बारहमासों का स्थान सारे हिन्दी साहित्य में ऊँचा है।

§ ८—श्री अयोध्यासिंह उपाध्याय जी के हिन्दी साहित्य के इतिहास विषयक भाषण १९३० ई० में प्रकाशित हुए। उनमें मलिक मुहम्मद जायसी पर भी प्रकाश डाला गया।

मलिक मुहम्मद ने सूफी सम्प्रदाय के भावों को उत्तमता के साथ जनता के सामने लाने के लिए ही अपने प्रसिद्ध ग्रंथ पद्मावती की रचना की। उनमें कट्टरता नहीं पायी जाती [वे अन्य धर्म वालों के प्रति उदार हैं। उनका हिंदू धर्म का ज्ञान विस्तृत है। वे भारतवर्ष के कवि हैं; अतः भारत की प्रकृति का ही चित्र हमारे सामने खींचते हैं।

जायसी अपने समय के पीरों में गिने जाते थे। उनका एक ग्रंथ अखरावट भी है। उसमें उन्होंने प्रेम मार्ग के सिद्धान्तों और ईश्वर प्राप्ति के साधनों का वर्णन बोध-सुलभ रीति से किया है [पद्मावती की भाषा अवधी है परंतु उस पर ब्रज का कुछ प्रभाव पड़ा है। उनका भाषा ठेठ अवधी नहीं है।]

§ ९—डा० सूर्यकान्त शास्त्री ने अपने 'हिन्दी साहित्य का विवेचनात्मक इतिहास' में हिन्दी कृष्ण काव्य की धारा की विवेचना करते हुए मलिक मुहम्मद जायसी के विषय में थोड़ा-सा लिखा है।

उनके अनुसार जायसी १५४० के लगभग पैदा हुए थे और जायस में रहते थे। ये जन्म के मुसलमान थे। अमेठी के राजा इनका बहुत आदर करते थे। वीर रसात्मक गाथाओं में पद्मावती का स्थान सर्वोच्च है।

कबीर की चौंतीसां के आधार पर इन्होंने अखरावट लिखा था। [जायसी का हृदय प्रेम की कोमल पीर से भरा हुआ था। क्या लोक-पक्ष में और क्या अध्यात्म पक्ष में दोनों और उसकी गूढ़ता, गंभीरता और सरसता विलक्षण प्रतीत होती है।]

[पद्मावती की रचना संस्कृत के प्रबंधकाव्यों की शैली पर न हो कर

फारसी की मसनवी शैली पर हैं। परंतु शृंगार-वीर आदि रसों के वर्णन परंपरागत भारतीय काव्य रचना के अनुसार ही हैं। पद्मिनी के रूप का जो वर्णन जायसी ने किया है वह पाठक को सौंदर्य की लोकोत्तर भावना में लीन कर देने वाला है।

पद्मावती का ऐतिहासिक आधार १३०३ ई० में होने वाला चित्तौड़ का घेरा है [कविता की भाषा वही है जो जायसी के जमाने में आम तौर से बोल चाल में आती है। इसमें फारसी के शब्दों और मुहावरों की खासी झलक है। आरंभ में पद्मावती फारसी वर्णमाला में लिखी गई थी]

—पृ० § १०—[श्री चंद्रबली पांडे ने वैशाख १९८८ वि० की नागरी प्रचारिणी पत्रिका में 'पद्मावत की लिपि तथा रचना-काल' शीर्षक एक निबंध लिखा था]

आप के विचार से पद्मावती जायसी की प्रतिनिधि रचना है। इस के रचना-काल में थोड़ा मतभेद दो और चार का ही है। उसमें ६४७ हि० ही सही है। पद्मावत कवि की अंतिम रचना है। अखरावट उस से पहले का है। कवि ने पद्मावत कैथी लिपि में ही लिखा था। कैथी लिपि को हिन्दी लिपि कहते हैं। जायसी ने अपने अखरावट में इसी लिपि के अनुसार ककहरा लिखा है। ग्रियर्सन का यह कहना कि पद्मावत जायसी ने फारसी लिपि में लिखा था, महत्वहीन एवं गलत है।

—पृ०—[पद्मावती कवि की समय-समय की रचना है। उस के स्तुति खंड को ग्रंथ की इति के उपरांत की रचना मानने में हम असमर्थ हैं। 'सिंहल-दीप कथा अब गावौं' में 'अब' शब्द बतलाता है कि इस से पहले भी कुछ कवि लिख चुका है। यह खंड प्रारंभ की रचना भी नहीं है क्योंकि 'जायस नगर धरम अस्थानू। तहां आइ कवि कीन्ह बखानू' में 'कीन्ह' शब्द हमें ऐसा कहने में दृढ़ता-पूर्वक रोकता है।

पद्मावती का प्रारंभ ग्रीष्म ऋतु में संभवतः दशहरे को हुआ था

क्योंकि कवि ने स्थल-स्थल पर ग्रीष्म ऋतु के चित्र दिए हैं। प्रारंभिक चित्र भी ग्रीष्म ऋतु का ही है। उन्होंने ने यह ग्रंथ ६२७ हि० में लिखना प्रारंभ किया था और ६४८ हि० में समाप्त।

§ ११—महामहोपाध्याय डा० गौरीशंकर हीराचंद ओझा ने नागरी प्रचारिणी पत्रिका, भाग १३ में 'पद्मावती का सिंहलद्वीप' शीर्षक एक निबंध लिखा है।

उस में लेखक ने हमें बतलाया है कि रत्नसेन इतने कम समय तक राजगद्दी पर रहा था कि वह सिंहल-लंका नहीं जा सकता था। संभवतः सिंहल से कवि का तात्पर्य चित्तौड़ से करीब ४० मील पूर्व में सिंगोली नाम का प्राचीन द्वीप से है। सिंगोली को वह सिंहल लिख गया है।

§ १२—श्री चंद्रबली पांडे ने १९६० वि० की नागरी प्रचारिणी पत्रिका में जायसी का जीवन वृत्त लिखा है।

आप के विचार से जायसी के गाजीपुरी होने का कोई प्रबल प्रमाण अभी तक नहीं मिला है। उन की भाषा इस बात की तनिक भी गवाही नहीं देती। उन का जन्म-स्थान जायस ही था। जायसी का जन्म कंचाना मुहल्ले में हुआ था। उन के पूर्वज हिन्दू ही थे, ऐसा नहीं माना जा सकता। मलिक उन की बपोती है। उन के जन्म-काल के विषय में किसी को कुछ पता नहीं है। अंतर्साक्ष्य—'भा अवतार मोर नौ सदी, तीस वरिस ऊपर कवि बदी' के आधार पर ८३० हि० उन का जन्म-काल माना जा सकता है। उन की एक आंख और एक कान बेकार थे। जायसी के माता पिता के अल्प काल में स्वर्गवास हो जाने का हमें पर्याप्त प्रमाण नहीं मिलता। जायसी जैसा दीन का पाबंद व्यक्ति अविवाहित नहीं रह सकता था। उन के बाल-बच्चे भी थे। संभव है, वे निस्संतान ही रहे हों। जायसी की जीविका खेती थी। उन के दीक्षा गुरु सैयद अशरफ जहाँगीर थे। जायसी अन्य सभी शेख कमाल, सैयद राजे,

शेख दानियाल, सैयद मोहम्मद, शेख अलहदाद, शेख बुरहन और शेख मोहिदी से सीखे पढ़े थे; उन से गुरु भाव रखते थे। जायसी के अमेठी जाने के मूल में राजा का आग्रह नहीं वरन् धर्म-भावना थी। अमेठी दरबार में वे एक सिद्ध फकीर माने जाते थे। अख्तरावट में जुलाहे से तात्पर्य कबीर से है। वे कबीर को साधारण जुलाहा नहीं मानते। जायसी की मृत्यु ६४६ हि० में हुई थी।

§ १३—१६३३ ई० में प्रकाशित द्विवेदी अभिनंदन ग्रंथ में मलिक मुहम्मद जायसी के विषय में 'पद्मावती की कहानी और जायसी का अध्यात्मवाद' शीर्षक डा० पीताम्बर दत्त बड़थवाल का एक निबंध प्रकाशित हुआ था।

उस में बड़थवाल जी ने बतलाया था कि जायसी ने पद्मावती की रचना केवल रचना के कुतुहल से नहीं की थी। जिस गहन पारमात्मिक अनुभूति को वे अपने अंतस्तल की गहराई में निर्धन की निधि के समान लिपाए हुए थे उसी के बेरोक वितरण के लिए इस रोचक कहानी से उन्होंने ने अक्सर ढूँढ़ निकालना चाहा। परंतु जायसी ऊपरी कहानी का अन्योक्ति का पूरा रूप न दे सके। आध्यात्मिक तथा लौकिक रस कहानी में सर्वत्र एक से दिखलाई नहीं पड़ते। कहानी के अधिकांश को पढ़ता हुआ पाठक इस बात को भूल जाता है कि कहानी आध्यात्मिक है। कवि लौकिक तथा अलौकिक पक्ष का मेल नहीं बैठा सका। परंतु जहाँ कहीं चाहे जिस रूप में जरा भी अक्सर आध्यात्मिक संकेत के उपयुक्त मिला है, कवि ने जाने नहीं दिया।

कवि ने जो कुंजी दी है, वह ठीक नहीं है। नागमती दुनिया-धंधा हो ही नहीं सकती। पद्मावती को प्राप्त करने में उस ने कितनी ही बाधाएँ क्यों न डाली हों, वह कितनी भी शरीर से काली क्यों न हों, परंतु पद्मावती के सामने उस की उपमा अबहेलनीय जगत व्यवहार से नहीं दी जा सकती। जायसी की कहानी द्वारा हमें नागमती का जो स्वरूप देखने को मिला है उसे देखते हुए नागमती को दुनिया-धंधा



कहना किसी शुष्क सिद्धांतवादी के लिए अथवा जिसे अन्योक्ति ही बैठाना हो उस के लिए भले ही आसान हो, सहृदय व्यक्ति के लिए नहीं। हिन्दू स्त्री के उच्चतम आदर्श को नागमती ने प्राप्त किया है। लोक-संग्रह की भावनाओं पर इस तिरस्कार के कारण जो व्याघात पहुँचता है वह बहुत भयंकर है। रत्नसेन का प्रारंभिक प्रेम बड़ा अस्वाभाविक है। अपनी प्रेम परणीता स्त्री को छोड़कर दूसरी कुमारी के प्रेम में पागल, राजा के मुँह से योग और विरक्ति की उक्तियाँ योग और विरक्ति की हँसी उड़ाती हैं। रत्नसेन का पद्मावती से प्रेम भारत के उच्चतम आदर्श एक पत्नी-व्रत को लीप-पोतकर ठीक कर देता है। जो लोग यह समझते हैं कि आध्यात्मिक जीवन के लिए लौकिक आदर्शों की परवाह करना आवश्यक नहीं है वे परमात्मा के वास्तविक रूप को नहीं जानते। यह जगत भी परमात्मा का ही रूप है चाहे प्रतिभासित रूप ही क्यों न हो। इस प्रतिभासित रूप को सत्य-स्वरूप तक, जायसी के मतानुसार—प्रतिविम्ब को विम्ब तक—पहुँचाने का साधन इस के आदर्शों को गिराकर नहीं बना सकते। परमात्मा के उद्देश्य की पूर्ति जगत के आदर्शों की रक्षा द्वारा ही हो सकती है। हम तो नागमती की अवहेलना कर पद्मावती को प्राप्त करने के प्रयत्न को उसी दृष्टि से देखते हैं जिस दृष्टि से नाथपंथी मल्लंदरनाथ के सिंहल जाकर पद्मिनी स्त्रियों के जाल में पड़ जाने को देखते हैं। वह पत्न है उत्थान नहीं।

इस प्रकार पद्मावती की कहानी बड़ी सुंदर है परंतु अध्यात्मिकता के अनुरूप नहीं है। कहानी अध्यात्मवाद की हँसी उड़ा रही है और अध्यात्मवाद कहानी को विरूप बना रहा है।

§ १४—डॉक्टर सूर्यकान्त शास्त्री द्वारा सम्पादित पद्मावती की भूमिका लिखते हुए १९३४ में श्री० टेकचंद ने जायसी पर थोड़ा-सा प्रकाश डाला है।

उन के अनुसार पद्मावती की कहानी ऐतिहासिक है। इस का

रचना काल १५४० ई० है। जायसी को हिन्दू धर्म की बहुत-सी बातें मालूम थीं। हिंदू धर्म एवं संस्कृति के सार को वे भली भाँति जानते थे। उन्होंने ने इस के लिए हिन्दू पंडितों से वर्षों तक संस्कृत पढ़ी थी। और उन्हें संस्कृत के काव्य-शास्त्र का पूरा ज्ञान था।

सारे काव्य में चाहे वह स्त्री के शरीर का वर्णन हो या पुरुष का, सर्वत्र एक अध्यात्मिकता का पुट दिखलाई पड़ता है।

§१५—डा० सूर्यकांत शास्त्री ने अपनी पद्ममावांत के प्रारंभ में एक छोटी-सी भूमिका में जायसी पर प्रकाश डाला है।

उन के अनुसार पद्मावती एक अन्योक्ति है, जिस में आत्मा की परमात्मा तक पहुँचने की यात्रा का वर्णन है। जायसी एक बड़े रहस्यवादी थे। इन्होंने उस प्रेम के गीत गाए जो हमारे शरीर में पैदा होता और पलता है परंतु होता ईश्वर के लिए है। वासना काव्य के लिए अपरिचित वस्तु नहीं है। परंतु उन के काव्य में वासना की धारा में प्रवाह आध्यात्मिकता का है।

जायसी हिन्दू मुसलिम एकता चाहते थे। उन के विषय में हमें बहुत कम ज्ञात है। वे जायस के रहने वाले थे और वहाँ पर कंचाने मुहल्ले में ८३० हि० में पैदा हुए थे। वे बदसूरत थे और बचपन में ही काने तथा एक कान के बहरे हो गए थे। उन्हें कुछ भी शिक्षा नहीं मिली थी और उन का विवाह जायस में ही हुआ था। उन के बच्चे भी थे परंतु उन की मृत्यु उन के सामने ही हो गई थी। वे खेती करके अपना पेट पालते थे। वृद्धावस्था में उन्होंने ने संसार से वैराग्य लेकर दूर-दूर तक भ्रमण किया। अंत में वे अमेठी में आकर रहने लगे। वहीं उन की मृत्यु ९४९ हि० में हुई।

पद्मावती का महत्व इस में भी है कि उस में उस समय की अवधी का जन-बोली वाला रूप सुरक्षित है। उस में कवि ने थोड़े से फारसी के शब्द मात्र और जोड़ दिए हैं। उन्होंने ने फारसी लिपि का प्रयोग किया और प्रत्येक शब्द का वही अक्षर-विन्यास रखा जैसा कि

उच्चारण के अनुसार था ।

§ १६—पं० रामचंद्र शुल्क ने १९२४ ई० में जायसी की दो रचनाओं पद्मावती तथा अखरावट का संग्रह एक विस्तृत भूमिका के साथ प्रकाशित किया । १९३५ ई० में इस का दूसरा संस्करण प्रकाशित हुआ जिस में जायसी की एक तीसरी रचना आखिरीकलाम तो संग्रहित कर दी गई थी साथ ही साथ भूमिका भी सम्हाल दी गई थी ।

पं० रामचन्द्र शुल्क के अनुसार जायसी का जन्म ६०० हि० (१४६२ ई०) में हुआ था । उन्होंने ने ६१६ ई० में आखिरी कलाम बनाया और ६२७ में पद्मावत प्रारंभ कर ६४७ के लगभग समाप्त किया था । जायसी ने पद्मावत प्रारंभ कर जायस को छोड़कर यहां वहां बहुत दिन बिताए और अन्त में वहीं पर आकर उसे पूरा किया । जायसी कुरूप और काने थे । ये एक गृहस्थ किसान के रूप में रहा करते थे । और शायद इन के कुछ पुत्र भी थे । राजा अमेठी इन पर बड़ी श्रद्धा रखते थे । ये अति वयोवृद्ध होकर मरे थे । इन की गुरु परंपरा चिरितया निज़ामिया परंपरा में थी । इन्होंने ने सूफी मुसलमान फकीरों के सिवा कई संप्रदायों के हिन्दुओं का भी सत्संग किया था । ये सच्चे जिज्ञासु थे और हर एक मत के साधु महात्माओं से मिलते-जुलते रहते थे और उन की बातें सुना करते थे । इस उदार सारग्रहिणी प्रवृत्ति के साथ ही साथ उन्हें इस्लाम धर्म और पैगम्बर पर पूरी श्रद्धा थी । ये कबीर के समान अहंकारी न थे । अपने को सर्वज्ञ मानकर पंडितों और विद्वानों की निंदा और उपहास करने की प्रवृत्ति उन में न थी । पर वे कबीर को बड़ा साधक मानते थे । पद्मावती, अखरावट तथा आखिरी कलाम इन की प्राप्त रचनाएं हैं और पोस्तीनामा तथा नैनावत इन की लिखी अप्राप्त रचनाएं कही जाती हैं ।

पद्मावती का पूर्वार्द्ध एकदम कल्पित कहानी है और उत्तरार्द्ध ऐतिहासिक । अपनी कथा को काव्योपयोगी स्वरूप देने के लिए ऐतिहासिक घटनाओं के ब्यौरे में जायसी ने जहाँ तहाँ फेर-फार किए हैं । पद्मिनी

का सिंहल में होना गोरखपंथी साधुओं की कल्पना है। पूर्वाद्ध की कथा अनुमानतः लोक प्रचलित रही होगी और वहीं से जायसी ने ली होगी।

(पद्मावती का प्रेम गुण-श्रवण पर आधारित है। इस में मानसिक पक्ष प्रधान है। और आदर्श लैला, मजनूं; शीरी, फरहाद से मिलता जुलता है। परंतु यह लोक पक्ष शून्य नहीं है। एकांतिक प्रेम की गूढ़ता और गंभीरता के बीच बीच में जीवन के और अंगों के साथ भी उस प्रेम के संपर्क का स्वरूप दिखाते गए हैं। इस से उन की प्रेम गाथा पारिवारिक तथा सामाजिक जीवन से विच्छिन्न होने से बच गई है।)

पद्मावती के गुण श्रवण मात्र से रत्नसेन का पूर्ण वियोगी बन जाना अस्वाभाविक-सा लगता है। बिना परिचय के प्रेम नहीं हो सकता। प्रेम का लक्षण उसी समय से प्रारंभ होता है जब कि वह पद्मावती को शिव मंदिर में देख लेता है। रत्नसेन के पूर्व राग में जो अस्वाभाविकता है उस के मूल में लौकिक प्रेम तथा ईश्वर प्रेम दोनों को एक साथ व्यंजित करने का प्रयत्न है। पद्मावती की प्रारंभिक वियोगावस्था भी काम-जनित है, प्रेम-जनित नहीं। योग का नाम लेकर यहाँ पर वियोग की दुहाई देना अस्वाभाविक ही लगता है। विवाह हां जाने पर वह दो बार अपने प्रेम का बल दिखलाती है। एक तो रत्नसेन के बंदी बनने पर और दूसरे उस की मृत्यु पर। नागमती का गार्हस्थ्य प्रेम भी अत्यंत मनोहर है। पुरुष के बहु विवाह प्रथा से उत्पन्न प्रेम मार्ग की व्यावहारिक जटिलता को भी लेखक ने जिस दार्शनिक ढंग से सुलझाया है वह ध्यान देने योग्य है।

(जायसी का विरह वर्णन कहीं कहीं पर अत्युक्तिपूर्ण होने पर भी मजाक की हद पर नहीं पहुँच पाया है उस में गांभीर्य बना हुआ है। इन की अत्युक्तियां बात की करामात प्रतीत नहीं होतीं, हृदय की अत्यंत तीव्र व्यथा की संकेत प्रतीत होती हैं। ऊहात्मक पद्धति का भी जायसी ने प्रयोग किया है परंतु बहुत कम। जायसी ने विरह वर्णन में

हेतुप्रेक्षा का भी सहारा लिया है। नागमती का विरह-वर्णन हिन्दी साहित्य में अद्वितीय है। उसे पक्षियों तक की सहानुभूति प्राप्त है। नागमती का संदेश भी अत्यंत मर्मस्पर्शी है। विप्रलंभ शृंगार ही पद्मावती में प्रधान है। विरह-दशा का वर्णन कवि ने भारतीय पद्धति पर किया है। उस में वीभत्स चित्रों का अभाव-सा है परंतु सर्वथा अभाव नहीं। बारहमासे में मुख्यतः दो बातें देखने की हैं—१. प्राकृतिक वस्तुओं और व्यापारों का दिग्दर्शन २. दुःख के नाना रूपों और कारणों की उद्भावना। अपनी भावुकता का बड़ा भारी परिचय जायसी ने इस बात में दिया है कि रानी नागमती विरह दशा में अपना रानीपन बिलकुल भूल जाती है।

यद्यपि पद्मावती में वियोग शृंगार ही प्रधान हैं परंतु संयोग शृंगार का भी पूरा वर्णन है। बारहमासे की भाँति यहाँ ऋतु-वर्णन उद्दीपन के लिए दिया गया है। विवाह के उपरान्त पद्मावती और रत्नसेन के समागम का वर्णन कवि ने विस्तार के साथ किया है। सखियों का विनोद इस अवसर पर सफल नहीं है। परंतु ऐसे बाधक प्रसंगों के होते हुए भी वर्णन अत्यंत रस-पूर्ण है। जायसी ने हावों की योजना नहीं के बराबर की है। जायसी ने पद्मावती को नवोढ़ा का रूप पहले दिया है और फिर शीघ्र ही प्रौढ़ा का। यह खटकने वाली बात है। संयोग शृंगार में कुछ वर्णन अश्लील है परंतु सर्वत्र कवि ने प्रेम का भावात्मक रूप ही प्रधान रखा है। पाँसों का खेल शिथिल है। जायसी का प्रेम विपमता से समता की ओर जाता है। इस के मूल में ईश्वर प्रेम की व्यंजना है।

जायसी संयोग एवं वियोग दोनों में उसी परमात्मा के लिये दिव्य प्रेम की तस्वीर-सी खींचते चलते हैं। पद्मावती अन्यांक्ति नहीं है वरन एक समासोक्ति मात्र है। सारी घटनाएँ अपना दूसरा अर्थ नहीं रखतीं। कवि ने हठयोग की जहाँ तहाँ व्यंजना दी है।

पद्मावती के कथानक से यह स्पष्ट है घटनाओं को आदर्श परि-

राम पर पहुँचाने का लक्ष्य कवि का नहीं है। संसार की जैसी गति दिखलाई पड़ती है वैसी ही उन्होंने दिखलाई है। कवि की दृष्टि में मनुष्य जीवन का सच्चा अंत करुण क्रन्दन नहीं, पूर्ण शांति है। जिस के प्रभाव से सारी कथा में रसात्मकता आ जाती है। मनुष्य जीवन के मर्म-स्पर्शी स्थल पद्मावती के कथा-प्रवाह के बीच-बीच में आते रहते हैं। कवि ने इतिवृत्तात्मक तथा रसात्मक दोनों प्रकार की घटनाएं अपनी कथा में रखी हैं। जायसी का संबंध-निर्वाह अच्छा है। एक प्रसंग से दूसरे प्रसंग की कथा बिट्कुल लगी हुई है। प्रासंगिक वृत्त आधिकारिक से पूरी तरह लगे हुए हैं। प्रासंगिक वृत्त आवश्यकता-नुसार ही रखे गए हैं। परंतु कहीं-कहीं पर व्यर्थ की बातें भी हमें मिलती हैं।

वस्तु वर्णन के लिए जायसी ने घटना-चक्र के बीच उपयुक्त स्थलों को चुना है और उन का विस्तृत वर्णन अधिकतर भाषा कवियों की पद्धति पर होते हुए भी बहुत ही भावपूर्ण है। इस से उन की जानकारी का तो परिचय मिलता है परंतु जी भी ऊबने लगता है।

बहुत गहरे भावों और गूढ़ मानसिक विकारों तक जायसी की दृष्टि नहीं पहुँची। पद्मावती में रति भाव की प्रधानता है पर उस के अंतर्गत भी हम असूया, गर्व आदि दो-एक संचारियों को छोड़ कर क्रीड़ा, अवहित्था आदि अनेक भावों का कहीं पर पता नहीं पाते। परंतु भाव के उत्कर्ष में वे बड़े-चढ़े हैं। यह उत्कर्ष विप्रलम्भ में ही अधिक दिखलाई पड़ता है। (अभिलाषा तथा आशा का वर्णन संभोग में सुन्दर है। वितर्क का भी प्रयोग किया गया है। शोक के दो प्रसंग पद्मावती में हैं, पहला रत्नसेन के योगी होने पर और दूसरा उस की मृत्यु पर। इन में पहला पात्रों द्वारा व्यंजित है और दूसरा दृश्य चित्रण के द्वारा। क्रोध का प्रसंग केवल वहाँ आया है जहाँ रत्नसेन को अलाउद्दीन की चिट्ठी मिलती है। परंतु वहाँ भी रौद्र रस नहीं। क्रोध का वह आवेश नहीं है जो नीति और विवेक को मुला दे। वीर रस का वर्णन अच्छा

है। वीभत्स रस बहुत थोड़ा है और हास्य रस का सर्वथा अभाव है।

जायसी ने सादृश्यमूलक अलंकारों का ही प्रयोग अधिकतर किया है। जायसी के वर्णन अधिकतर परंपरानुगत हैं। इस कारण उन के उपमान भी कवि समय-सिद्ध ही अधिक हैं। कहीं-कहीं पर उपमानों में वीभत्सता आ गई है जो रस-विरोधिनी है। सादृश्य मूलक अलंकारों में उपमा, रूपक और उत्प्रेक्षा का व्यवहार अधिक मिलता है। वात की काट-छांट वाले अलंकार जायसी में कम हैं।

जायसी का ध्यान स्वभाव-चित्रण की ओर अधिक नहीं था। उन के पात्रों में कोई 'व्यक्ति' नहीं है। मनुष्य-प्रकृति के निरीक्षण का प्रमाण हमें जायसी में नहीं मिलता। इतना होने पर भी कोई नहीं कह सकता कि पद्मावती में मानवी प्रकृति के चित्रण का सर्वथा अभाव है। पद्मावती में प्रारंभ से लेकर अंत तक चलने वाले पात्र तीन हैं—पद्मावती, रत्नसेन और नागमती। इन में से किसी के चरित्र में कोई भी व्यक्तिगत विशेषता कवि ने नहीं रखी है। ये प्रेमी और पति-पत्नी के रूप में ही हमारे सामने आते हैं। रत्नसेन में जो कष्ट-सहिष्णुता, धीरता या साहस है उस में व्यक्तिगत विशिष्ट लक्षणों का सर्वथा अभाव है। सभी आदर्श प्रेमी हैं। रत्नसेन में कुछ जातिगत विशेषताएं भी हैं। वह क्षत्रिय है अतः उस में प्रतिकार-वासना है। पद्मावती में बुद्धि पर्याप्त मात्रा में है। उस में छा जातिगत विशेषताएं, स्त्री सुलभ प्रेम-गर्व और सपत्नी के प्रति ईर्ष्या मिलती है। पद्मावती का उज्ज्वल रूप सती का है। नागमती में रूपगार्विता के दर्शन पहले होते हैं फिर सपत्नी के प्रति ईर्ष्यालु और फिर पति-प्रेमिका। रत्नसेन और बादल की मा साधारण माता के ही स्वरूप हैं। राघव चेतन का स्वरूप समाज की उस भावना का पता देता है जो लोकप्रिय वैष्णव धर्म के कई रूपों में प्रचार के कारण शाक्तों, तांत्रिकों या वाममार्गियों के विरुद्ध हो रही थी। इस प्रकार राघव चेतन एक वर्ग विशेष का प्रतिनिधि है। इस के अतिरिक्त अहंकार, अविवेक, कृतघ्नता, लोभ, निर्ल-

जन्ता और हिंसा द्वारा ही उस का हृदय संघटित रहता है। कवि ने क्षत्रिय वीरता के दो अत्यंत निर्मल आदर्श गौरा और बादल हमारे सामने रखे हैं। इन में खरापन, आत्मसम्मान, दूरदर्शिता और स्वामि-भक्ति है। बादल की स्त्री प्रारंभ में तो सामान्य स्त्री के रूप में है परंतु बाद में वीर पत्नी तथा क्षत्राणी का अपना रूप प्रकट करती है। देवपाल की दूती सामान्य दूती है। अलाउद्दीन अपने बल प्रताप और श्रेष्ठता के अभिमान में यह नहीं सहन कर सकता किसी के पास कोई ऐसी वस्तु रहे जैसी उस के पास न हो। वह सच्चा वीर है।

जायसी की पूरी आशा विधि पर थी। वे वेद, कुरान आदि को लोक कल्याण मार्ग प्रतिपादित करने वाले वचन मानते थे। जो वेद कथित मार्ग को छोड़ कर यहाँ वहाँ चलते हैं जायसी उन्हें अच्छा नहीं समझते। जायसी ने उदार प्रेम-मार्ग की ओर अपना अनुराग प्रकट किया है। जायसी ने सूफी अवस्थाओं को भी दिया है। पद्मावती में अद्वैतवाद की झलक स्थान-स्थान पर दिखलाई पड़ती है। प्रतिविम्ब-वाद भी उस में है। उन्होंने एक पूरा रूपक बाँध कर पिएड की ही ब्रह्माण्ड माना है। वे यह मानते हैं कि एक ब्रह्म से ही चित्-अचित् सृष्टि निकली। उनके सामयिक विचार साधारण ही थे। स्त्रियों को वे विलास की वस्तु ही मानते थे।

(हिंदी में रमणीय सुन्दर अद्वैती रहस्यवाद जायसी में ही है। वे कहीं कहीं सारे प्राकृतिक रूपों और व्यापारों का पुरुष के समागम के हेतु प्रकृत के शृङ्गार, उत्कंठा या विरह-विकलता के रूप में अनुभव करते हैं।)

जायसी में बहुत अच्छी-अच्छी सूक्तियाँ हैं। पद्मावती के बीच-बीच में फुटकल प्रसंग भी हैं। जैसे दान महिमा, द्रव्य महिमा, विनय आदि। जायसी की जानकारी काफी थी। उन्हें संस्कृत या काव्य शास्त्र का ज्ञान न था। सात समुद्र आदि भी जैसे सुने वैसे उन्होंने लिखे। भूगोल भी उन को कम आती थी। परंतु भारतवर्ष का साधारण ज्ञान



काफी था। इतिहास एवं ज्योतिष का ज्ञान भी पर्याप्त था। व्यवहार ज्ञान भी उन्हें काफी था।

जायसी की भाषा अवधी है। इस में तो चलते हुए वाक्य एवं मुहावरे हैं। कहीं-कहीं छोटे-मांटे दोष भी प्राप्त होते हैं। जायसी ने कहीं पर जान बूझ कर शब्दों को नहीं बिगाड़ा है। उन की भाषा बहुत ही मधुर है परंतु वह माधुर्य 'भाषा' का है संस्कृत का नहीं। उस में ठेठ भाषा ही अधिकतर है।

§ १७—श्री रामकृष्ण शुक्ल 'शिलीमुख' ने अपनी सुकवि समीक्षा नामक पुस्तक में मलिक मुहम्मद जायसी पर एक लेख लिखा है।

इन के विचार से पद्मावती आरंभ करने के कुछ समय बाद के ये जायस में आकर रहने लगे थे। इन के लिखे हुए दो ग्रंथ हैं—पद्मावती और अखरावट। पद्मावती फारसी मसनवियों के ढङ्ग पर लिखी हुई एक लंबी चौड़ी प्रेम कहानी है।

जायसी ने कहानी के अंत में जो सांकेतिक कोष दिया है उस का अर्थ केवल इतना ही लेना चाहिए कि पद्मावती की प्रेम कथा में पारमार्थिक तत्व का अध्यारोप है। सारी कथा जीवात्मा की परमात्मा को पाने के लिए व्याकुल चेष्टा तथा दोनों के सम्मिलन की कहानी है। यदि हम जायसी की उपर्युक्त व्याख्या को इस से अधिक मात्रा में स्वीकार करते हैं तो उन के रूपकांगों के संबंध के बारे में कुछ सन्देह उत्पन्न हो जाते हैं। पद्मावती यदि बुद्धि है तो रत्नसेन परमात्मा के लिए नहीं दौड़ता बुद्धि के लिए दौड़ रहा है। माया और शैतान दोनों को मानना भी बेकार है। एक ही पर्याप्त है। माया ब्रह्म की प्राप्ति के पूर्व ही बाधाएं डालती हैं; बाद में नहीं। परंतु पद्मावती में तो रत्नसेन-पद्मावती विवाह के पश्चात् बाधा डाली जा रही है। रत्नसेन के पारस्परिक युद्ध में मारे जाने का अन्योक्तिमूलक अर्थ कुछ भी नहीं है। पद्मावती का सती होने का भी अर्थ समझ में नहीं आता। नागमती सती होते समय पद्मावती की ही भाँति अपने स्थिर प्रेम के शब्द कहती

है। वहाँ पर पद्मावती एवं नागमती में कोई अन्तर नहीं है। 'दुनिया घंघा' ब्रह्म की बराबरी कैसे कर सकता है ?

जायसी संसार की नश्वरता एवं हठयोग पर ज़ोर देते थे। वे सूफी थे। उन की पद्मावती, मसनवियों के ढङ्ग की होने पर भी महाकाव्य है और भौतिक प्रेम कहानी के बहाने उस में कवि के ईश्वर संबंधी उल्लास, प्रेम तथा विरह की मनोमुग्धकारी व्यंजना है। जायसी हमारे सामने रहस्यवादी कवि के नाते भा उपस्थित होते हैं।

जायसी बड़े ही भावुक कवि थे। उन के रोम-रोम में जैसे भावुकता भरी थी। नागमती का बारहमासा साहित्य में अद्वितीय है। भाव-चित्रण के अतिरिक्त दृश्य-चित्रण भी जायसी का अद्वितीय हुआ है। इन्होंने अलंकारों का बहुत अधिक प्रयोग किया है और सब तरह के अलंकार ये काम में लाए हैं।

जायसी का कथा-संबंध-निर्वाह अच्छा है। चरित्र-चित्रण में वे कच्चे हैं। जायसी की भाषा उस समय की बोलचाल की है और कहने का ढङ्ग अकृत्रिम है।

जायसी का स्थान हिंदी साहित्य में बहुत ऊँचा है।

§ १८—डा० रामकुमार वर्मा ने अपने 'हिन्दी साहित्य का आलोचनात्मक इतिहास' नामक ग्रंथ में जायसी के विषय में अपने सुश्रुत-लित विचार हमारे सामने रखे हैं।

जायसी जायस के रहनेवाले थे और चिरितया निज़ामियाँ शिष्य परंपरा में ग्यारहवें शिष्य थे। शेरशाह का आश्रय भी इन्होंने प्राप्त किया था। ये कुरूप थे। इन के दो प्रधान मित्र यूसुफ़ मलिक और सलीने सिंह थे। ये गाज़ीपुर और भोजपुर के महाराज जगतदेव (आविर्भाव १५८४ वि०) के आश्रित भो रहे थे। बाद में अमेठी नरेश के विशेष कृपा पात्र रहे।

इन्होंने ने तत्कालीन प्रचलित सूफी सिद्धांतों को सरल और मनोरंजक रूप में रखकर जनता को आकर्षित किया। सूफी सिद्धान्तों को हिन्दू

धर्म के प्रचलित विवरणों से सम्बद्ध कर इन्होंने नवीन प्रकार से हिन्दू हृदय को वशीभूत किया। अभी तक सूफी कवियों ने केवल कल्पना के आधार पर प्रेम कथा लिखकर अपने सिद्धान्तों का प्रकाशन किया था पर जायसी ने कल्पना के साथ साथ ऐतिहासिक घटनाओं की शृंखला सजाकर अपनी कथा को सजीव कर दिया है।

इन्होंने पद्मावती की रचना ६४७ हि० में की थी। इस की कैथी लिपि की प्रतियाँ बहुत अशुद्ध हैं और उन में पाठांतर भी अनेक हैं। इस की फारसी प्रतिलिपियों में उस समय की बोली सुरक्षित है। जायसी कबीर से अत्यधिक प्रभावित थे। हठयोग की सारी प्रवृत्त तो इन्होंने कबीर से ही ली थी। पद्मावती में धार्मिक सहिष्णुता उच्चकोटि की है। सारी कथा के पीछे सूफी सिद्धान्तों की रूप-रेखा है, पर वे इस आध्यात्मिक संकेत को निबाह नहीं सके। यह संकेत स्थल-स्थल पर ही है। वे अपनी प्रेम कहानी के प्रवाह में सभी घटनाओं को कहते चलते हैं और आध्यात्मिकता भूल जाते हैं। जब मुख घटनाओं की समाप्ति पर उन्हें अपने अध्यात्मवाद की याद आती है तो उस का निर्देश कर देते हैं।

जायसी ने हिन्दू मुसलमान दोनों सम्प्रदायों में प्रेम का बीज बोने का प्रयत्न किया। वे प्रत्येक धर्म के लिए सहिष्णु थे।

पद्मावती की रचना-शैली मसनवी की ढंग की है। उन की पूरी आस्था इस्लाम पर थी। उन के विरह-वर्णन में आई हुई वीभत्सता मसनवी शैली के कारण है। जायसी के सारे पात्रों का चरित्र-चित्रण हिन्दू जीवन के आदर्शों से पूर्ण है। परंतु पद्मावती का सब से बड़ा सौन्दर्य पात्रों के मनोवैज्ञानिक चित्रण में है। साहित्यिक दृष्टि से नहीं प्रत्युत मनोवैज्ञानिक दृष्टि से पद्मावती प्रेम काव्य की एक चिरस्मरणीय रत्न रहेगी।

§ १६—पं० रामचंद्र शुक्ल ने अपने हिन्दी साहित्य के इतिहास में सन् १९४० ई० में मलिक मुहम्मद जायसी के विषय में अपने विचार व्यक्त किए हैं। ये शुक्ल जी के जायसी विषयक अंतिम प्राप्त

विचार हैं इस कारण महत्वपूर्ण हैं ।

शुक्ल जी 'भा अवतार मोर नौ सदी' का अर्थ निश्चित रूप से यह नहीं मानते कि जायसी का जन्म ६०० हिजरी में हुआ था । पद्मावती की रचना जायसी ने ६२७ हि० में की थी । बाद में १६-२० वर्षों के बाद शेरशाह के समय में उसे पूरा किया था । जायसी की मृत्यु ६४६ हि० में हुई थी, यह भी सही नहीं प्रतीत होता ।

ये काने और देखने में कुरूप थे । इन्होंने हिन्दुओं और मुसलमानों के प्रत्यक्ष जीवन की एकता को सामने रखने की आवश्यकता पूरी की । पद्मावती की कहानी में इतिहास और कल्पना का योग है । इन्होंने जनता में जो रूप इस कथा का प्रचलित था, उसी से अपनी कहानी ली है ।

यद्यपि पद्मावती की रचना संस्कृत प्रबंध काव्यों की सर्गवद्ध पद्धति पर नहीं है, फारस की मसनवी शैली पर है पर शृंगार-वीर आदि के वर्णन चली आती हुई भारतीय काव्य-परंपरा के अनुसार ही हैं । इस का पूर्वाद्ध तो एकांत प्रेम-मार्ग का ही आभास देता है, पर उत्तरार्द्ध में लोक-पक्ष का भी विधान है । पद्मिनी के रूप का जो वर्णन जायसी ने किया है वह पाठक को लोकोत्तर भावना में निमग्न करने वाला है । योगी रत्नसेन के कठिन मार्ग के वर्णन में साधक के मार्ग के विघ्नो (काम क्रोध आदि विकारों) की व्यंजना है ।

§ २०—१६६७ वि० की नागरी प्रचारिणी पत्रिका में श्री सैयद आले मेहर साहब ने मलिक मुहम्मद जायसी का जीवन चरित्र लिखा है ।

उन के अनुसार जायसी का जन्म ६०० हि० (१४६४ ई०) में जायस में हुआ था । इन के जन्म के समय भूचाल आया था । जब ये सात बरस के थे तभी इन के चेचक निकली थी । इस में इन की बाईं आँख जाती रही । इस से ये बदनुरत हो गए । साथ ही साथ बाँएँ कान से बहरे, एक तरफ के हाथ पाँव से ब्रेकार और कुबड़े हो गए थे । इन के माँ-बाप बचपन में ही मर चुके

थे । फलतः ये ननिहाल चले गए और फिर जवानी में जायस वापिस आए । फिर ये कालपी गए और १५३० ई० में वहाँ से फिर लौट आए । मलिक जी का संबंध सबों से विशेष था । मलिक साहब अंतिम दिनों में मँगरा के वन में रहे थे । मलिक की पैठ अकबर के दरबार में भी हुई थी ।

मलिक ने आखिरी कलाम कालपी में लिखा था । मलिक जी धर्म के विचार से सूफी थे । 'मलिक' इन की पैतृक उपाधि थी ।

मलिक जी की जीवनी की तरह उन के चार मित्रों का हाल भी संदिग्ध है । वैसे मलिक जी बड़े अच्छे स्वभाव के थे । वे हर प्रकार के लोगों से प्रसन्नता-पूर्वक मिलते थे । वे पहुँचे हुए फकीर और प्रभावशाली आदमी थे । दान देना उन्हें विशेष पसंद था । नम्रता इन के स्वभाव में थी । आखिरी कलाम पद्मावती और अखरावट दोनों से पहिले का है । इस का असली नाम आखिरीयत नामा है । पोस्ती-नामा की रचना उन्होंने पद्मावती और अखरावट से पहिले की थी । यह उन्होंने अपने पीर के विषय में ही लिखा था ।

यह कहना कि मलिक जी की मृत्यु ६४६ हि० में हुई, गलत है । मालूम होता है कि ६४६ कलम की गलती है । यह वास्तव में ६६६ रहा होगा ।

इन की कब्र मँगरा के वन में राम नगर (रियासत अमेठी, जिला सुल्तानपुर, अवध) के उत्तर की ओर एक फलाँग पर है । इस की पक्की चहारदीवारी अभी मौजूद है । इस पर अब तक चिराग जलाए जाते हैं और एक कुरान पढ़ने वाला भी नियुक्त था जिस का सिल-सिला १६१५ ई० में बंद हो गया ।

§ २१—नागरीप्रचारिणी पत्रिका के एक अंक में श्री गणेशप्रसाद द्विवेदी ने 'हिंदी में प्रेम गाथा साहित्य और मलिक मुहम्मद जायसी' शीर्षक एक निबंध लिखा था जिसे उन्होंने ने थोड़ी अदल-बदल के साथ 'हिंदी के कवि और काव्य' भाग ३ में फिर प्रकाशित करवाया ।


इन के विचार से जायसी की जन्म-मरण तिथि, माता, पिता आदि के संबंध में प्रमाणिक रूप से कुछ भी ज्ञात नहीं है। जायस इन का जन्म स्थान न रहा हो परंतु क्रिया-कलाप का केन्द्र अवश्य रहा था। शीतला देवी ने इन के शरीर और स्वरूप के साथ मन-माना अत्याचार किया था। पद्मावती की रचना का आरंभ इन्होंने ६४७ हि० में किया था। इन के गुरु शेख मोहिदी थे। ये बड़े विनय शील थे। इन के दो ही ग्रंथ—पद्मावती और बखरावट प्राप्त एवं प्रकाशित हैं।

पद्मावती की कहानी का पूर्वाद्ध तो कल्पित परंतु उत्तरार्द्ध ऐतिहासिक है। इन के वर्णनों में कहीं-कहीं पर वीभत्सता आ गई है। ये रहस्यवादी कवि थे।

(§ २२—सन् १६४१ में सैयद कल्बे मुस्तफा ने एक पुस्तक 'मलिक मुहम्मद जायसी' नामक उर्दू में लिखी है।

उन का विचार है कि मुसलमान भारत में आकर थोड़े दिनों के पश्चात् ही यहाँ पर हिलमिल गए। मुसलमानों के एक वर्ग ने हिंदी अपनाई। कुतुबन के अतिरिक्त पांच प्रेम कहानियाँ और लिखी गईं उनमें मधुमालती जायसी से पहले की मिल गई है।

जायसी का जन्म ६०० हिजरी = १४६५ ई० में जायस में हुआ था। लेकिन आज के जायस से उस समय के जायस की कल्पना नहीं की जा सकती है। मलिक मुहम्मद के पूर्वज अरबी थे। उक्त वंश इस प्रकार है—



ये चेचक के कारण बढसूरत हो गए थे । इन की एक आँख जाती रही थी । दूसरे पिता बचपन में ही न रहे थे । ये साधुओं के साथ फिरने

एवं रहने लगे थे। मलिक एक उपाधि थी। खिलजी राजवंश के समय में यह उपाधि नवाबों को दी गई थी। ये खेती के द्वारा पेट पालते थे। इन के सात बेटे और चार मित्र थे।

जायसी सच्चे मुसलमान थे। ये सब धर्मों में विश्वास तो रखते थे परंतु इस्लाम को सर्वश्रेष्ठ मानते थे। ये सूफी थे। ये कर्मफल में विश्वास करते थे। ये कुरान पढ़े थे और फारसी भी जानते थे तथा साधु-संगत से हिन्दू धर्म के विषय जान गए थे। ये संस्कृत नहीं जानते थे। इन्हें थोड़ा-सा भौगोलिक ज्ञान भी था। इन का सिंहरल बम्बई के पास अरब सागर में था।

कवि ने एक प्रचलित कहानी में ऐतिहासिक नाम दिए और साथ ही साथ कुछ ऐतिहासिक घटनाएं भी जोड़ी हैं। इन्हें कुछ ज्योतिष का भी ज्ञान था। इन का प्रभुत्व काफी था परंतु उन में विनय-शीलता थी। इन्होंने कोई नया पंथ कबीर की भांति नहीं चलाया।

इन्होंने कुछ नैतिक उपदेश भी दिए हैं।

इन की मृत्यु १०४६ ई० में हुई। इन की कब्र रामनगर के पास है।

पद्मावती की कहानी में पद्मावती की कथावाला भाग अनैतिहासिक है। इस कहानी में रत्नसेन भी काल्पनिक था। अलाउद्दीन के समय में कोई रत्नसेन चित्तौड़ का राजा न था। शेरशाह के समय के राणा सांगा का बेटा रत्नसेन था जो चित्तौड़ का शासक था। डोलों में राजकुमारियों के बैठने की घटना भी तभी हुई थी। जौहर की घटना भी उस समय घटी थी। गौरा बादल वास्तव में एक ही व्यक्ति था। गयासुद्दीन खिलजी ने पद्मिनी स्त्री अपने लिए ढुंढवाई थी।

जायसी ने पद्मावती में जिस प्रेम का चित्रण किया है उस में भारतीय एवं फारसी दोनों का मिश्रण है। जायसी के पात्र सांकेतिक कोष के अनुसार चित्रित किए गए हैं।

जायसी का विरह स्त्री की ओर से चित्रित है। यह भारतीय प्रणाली का पालन है।



जायसी ने 'सरतापाई' को सरतापा रूप में प्रयुक्त किया है । अन्यथा उसकी भाषा सुन्दर है ।

इसका रचना काल १५४२ ई० है क्योंकि शेरशाह की शाहे वक्त रूप प्रशंसा है तथा उसकी सड़कों एवं फिरंगियों की चर्चा है । पुर्तगालियों का दौरा १५५५ ई० (१५३८ ई०) के लगभग होता है । कोई कारण नहीं कि स्तुति खंड बाद में ही लिख गया हो ।

यह फारसी लिपि में लिखा गया था ।

§ २३ — सन् १६४४ ई० में श्री अलक्लेण्डर ग्रियर्सन शिरेफ महोदय ने सर जार्ज ग्रियर्सन के पद्मावती के अनुवाद का पूरा कर बंगाल की रायल एशियाटिक सोसाइटी की तरफ से प्रकाशित करवाया । इस अनुवाद के प्रारम्भ में श्री शिरेफ महोदय की लिखी हुई एक छोटी-सी भूमिका है जिस में उन्होंने थोड़ा-सा प्रकाश मलिक मुहम्मद जायसी तथा उन की कृतियों पर डाला है ।

जायसी जायस के ही थे । वे कहीं बाहर से आकर वहाँ नहीं बसे थे । 'तहाँ आई कवि कीन्ह बखानू' का अर्थ अन्यांकि-मूलक लेना चाहिये । जायसी को तीन रचनाएं हमें प्राप्त हैं--आखिरी कलाम, पद्मावती तथा अखरावट । आखिरी कलाम के अनुसार जायसी का जन्म ६०० हि० अर्थात् १४६४ ई० में हुआ था जब कि भूकंप आया था । पद्मावती की रचना १५४० ई० में हुई थी । इस का कुछ अंश कवि ने वयोवृद्ध हो जाने पर लिखा था । अखरावट इन दोनों के बाद की रचना है । जायसी की एक आंख और एक कान अशक्त थे । यह चेचक के कारण था जिस ने उन का चेहरा भी बदसूरत कर दिया था । शायद इसी कारण वे धर्म की ओर झुके । जायसी अंतिम दिनों में अमेठी में रहने लगे थे । उन को भृत्यु-तिथि अज्ञात है ।

जायसी का कृतियों में सूफ़ी तत्त्वों पर बहुत अधिक जोर समालोचना में दिया जाता रहा है । परंतु वे कवि सब से पहले हैं । उपसंहार में जो उन्होंने कुंजी दी है वह ताले में ठीक नहीं बैठती । उन्होंने ने अपनो

कहानी एक अन्योक्तिमूलक सूफी मसनवा के रूप में लिखी है और संसार में जो कुछ भी सुंदर देखा इस में रख दिया है। तुलसीदास ने आगे चलकर उसी की नकल की।

फिर भी यह निश्चित रूप से कहा जा सकता है कि जायसी में सौन्दर्य को ग्रहण करने की भावना है। उन का सहनशीलता और समझदारी ने उन्हें पैग़म्बर बना दिया। वे हिन्दू और मुसलमान में अंतर ही नहीं मानते थे।

संक्षेप में जायसी विषयक १९४४ तक के प्रमुख अध्ययनों का यही रूप-रेखा है।

विचार पत्र



## १—आध्यात्मिक विचार

§ १ - मलिक मुहम्मद जायसी के आध्यात्मिक विचार निम्न वर्गों में विभक्त किए जा सकते हैं—

- (१) ईश्वर या खुदा संबंधी विचार<sup>१</sup>
- (२) जीव संबंधी विचार<sup>२</sup>
- (३) जगत संबंधी विचार<sup>३</sup>
- (४) इस जीवन के साध्य संबंधी विचार<sup>४</sup>
- (५) इस साध्य का प्राप्त करानेवाले साधनों संबंधी विचार<sup>५</sup>

§ २—ईश्वर के विषय में जायसी का विचार है कि वह एक है। वे एक ही करतार को अपने पद्मावती के प्रारंभ में याद करते हैं—

सुमिरौं आदि एक करतारू ।<sup>६</sup>

और प्रारंभ में उसी एक राजा का वर्णन करते हैं—

आदि एक बरनौं सोइ राजा ।<sup>७</sup>

एक तीसरे स्थल पर वे यह बात स्पष्ट कहते हैं कि वह परमात्मा एक ही है, दो नहीं—

एक अकेल, न दूसर जाती ।<sup>८</sup>

<sup>१</sup> ये विचार प्रायः पद्मावती तथा आखिरी कलाम के प्रारंभ और अखरावट में जहाँ तहाँ बिखरे हुये मिलते हैं।

<sup>२</sup> ये विचार अधिकतर अखरावट में ही मिलते हैं।

<sup>३</sup> ये विचार भी अधिकतर अखरावट में मिलते हैं।

<sup>४</sup> ये विचार भी अधिकतर अखरावट में मिलते हैं।

<sup>५</sup> ये अखरावट, पद्मावती तथा आखिरी-कलाम में बिखरे हुए मिलते हैं।

<sup>६</sup> जा० अं० पृष्ठ १

<sup>७</sup> वही पृष्ठ ३

<sup>८</sup> वही पृष्ठ ३४३

इस संसार रूपी सारे समुद्र में जायसी एक ही जल मानते हैं—

रहा जो एक जल गुप्त समुंदा ।<sup>१</sup>

और ये सारे जीव उसी एक कुम्हार के एक ही चाक पर चढ़ाकर बनाए गए हैं—

एक साथ सब पिण्डा चढ़े ।<sup>२</sup>

वे फारसी वर्णमाला के पहले वर्ण 'अलिफ' के द्वारा भी यह साबित करने की कोशिश करते हैं कि अल्ला एक है—

अलिफ—एक अल्ला बड़ सोई ।<sup>३</sup>

भेद-रूप से वही एक सर्वव्याप्त है—

दुइ रूप है एक अकेला ।<sup>४</sup>

जायसी अपने अखरावट में हमें समझाते हैं कि मन को स्थिर करके हमें ईश्वर के विषय में द्वैत की भावना छोड़ देनी चाहिए —

मन अहथिर कै टेकु दूसर कहना छौंड़ि दे ।

आदि अंत जो एक मुहमद कहू दूसर कहा ।<sup>५</sup>

वे इंग्लिश तलवार और म्यान के रूपक के द्वारा भी समझाते हैं—

एक से दूसर नांहि बाहर भीतर बूफि ले ।

खांडा 'दुइ न समाहि' मुहमद एक मियान महँ ॥<sup>६</sup>

और इस बात पर भी जोर देते हैं कि ईश्वर दो नहीं है—

एक अकेल, न दूसर जाती ।<sup>७</sup>

§ ३—परंतु कवि एकेश्वरवाद एवं अद्वैतवाद में स्पष्ट अंतर कर पाता । इसी कारण वह कह उठता है—

<sup>१</sup>वही पृष्ठ ३४५

-वही पृष्ठ ३४६

<sup>४</sup>वही पृष्ठ ३७६

<sup>३</sup>वही पृष्ठ ३७३

<sup>५</sup>वही

<sup>६</sup>वही पृष्ठ ३७८

<sup>७</sup>वही पृष्ठ ३४३

आपुहि कागद, आपु मसि, आपुहि लेखनहार ।

आपुहि लिखनी, आखर, आपुहि पँडित अपार ॥<sup>१</sup>

वह दर्पण के रूपक के द्वारा इसे समझाता है—

सबै जगत दरपन कै लेखा । आपुहि दरपन, आपुहि देखा ॥<sup>२</sup>

और सैद्धांतिक रूप से भी इस की विवेचना करता है—

परगट गुपुत सकल महँ पूरि रहा सो नावँ ।

जहँ देखौ तहँ ओही, दूसर नहँ जहँ जावँ ॥<sup>३</sup>

×

×

ना ओहि ठाँ न ओहि बिनु ठाँ । रूप रेख बिनु निरमल नाँ ॥<sup>४</sup>

देखने वाले ही जायसी के इस कथन को समझ सकते हैं, दूसरे नहीं—

ना वह मिला न बेहरा ऐस रहा भरिपूरि ।

दीठिबंत कहँ नीयरे, अंध मूरुखहिँ दूरि ॥<sup>५</sup>

वह घट-घट वासी है—

काया मरम गोसाईँ (जान) जो घट घट रहै नित ॥<sup>६</sup>

[भारतीय अद्वैतवाद की शैली में भी वे बतलाते हैं—

परमहंस तेहि ऊपर देखै । सोऽहं सोऽहं सासै लेई ॥<sup>७</sup>

×

×

‘हौं हौं’ करब अबारहु खोई । परगट गुपुत रहा भरि सोई ॥

बाहर भीतर सोइ समाना । कौतुक सपना सो निखु जाना ॥

सोइ देखै औ सोई गुनई । सोई सब मधुरी धुनि सुनई ॥

सोई करै कीन्ह जो चहई । सोई जानि बूझि चुप रहई ॥

<sup>१</sup> वही पृष्ठ ३५७

<sup>२</sup> वही

<sup>५</sup> वही

<sup>३</sup> वही पृष्ठ ११९

<sup>६</sup> वही

<sup>४</sup> वही पृष्ठ ४

<sup>७</sup> वही पृष्ठ ३५३

सोई घट घट होइ रस लेई । सोइ पूछै, सोइ ऊतर देई ॥  
 सोई साजै अंतरपट, खेलै आपु अकेल ।  
 वह भूला जग सेंती, जग भूला ओहि खेल ॥<sup>१</sup>

X

X

सोऽहं सोऽहं बसि जो करई । जो बूमै सो धीरज धरई ॥<sup>२</sup>

मलिक मुहम्मद जायसी ने कहीं कहीं पर ब्रह्म के विषय में  
 अंशांशि भाव भी व्यक्त किया है—

जौ उतपति उपराजै चहा । आपनि प्रभुता आपु सौं कहा ॥  
 रहा जो एक जब गुपुत समुंदा । बरसा सहस अठारह बुंदा ॥<sup>३</sup>  
 सोई अंस घटै घट मेला । औ सोइ बरन बरन होइ खेला ॥

§ ४—इस ब्रह्म के जायसी ने बहुत से गुण बतलाए हैं—वह सारे  
 संसार का कर्ता है—

सुमिरौं आदि एक करतारु । जेहि जिउ दीन्ह कीन्ह संसारु ॥  
 कीन्हेसि प्रथम जोति परकासू । कोन्हेसि तिहि पिरीत कैलासू ॥<sup>४</sup>

मुसलमान संसार में चार ही तत्व मानते हैं और वे चारों तत्व  
 उसी ने बनाए हैं—

कीन्हेसि अग्नि, पवन, जल, खेहा ॥<sup>५</sup>

धरती, स्वर्ग, पाताल भी उसी के बनाए हुए हैं :

कीन्हेसि धरती, सरग, पतारु ॥<sup>६</sup>

दिन, रात, सूर्य, चंद्र, तारे, धूप, शीत, छाँह, मेघ, बिजली सभी  
 उसी ने बनाए हैं :

कीन्हेसि दिन, दिनअर, ससि, राती । कीन्हेसि नखत, तराइन पाँती ॥

वही पृष्ठ ३३९

२ वही पृष्ठ ३८२

४ वही पृष्ठ १

३ वही पृष्ठ ३४५

५ वही

वहा



कीन्हेसि धूप, सीउ औ छौंहा । कीन्हेसि मेघ, बीजु तेहि माँहा ॥<sup>१</sup>

नदी, नाले, भरने, जंगल, सातों समुद्र भी उसी के बनाए हुए हैं :

कीन्हेसि नदी, नार औ करना । कीन्हेसि मगर मच्छ बहु बरना ॥<sup>२</sup>

×

×

कीन्हेसि बनखँड औ जर मूरी । कीन्हेसि तरिवर तार खजूरी ॥<sup>३</sup>

×

×

कीन्हेसि सात समुद्र अपारा । कीन्हेसि मेरु खिखिद पहारा ॥<sup>४</sup>

जंगल में रहने वाले जानवर और आकाश में उड़ने वाले पंखी भी उसी के बनाए हुए हैं:

कीन्हेसि साउज आरन रहई । कीन्हेसि पंखि उड़हि जहँ चहई ॥<sup>५</sup>

नीला-नीला आकाश जिसे मुमलमान कोई तत्व नहीं मानते, भी किसी दूसरे ने नहीं बनाया—

निमित्त न जाग करत ओहि, सबै कीन्ह पल एक ।

रागन अंतरिख राखा बाज खंभ बिनु टेक ॥<sup>६</sup>

प्रगट और गुप्त रूप में यह ईश्वर सर्वव्यापी है—

परगट गुपुत सो सरब बिआपी ।<sup>७</sup>

यह अलक्ष्य, अरूप एवं वर्णहीन है—

अलक्ष अरूप अवरन सो कर्ता ।<sup>८</sup>

परंतु उसे पहिचानना सरल नहीं—

धरमी चीन्ह, न चीन्है पापी ।

उसे किसी ने बनाया नहीं न किसा को उसन उत्पन्न किया—

<sup>१</sup>वही

<sup>५</sup>वही

<sup>२</sup>वही

<sup>६</sup>वही पृष्ठ २

<sup>३</sup>वही

<sup>७</sup>वही पृष्ठ ३

<sup>४</sup>वही

<sup>८</sup>वही

<sup>९</sup>वही

जना न काहु, न कोइ ओहि जना ।<sup>१</sup>

यहाँ 'जना' से तात्पर्य वही है जिसमें पिता पुत्र को उत्पन्न करता है । कवि इसे और स्पष्ट कर देता है—

ना ओहि पूत न पिता न माता । ना ओहि कुटुम्ब न कोइ संग नाता ॥<sup>२</sup>  
वही पहले था और वही आगे भी रहेगा—

हुत पहले अरु अब है सोई ।<sup>३</sup>

और सारा संसार तो नाशवान है और एक वही स्थिर है—

सबै नास्ति वह अहथिर<sup>४</sup>

वह जो चाहता है, करता है उसे कोई भा नहीं रोक सकता । वह सर्व शक्तिमान है :

जो चाहा सो कीन्हैसि करै जो चाहे कीन्ह ।

बरजनहार न कोई सबै चाहि जिउ दीन्ह ॥<sup>५</sup>

यद्यपि उस के रूप नहीं हैं परंतु सारी शक्तियां उस के पास हैं—

जीउ नाहिं, पै जिऐ गुसाईं । कर नाहीं, पै करै सबाईं ॥

जीभ नाहिं, पै सब किछु बोला । तन नाहीं, सब ठाहर बोला ॥

खवन नाहिं, पै सब किछु सुना । हिया नाहिं पै सब किछु गुना ॥

नयन नाहिं, पै सब किछु देखा । कौन भांति अस जाइ बिसेखा ॥<sup>६</sup>

यह ब्रह्म निर्गुण है—

बिना गुरु को निरगुन पावा ।<sup>७</sup>

वह अनुपम है, उस के समान कोई भी नहीं है—

ना ओहि सन कोइ आहि अनूपा ।<sup>८</sup>

वह घट-घट व्यापी है और सब का भेद जानता है—

<sup>१</sup> वही

<sup>२</sup> वही

<sup>३</sup> वही

<sup>४</sup> वही

<sup>५</sup> वही पृष्ठ ४

<sup>६</sup> वही

<sup>७</sup> वही पृष्ठ ३४१

<sup>८</sup> पृष्ठ ४

ना—नारद तब रोइ पुकारा । एक जोलाहै सों मैं हारा ॥<sup>१</sup>  
 इस नारद का कवि ने एक चित्र भी दिया है जिसमें उसे धूर्त के रूप में चित्रित किया है। वह तरह-तरह के रूप धारण किया करता है—

धूत एक भारत गनि गुना । कपट रूप नारद करि चुना ॥  
 'नांच न साधु' साधि कहवावै । तेहि लागि चलै जौ गारी पावै ॥  
 भाव गांठि अस मुख, कर भाँजा । कारिख तेल घालि मुख माँजा ॥  
 परतहि दीठि छुरत मोहिं लेखे । दिनहि माँफ अंधियर मुख देखे ॥  
 लीन्हे चंग राति दिन रहै । परपँच कीन्ह लोगन महँ चहई ॥  
 भाइ-बंधु महँ लाई लावै । बाप पूत महँ कहै कहावै ॥  
 मेहरी भेस रैनि कै आवै । तरपड़ कै पूरुख ओनवावै ॥

मन मैली कै ठगि ठगै, ठगै न पायौ काहु ।

बरजेउ सबहिं 'सुहम्मद', असि जनि तुम पतियाहु ॥<sup>२</sup>

जायसी उसे तरह-तरह के अपशब्द कहते हैं—

है नरकी औ पापी, टेढ़ बदन औ आंखि ।

चीन्हत उहै 'सुहम्मद', झूठ भरी सब साखि ॥<sup>३</sup>

§६—इसी माया से मनुष्य को बचना है। जायसी आवागमन में विश्वास नहीं करते। परंतु माया में विश्वास करते हैं और आखिरी दिन होने वाले जलसे में अपने को छोटा नहीं करना चाहते। वे इस भवसागर के पार होना चाहते हैं। वे कहते हैं—

कहाँ ते उपने आइ सुधि बुधि हिरदय उपजिइ ।

पुनि कहँ जाहिँ समाइ सुहमद सो खँब खोजिइ ॥

योगियों की शब्दावली में वे अपना लक्ष्य बतलाते हैं—

सातवँ सोम कपार महँ, कहा सो दसवँ दुवार ।

<sup>१</sup> वही पृष्ठ ३७४

<sup>३</sup> वही

<sup>२</sup> वही पृष्ठ ३८७—८

<sup>४</sup> वही पृष्ठ ३६०

जो वह पँवरि उघारै सो बड़ सिद्ध अपार ॥<sup>१</sup>  
दार्शनिक की-सी शब्दावली में वे कहते हैं—

एकहि तें दुइ होइ, दुइ सौ राज न चलि सकै ।  
बीचु ते आपुहि खोइ, मुहमद एकै होइ रहु ॥<sup>२</sup>

एक से दो हो गए और अब दो से एक हो जाना चाहिए ।

दुहूँ रूप है एक अकेला । औ अनबन परकार सो खेला ॥

औ भा चहै दुवौ मिलि एका । को सिख देइ काहि, को टेका ॥

कैसे आपु बीच सो मेटै । कैसे आप हिराइ सो भँटै ॥<sup>३</sup>

दोनों रूपों में वास्तव में एक ही है । वे दोनों अब फिर एक होना चाहते हैं । यही हमारे जीवन का लक्ष्य है ।

§ १०—जायसी का यही लक्ष्य है । इस लक्ष्य को प्राप्त करने के लिए जायसी ने एक रास्ता दिया है जिसके तीन अङ्ग हैं—

१. प्रेम पंथ

२. हठयोग

३. इस्लाम

प्रेम पंथ के दो पहलू हैं :—

१. आध्यात्मिक प्रेम

२. लौकिक प्रेम

§ ११—आध्यात्मिक प्रेम के विषय में कवि ने विशेष नहीं कहा । अखरावट में प्रेम के जो गुण गाए गए हैं वही आध्यात्मिक प्रेम की व्याख्या है । पद्मावती में जो प्रेम की व्याख्या की गई है उसमें जहाँ पर शरीर पद की अवमामना कर सूक्ष्मता की ओर कवि की लेखनी चल देती है वहाँ ऐसा भास होने लगता है कि मानो कवि आध्यात्मिक

<sup>१</sup> वही पृष्ठ ३५७

<sup>२</sup> वही पृष्ठ ३५५

<sup>३</sup> वही पृष्ठ ३७६

प्रेम की भाँकियाँ हमें दे रहा है। पद्मावती के सम्बन्ध में विद्वानों के दो विचार हैं—

१. पद्मावती अन्योक्ति है<sup>१</sup>

२. पद्मावती समासोक्ति है<sup>२</sup>

§ १२—अन्योक्ति कहने वाले विद्वान निम्न लिखित तक देते या दे सकते हैं।

१. इसके अन्त में कवि ने स्वयं एक सांकेतिक कोष दिया है जो पद्मावती को आध्यात्मिक कह देता है।

२. इसके वर्णन भी इसी ओर संकेत करते हैं।

इन दोनों तर्कों का समाधान सरलता से किया जा सकता है—

१. कवि ने निम्न लिखित कोष दिया है—

तन चितउर, मन राजा कीन्हा । हिय सिंहल, बुधि पद्मिनि चीन्हा ॥

गुरु सुआ जो पंथ दिखावा । बिना गुरु को निरगुन पावा ॥

नागमती एहि दुनिया धंधा । बाँचा सोइ न एहि चित बंधा ॥

राघव दूत सोइ सैतानू । माया अन्नाउदीं, सुलतानू ॥

प्रेम कथा एहि भाँति विचारहु । बूझि लेउ जो बूझै पारहु ॥<sup>३</sup>

इस कोष को देने के साथ-साथ कवि ने हमें यह भी बतलाया है कि पद्मावती के अर्थ को बड़े-बड़े पंडित भी नहीं समझ पाए—

मैं एहि अर्थ पंडितन्ह बूझा । कहा कि हम्ह किहु और न सूझा ॥<sup>४</sup>

अखरावट में भी कवि ने कहा है—

कहा सुहम्मद प्रेम-कहानी । सुनि सो ज्ञानी भए धियानी ॥<sup>५</sup>

और साथ ही साथ उपदेश भी दिया है—

<sup>१</sup> डा० सूर्यकांत शास्त्री-पद्मावति भाग १ (१९३४) पिफेस पृष्ठ २

<sup>२</sup> रामचन्द्र शुक्ल-जा० ग्रं० (भूमिका) <sup>३</sup> वही पृष्ठ ३४१

पृष्ठ ७५

<sup>४</sup> वही

<sup>५</sup> जा० ग्रं० पृष्ठ ३७६

कहै प्रेम कै बरनि कहानी । जो बूझै सो सिद्ध गियानी ।<sup>१</sup>  
कवि की ये उक्तियाँ पद्मावती की अर्थोक्त की ओर संकेत कर  
कर रहा है ।

इस कोष के संकेतों का विश्लेषण इस प्रकार किया जा सकता है—

पद्मावती = बुद्धि

रत्नसेन = मन

सिंहल = हृदय

चिचौड़ = तन

नागमती = दुनिया धंधा

अलाउद्दीन = माया

राघवचेतन = शैतान

हीरामन = गुरु

इस संकेत कोष के शब्दों को थोड़ा-सा परिवर्तित करते हुए इस  
प्रकार रखा जा सकता है—

पद्मावती = बुद्धि

रत्नसेन = मन

सिंहल = मन

चिचौड़ = तन

नागमती = माया

अलाउद्दीन = माया

राघवचेतन = माया

हीरामन = गुरु

इस प्रकार मन के दो प्रतीक हैं—

(१) रत्नसेन

(२) सिंहल

माया के तीन प्रतीक हैं—

- (१) नागमती
- (२) अलाउद्दीन
- (३) राघवचेतन

रत्नसेन और सिंहल मन के प्रतीक क्यों हैं, यह समझ में नहीं आता। मन दो प्रकार का कवि ने कैसे मान लिया यह भी समझ में नहीं आता है। इसी प्रकार माया के ये तीन प्रतीक क्या हैं यह भी स्पष्ट में नहीं है। दार्शनिक दृष्टिकोण से माया दो प्रकार<sup>१</sup> की तो मानी अवश्य गई है परन्तु तीन प्रकार की माया हमें कहीं पर नहीं मिलती। यह समस्या इस कोष को पढ़कर अपने उलभे हुए रूप में हमारे सामने उठ खड़ी होती है। यदि इस समस्या को भूलकर एक हल्की दृष्टि से कोष की विवेचना करें तो भी यह समझ में नहीं आता कि मन (रत्नसेन) तथा बुद्धि (पद्मावती) के समन्वय हो जाने पर माया (राघवचेतन तथा अलाउद्दीन) कैसे उन में विच्छेद कराते हैं। यदि कवि का यह विश्वास है कि यह माया उन दोनों का विच्छेद नहीं करवा सकी तो उसे चाहिए था कि वह कथा को दो-चार पृष्ठ आगे बढ़ाकर स्वर्ग का एक दृश्य देता जहाँ पर रत्नसेन एवं पद्मावती मिलते हुए दिखाई पड़ते। दूसरी बात यह है कि मन और बुद्धि के समन्वय हो जाने पर माया के एक प्रतीक से मन कहता है—

नागमती तू पहिल बिआही। कठिन बिछोह दहै जनु दाही ॥<sup>२</sup>

उस का यह कथन कहाँ तक उपयुक्त है। यदि पद्मावती बुद्धि की प्रतीक है और नागमती माया की तो कमलसेन और नागसेन में वर्ण रंग के अंतर के अतिरिक्त और कोई अंतर क्यों नहीं है? नागमती और पद्मावती के विवाह होने पर रत्नसेन दोनों से समान व्यवहार क्यों करता है? दोनों एक साथ ही चिता पर बैठकर क्यों भस्म होती हैं? नाग-

<sup>१</sup> विद्या तथा अविद्या

<sup>२</sup> जा० अं० पृष्ठ २१७

मती के जलने से स्वर्ग रतनार<sup>१</sup> न होकर काला क्यों नहीं हो जाता ? इसी प्रकार के दर्जनों प्रश्न हमारे मन में उठ पड़ते हैं जिन का कोई भी समाधान नहीं मिलता । और हम को दो बातों में से एक माननी पड़ती है ।

१—यह कोष एकदम गलत है । या तो इसे किसी ने बाद में जोड़ दिया है<sup>२</sup> या कवि ने अपनी लौकिकता को छिपाने के लिए यह एक जामा अपने काव्य को पहिनाया है जिस से साधारण व्यक्ति उस काव्य की आध्यात्मिकता में विश्वास रखे ।

२—यह कोष अपना कोई दूसरा अर्थ रखता है जो जायसी के किसी दूसरे धार्मिक विश्वास की ओर संकेत करता है ।

प्रस्तुत लेखक दूसरे मत को स्वीकार करता है । इस की विवेचना पीछे के पृष्ठों में हो चुकी है ।<sup>३</sup> यहां पर इतना कहना पर्याप्त है कि कवि ने सारे कथानक को शरीर के अंदर ही घटित किया है जिस में कवि असफल है । असफल होने के दो कारण हैं । पहला तो यह कि कवि ने यह व्याख्या काव्य लिखने के बाद में की है । काव्य रचना प्रारंभ करते समय उस के मस्तिष्क में कोई ऐसी वस्तु प्रतीत नहीं होती । इस कारण यह काव्य पर लागू नहीं होता । दूसरा कारण यह है कि कवि की बुद्धि ही शायद इतनी अधिक नहीं है कि वह इस को ठीक तरह से घटित कर सके ।

इस प्रकार संक्षेप में कहा जा सकता है कि यह कोष लगभग निरर्थक है और इस का कोई विशेष महत्व नहीं ।

एक दूसरा अर्थ भी इस कोष से लिया गया है । विद्वानों ने पता

<sup>१</sup> वही पृष्ठ ३३९

<sup>२</sup> लेखक ने एक हस्तलिखित पोथी ऐसी गोरखनाथ पण्ड मैडिबल मिस्टिसिज़्म देखी है जिस में यह अंश नहीं है । (१९३७) पृष्ठ १७ पर यही स्वीकार

<sup>३</sup> डा० मोहनसिंह भी अपने अर्थ करते हैं ।



नहीं कहीं से इस कोप में खोज निकाला है कि जायसी पद्मावती को परमात्मा, रत्नसेन को आत्मा और राघवचेतन, नागमती और अलाउद्दीन का माया बतलाते हैं।<sup>१</sup> पहली बात तो यह है कि कवि ने ऐसा सांकेतिक अर्थ अपने कोप में नहीं दिया है और दूसरी यह कि ऐसा अर्थ काव्य पर बैठता भी नहीं।

यदि पद्मावती परमात्मा है और रत्नसेन आत्मा तो शैतान का अपना कार्य—उन के मिलन में बाधा पहुँचाना—विवाह के पहले ही करना चाहिए था। जब वे मिल गए तो फिर कैसा शैतान ? अलाउद्दीन एवं राघवचेतन को कथा के पूर्वार्द्ध में ही आना चाहिए था। जब आत्मा और परमात्मा का सम्मिलन हो गया तो फिर आत्मा दुनिया-धंधा से कैसे कहती है—

नागमती तू पहिजि बिआही। कठिन प्रीति दाहै जस दाही ॥<sup>२</sup>

अथवा वह दुनिया-धंधा के संदेश-वाहक से कैसे कह सकती है—

पंखि ! आँखि तेहि मारग लागी सदा रहाहि ।

कोह न सँदसी आवहि तेहिक सँदेस कहाहि ॥<sup>३</sup>

और

चाहौ कबहि जाह उड़ि परौ ।<sup>४</sup>

उस की वह स्थिति हो ही कैसे सकती है कि उस का तन तो सिंहल में रहे परंतु मन चित्तौर में—

तन सिघल मन चितउर बसा ।<sup>५</sup>

दूसरी बात यह कि रत्नसेन जो कि आत्मा का प्रतीक है परमात्मा से कैसे कह सकता है—

गंग जसुन तुम नारि दोउ लिखा मुहम्मद जोग ।

<sup>१</sup> गणेश प्रसाद द्विवेदी : हिंदी के कवि

और काव्य भाग ३ (१९४१) पृष्ठ ९

<sup>२</sup> जा० अ० पृष्ठ २१७

<sup>३</sup> वही पृष्ठ १८४

<sup>४</sup> वही

<sup>५</sup> वही पृष्ठ १८७

सेव करहु मिलि दूनौ तौ मानहु सुख भोग ॥  
नागमती जो कि माया की प्रतीक है उस का पुत्र—  
ऊँच भाग ऊँचै दिन रैनहि ।<sup>२</sup>

कैसे हो सकता है ? पद्मावती का पुत्र कमल सेन नागमती के पुत्र नागसेन से अच्छा क्यों नहीं है ?

जहाँ तक प्रेम का संबन्ध है नागमती ने तो एक बार यह भी कहा था—

सवति न होसि तू बैरिनि मोर कंत जेहि हाथ ।

आनि मिलाव एक बेर तोर पाँथ मोर माथ ॥<sup>३</sup>

परंतु पद्मावती के प्रेम में ऐसी आदर्शवादिता एवं उच्चता कभी नहीं आ सकी। नागमती का प्रेम जितना दिव्य है उतना महान प्रेम पद्मावती का नहीं है ।<sup>४</sup> यदि पद्मावती को कवि परमात्मा का प्रतीक बनाता तो परिस्थिति कुछ दूसरी नज़र आती। एक बुनियादी सवाल यह भी है कि आत्मा जब कि परमात्मा में लीन हो गई तो क्या वह फिर संसार के भ्रंशुओं से पड़ सकती है ? यदि नहीं तो पद्मावती का उत्तरार्द्ध किस आंश संकेत कर रहा है ?

इन कारणों से हम पद्मावती को कोई अन्योक्ति नहीं कह सकते ।

§ १३—विद्वानों के एक दूसरे वर्ग ने इन कारणों पर मन ही मन शौर किया है और पद्मावती को अन्योक्ति न मानकर समासोक्ति माना है। समासोक्ति से उन का मतलब यह है कि पद्मावती के सारे कथानक के दुहरे अर्थ नहीं निकल सकते। उस के कुछ स्थलों के ही दुहरे अर्थ हैं, इस कारण उसे समासोक्ति कहना ही ठीक है। इन

<sup>१</sup> वही पृष्ठ २२५

<sup>२</sup> वही पृष्ठ २२७

(१९३४) में डा० बड़थवाल का

<sup>३</sup> वही पृष्ठ १८२

‘पद्मावती की कहानी और जायसी का

<sup>४</sup> डा० बड़थवाल भी इस से सहमत हैं।

अध्यात्मवाद’ शीर्षक लेख पृष्ठ ३९५-

देखिए—द्विवेदी अभिनन्दन ग्रंथ ४०१

व्यंगार्थ-मूलक स्थलों को हम तीन वर्गों में बाट सकते हैं —

१. वे घटनाएं जो अपना दूसरा अर्थ रखती हैं, जैसे समुद्र में राजा का डूबना ।<sup>१</sup>

२. वे वर्णन जो अपना दूसरा अर्थ रखते हैं, जैसे पद्मावती का नखशिख वर्णन<sup>२</sup>

३. वे कथोपकथन जो अपना दूसरा अर्थ रखते हैं, जैसे प्रेम खंड में राजा तथा मुर्गा का संवाद<sup>३</sup>

इन घटनाओं एवं वर्णनों को एक दूसरे दृष्टि कोण से दो दूसरे वर्गों में विभक्त किया जा सकता है—

१. वे घटनाएं, वर्णन तथा कथोपकथन जो कवि के द्वारा चित्रित प्रेम को दूसरा अर्थ देने लगते हैं अर्थात् उस की लौकिकता में अलौकिकता की ओर संकेत करने लगते हैं ।

२. वे घटनाएं वर्णन तथा कथोपकथन जो कवि द्वारा चित्रित प्रेम से संबंध नहीं रखते ।

पहली घटनाओं, वर्णनों एवं कथोपकथनों को अलग अलग इस प्रकार बतलाया जा सकता है—

१. घटनाएं—(क) रत्नसेन का संदेश सुनकर मूर्च्छित होना<sup>४</sup>

(ख) रत्नसेन की सिंहल यात्रा<sup>५</sup>

(ग) रत्नसेन पद्मावती भेंट<sup>६</sup>

ये तीन घटनाएं ही इस पद में प्रमुख हैं ।

२. —वर्णन (क) सिंहल गढ़ वर्णन जो कि पद्मावती के निवास स्थान को सात खंड पर बतलाता है<sup>७</sup>

<sup>१</sup> जा० ग्रं० पृष्ठ १९६-२००

<sup>५</sup> वही पृष्ठ ७२-७६

<sup>२</sup> वही पृष्ठ ४७-५५

<sup>६</sup> वही

<sup>३</sup> वही पृष्ठ ५७-५९

<sup>७</sup> सात खंड धौराहर तासू । सो पद-

<sup>४</sup> वही पृष्ठ ५६

मिनि कहं दीन्ह निवास ॥ वही पृष्ठ २४

(ख) पद्मावती के जन्म का वर्णन<sup>१</sup>

(ग) रत्नसेन की मूर्च्छितावस्था का वर्णन<sup>२</sup>

ये चार वर्णन प्रमुख हैं ।

३. कथोपकथन—(क) प्रेम खंड के संवाद<sup>३</sup>

(ख) सात समुद्र खंड में राजा तथा सुवा संवाद<sup>४</sup>

(ग) पद्मावती रत्नसेन भेंट खंड में पद्मावती तथा सखियों की अंत में बातचीत<sup>५</sup>

इन सारी घटनाओं, वर्णनों तथा कथोपकथनों पर दृष्टि डालने से पहली बात हमें यह पता चलती है कि ये सारे उल्लेख पद्मावती के पूर्वार्द्ध के हैं । इन का कोई भी संबंध उत्तरार्द्ध से नहीं है । पूर्वार्द्ध में भी इन का संबंध ग्यारहवें खण्ड से विशेष है । सात समुद्र खंड तथा पद्मावती रत्नसेन भेंट खण्ड के बहुत छोटे-छोटे अंश इस प्रकार के हैं ।

रत्नसेन पद्मावती भेंट खंड में जो पद्मावती का कथन है उस का लौकिक अर्थ ऐसा है जो उस की अलौकिकता को अनावश्यक करार दे देता है । सात समुद्र खंड में यह संदेह उठता है कि कहीं इसमें सूफियों के सात जंगल तो नहीं व्यंजित हो रहे । दोनों ओर सात की संख्या संदेह को और भी दृढ़ करती है । परंतु सात समुद्र तो परंपरागत वस्तु हैं । पद्मावती सात समुद्र पार की थी यह तो लोक-कथाओं में प्रचलित है । और लौकिक प्रेम कथाओं में इस प्रकार के वर्णन करना तो सभी जगह समान है । जायसी ने भी वहां पर कष्टों का ही वर्णन किया है । इस कारण वह अनावश्यक रूप से आध्यात्मिकता नहीं ला देता ।

इस प्रकार पद्मावती के पहले ग्यारहवें खंड तक ही यह प्रतीत

<sup>१</sup> वही पृष्ठ २३

<sup>४</sup> वही पृष्ठ ५७-५९

<sup>२</sup> वही पृष्ठ ४७-५५

<sup>५</sup> वही पृष्ठ ७४-७५

<sup>३</sup> वही पृष्ठ ५६

होता है कि मानो यह कथा अपनी आध्यात्मिक समासोक्ति रखती है।

संक्षेप में हम इस परिणाम पर पहुँचते हैं कि ग्यारहवें खंड तक तो कहीं कहीं प्रेम की अनुभूति दिव्य-सी है परंतु उस के पश्चात वह लौकिकता की ओर झुक चली है। और पूर्वाद्ध के पश्चात वह एकमात्र लौकिक रह गई है। यदि रहस्यवाद जैसी किसी वस्तु का कुछ भी आभास है तो वह पूर्वाद्ध के पहले ग्यारह खंडों में है शेष में नहीं।

§ १४—ऐसा प्रतीत होता है मानों कवि ने इस कथा का प्रारंभ तो एक रहस्यवादी अन्योक्ति या समासोक्ति की भावना से किया था परंतु कवि उस का निर्वाह नहीं कर सका। धीरे धीरे वह अन्योक्ति की भावना उस की मुट्टी से छूटने लगी और उत्तरार्द्ध में बिलकुल निकल गई है।

§ १५—यहां पर प्रश्न उठता है कि तो क्या हम पद्मावती को रहस्यवादी काव्य कहेंगे ?

इस का संक्षिप्त उत्तर यह है कि पद्मावती में प्रेम खंड रहस्यवाद का सर्व श्रेष्ठ अंश है। नख-शिख वर्णन तथा अन्य वर्णन रहस्यवादी प्रवृत्तियोंमय हैं और शेष अंश में रहस्यवाद ढँढ़ना व्यर्थ है। वे एक मात्र लौकिक अंश हैं। परंतु प्रेम खण्ड में रहस्यवाद का जो अंश आया है वह अपने में महान है। अनुभूति की तीव्रता में कवि कहता है—

जब भा चेत उठा बैरागा । बाडर जनौ सोइ उठि जागा ॥<sup>१</sup>

और रहस्यवादी साधक की भांति रो उठता है। जागना उसके लिए दुःखकारी वस्तु है—

आवत जग बालक जस रोआ । उठा रोइ 'हा ज्ञान सो खोआ' ॥<sup>२</sup>

यहां पर बालक शब्द रहस्यवादी अनुभूति की तीव्रता का परिचायक है। आगे की भावनाएं भी ऐसी ही हैं—

हों तो अहा अमरपुर जहाँ । इहाँ मरनपुर आएउं कहाँ ॥  
 केइ उपकार मरन कर कीन्हा । सकति हँकारि जीउ हरि लीन्हा ॥  
 सोवत रहा जहाँ सुख साखा । कस न तहाँ सोवत बिधि राखा ॥<sup>१</sup>

X

X

अहुठ हाथ तन भरवर हिया कँवल तेहि माँह ।  
 नैनहिं जानहु नीयरे कर पहुँचत औगाह ॥<sup>२</sup>

तोता समझाता है कि प्रेम पंथ पर चलना सब के वश की बात नहीं है । योगी, यती और सन्यासी ही उस पर चल पाते हैं—

ओहि पथ जाइ जो होइ उदासी । जोगी जती और सन्यासी ॥<sup>३</sup>  
 वह आगे कहता है । कि तू तो राजा है विलास-वासनाओं में अभी तू लित है, तू उस पथ पर कैसे चलेगा—

तू राजा का पहिरसि कंथा । तारे घरहि माँस दस पंथा ॥  
 काम, कोध, तिसना, मद, माया । पाँचौ चोर न छुँडहिं काया ॥  
 नचौ सेंध तिन्ह कै दिठियारा । घर मूसहिं निसि, की उजियारा ॥  
 अबहू जाग अजाना, होत आव निसि भोर ।  
 तब किछु हाथ न लागहिं मूस जाहिं जब चोर ॥<sup>४</sup>

उस के पश्चात् राजा का चित्र देखिए । एक रहस्यवादी साधक की भांति ही रत्नसेन की भी दशा हो जाती है—

सुनि सो बात राजा मन जागा । पलक न मार पेम चित्त लागा ॥  
 नैनन्ह दरहिं मोति औ मूँगा । जस गुर खाइ रहा होइ गूँगा ॥  
 हिय कै जोति दीप वह सूम्ना । यह जो दीप अधियारा बूम्ना ॥  
 उलटि दीठ माया सो रूठी । पलटि न फिरी जानि कै झूठी ॥  
 जौ पै नाहीं अहथिर दसा । जग उजार का कीजिय बसा ॥  
 गुरु बिरह चिनगी जो मेला । जो सुजगाइ लेइ सो चेला ॥

१ वही

३ वही पृष्ठ ५८

२ वही

४ वही

अब कर फनिंग शृंग की करा । भौर होहूँ जेहि कारन जरा ॥<sup>१</sup>

कवि इस के बाद प्रेम की इस उच्चता को नहीं सँभाल सका (उस की लेखनी जैसे उसी के ऊपर व्यंग करती हुई बरवस लौकिक प्रेम अंकित करती है और कवि मानवी वासना के चित्र देने लगता है जो हमारे हृदय में कामुक भावनाएं जगाते और बढ़ाते हैं—

रतनसेन सो कंत सुजानू । खटरस पंडित सोरह बानू ॥

तस होइ मिले पुरुष औ गोरी । जैसे बिहुरी सारस जोरी ॥

रची सारि दूनौ एक पासा । होइ जुग जुग आवहि कबिलासा ॥

पिय धनि गही दीन्ह गलबांही । धनि बिहुरी लागी उर माहीं ॥

ते छकि नव रस केलि कराहीं । चोका लाइ अघररस लेहीं ॥

धनि नौ सात सात औ पाँचा । पुरुष दस ते रहें किमि बाँचा ॥<sup>२</sup>

वह काम शास के 'कुरला' को भी नहीं भूला है । वह स्पष्ट कहता है—

चतुर नारि चित अधिक चिहूँटी । जहाँ प्रेम बाढ़े किमि छूटी ॥

कुरला काम बेरि मनुहारी । कुरला जेहिं नहिं सो न सुनारी ॥<sup>३</sup>

×

×

और 'सुरत' का व्यंजनात्मक वर्णन करता है—

गोंद गोद कै जानहु लई । गोंद चाहि धनि कोमल भई ॥

दारिंड, दाख, बेल रस चाखा । पिय के खेल धनि जीवन राखा ॥

भए बसंत कली मुख खोली । बैन सुहावन कोकिल बोली ॥<sup>४</sup>

द्राड़म दाख, बेल—दाँत, अघर और उरोज के व्यंजक हैं । इसी प्रकार बसंत होना, कली का मुख खोलना और कोकिल का बोलना भी अपना दूसरा अर्थ रखते हैं ।

कवि की लेखनी यहां पर ही रुक नहीं जाती । वह बिना संकोच

<sup>१</sup> वही

<sup>३</sup> वही

<sup>२</sup> वही पृष्ठ १५९

<sup>४</sup> वही पृष्ठ १६०

के लिखती जाती है—

भएउ झूझ जस रावन रामा । सेज बिधांसि विरह संग्रामा ॥  
 लीन्ह लंक कंचनगढ़ टूटा । कीन्ह िंगार अहा सब लूटा ॥  
 औ जोबन मैमंत बिधांसा । बिचला विरह जीव जो नासा ॥  
 टूटे अंग अंग सब भेसा । छूटी मांग भंग भए केसा ॥  
 कंचुकि चूर, चूर भइ तानी । टूटे हार मोति छहरानी ॥  
 बारी, टांड सलोनी टूटी । बाहूँ कँगन कलाई फूटी ॥  
 चंदन अंग छूट अस भटी । बेसरि टूटि तिलक गा मेटी ॥<sup>१</sup>  
 यहाँ पर कवि की सारा आध्यात्मिकता अपने सच्चे स्वरूप को खोल रही है। अब प्रश्न यह उठता है कि हम सम्पूर्ण काव्य पद्मावती को क्या कहें ?

सागर की एक दो लहरें पूरे सागर का प्रतिनिधित्व नहीं करती । जायसी की पद्मावती को हम एक लौकिक प्रेम-कथा सरलता से मान सकते हैं ।

§ १६—परंतु यह कहकर कि जायसी ने लौकिक प्रेम का चित्रण किया है, पद्मावती का महत्व कम नहीं किया जा सकता । जायसी ने प्रेम पंथ की जो रूप-रेखा हमारे सामने दी है, प्रेम के जो गुण गाए हैं वे जायसी के लिए हमारे हृदय में एक बड़ा स्थान बना देते हैं । जायसी का प्रेम एकमात्र वासना नहीं है, भावुकता तथा भावनात्मकता भी है । यों तो बादल ने अपनी पत्नी से कहा था—

तिरिया भूमि खड्ग की चेरी ।<sup>२</sup>

परंतु जायसी इस उक्ति में विश्वास नहीं रखते । वे नारी को प्यार करने की वस्तु मानते हैं । अलाउद्दीन ने तलवार निकाल कर पद्मावती पर अधिकार करना चाहा था और उस के हाथ में राख आई—



छार उठाइ लीन्ह एक सूठी । दीन्ह उड़ाइ पिरथिमी सूठी ॥<sup>१</sup>

रत्नसेन ने भी पद्मावती मांगी थी। उस ने गंधवंसेन का तलवार नहीं दिखाई थी। उस ने दृढ़ता के साथ इतना ही कहा था—

पद्मावति राजा की बारी । हौं जोगी ओहि लागि भिखारी ॥

खप्पर लेइ बार भा मांगौं । भुगुति देइ लेइ मारग लागौं ॥<sup>२</sup>

वह प्रेम जिस के लिए मनुष्य माता, राजपाट, पत्नी, घर-द्वार, सुख, आहार, निद्रा सब कुछ छोड़कर योगी हो उठे, सात-सात समुद्र पार कर बिराने देश में जा पहुँचे, वहाँ पर ध्यान लगाए, प्रतीक्षा करे, पकड़ा जाने पर जिस के पाँछे भूठ न बोल सके, चाहे आध्यात्मिक हो चाहे लौकिक अपने आप में महान है। रत्नसेन की लौकिकता पर हमें बड़ी श्रद्धा है। भावुकता का इतना सम्मान संसार में अन्यत्र दुर्लभ है। जायसी के लिये 'प्रेम' बहुत पर्याप्त था। वे शायद लौकिकता और अलौकिकता को सोचते भी नहीं थे। इस अत्यंत गंभीर प्रेम के लिए ही संभवतः उन्होंने पद्मावती के प्रारंभ में पद्मावती को इतना अधिक ऊँचा उठाने का प्रयत्न किया है कि पद्मावती का व्यक्तित्व हमें आध्यात्मिक प्रतीत होने लगता है। वास्तव में हमने जो विचार इस संबंध में ऊपर दिए हैं वे एक संभावना मात्र हैं। अधिक सही यही प्रतीत होता है कि जायसी लौकिक और अलौकिकता को सोचते नहीं थे। वे तो यही कहते थे—

रक्त मांसु भरि पूरि हिय पांच भूत कै संग ।

प्रेम देस तेहि ऊपर बाज रूप और रंग ॥<sup>३</sup>

कवि प्रेम की महानता में यह भी कहता है कि—

ध्रुव तें ऊँच पेम ध्रुव ऊवा ।<sup>४</sup>

और

<sup>१</sup> वही पृष्ठ ३४०

<sup>३</sup> वही पृष्ठ ३४६

<sup>२</sup> वही पृष्ठ १०६-१०७

<sup>४</sup> वही पृष्ठ ५७

प्रेम अदिष्ट गगन तें ऊँचा ।<sup>१</sup>

प्रेम से ही तो शैतान भी हागता है । जायसी ने अपने इस विश्वास को कितनी दृढ़ता के साथ अभिव्यक्त किया है—

ना—नारद तब रोइ पुकारा । एक जांजाहे सौं मैं हारा ॥

प्रेम तंतु नित ताना तनई । जप तप साधि सैकरा भरई ॥<sup>२</sup>

एक दूसरे लुहार और घन-दर्पण के रूपक में कवि कहता है—

कया ताइ कै खरतर करई । प्रेम कै सँडसी पोढ़ि कै धरई ॥<sup>३</sup>

इस प्रकार जायसी का दृढ़ विश्वास प्रेम में था । इस प्रेम को उन्होंने एक पंथ का रूप देने का भी प्रयत्न किया है । पन्नावती में उस की रूप-रेखा हमें मिलती है । प्रेम पंथ पर चलने वाले के लिए आवश्यक है कि वह उस पंथ पर सिर के बजा चलने का तैयार रहे—

प्रेम पहार कठिन बिधि गढ़ा । सो पै चढ़ै जो सिर सौं चढ़ा ॥<sup>४</sup>

प्रेम की चिनगारी पहले गुरु चले के हृदय में डालता है—

गुरु बिरह चिनगी सो मेला ।<sup>५</sup>

परंतु सब के लिए यह चिनगारी व्यर्थ है । जो इस चिनगारी की आग को अपने अंदर सुलगा ले वही वास्तव में इस पथ का पथिक है—

जो सुलगाइ लेह सो चेला ।<sup>६</sup>

और फिर एक बार यदि यह प्रेम की पीर उपज जाए तो फिर उसे उपदेश देना बिलकुल व्यर्थ है—

उपजी प्रेम पीर जेहि आई । परबोधत होइ अधिक सो आई ॥<sup>७</sup>

एक बार इस पथ पर जाकर मनुष्य संसार की वासनाओं तथा भायां

<sup>१</sup> वही

<sup>२</sup> वही पृष्ठ ३७४

<sup>३</sup> वही पृष्ठ ३७२

<sup>४</sup> वही पृष्ठ ५८

<sup>५</sup> वही पृष्ठ ५९

<sup>६</sup> वही

की और कभी भी नहीं फिरता—

उलटि दीठि माया सौं रुठी । पलटि न फिरी जानि कै मूठी ॥<sup>१</sup>  
फिर गो

फूल फूल फिर पूछौं जौ पहुँचौं ओहि केत ।

तन निवछावरि कै मिलौं ज्यों मधुकर जिउ देत ॥<sup>२</sup>

[ इस पथ का पथिक विरह में योगा बन जाता है । उसे सांसारिक भोग प्रियतमा के वियोग में भाते नहीं—

तजा राज राजा भा जोगी । औ किंगरी कर गहे बियोगी ॥

तन बिलभर मन बाउर लटा । अस भा प्रेम परी सिर जटा ॥

चंद्र बदन औ चंदन देहा । भसम चढ़ाइ कीन्ह तन खेहा ॥

मेखल, सिंघी, चक्र, धंधारी । जोगबाट, रुद्राळ, अधारी ॥

कथा पहिरि दयब कर गहा । सिद्ध होइ कहँ गोरख कहा ॥

मुद्रा सवन, कंठ जयसाला । कर उदपान, कांध बघछाला ॥

पांवरि पांव, दीन्ह सिर छाता । खप्पर लीन्ह भेस करि राता ॥

चला मुगुति मांगे कहँ साधि कया तप जोग ।

सिद्ध होइ पदमावति जेहि कर हिणु बियोग ॥<sup>३</sup>

प्रेम पंथ का पथिक ज्योतिष शास्त्र में भी अपना विश्वास नहीं रखता । कवि हमें बतलाता है—

पेम-पंथ दिन घरी न देखे । तब देखै जब होइ सरेखा ॥<sup>४</sup>

उस पथिक की मां उस को समझाती है—

बिजसहु नौ छखि छच्छि पियारी । राज छाँड़ि जनि होहु भिखारी ॥<sup>५</sup>

क्योंकि—

राज पाट दर परिगह तुम्ह ही सौं उजियार ।

<sup>१</sup> वही पृष्ठ ५८

<sup>३</sup> वही पृष्ठ ६०

<sup>२</sup> वही पृष्ठ ५९

<sup>४</sup> वही

<sup>५</sup> वही पृष्ठ ६१

बैठि भोग रस मानहु कै न चलहु अँधियार ॥<sup>१</sup>

प्रेम पंथ का पथिक इस लोभ में नहीं आ सकता। वह बहुत ही स्पष्ट और बहुत ही बेलगावपने से भरा हुआ उत्तर देता है—

मोहिं, यह लोभ सुनाव न माया। काकर सुख, काकर यह काया ॥<sup>२</sup>

संसार की नश्वरता को वह नहीं भूल सकता। इसी कारण वह मां को समझाता है—

देखि अंत अस होइहि गुरु दीन्ह उपदेस।

सिंघल दीप जाब हम माता ! देहु अदेस ॥<sup>३</sup>

यौवन के मधुर उषाकाल में जीवन-गागर को रस से भर देने वाली कामिनी आँखों में आँसू भरकर कहती है—

की हम्ह लावहु अपने साथी। की अब मारि चलहु एहि हाथा ॥<sup>४</sup>

×

×

जौ लहि जिउ सँग छाड़ न काया। करिहौं सेव पखरिहौं पाया ॥<sup>५</sup>

परंतु पंथां एक विचारक की भाँति कहता है—

तुम्ह तिरिया मतिहीन तुम्हारी। मूरुख सो जो मत्तै कर नारी ॥<sup>६</sup>

शोक विधुरा एवं संतप्त कामिनी अपना तर्क भी इतिहास के पृष्ठों में से बूढ़कर देती है—

जहँवा राम तहाँ संग सीता ॥<sup>७</sup>

परंतु प्रेमपंथी उस का भी खण्डन कर देता है—

राघव जो सीता सँग लाई। रावन हरी कौन सिधि पाई ॥<sup>८</sup>

उस की तो दशा ही विचित्र है—

नैन ज्ञाग तेहि मारग पदमावति जेहि दीप।

<sup>१</sup> वही

<sup>५</sup> वही

<sup>२</sup> वही पृष्ठ ६२

<sup>६</sup> वही

<sup>३</sup> वही

<sup>७</sup> वही

<sup>४</sup> वही

<sup>८</sup> वही

जैस सेवातिहि सेवै बन चातक जल सीप ॥<sup>१</sup>

वास्तव में सच तो यह है कि उस को अपने ऊपर ही अधिकार ही नहीं बचता । वह करे तो क्या करे—

रंगनाथ हौं जाकर हाथ ओहि के नाथ ।

गहे नाथ सो खैचै फेरे फिरै न माथ ॥<sup>२</sup>

उसे राह में पड़ने वाले कष्टों का तनिक भी ध्यान नहीं रहता । प्रेम का तो समुद्र स्वयं बहुत बड़ा है—

प्रेम समुद्र जो अति अवगाहा । जहां न चारा पार न थाहा ॥<sup>३</sup>

परन्तु इस कारण अन्य बाधाएं बहुत छोटी ही प्रतीत नहीं होती वरन दिखाई ही नहीं पड़ती—

हौं पदमावति कर भिखमंगा । दीठि न आव समुद्र औ गांगा ॥<sup>४</sup>

इसी कारण इस पंथ का पथिक संसार की सारी वस्तुएँ छोड़ देता है—

जो कहु दरब अहा संग दान दीन्ह संसार ।

ना जानी केहि सत सेंती दैव उतारै पार ॥<sup>५</sup>

वास्तव में प्रेम पंथ में प्रेम ही ऐसी वस्तु है जो मनुष्य को सम्हाले रहती है । वही उस के पंथ का दीपक है । उस के रहते उसे किसी का भय नहीं रहता—

हौं अब कुसल एक पै मांगौं । प्रेम पंथ सत बांधि न खांगौं ॥

जो सत हिय तौ नैनहिं दीया । समुद्र न डरै पैठ मरजीया ॥<sup>६</sup>

परन्तु सच से बड़ी वस्तु गुरु है । गुरु के बिना तो कुछ भी नहीं हो सकता—

बिनु गुरु पंथ न पाइय भूलै सो जो भेट

<sup>१</sup> वही पृष्ठ ६६

<sup>२</sup> वही पृष्ठ ६८

<sup>३</sup> वही

<sup>४</sup> वही

<sup>५</sup> वही पृष्ठ ६९

<sup>६</sup> वही पृष्ठ ७१

जोगी सिद्ध होइ तब जब गोरख सों भेंट ॥<sup>१</sup>

संक्षेप में प्रेम पंथ की यही रूप-रेखा है। प्रेम पंथ मुलभे और अल्प संख्यक सिद्धान्तों का पंथ है। इस में किसी प्रकार का न तो धुमाव है और न क्रिया या कर्म काण्ड। इस पर चलना व्यवहारिक रूप से कठिन है।<sup>२</sup>

§ १७—मलिक मुहम्मद जायसी ने दूसरा सुभाव हठयोग का दिया है। हठयोग की समस्त क्रियाओं<sup>३</sup> से तां वे परिचित नहीं थे परन्तु उसकी अति साधारण बातों का उन्हें ज्ञान था। उसकी शब्दावली का टूटा-फूटा सा प्रयोग जायसी करते हैं। योगियों के शब्दों में वे कुण्डलिनी के जागरण का तथा ब्रह्मरंध्र स्पर्श के विषय में कहते हैं—

सात खंड आँ चारि नसेनी। अगम चढ़ाव, पंथ तिरबेनी ॥<sup>४</sup>

योगियों के भाँति वे ब्रह्माण्ड को घट में ही बतलाते हैं—

जैसी अहै पिरथिमी सिगरी। तैसी जानहु काया नगरी ॥<sup>५</sup>

×

×

जस चौदह खंड तैस सरीरा।<sup>६</sup>

×

×

<sup>१</sup> वही पृष्ठ १०४

<sup>२</sup> व्यवहारिक जीवन की कठिनाई को

देखकर ही जायसी ने कहा था—

ध्रुव में ऊँच पेम ध्रुव ऊवा।

सिर देइ पाँव देइ सो छुआ ॥

वही पृष्ठ ५८

पेम पहार कठिन बिधि गढ़ा।

सो पै चढ़े जो सिर सों चढ़ा ॥

वही पृष्ठ ५९

<sup>३</sup> हठयोग की क्रियाओं के सैद्धान्तिक

ज्ञान के लिए देखिए सेन्नेड बुक्स

अथ दि हिन्दूज जिल्द १५ भाग

३ में योगशास्त्र हठयोग प्रदीपिका

का अंगरेजी अनुवाद

<sup>४</sup> जा० अं० पृष्ठ ३६१

<sup>५</sup> वही

<sup>६</sup> वही पृष्ठ ३५१

घा—घर जगत बराबर जाना ।<sup>१</sup>

×

×

चौदह भुवन जो तर उपराहीं । ते सब मानुस के घट माहीं <sup>२</sup>

पञ्चावती में तो कवि भेष पर ही ज़ोर देता है । योग की आंतरिक क्रियाओं का ज्ञान उसे नहीं प्रतीत होता—कवि हमें यही बतलाना चाहता है कि राजा ने किंगरी ले ली और शरीर पर भस्म लगा ली । मेखला, सिंधी, चक्र, धंधारी, जोगबाट, रुद्राक्ष, अधारी, कंधा, दण्ड, मुद्रा, जपमाला, उदपान, बघ-छाला, पाँवरी, छाता और खप्पर धारण कर लिए और चल पड़ा । उस के हृदय पद्म का समुचित वर्णन उस ने नहीं दिया—

तजा राज राजा भा जोगी । और किंगरी कर गहे बियोगी ॥  
तन बिसँभर मन बाउर लटा । अरुक्ता पेम परी सिर जटा ॥  
मेखला सिंधी चक्र धंधारी । जोगबाट रुद्राक्ष अधारी ॥  
कंधा पहिरि दण्ड कर गहा । सिद्ध होइ कहँ गारख कहा ॥  
मुद्रा खवन कंठ जयमाला । कर उदपान कांध बघछाला ॥  
पाँवरि पाँव, दीन्ह सिर छाता । खप्पर लीन्ह भेस करि राता ॥  
चला भुगुति मांगे कहँ साधि कथा तप जोग ।

सिद्ध होइ पदमावति जेहि कर हिए वियोग ॥<sup>३</sup>

परन्तु अखरावट में कवि कुछ अधिक निश्चित-सा हो चला है । सातों खण्डों का वह वर्णन कर रहा है—

दा—टुक भाँकहु सातौ खण्डा । खण्डै खण्ड लखहु बरम्हण्डा ॥  
पहिल खंड जो सनीचर नाऊँ । लखि न अँटकु धौरी मँहँ ठाऊँ ॥  
दूसर खंड वृहस्पति तहवाँ । कालदुवार भोग घर तहवाँ ॥

<sup>१</sup> वही पृष्ठ ३५० .

<sup>२</sup> वही पृष्ठ ३४१

<sup>३</sup> वही पृष्ठ ६०

तीसर खंड जो मंगल जानहु । नाभि कवँल मँहँ आहि अस्थानहु ॥  
 चौथ खंड जो आदित अहई । बाईँ दिसि अस्तन मँहँ रहई ॥  
 पाँचवँ खंड सुक उपराहीं । कण्ठ माह औ जीभ तराहीं ॥  
 छँठए खंड बुद्ध कर बासा । दुइ भौहनह के बीच निबासा ॥  
 सातवँ सोम कपार मँहँ कहा जो दसवँ दुवार ।  
 जो वह पंवरि उघारै सो बड़ सिद्ध अपार ॥<sup>१</sup>

इस दसवें द्वार के विषय में कवि पहले पद्मावती में हमें बतला चुका है । जो इस तक पहुँच जाता है वह ब्रह्मत्व को प्राप्त कर लेता है—  
 नव पौरी बांकी नच खंडा । नवौ जो चढ़ै जाइ बरक्षयडा ॥<sup>२</sup>

X

X

नव पौरी पर दसवँ दुवारा,<sup>३</sup>

शिव ने रत्नसेन को समझाया था—

नच पौरी तेहि गढ़ मफियारा । अँ तहँ फिरहिं पांच कोटवारा ॥  
 दसवँ दुवार गुपुत एक ताका । अगम भडाव बार सुठि बांका ॥  
 भेटें जाइ सोइ वह घाटी । जो लहि भेद चढ़ै होइ चांटी ॥  
 गढ़ तर कुण्ड सुरँग तेहि माहाँ । तहँ वह पंथ कहौ तोहि पाहाँ ॥  
 चोर बैठि जस सँधि सँवारी । जुआ पैत जस ताव जुआरी ॥  
 जस मरजिआ समुद्र धँस, हाथ आब तब सीप ।  
 हँ दि लेइ जो सरग दुआरी, चढ़ै सो सिंघल दीप ॥  
 दसवें दुआर ताज कै लेखा । उलटि दिस्ट जो लाव सो देखा ।<sup>४</sup>  
 कवि प्राणायाम की भी बात कहता है—

जाइ सो तहाँ सांस मन बंधी ।<sup>५</sup>

<sup>१</sup> वही पृष्ठ ३५६

<sup>३</sup> वही पृष्ठ १९

<sup>२</sup> वही पृष्ठ १८

<sup>४</sup> वही पृष्ठ १०५

<sup>५</sup> वही



×

×

तू मन नाथु मारि कै सांसा । जो पै करै अबहि कस नासा ।<sup>१</sup>

अखरावट में तो कवि वज्रासन की भी चर्चा करता है और सुषुम्ना, पिंगला नाड़ियों के भी नाम लेता है—

छाड़हु धिउ औ मझरी मांसू । सुखे भोजन करहु गरासू ।  
दूध, मास, धिउ करुन अहारू । रोटी सानि करहु फरहारू ॥  
एहि विधि-काम घटावहु काया । काम, क्रोध, तिसना, मद, माया ॥  
तब बैठहु वज्रासन मारी । गहि सुखमना पिंगला नारी ॥<sup>२</sup>

कवि 'ध्यान' का भी उपदेश देता है—

प्रेम तंतु तस लाग रह करहु ध्यान चित बाधि ।

पारधि जैस अहेर कहँ लाग रहै सर साधि ॥<sup>३</sup>

कवि एक स्थान पर लोहार का रूपक लेकर अपनी हठयोग संबंधी बातों को हमें समझाता है—

सोइ हिरदय की सीढ़ी चढ़ई । जिमि लोहार घन दरपन गढ़ई ॥  
चिनगि जोति करसो तें भागे । परम तंतु परचावै लागै ॥  
पांच भूत लोहा गति तावै । दुइ सांस भांठी सुलगावै ॥  
कया ताइ कै खरतर करई । प्रेम के सँडसी पोढ़ कै गहई ॥  
हनि हथेव हिय दरपन साजै । छोजनी आप लिप तन माजै ॥  
तिल तिल दिस्टि जोति सहुँ ठानै । सांस चढ़ाइ कै ऊपर आनै ॥

तौ निरमल मुख देखै जोग होइ तेहि उप ।

हाइ ङिठियार सो देखै अंधन के अंधकूप ॥<sup>४</sup>

कवि अनहद और शून्य लोक की भी चर्चा करता है—

अनहद तें भा आदम दूजा ।<sup>५</sup>

<sup>१</sup> वही

<sup>२</sup> वही पृष्ठ ३७०

<sup>४</sup> वही पृष्ठ ३७२

<sup>३</sup> वही

<sup>५</sup> वही पृष्ठ ३७३

×

×

अनहद सुन्न रहे संग लागे । कबहुँ न बिसरै सोए जागे ॥<sup>१</sup>

इस प्रकार कवि ने जगह-जगह हठयोग की चर्चा की है । परन्तु कहीं पर भी उस ने हठयोग की विधि नहीं लिखी । जहाँ भी पढ़िए प्रतीत होता है कि लेखक हठयोग से ऊपरी तरह से परिचित है, अंदर से शायद नहीं । कवि को शायद लोक प्रचलित हठयोग के पारिभाषिक शब्द तो ज्ञात थे, उन का कुछ कुछ अर्थ भी ज्ञात था परन्तु उसे उन का पूरा अर्थ मालूम नहीं था । वह उन के बाहरी रूप से ही परिचित था । पद्मावती की अन्योक्ति की चर्चा करते समय हम दिखा आए हैं कि कवि मन और हृदय, शैतान, माया और दुनिया धंधा में अन्तर नहीं जानता परन्तु उन का प्रयोग ऐसे करता है जैसे कि वे विभिन्न अर्थ वाले शब्द हों । अखरावट में से एक इस का उदाहरण और दिया जाता है—

सिद्ध पदारथ तीन-बुद्धि, पांव आँ सिर कया ।

पुनि लेइहि सब दीन मुहमद तब पछुताब में ॥<sup>२</sup>

यहाँ पर कवि तीन पदार्थ बतलाता है परन्तु उन के नाम वह बुद्धि, पाँव, सिर और काया बतलाता है । पता नहीं पाँव और सिर और काया से कवि का क्या तात्पर्य है । सिर और पाँव तो काया के ही दो भाग हैं । उन्हें अलग से पदार्थ कहना संभवतः इस बात का परिचायक है कि जायसी को इन शब्दों का अर्थ नहीं मालूम था ।

§ १८—कवि ने तीसरा सुभाव इस्लाम धर्म का दिया है । इस्लाम को तो कवि स्वयं ही मानता था । उस ने इस्लाम का निम्न वस्तुओं पर जोर दिया है—

१. इस्लामी खुदा

२. मुहम्मद साहब

३. कुरान

४. इस्लामी सामान्य विश्वास—आखिरी दिन आदि की पौराणिक कथाएँ

५. नमाज़

६. मूर्ति पूजा खंडन

७. संगीत-विरोध

८. इस्लामी व्यक्तित्व—इयलीस आदि

इस्लामी खुदा एक है। दो नहीं। कवि ने इस को माना है और इसी पर ज़ोर दिया है। इसकी चर्चा हम ऊपर कर आए हैं [मुहम्मद साहब के विषय में कवि ने कहा है—

कीन्हेसि पुरुष एक निरमरा । नाम मुहम्मद पूनौ करा ॥<sup>१</sup>

कवि यह मानता है कि मुहम्मद साहब को परमेश्वर ने सब से पहले ही प्रकाश से बताया था—

प्रथम जोति विधि ताकर साज्जी ।<sup>२</sup>

और उसी की प्रीति में यह सारी सृष्टि बनाई—

औ तेहि प्रीति सिहिटि उपराजी ॥<sup>३</sup>

मुहम्मद साहब के हाथों में इस्लाम का दीपक था—

दीपक लेसि जगत कहँ दीना ।<sup>४</sup>

और उस ने सारे संसार को सच्चा प्रकाश दिखलाया—

भा निरमल जग मारग चीन्हा ।<sup>५</sup>

यदि मुहम्मद साहब न होते तो सारा संसार अँधेरे में ही भटकता रहता—

जो न होत अस पुरुष उजियारा । सूझ न परत पंथ अँधियारा ।<sup>६</sup>

यों तो संसार में बहुत से धर्म हैं—

१ वही पृष्ठ ५

४ वही

२ वही

५ वही

३ वही

६ वही

विधना के मारग हैं ते ते । सरग नखत तन रोवां जेते ॥<sup>१</sup>  
 परन्तु उन में इस्लाम ही भला पंथ है—  
 तेहि महे पंथ कहौं भख राई । जेहि दूनो जग छाज बढाई ॥  
 सो बड़ पंथ मुहम्मद केरा । है सुन्दर कबिलास बसेरा ॥<sup>२</sup>  
 कवि का यह भी विश्वास है कि जो इस्लाम को मानता है वह  
 संसार के पार पहुँच जाता है—

वह मारग जो पावै सो पहुँचै भव पार ॥<sup>३</sup>  
 और जो नहीं मानता वह रास्ते में ही लुट जाता है—  
 जो भटका होइ अनतहि तेहि लूटा बरपार ॥<sup>४</sup>  
 तथा साठ वर्षों तक दूसरे धर्मों को मानना और एक क्षण तक  
 इस्लाम को मानना बराबर है—

साठ बरिस जो लपई रूपई । छन एक गुपुत जाप सो जपई ॥  
 जानहु दुवौ बराबर सेवा । ऐसन चलै मुहम्मदी खेवा ॥<sup>५</sup>  
 [मुहम्मद साहब का नाम भी बड़ा ही पवित्र है ।  
 जगत बसीठ दई ओहि कीन्हा । दुइ जग तरा नांव जेहि लीन्हा ॥<sup>६</sup>  
 और  
 जेहि नहिं लीन्ह जनम भर नाऊँ । ताकहँ कीन्ह नरक महेँ ठाऊँ ॥<sup>७</sup>  
 मुहम्मद के साथ ही साथ कवि मुहम्मद के चार मित्रों में भी  
 विश्वास रखता है—

चार मीत जो मुहम्मद ठाऊँ । जिन्हहिं दीन जग निरमल नाऊँ ॥  
 अब्बाबकर सिद्दीक सयाने । पहल्ले सिद्दिक दीन वह आने ॥  
 पुनि सो उमर खिताब सुहाए । भा जग अदलदीन जो आये ॥

<sup>१</sup> वही पृष्ठ ३६२

<sup>२</sup> वही

<sup>३</sup> वही पृष्ठ ३६३

<sup>४</sup> वही

<sup>५</sup> वही पृष्ठ ३७१

<sup>६</sup> वही पृष्ठ ५

<sup>७</sup> वही पृष्ठ ५ तथा पृष्ठ ३८६

पुनि उसमान पंडित बड़ गुनी । लिखा पुरान जो आयत सुनी ॥

चौथे अलीसिंह बरियारू । सौह न कोऊ रहा जुमारू ॥<sup>१</sup>

क्रुरान पर भी कवि की दृढ़ अवस्था है । कवि उसे क्रुरान न कह कर पुरान कहता है और बतलाता है कि वह दोनों जगतीं में प्रमाण ग्रंथ है—

लिखि पुरान बिधि पठवा सांचा । भा परवांन दुहूँ जग बांचा ॥<sup>२</sup>

क्रुरान की बड़ी महिमा है । उसे सुनते ही माया के प्रभाव से मनुष्य मुक्त हो जाता है और उसे सच्चा रास्ता दिखलाई पड़ने लगता है—

सुनत ताहि नारद उठि भागै । छुटै पाप पुन्य सुनि लागै ॥<sup>३</sup>

×

×

जो पुरान बिधि पठवा सोई पढ़त गरंथ ।

और जो भूले आवत सो सुनि जागे पंथ ॥<sup>४</sup>

क्रुरान से ही परमेश्वर को पहिचानना चाहिए—

एहि बिधि चीन्हहु करहु गियानू । जस पुरान महुँ लिखा बखानू ॥<sup>५</sup>

कवि का विश्वास आश्विरी दिन पर भी है । सारा आश्विरी कलाम इस बात का प्रमाण है ।

नमाज़ तो इस्लाम का खंभा है । कवि इसी कारण विश्वास के स्वर में कहता है—

ना-नमाज़ है दीन कथूनी ॥<sup>६</sup>

इस की महत्ता भी विशेष है । नमाज़ इस्लाम के बड़े बाह्याचारों में है । इसी कारण जायसी कहते हैं—

<sup>१</sup> वही पृष्ठ ५-६

<sup>२</sup> वही पृष्ठ ३६२

<sup>४</sup> वही पृष्ठ ६

<sup>३</sup> वही

<sup>५</sup> वही पृष्ठ ४

<sup>६</sup> वही पृष्ठ ३६३

पढ़ै नमाज़ सोइ बड़गूनी ॥<sup>१</sup>

X

X

साईं केरा बार जो थिर देखै औ सुनै ।

नइ नइ करै जोहार मुहम्मद निति उठि पांच बेर ॥<sup>२</sup>

मूर्ति पूजा का खंडन लेखक जम कर करता है—

पाहन चढ़ि जो चहै भा पारा । सो ऐसे बूड़ै मरुधारा ॥<sup>३</sup>

और

पाहन सेवा कहाँ पसीजा । जनम न ओद होइ जो भीजा ॥<sup>४</sup>

इसलिए

बाउर सोइ जो पाहन पूजा । सकत को भार लेइ सिर दूजा ॥<sup>५</sup>

संगीत का विरोध उस ने बड़े ही सम्राल कर किया है । कवि वहाँ

पर अनहद नाद की ओर हमें उन्मुख करता है—

नाद हिये मद उपनै काया । जहँ मद तहाँ पै ब नहिँ छाया ॥<sup>६</sup>

X

X

जोगी होइ नाद जो सुना । जेहि सुन काम जरै चौगुना ॥<sup>७</sup>

X

X

जस मद पिण् घूम कोइ नाद सुनै पै घूम ।

तेहितें बरजे नीक है चढ़े रहसि के दूम ॥<sup>८</sup>

हिन्दुओं के ज्योतिष शास्त्र में विश्वास को भी कवि सही नहीं मानता । रत्नसेन जो कि पंडित की बात न मान कर ऐसे दिन सिंहल जाता है जिस दिन ज्योतिष के अनुसार उसे नहीं जाना चाहिए, तो वह ठीक पहुँचता है और सफल होता है परन्तु जब वह सिंहल से

<sup>१</sup> वही

<sup>५</sup> वही

<sup>२</sup> वही

<sup>६</sup> वही पृष्ठ १४२

<sup>३</sup> वही पृष्ठ ९९

<sup>७</sup> वही

<sup>४</sup> वही

<sup>८</sup> वही

ज्योतिष के अनुसार शुभ दिन लौटता है तो उसे बड़े से बड़े कष्ट सहने पड़ते हैं ।

इस्लामी पौराणिक व्यक्तियों में भी कवि का विश्वास है । आखिरी कलाम में कई व्यक्तियों के नाम कवि ने लिए हैं । मैकाइल प्रलय के समय पानी बरसाता है । जिब्राइल सब को मारता है । इस के पश्चात मैकाइल फिर चालीस दिनों तक झुड़ी लगाए रहता है । इस-राफील तुरही बजाता है । अज़राइल सब जीवों को लाता है । ये सारे व्यक्ति कवि के लिए साकार से हैं । आदम हौआ में भी कवि अपना विश्वास रखता है ।

इस प्रकार कवि इस्लाम की इन आठ बातों पर दृढ़ आस्था रखता है ।

§ १६—संक्षेप में कवि के साधन पथ की यही रूप रेखा है । प्रश्न यह है कि कवि का यह साधन पथ एक है अथवा तीन हैं ? ऊपर के विवेचन से तो ऐसा प्रतीत होता है मानों ये साधन पथ तीन हों । परन्तु वास्तव में कवि ने एक ही साधन पथ की ओर संकेत किया है । वह साधन पथ है—सूफी धर्म । हम आगे के पृष्ठों में बतलाएंगे कि मध्य युग में सूफी धर्म की क्या दशा थी और जायसी पर उस का कितना प्रभाव था । यहाँ पर इतना कहना ही पर्याप्त है कि जायसी इस्लाम को मानते हुए हठयोग को प्रश्रय देते थे और हठयोग में 'ध्यान' के स्थान में 'इश्क' को स्वीकार करते थे जो कि ध्यान का एक विशेष रूप है । और उनका यह 'इश्क' पार्थिव प्रेम ही था ।

## २—अन्य विचार

§ १—मलिक मुहमद जायसी ने अपने आध्यात्मिक विचारों के अतिरिक्त कुछ और विचार भी दिए हैं। ये विचार प्रायः उपदेश के रूप में हैं। ये दो प्रकार के हैं—

१. निषेधात्मक

२. विधेयात्मक

कवि ने कुछ बातों का तो निषेध किया है और कुछ बातों को करने के लिए कहा है।

§ २—निषेधात्मक बातों में गर्व न करो, लोभ न करो, क्रोध न करो, मांस मत खाओ, बिना पूछे मत बोलो और यदि शत्रु अमृत से ही मर जाता हो तो विष मत दो—प्रमुख हैं।

गर्व के विषय में वह कहता है कि गर्व में किसी को अपने को नहीं भूलना चाहिए—

ऐसे गरब न भूलै कोई<sup>१</sup>

वह लोक कथाओं से उदाहरण देकर अपनी बात की पुष्टि भी करता है कि रावण का पतन गर्व के कारण ही हुआ था—

रावन गरब बिरोधा रामू । ओही गरब भयउ संग्रामू ॥<sup>२</sup>

रावण बड़ा वैभव शाली था। उस के दस सिर और बीस भुजाएँ थीं। उस के बराबर बलशाली दूसरा मिलना कठिन है—

तस रावन अस को बरिबंढा । जेहि दस सीस बीस भुज बंढा ॥<sup>३</sup>

सूर्य तो उस की रसोई के चूल्हे जलाता था और समुद्र धोती घोता

<sup>१</sup> जा० ग्रं० पृष्ठ ४२

<sup>२</sup> वही पृष्ठ १२९

<sup>३</sup> वही



था। वायु उस के घर में झाड़ू देती था। यम को उस ने बंदी बना लिया था—

सूरज जेहि कै तपै रसोई। नितिहि बसंदर धोती धोई ॥

सूक सुमंता ससि मसियारा। पौन करै नित बार बोहारा ॥

जमहिं लाइ कै पाटी बाँधा। रहा न दूसर सपने काँधा ॥

जो आस वज्र टरै नहिं टारा।<sup>१</sup>

लेकिन वह भी नहीं बच सका। दो तपस्वियों ने ही उसे मार डाला—

सोउ सुआ दुइ तपसी मारा।<sup>२</sup>

इस कारण किसी को छोटा जानकर गर्व नहीं करना चाहिए। सारी जीत हाथ ईश्वर के ही हाथों में है। अगर उस ने छोटे की सहायता की तो वह जीत जायगा—

ओछ जानि कै काहुहि जिनि कोई गरब करेइ।

ओछे पर जो देउ है जीति-पत्र तेहि देइ ॥<sup>३</sup>

लेकिन इस गर्व के मूल में दूसरी वस्तु द्रव्य है—

- दरब तँ गरब<sup>४</sup>

इस कारण लोभ ही पाप का मूल है। जो लोभी होता है उस की सद्वृत्तियाँ मारी जाती हैं—

लोभ पाप कै नदी अंकोरा। सत्त न रहै हाथ जो बोरा ॥<sup>५</sup>

उस ने अपने इस विश्वास को और भी स्थलों पर व्यक्त किया है—

लोभ विष मूरी<sup>६</sup>

×

×

<sup>१</sup> वही पृष्ठ १३०

<sup>२</sup> वही

<sup>४</sup> वही पृष्ठ १९५

<sup>३</sup> वही

<sup>५</sup> वही

<sup>६</sup> वही

जहाँ लोभ तहँ पाप सँघाती । सँच कै मरै आन कै थाती ॥<sup>१</sup>

लोभ-तो बुरा है ही, क्रोध भी बड़ी बुरी वस्तु है । नागमती की धाय कहती हैं—

को न गयउ एहि रिस् कर घाला ।<sup>२</sup>

पराया मांस खाने का भी मलिक मुहम्मद जायसी पद्मावती में कड़े शब्दों में विरोध करते हैं—

निडुर तेइ जे परमस खावा ।<sup>३</sup>

×

×

औ जानहिं तन होइहि नासू । पोखैं माँसु पराय माँसू ॥<sup>४</sup>

और—

जेइ जस माँसू भखा परावा । तस तेहि कर लेइ औरन्ह खावा ॥<sup>५</sup>

मांस खाने के अतिरिक्त कवि बिना पूछे बालने का भी विरोध करता है । बिना पूछे कही गई बात अपना मूल्य खो देती है—

कोइ बिनु पूछे बोल जो बोला । होइ बोल माटी के मोला ॥<sup>६</sup>

कवि उदाहरण देकर समझाता है—

पढ़ि गुनि जान वेद मति भेउ । पूछे बात कहै सहदेऊ ॥<sup>७</sup>

शत्रु से किस प्रकार की नालि बरतनी चाहिए, इस को जायसी ने बतलाया है । उन की राय है कि अगर शत्रु अमृत से ही मारा जा सकता है, तो उसे विष कभी नहीं देना चाहिये—

सत्रु मरै जो अमृत कित ता कहँ विष दीज ?

☞—वास्तव में विधेयात्मक उपदेश दो वर्गों में बँटते हैं :

(१) उपदेश के आधार

<sup>१</sup> वही

<sup>४</sup> वही

<sup>२</sup> वही पृष्ठ ४२

<sup>५</sup> वही पृष्ठ १६४

<sup>३</sup> वही पृष्ठ ३६

<sup>६</sup> वही पृष्ठ ३८

<sup>७</sup> वही

(२) उपदेश

§४—कवि ने कुछ आधारों पर उपदेश दिए हैं। ये संख्या में कुल तीन हैं—

(१) संसार नश्वर है

(२) जीवन बहुत छोटा है

(३) संसार में अपना कोई नहीं है

§५—संसार की नश्वरता की बात तो कवि अपने काव्य में बार-बार दुहराता है—

सबै नास्ति <sup>१</sup>

×

×

पानी मँहँ जस बुल्ला तस यह जग उतराइ ।<sup>२</sup>

क्योंकि —

एकहि आवत देखिए एक है जात बिलाइ ।<sup>३</sup>

हमारा मानव जीवन भी बहुत ही छोटा है। यह आधे पल के सपने के समान है। इस की आशा ही क्या है—

एहि जीवन की आस का जस सपना पल आधु ।<sup>४</sup>

मलिक मुहम्मद जायसी हमें उपमा-रूपक की शैली में समझाते हैं कि जिस प्रकार रूँट में एक डोलची भरती है और शीघ्र ही रीत जाती है उसी प्रकार जीवन के क्षण भरते-रीतते रहते हैं। कोई क्षण रुकता नहीं है—

सुहमद जीवन जल भरन रहट घरी के रीति ।

घरी जो आई ज्यों भरी ढरी जनम गा बीति ॥<sup>५</sup>

सिंहल गढ़ का घड़ियाल भी हमें यही समझाता है कि मनुष्य

<sup>१</sup> वही पृष्ठ ३

<sup>३</sup> वही

<sup>२</sup> वही पृष्ठ ३७०

<sup>४</sup> वही पृष्ठ ७०

<sup>५</sup> वही पृष्ठ १९

कच्चे घड़े के समान है। वह नाशवान है और इस संसार में स्थिर नहीं रह सकता—

तुम तेहि चाक चढ़े हो कांचे । आएहु रहै न थिर होइ बांचे ॥<sup>१</sup>  
और

घरी जो भरी घटी तुम आऊ ।<sup>२</sup>

इस नश्वर संसार में नश्वर जीवन पाकर भी मनुष्य एकदम अकेला है। रत्नसेन कहता है कि मैं यहाँ पर चंदन आदि शृंगार में अपने को कैसे खो दूँ ? यहाँ तो मेरे शरीर का अंग-प्रत्यंग ही नहीं वरन् रोम-रोम मेरा शत्रु है—

का भूलौं एहि चंदन चोवा । बैरी जहाँ अंग कर रोवां ॥<sup>३</sup>

अपना शरीर ही अपना साथ नहीं देता—

हाथ पांव सरवन औ आंखी । ए सब उहाँ भरहिं मिलि साखी ॥  
सूत सूत तन बोखहिं दोखू । कहु कैसे होइहि गति मोखू ॥<sup>४</sup>

और संसार ! [संसार तो सपने के समान है। जैसे सपने के टूट जाने पर ऐसा प्रतीत होता है कि यथार्थ में ये चीज़ें हम ने कभी नहीं देखी उसी तरह से संसार छूट जाने पर मृत्यु के पश्चात् हम इस संसार को भूल जाते हैं—

यह संसार सपन कर लेखा । बिठुरि गए मानों नहिं देखा ॥<sup>५</sup>

रत्नसेन की मृत्यु पर कवि कहता है कि कुटुम्ब, घर, धन, द्रव्य और संसार किसी के नहीं होते—

काकर लोग कुटुंब घर बारू । काकर अरथ दरब संसारू ॥<sup>६</sup>

सत्य तो यह है कि मृत्यु की घड़ी आते ही वे पराए हो जाते हैं—

१ वही

४ वही

२ वही

५ वही

३ वही पृष्ठ ६२

६ वही पृष्ठ ३३८

ओही घरी सब भएउ परावा<sup>१</sup>

और अपने प्रियजन ही यह चाहने लगते हैं कि शव जल्दी से जल्दी घर से बाहर निकाल दिया जाए—

अहे जे हित् साथ के नेगी । सबै लाग काढ़ै तैहि बेगी ॥<sup>२</sup>

रत्नसेन ऐसे चल दिया—

हाथ झारि जस चलै जुआरी ।<sup>३</sup>

इस लिए कवि यह निष्कर्ष निकालता है कि यह संसार झूठा है, इस से कोई लगाव नहीं रखना चाहिए ।

झूठे सब संसार मुहमद न चित्त लाइए ।<sup>४</sup>

§ ६—यहाँ पर गुरु का सहारा पकड़ना चाहिए । तभी उद्धार की सम्भावना है । जायसी स्पष्ट कहते हैं—

बिना गुरू को निरगुन पावा<sup>५</sup>

योगी बिना गोरख को पाए सिद्ध नहीं हो सकता—

बिन गुरू पंथ न पाइए भूलै सो जो भेंट ।

जोगी सिद्ध होइ तब जब गोरख सौं भेंट ॥<sup>६</sup>

जिस के साथ गुरु है वही संसार में निश्चित है और उसी की नाव शीघ्र पार लग जाती है—

मुहमद सोइ निहचिंत पथ जेहि संग मुरसिद पीर ।

जेहिक नाव आनै खेवक बेगि लाग सो तीर ॥<sup>७</sup>

जायसी अपना अनुभव भी बतलाते हैं कि गुरु ने उन के आगे दीपक धर दिया और उस की रोशनी ने उन्हें रास्ता दिखलाया—

✓ लोसा हिए प्रेम कर दीया । उठी जोति भा निरमल हीया ॥<sup>८</sup>

१ वही

२ वही

३ वही

४ वही पृष्ठ ३५७

५ वही पृष्ठ ३४२

६ वही पृष्ठ १०४

७ वही पृष्ठ ९

८ वही पृष्ठ ८

रत्नसेन स्वयं बतलाता है कि उस की निर्भयता एवं विश्वास का यही कारण है कि गुरु उस के साथ ही है—

हमरे हस्ति गुरु हैं साथी ।<sup>१</sup>

कवि ने नाम स्मरण पर भी ज्ञार दिया है—

जेइ नहिं लीन्ह जनम भरि नाऊ । ताकहँ दीन्ह नरक महुँ ठाऊ ॥<sup>२</sup>

आखिरी कलाम में परमेश्वर को स्वयं संसार के निवासियों से भारी शिकायत है कि उस का नाम उस के ही बनाए हुए लोग नहीं लेते—

मैं संसार जो सिरजा एता । मोर नांव कोई नहिं लेता ॥<sup>३</sup>

रत्नसेन जब सूली पर चढ़न जा रहा है तब पार्वती इसी विवाह पर शिव से रत्नसेन की सहायता की बात कहती है कि—

मरतहि लीन्ह तुम्हारहि नाऊ ।<sup>४</sup>

दान पर भी कवि ज़ोर देता है । उस की सम्मति में दानी मनुष्य का जीवन धन्य है । दान जप-तप सब से ऊँचा है—

धनि जीवन और ताकर हीया । ऊँच जगत महुँ जाकर दीया ॥  
दिया जो जप तप सब उपराहीं । दिया बराबर जग किन्हु नाहीं ॥  
एक दिया ते दसगुन लहा । दिया देखि सब जग मुख चहा ॥  
दिया करे आगे उजियारा । जहाँ न दिया तहाँ अंधियारा ॥  
दिया माँक निसि करै अँजोरा । दिया नाहि घर मूसहि चोरा ॥<sup>५</sup>

दान लोक-परलोक दोनों में सहाय होता है । यहां का दान दिया उस लोक में मिल जाता है—

दिया सो काम दुवौ जग आवा । इहाँ जो दिया उहाँ सब पावा ॥

निरमल पंथ कीन्ह तेह जेइ रे दिया किन्हु हाथ ।

किन्हु न कोइ लेइ जाइहि दिया जाइ पै साथ ॥<sup>६</sup>

<sup>१</sup> वही पृष्ठ १०९

<sup>२</sup> वही पृष्ठ ५

<sup>३</sup> वही पृष्ठ ३९२

<sup>४</sup> वही पृष्ठ १२८

<sup>५</sup> वही पृष्ठ ६९

<sup>६</sup> वही

कवि उदाहरण भी देता है—

हातिभ करन दिया जो सिखा । दिया रहा धर्मन्ह महुँ लिखा ॥<sup>१</sup>  
लोभ का विरोध करते हुए मलिक मुहम्मद जायसी ने फिर इसी  
बात का उपदेश दिया है—

दत्त सत्त हैं दूनौं भाई ।<sup>२</sup>

दान के इस भाई (सत्य पर भी कवि ने बड़ा जोर दिया है । वह  
कहता है कि सारा 'सृष्टि 'सत्' से बँधी हुई है और स्वयं लक्ष्मी सत्  
की चेरी है—

बांधी सिहिटि अहै सत केरी । लक्ष्मी अहै सत्य कै चेरी ॥<sup>३</sup>

कवि का विश्वास है कि सत्यनिष्ठ मनुष्य दोनों संसारों में मुक्ति  
प्राप्त कर लेता है—

तुइ जग तरा सत्य जेइ राखा ।<sup>४</sup>

× ×  
नवौं खंड नव पौरी औ तहँ चक्र केवार ।  
चारि बसेरे सौं चढ़ै सत सौं उतरै पार ॥<sup>५</sup>  
× ×

सत साथी, सत कर संसारू । सत्त खेइ लेइ लावै पारू ॥<sup>६</sup>

कवि ने इंद्रिय दमन का भी उपदेश दिया है । हीरामन राजा  
रत्नसेन से कहता है—

तू राजा का पहिरसि कंथा । तोरे घरहि मांक दस पंथा ॥

काम, क्रोध तिरुना, मद, माया । पांचौ चोर न छांडहि काया ॥

नवौं सैंध तिन्ह कै दिठियारा । घर मूसहिं निसि, की उजियारा ॥<sup>७</sup>

<sup>१</sup> वही

<sup>२</sup> वही पृष्ठ १९५

<sup>५</sup> वही पृष्ठ १९

<sup>३</sup> वही पृष्ठ ४४

<sup>६</sup> वही पृष्ठ ७२

<sup>४</sup> वही

<sup>७</sup> वही पृष्ठ ५८

धाय पद्मावती को समझाती है—

जोबन-सुरी हाथ गहि लीजिय । जहां जाइ तहँ जाइ न दीजिय ॥  
जोबन जोर मात गज अहै । गहहु ज्ञान-आँकुस जिमि रहै ॥<sup>१</sup>

×

×

जोबन चंचल ढीठ है करै निकजै काज ।<sup>२</sup>

कवि समझाता है कि अपना कदम बढ़ाने से पहले सोच समझ लेना चाहिए—

चरत न खुरुक कीन्ह जिउ तब रे चरा सुख सोइ ।

अब जो फाँद परा गिउ तब रोए का होइ ॥<sup>३</sup>

×

×

सौ औगुन कित कीजिए जिउ दीजै जेहि काज ।

अब कहना है किछु नहीं, मस्त भली, पंखिराज ॥<sup>४</sup>

इस का यह अर्थ कदापि नहीं है कि सोचने समझने में बहुत समय देना चाहिए । जायसी कहते हैं—

कै किछु लेइ न सकब तब नितिहि अवधि नियराइ ।

सो दिन आइ जो पहुँचै पुनि किछु कीन्ह न जाइ ॥<sup>५</sup>

इन उपदेशों के अतिरिक्त जायसी ने दो उपदेश और व्यंजित किए हैं । पहला पत्नी के सम्मान का है । रत्नसेन ने अपना जीवन और प्राण इसी के लिए दे दिए । वह अलाउद्दीन से कहता है—

✓ जौ पै घरनि जाँइ घर कैरी । का चितउर, का राज चंदेरी ॥<sup>६</sup>

वह नीति की बात भी कहता है—

भलेहि साह पुहुमीपति भारी । मांग न कोउ पुरुष कै नारी ॥<sup>७</sup>

<sup>१</sup> वही पृष्ठ ८३

<sup>४</sup> वही

<sup>२</sup> वही पृष्ठ ८५

<sup>५</sup> वही पृष्ठ ३५८

<sup>३</sup> वही पृष्ठ ३३

<sup>६</sup> वही पृष्ठ २५०

<sup>७</sup> वही



दूसरा स्वामिभक्ति का उपदेश कवि ने दिया है। राजा बादशाह युद्ध खण्ड में कवि कहता है—

स्वामि काज जो झूके सोइ गए मुख रात ।

जो भागे सत छांड़ि कै मसि मुख चढ़ी परात ॥<sup>१</sup>

§ ७—इस प्रकार जायसी के अन्य उपदेशों की रूप रेखा उपर्युक्त है। हम देखते हैं कि जायसी का स्वर सर्वत्र नैतिक है। कहीं पर उन्होंने ने समाज के विषय में नई स्थापनाएँ नहीं कीं और न समाज के आदर्शों में कोई परिवर्तन ही किया। वह व्यक्ति के अभ्युत्थान में विश्वास रखते थे।

कवि के इन अन्य उपदेशों और आध्यात्मिक विचारों में किसी प्रकार का विरोध नहीं है और कहीं पर यह गंध तक नहीं है कि कवि पाठक को किसी विरोधाभास की ओर खींच रहा है।



३

## काव्य पत्र

१—पद्मावती-महाकाव्य



§ १—साहित्य दर्पणकार ने महाकाव्य के निम्नलिखित लक्षण  
अतलाए हैं—

सर्ग बंधो महाकाव्यं तत्रैको नायकः सुरः ।  
सद्गंशं णत्रियो वाऽपि धीरोदात्त गुणान्वितः ॥  
एक बंशभवा भूपाः कुलजा बहवोपि वा ।  
शृंगारवीरशान्तनामेकोऽङ्गी रस इष्यते ॥  
श्रंगानि सर्वेपि रसाः सर्वे नाटकसंधयः ।  
इतिहासोद्भवं वृत्तमन्यद्वा सज्जनाश्रयम् ॥  
चत्वारस्तस्य वर्याः स्थुस्तेष्वेकं च फलम् भवेत् ।  
आदौ नभस्क्रियाऽऽशीर्वा वस्तुनिर्देश एव वा ॥  
क्वचिन्निन्दा खलादीनां सतां च गुण वर्णनम् ।  
एक वृत्तमयैः पद्यैरवसानेऽन्यवृत्तकैः ॥  
नास्तिस्वल्पा नास्ति दीर्घाः सर्गा अष्टाधिका रह ।  
नानावृत्तमयः क्वापि सर्गः कश्चन इश्यते ॥  
सर्गान्ते भाविसर्गस्य कथायाः सूचनं भवेत् ।  
संध्या संध्येन्दु रजनीप्रदोषध्वान्तवासरः ॥  
प्रातर्मध्यान्हृष्टगयाशैलत्तु वनसागराः ।  
संभोगविप्रलम्भौ च मुनिस्वर्गपुराध्वराः ॥  
रणप्रयाणोपयममंत्रपुत्रोदयादयः ।  
वर्णनीया यथायोगः सांगो पांगो अग्नीदश ॥  
कवेवृत्तस्य वा नामा नायकस्येतरस्य वा ।  
नामास्य सर्गोपादेयकथया सर्गनामतु ॥<sup>१</sup>

अर्थात्

## (अ) कथानक—

- (१) ऐतिहासिक अथवा लोक में प्रसिद्ध सज्जन संबंधी
- (२) नाटक की संधियों से संयुक्त
- (३) न बहुत छोटे और न बहुत बड़े सर्गों में बँटा हुआ
- (४) प्रत्येक सर्ग टूटा-टूटा न हो
- (५) आठ से अधिक संख्या सर्गों की हो

## (आ) नायक—

- (१) देवता  
अथवा
- (२) अच्छे वंश का क्षत्रिय  
अथवा
- (३) एक वंश के कई राजा  
अथवा
- (४) एक कुटुम्ब के कई राजा
- (५) धीरोदात्त

## (इ) रस—

- (१) शृंगार  
अथवा
- (२) शांत  
अथवा
- (३) वीर
- (४) अन्य रस उपर्युक्त में से एक किसी की क्रोड़ में

## (ई) लक्ष्य—

- (१) धर्म  
अथवा
- (२) काम  
अथवा

(३) अर्थ

अथवा

(४) मोक्ष

(उ) अन्य विशेषताएं—

- (१) प्रारंभ में आशीर्वाद, नमस्कार और कथा वस्तु का निर्देश होना चाहिए
- (२) कहीं-कहीं की निन्दा और सज्जनों का गुण वर्णन होना चाहिए
- (३) एक ही छंद परंतु सर्ग का अंतिम छंद विभिन्न होना चाहिए
- (४) एक सर्ग विभिन्न छंद वाला भी होना चाहिए
- (५) सर्ग के अंत में अगली कथा की सूचना होनी चाहिए
- (६) काव्य का नाम या तो कवि के नाम पर हो अथवा नायक के नाम पर परंतु अन्य नाम भी संभव हैं
- (७) सर्ग की वर्णनीय कथा के आधार पर सर्ग का नाम होना चाहिए
- (८) संध्या, सूर्य, चांद, रात, अँधेरा, प्रदोष, दिन, सवेरा, दोपहर, शिकार, पहाड़, मौसम, जंगल, समुद्र, संभोग, वियोग, मुनि, स्वर्ग, शहर, यज्ञ, लड़ाई, सफर, ब्याह, मंत्र, बेटे और अभ्युदय का जहाँ तक हो सके पूरा वर्णन होना चाहिए

§ २—मलिक मुहम्मद जायसी की पद्मावती में इस लक्षणों में से पर्याप्त लक्षण मिल जाते हैं ।

कथानक—मलिक मुहम्मद जायसी की पद्मावती का कथानक अर्ध ऐतिहासिक तथा अर्ध लोक प्रचलित था ।<sup>१</sup> इस में जायसी की खुद

<sup>१</sup> इस का कथानक रत्नसेन तथा अलाउद्दीन ऐतिहासिक व्यक्तित्व हैं ।

की मौलिकता बहुत कम थी। जायसी से पहले रत्नसेन पद्मावती की कहानी को १४६७ वि० में पाठक राजवल्लभ ने संस्कृत में लिखा था। रत्नसेन का व्यक्तित्व जायसी की कल्पना नहीं है।

पद्मावती के कथानक में नाटक की पाँचों संधियाँ भी मिलती हैं। सच तो यह है कि किसी भी पूरे एवं गठे हुए कथानक में ये तो विद्यमान रहती ही हैं।

सारा कथानक सर्गों में बँटा हुआ है जिसे 'खंड' कहा गया है। प्रत्येक खण्ड न तो बहुत छोटा है और न बहुत बड़ा। एकाध खण्ड अवश्य बहुत छोटे हो गए हैं।<sup>१</sup> परंतु एकाध खण्ड का ऐसा होना कोई विशेष नहीं खटकता। यहाँ पर यह भी स्मरणीय है कि पद्मावती का सुसम्पादन अभी तक नहीं हो सका। संभव है कि सुसम्पादन होने पर यह प्रमाणित हो जावे कि सर्ग वास्तव में इतने छोटे नहीं हैं जितने कि जायसी ग्रंथावली में दिखलाई पड़ते हैं। परन्तु यदि यह प्रमाणित न भी हो सके तो भी कोई हानि नहीं है। सर्ग छोटे होने से कथा के स्वाभाविक प्रवाह में कमी आ जाती है। पद्मावती के जो सर्ग छोटे हैं उन से कथा के स्वाभाविक प्रवाह में विशेष कमी नहीं आती। साथ ही साथ यह भी बात है कि प्रत्येक सर्ग टूटा-टूटा-सा नहीं लगता। कथा केवल एक स्थल पर विशेष टूटती-सी लगती है। वह स्थल नागमती वियोग खण्ड है। कवि कथा-नायक के साथ-साथ यों तो बराबर रहा है परन्तु वहाँ पर वह उसे एकाएक छोड़ कर नागमती के पास आ गया है। यदि ऐसा वह न करता तो अपने काव्य का एक अत्यंत

पद्मावती की कथा संस्कृत में पाठक नहीं थी। इसमें कुछ परिवर्तन, हो राज वल्लभ ने जायसी से पहले लिखी सकता है कि जायसी ने कर थी। इससे प्रमाणित होता है कि यह दिया हो। कथा जायसी की गढ़ी पूरी तरह से

<sup>१</sup> जैसे रत्नसेन साथी खंड, रत्नसेन संतति खंड आदि।



सुन्दर अंश नागमती की विरह गाथा उसे यों ही छोड़ देना पड़ता । इस से पद्मावती के काव्यत्व में हानि पहुँचती । उस विरह गाथा से कथा का प्रवाह एकाएक टूटता-सा तो अवश्य है परन्तु उस से कोई विशेष हानि नहीं पहुँचती ।

पद्मावती में खण्डों की संख्या ५८ है जो निश्चित रूप से ८ से अधिक है ।

**नायक**—पद्मावती का कथा नायक रत्नसेन एक संद्वशीय क्षत्रिय है ।<sup>१</sup> उस में धीरोदात्त नायक के समस्त गुण विद्यमान हैं । रत्नसेन के गुणों की चर्चा चरित्र-चित्रण वाले परिच्छेद में की जाएगी ।

**रस**—पद्मावती में शृङ्गार रस प्रधान है । अन्य रस भी उस में विद्यमान हैं । इस की चर्चा रस वाले परिच्छेद में की जाएगी ।

**लक्ष्य**—पद्मावती का लक्ष्य काम है । जायसी या उस के पाठक इस से पैसा पैदा करना नहीं चाहते थे । यह धर्म कायं भी नहीं है । इस का पाठ पाठक के लिए कोई धार्मिक कृत्य नहीं है । एक प्रेम कथा को लिखना-पढ़ना प्रमुख रूप से लेखक तथा पाठक दोनों के दृष्टिकोणों से 'काम' लक्ष्य को लेकर ही हो सकता है । मोक्ष भी उसे हम नहीं कह सकते । क्योंकि यह कोई आध्यात्मिक पुस्तक नहीं है ।

**अन्य विशेषताएँ**—इस के प्रारम्भ में आशीर्वाद के वचन तो नहीं ईश्वर आदि की स्तुति अवश्य है ।<sup>२</sup> साथ ही साथ कथा का भी निर्देश

<sup>१</sup> जंबूद्वीप चित्तूर देसा । चित्रसेन बड़ तडां नरेसा ॥

रतनसेन यह ताकर बेटा । कुल चौहान जाइ नहिं भेदा ॥

जा० अं० पृष्ठ १३०

<sup>२</sup> सुमरौं आदि एक करतारू । जेहि जिउ दीन्हकीन्ह संसारू ।  
कीन्हेसि प्रथम जोति परकासू । कीन्हेसि तेहि पिरीत कैलासू ॥  
कीन्हेसि अगिन पवन जल खेदा । कीन्हेसि बहुतै रंग उरेदा ।

है ।<sup>१</sup> काव्य में कहीं पर तो खलों की निन्दा<sup>२</sup> है और कहीं पर सजनों की प्रशंसा<sup>३</sup> । सारे काव्य में दो छंदों का ही प्रयोग हुआ है—एक तो चौपाई का और दूसरा दोहे का । इस में कोई भी खंड विभिन्न छंद वाला नहीं है । खण्ड के अंत में अगले खण्ड की कथा की सूचना भी नहीं है । काव्य का नाम नायिका के नाम पर पञ्चावता है । इस में

कीन्हेसि पुरुष एक निरमरा । नांव मुहम्मद फूनी करा ।  
प्रथम जोति विधि ताकर साजी । औ तेहि प्रीति सिहिदि उपराभी ॥

×

×

चार मीत जेहि मुहम्मद ठाऊँ । जिन्हहि दीन्ह जग निरमल नाऊँ ॥

×

×

सेरसाह देहली सुलतानू । चारिउ खंड तपै जस भानू ॥

×

×

यद असरफ पीर पियारा । जिन मोहि दीन्ह पथ उजियारा ॥

×

×

गुरु मोहिदी खेवक मैं सेवा । चलै उताइल तिन्हकर खेवा ॥

जा० अ० स्तुति खंड पृष्ठ १, ५, ५, ६, ८, ९

सिंघलदीप पदिमिनी रानी । रतनसेन चितउर गढ़ आनी ॥

अलउदीन देहली सुलतानू । रावौ चेतन कीन्ह बखानू ॥

सुना साहि गढ़ छेका आई । हिन्दू तुरकन भई लराई ॥

आदि अंत जस गाथा अहै । लिखि भाषा चौपाई कहै ॥

१ वही पृष्ठ ११

<sup>२</sup> वही पृष्ठ ३९५

<sup>३</sup> वही

सूरज,<sup>१</sup> चाँद,<sup>२</sup> दिन,<sup>३</sup> सवेरा,<sup>४</sup> शिकार,<sup>५</sup> पहाड़,<sup>६</sup> मौसम,<sup>७</sup> जंगल,<sup>८</sup> समुद्र,<sup>९</sup> संयोग,<sup>१०</sup> वियोग,<sup>११</sup> मुनि,<sup>१२</sup> स्वर्ग,<sup>१३</sup> शहर,<sup>१४</sup> लड़ाई,<sup>१५</sup> व्याह,<sup>१६</sup> वेटे,<sup>१७</sup> और अभ्युदय<sup>१८</sup> का वर्णन है ।

§ ३—इस प्रकार पद्मावती में जहाँ तक महाकाव्य के बाह्य लक्षणों का प्रश्न है, प्रायः सभी मिल जाते हैं । जो लक्षण नहीं मिलते वे विशेष महत्वशील नहीं हैं । परन्तु केवल बाह्य लक्षणों के सहारे ही तो कोई काव्य महाकाव्य नहीं बन सकता । महाकाव्य का अर्थ है महान काव्यत्व । प्रश्न यही है कि क्या पद्मावती में महान काव्यत्व के दर्शन होते हैं ? आगे के पृष्ठों में इस का विश्लेषण किया जाएगा ।

- १ एक मात्र सूर्य-चाँद आदि का तो वर्णन नहीं है परन्तु सैकितिक रूप में जगह जगह पर हुआ है । देखिए वही पृष्ठ १८, १६१ आदि ।
- २ वही पृष्ठ १८
- ३ वही पृष्ठ १६१
- ४ वही
- ५ वही पृष्ठ १८३
- ६ वही पृष्ठ ७७
- ७ वही पृष्ठ १६७—१७१
- ८ वही, सिंहलद्वीप वर्णन खंड
- ९ वही, सात समुद्र खंड
- १० वहां, पद्मावती रत्नसेन भेंट खंड
- ११ वही, नागमती वियोग खंड
- १२ वही पृष्ठ १४
- १३ कवि ने कहा है—सिंहल दीप आहि कैलास (वही पृष्ठ ४५) और सिंहलद्वीप का वर्णन ऐसा किया है मानो वह इस्लामों स्वर्ग का वर्णन कर रहा हो ।
- १४ वही पृष्ठ १६—१८
- १५ वही, राजा बादशाह युद्ध खंड तथा गोरा बादल युद्ध खंड
- १६ वही, रत्नसेन पद्मावती विवाह खंड
- १७ वही, रत्नसेन संतति खंड
- १८ वही, सिंहलद्वीप वर्णन खंड



## संयोग शृंगार

§ १—जायसी ने संयोग माधुरी के चित्र दो आलम्बनों के सहारे खींचे हैं—

(१) रत्नसेन-नागमती

(२) रत्नसेन-पद्मावती

§ २—रत्नसेन नागमती के संयोग का केवल एक ही चित्र कवि ने हमें दिया है ।<sup>१</sup>

रत्नसेन सिंहल से लौट कर आया है । सारे दिन तो वह और लोगों से मिलता रहा परन्तु—

भद्र निसि नागमती पहुँ आवा ।<sup>२</sup>

परन्तु नागमती में 'मान' की भावना जागी, इस कारण वह मुँह फेर कर बैठ गई । वह सोचती है कि जिसने ग्रीष्म में जलते हुए छोड़ दिया, इतना निष्ठुर वह अब कौन-सा मुँह दिखाने आया है—

ग्रीष्म जरत छाँड़ि जो जाई । सो मुख कैसे देखावै आई ॥<sup>३</sup>

संसार का यह तो नियम है कि वन में आग लगने पर पंखी उड़ कर भागने लगते हैं और शाखा और छाँह देख कर आ जाते हैं । दुख का साथी ही कौन है ? और जो दुख का साथी नहीं वह सच्चा साथी नहीं—

जबहिं जरै परबत बन लागे । उठी भ्रार पंखी उड़ि भागे ॥

जब साखां देखै औ छाहाँ । को नहिं रहसि पसारै बाहाँ ॥<sup>४</sup>

<sup>१</sup> चित्तौर आगमन खण्ड

<sup>२</sup> वही पृष्ठ २१६

जा० अं० पृष्ठ २१४-२१९

<sup>३</sup> वही

<sup>४</sup> वही

इसी कारण नागमती मान किए बैठी है। नागमती की विरह गाथा पढ़ने वाले को नागमती का यह मनोविज्ञान कुछ विचित्र-सा लगता है परन्तु नारीत्व की मर्यादा एवं सुषमा से भिन्न पाठक जानता है कि उस का यह मान कितना स्वाभाविक है। वह रत्नसेन को बुरा-भला नहीं कहती। उस मान में जो भी शब्द उसके मुख से निकलते हैं कैसे संयत एवं मर्मस्पर्शी हैं! धीरा नायिका नागमती कहती है कि प्रियतम तुम तो योगी-वैरागी हो गए और मैं तुम्हारे विरह में जल कर तुम्हारे ही लिए राख बन गई—

तू जोगी होइगा बैरागी। हौं जरि छार भएउ तोहि लागी ॥<sup>१</sup>

कैसे असीम त्याग की भावना इन शब्दों में है। रत्नसेन योगी हो गया है तो उस के विरह में नागमती जल कर राख बन गई है। वह रत्नसेन से अलग नहीं रहना चाहती चाहे रत्नसेन भोगी रहे और चाहे योगी। परन्तु वह नारी भी है। सपत्नी की ईर्ष्या यदि उस में न होती तो वह नारी न रह कर अमानवी बन जाती। जायसी का कोई भी पात्र ऐसा अमानवा नहीं है फिर नागमती ही कैसे हो सकती थी।<sup>२</sup> इसी कारण वह कहती है—

काह हँसौ तुम मोसों किएउ और सौं नेह ।

तुम्ह दुख धमकै बीजुरी मोहिं मुख बरसत मेह ॥<sup>३</sup>

यहाँ पर नागमती विजली और मेह के उपमान रखती है और पद्मावती जो कि व्यंग रूप से बादल है, इन उपमानों में प्राण भर रही है। संयोग माधुरी के बीच सपत्नी का अस्तित्व ही सारे रस को फीका बना देता है। इसी कारण नागमती इस प्रकार के व्यंग रत्नसेन पर कर रही है।

<sup>१</sup> वही पृष्ठ २१७

<sup>२</sup> अमानवी पात्रों की विवेचना के लिए चरित्र चित्रणवाला परिच्छेद देखिए।

<sup>३</sup> वही

परन्तु रत्नसेन चतुर मुजान<sup>१</sup> और नागर<sup>२</sup> है । वह परिस्थिति को बड़े कौशल के साथ सम्भालता है । वह कहता है कि नागमती तू तो पहले ब्याही है—

नागमती तू पहिल बियाही । कठिन बिछोह जहै जनुदाही ॥<sup>३</sup>

वह मीठी भर्त्सना भी करता है कि पत्थर के हृदय वाली स्त्री ही बहुत दिनों के बाद आए प्रिय से नहीं मिलती—

बहुतै दिनन आंव जो पीऊ । धनि न मिलै धनि पाहन जीऊ ॥<sup>४</sup>

वह दृष्टान्त भी देता है—

पाहन लोह पोढ़ जग दोऊ । तेउ मिलहिं जौ होइ बिछोऊ ॥<sup>५</sup>

वह चाटुकारिता भी जानता है और कहता है कि पद्मावती गोरी भली हो, परन्तु काली नागमती ही उसे अधिक भाती है—

भलेहि सेत गंगाजल दीठा । जमुन जो साम नीर अति मीठा ॥<sup>६</sup>

वह समझाता है कि तुम्हारा विरह कोई ऐसी वस्तु न थी । मिलन की आशा तो तुम्हें निश्चय ही थी । फिर चिन्ता कौन-सी थी—

काह भएउ तन दिन दस दहा । जौ बरषा सिर ऊपर अहा ॥<sup>७</sup>

और इतनी बातें कहने के बाद फिर मीठी भर्त्सना करता है कि नारी में जो व्यक्ति प्रणय के लिए हाथ पसारता है, नारी उस से नहीं करती—

कोई कहु पास आस कै हेरा । धनि ओहि दरस निरास न फेरा ॥<sup>८</sup>

और इतनी मीठी-मीठी बातों के पश्चात्—

कंठ लाइ कै नारि मनाई । जरी जो बेलि सींचि पलुहाई ॥<sup>९</sup>

१ वही पृष्ठ १५९

५ वही

२ वही पृष्ठ १७२

६ वही

३ वही पृष्ठ २१७

७ वही

४ वही

८ वही

९ वही

नागमती प्रसन्न हो गई। रत्नसेन ने मान को हरने के लिए मीठी भर्त्सना, व्यंग, चाटुकारिता और आर्लिगन इन चार अस्त्रों का प्रयोग किया। इस का परिणाम यह हुआ कि नागमती का अंग प्रत्यंग झूलस उठा और मानिनी नागमती प्रणय-विभोर हो उठी।

फरे सहस साखा होइ दारिउं, दाख, जंभीर ।

सबै पंखि मिलि आइ जोहारे लोटि उहै भइ भीर ॥<sup>१</sup>

और

नागमती हँसि पूछी बाता ॥<sup>२</sup>

परंतु यथार्थ को वह नारी नहीं भूल सकती। वह सिंहल के विषय में ही पूछती है—

कहहु कंत ओहि देस लोभाने । कस धनि मिली भोग कस माने ॥<sup>३</sup>

प्रोषित पतिका नायिका अपने प्रियतम से मिली है उसका यह प्रश्न स्वाभाविक है। वास्तव में संयोग का मधुरता का वातावरण इसी पंक्ति से बनता है। वह यह भी पूछती है कि क्या पद्मावती उस से अधिक सुन्दर है? नारी का ईर्ष्या भरा हृदय कितना भी मधुर हो परंतु नारीत्व को कैसे छोड़ सकता है—

जौ पदमावति सुठि होइ खोनी । मोरे रूप कि सरवरि होनी ॥<sup>४</sup>

वह नारी रत्नसेन पर व्यंग भी करती है कि पुरुष प्रणय में निष्ठ और चतुर नहीं होता—

भँवर पुरुष अस रहै न राखा । तजै दाख महुआ रस चाखा ॥<sup>५</sup>

भौरा अंगूर छोड़कर महुए पर जाने की ही गलती नहीं करता। वह और भी गलती करता है—

तज नागेसर फूख सुहावा । कवँल बिसाँध सौं मन लावा ॥<sup>६</sup>

१ वही

४ वही

२ वही

५ वही

३ वही

६ वही



नागोसर और कमल में यहाँ पर कैसा खरा व्यंग्य है। और कमल भी कितना बुरा फूल है—

जौ अन्हवाइ भरै अरगजा । तौहुँ बिसायँध वह नहिं तजा ॥<sup>१</sup>

वह रत्नसेन की दुर्बलता पर भी आघात करता है—

काह कहौं हौं तोसौं , किछु न हिण तोहि भाव ।

इहाँ बात मुख मोसौं , उहाँ जीउ ओहि ठाँव ॥<sup>२</sup>

इस के आगे क्या हुआ, रत्नसेन ने क्या उत्तर दिया, संयोग माधुरी का चरम बिन्दु कहाँ पर पहुँचा, यह कवि ने नहीं दिया। निश्चय ही रत्नसेन इन व्यंगों से तिलामला उठा होगा। कवि आगे कहता है—

कहि तुख कथा जो रैनि बिहानी । भएउ भोर जहँ पदमिनि रानी ॥<sup>३</sup>

कवि संयोग के इस चित्र द्वारा शायद इतना ही दिखलाना चाहता था कि पद्मावती का जो संदेश नागमती ने—

सवति न होसि तू बैरिन मोर कंत जहि हाथ ।

आनि मेरावो एक बेर तोर पांव मोर माथ ॥<sup>४</sup>

और

मोहि भोग सौं काज न बारी । सौंह दीठि की चाहनहारी ॥<sup>५</sup>

इन शब्दों में भेजा था, वास्तव में उस की क्षणिक उत्तेजना थी, उस के मन का स्थिर वृत्ति न थी। संयोग के इस चित्र में मन को आह्लाद या गुदगुदी पहुँचाने वाले रंग नहीं हैं। प्रणय में पगी हुई और साल-डेढ़ साल से थिलुड़ी हुई स्त्री जब अपने प्रियतम को पाती है तब उस के मन की क्या दशा होती है, इस का वर्णन इस में नहीं मिलता। यह चित्र अत्यंत साधारण है। रत्नसेन ने सिंहल में नागमती का

वही

२ वही

४ वही पृष्ठ १८२

३ वही पृष्ठ २१८

५ वही

संदेश ले जाने वाले पंछी से कहा था—

पंखि, आँखि तेहि मारग लागी सदा रहाहि ।

कोइ न सँदसी आवहि तेहि क सँदस कहाहि ॥<sup>१</sup>

और नागमती के कारण ही गंधर्वसेन से वह भूट बोला था ।<sup>२</sup> वह रत्नसेन जब उसी नागमती से मिलता है तो कवि की लेखनी जैसे कुण्ठित-सी हो उठती है । वह उस के मन की भावनाओं का वर्णन नहीं कर पाती । और कवि का यह वर्णन पाठक को वह रंग नहीं दिखाता जो कि उसे दिखाने चाहिये ये । हमारे कहने का अर्थ कदापि नहीं है कि जायसी का यह संयोग शृंगार वर्णन अस्वाभाविक है । ऊपर हम दिखला आये है कि इसे वर्णन की पंक्ति पंक्ति स्वाभाविक है परंतु इस चित्र में हमें वे रंग नहीं मिलते जो इस चित्र को अत्यंत मार्मिक, सजीव और बहुत दिनों तक टिकनेवाला बना देते ।

§ ३—नागमती और रत्नसेन के मिलन का एक बहुत हल्का चित्र कवि ने काव्य के प्रारंभ में ही दिया है । परंतु वहाँ पर संयोग शृंगार का सर्वथा अभाव है । नागमती धाय को मारने के लिए तांता दे देती है । रात में राजा आता है तो वह उसे खोजता है । वहाँ पर भी नागमती मान का ही सहारा लेती है—

रानी उतर मान सौं दीन्हा । पंडित सुआ मजारी लीन्हा ॥<sup>३</sup>

वह कारण भी बतलाती है—

मैं पूछा सिंहल पद्मिनी । उत्तर दीन्ह तुम को नागिनी ॥

वह जस दिन तुम निसि अंधियारी । कहाँ बसंत करीलक बारी ॥<sup>४</sup>

<sup>१</sup> वही पृष्ठ ८४

<sup>२</sup> गंधर्वसेन से रत्नसेन ने कहा था कि उसका भाई चित्तौर में उस से विद्रोह कर रहा है और अलाउद्दीन चित्तौर

पर हमला करने वाला है अतः उसे वहाँ जाना आवश्यक है ।

वही पृष्ठ १८८

<sup>३</sup> वही पृष्ठ ४१

<sup>४</sup> वही

वह बड़ी चतुराई से रत्नसेन के क्रोध को भी जाग्रत करने की चेष्टा करती है और वह कहती है कि तोते ने कहा—

का तोर पुरुष रैनि कर राऊ । डलू न जानि दिवस कर भाऊ ॥<sup>१</sup>

इस कारण तोता वास्तव में बुरा है—

का वह पंखि कूट मुँह कूटे । अस बड़ बोल जीभ मुख छोटे ॥

जहर चुवै जो जो कह बाता । अस हतियार रहै सुख राता ॥<sup>२</sup>

इस लिए तोते को मरवा डालना ही उचित था । कान को फाड़ देने वाले सोने को क्या पहिनना—

माथे नहिँ बैसारिणु जौ सुठि सुआ सखोन ।

कान दुटैँ जेहि पहिरे का लेह करब सो सोन ?<sup>३</sup>

परंतु नागमती का यह सारा जाल बेकार हो गया । शायद कथा का ध्रुमाव नागमती के प्रयत्न को असफल बना देता है—

राजै सुनि बियांग तस माना । जैसे हिय विक्रम पछिताना ॥<sup>४</sup>

वह क्रुध होकर कहता है—

की परान घट आनहु मती । की चलि होहु सुआ सँग सती ॥<sup>५</sup>

वह नीति भी समझाता है—

जिनि जानहु कै औगुन मंदिर होइ सुख राज ।

आयसु मेरें कंत कर काकर मान अकाज ॥<sup>६</sup>

नागमती समझ गई कि उस से गुलती हो गई । वह तोता ला देती है । और हार मान कर कहती है—

मानु पीय ! हौँ गरब न कीन्हा । कन्त तुम्हार मरम मैं लीन्हा ॥

सेवा करै जो बरहौ मासा । एतनिक औगुन करहु बिनासा ॥<sup>७</sup>

१ वही

४ वही

२ वही

५ वही

३ वही

६ वही

७ वही पृष्ठ ४२

नागमती-रत्नसेन संयोग का एक तीसरा और भी हल्का चित्र कवि ने रत्नसेन के सिंहल की ओर प्रस्थान करते समय का दिया है। नागमती प्रणय में आत्मविभोर होकर रत्नसेन से चरम विनय-पूर्ण स्वर में कहती है—

की हम्ह लावहु अपने साथे । की अब मारि चल्हु निज हाथा ॥<sup>१</sup>

पूर्वानुराग से संतप्त रत्नसेन अबहेलना पूर्वक उत्तर देता है—

✓ तुम्ह तिरिया मति हीन तुम्हारी । मूरख सो जो मतै घर नारी ॥<sup>२</sup>  
नागमती अति प्रचलित लोक कथा में से उदाहरण देती हुई तक देती है—

जहँवाँ राम तहाँ सँग सीता ॥<sup>३</sup>

चतुर रत्नसेन नागमती के इस तक का भी उत्तर देता है—

राघव जो सीता सँग लाई । रावन हरी कौन सिधि पाई ॥<sup>४</sup>

और फिर ऐसी प्रणय की बातों के बीच में वह संसार की क्षण-भंगुरता का उपदेश देना प्रारंभ कर देता है—

यह संसार सपन कर लेखा । बिछुरि गए जानौं नहिं देखा ॥<sup>५</sup>

इस प्रकार इन दो संयोग वर्णनों में कवि ने संयोग माधुरी का तर्क भी पुट नहीं दिया। दोनों जैसे रत्नसेन और नागमती के चरित्र का चित्रण करने के लिए और वर्णन की पूर्णता के लिए ही हमारे सामने रखे गए हैं। इसी कारण कहना न होगा कि दोनों में हाज़िर जवाबी भले ही मिल जाए, चरित्र चित्रण की कला भले ही मिल जाए, सरस काव्यत्व का अभाव है।

§ ४—रत्नसेन और पद्मावती को आलंबन के रूप में रखकर कवि ने निम्न स्थलों पर संयोग के चित्र दिए हैं—

<sup>१</sup> वही पृष्ठ ६२

<sup>३</sup> वही

<sup>२</sup> वही

<sup>४</sup> वही

<sup>५</sup> वही

१. बसंत खंड में<sup>१</sup>
२. पद्मावती रत्नसेन विवाह खंड में<sup>२</sup>
३. पद्मावती रत्नसेन भेंट खंड में<sup>३</sup>
४. षट् ऋतु वर्णन खंड में<sup>४</sup>
५. लक्ष्मी समुद्र खंड में<sup>५</sup>
६. चित्तौर आगमन खंड में<sup>६</sup>
७. पद्मावती मिलन खंड में<sup>७</sup>

§ ५—बसंत खंड में पद्मावती एवं रत्नसेन का सब से पहला मिलन होता है। दोनों एक दूसरे के प्रेम में गाढ़े पगे हुए हैं। मिलने के पहले ही—

नयन कचोर पेम मद् भरे । भइ सुदिष्टि जोगी सहुँ ढरे ॥<sup>८</sup>

और योगी ने भी अपनी दृष्टि मिलाई—

जोगी दिस्टि दिस्ट सौं लीन्हा । नैन रोपि नैनहिं जिउ दीन्हा ॥<sup>९</sup>

किन्तु युगों की अथक प्रतीक्षा और अथक अधवसाय के पश्चात् जो मिलन होता है वह साधारण वस्तु नहीं है। इस कारण—

परा माति गोरख कर चेला । जिउ तन छौंदि सरग कहँ खेला ॥<sup>१०</sup>

परंतु उस समय भी वह अपनी किंगरी ही बजा रहा था—

किंगरी गहे जो हुत बैरागी । मरतिहु बार उहै धुनि लागी ॥<sup>११</sup>

इस की वजह भी कवि बतलाता है—

जेहि धंधा जाकर मन लागै, सपनेहु सुक सो धंध ।<sup>१२</sup>

१ वही पृष्ठ ९१-९७

२ वही पृष्ठ १३७-१४५

३ वही पृष्ठ १४६-१६५

४ वही पृष्ठ १६७-१७२

५ वही पृष्ठ २०१-२१३

६ वही पृष्ठ २१४-२१९

७ वही पृष्ठ ३३३-३३९

८ वही पृष्ठ ९५

९ वही

१० वही पृष्ठ ९६

११ वही

१२ वही

परंतु पद्मावती दृढ़तर थी । वह न तो वेहोश हुई और न नबोड़ा नाथिका की भांति उसे लज्जा ने बांधा । वह उपचार करती है —

✓ मेलेसि चंदन मकु खिन जागा ।<sup>१</sup>

परंतु सत्र कुल्लु मनुष्य के मोचे-ममके हुए ढंग से ही तो नहीं होता । यह उपचार और उलटा प्रभाव देता है—

अधिकों सूत सीर तन लागा ।<sup>२</sup>

पद्मावती विवश हो उठी । वहां न तो कागज था और न लेखनी । इस कारण—

तब चंदन आखर हिय लिखे ।<sup>३</sup>

पद्मावती ने जो लिखा वह पाठक को साधारण ही लगता है—

.....। भीख लेइ तुइं जोग न सिखे ॥

घरी आइ तब गा तू सोई । कैसे भुगुति परापति होई ॥<sup>४</sup>

वह आगे के लिए भी तरकीब बतलाती है—

अब जौ सूर अहो ससि राता । आप्हु चढ़ि सो गनन पुनि साता ॥<sup>५</sup>

और सखियों से कहती है—

लिखि कै बात सखिन सौं कही । इहै ठाँव हौं बारति रही ॥

परगट होहुं त होइ अस भंगू । जगत दियाकर होइ पतंगू ॥

जासहुं हौं चख हेरौं सोइ ठाँव जिउ देइ ।

एहि दुख कतहुं न निसरौं को हरया अस खेइ ॥<sup>६</sup>

इतना कहने के पश्चात् वह चली गई—

कीन्ह पयान सबन्ह रथ हाँका ।<sup>७</sup>

इस मिलन के वर्णन में कवि ने आलंबन के दो व्यक्तियों में एक

<sup>१</sup> वही

<sup>४</sup> वही

<sup>२</sup> वही

<sup>५</sup> वही

<sup>३</sup> वही

<sup>६</sup> वही

<sup>७</sup> वही

व्यक्तित्व को तो संतप्त दिखलाता है और दूसरे को ठंडा । रत्नसेन तो प्रेम में इतना पागल है कि पद्मावती को देखते ही बेहोश हो गया और अभिसारिका पद्मावती रत्नसेन के प्रति इतनी निर्मम है कि रत्नसेन की बेहोशी देखकर उस से अपनी कोई भी सहानुभूति नहीं दिखलाती, वरन यही कहती है कि

भीख खेड़ तुंइ जोग न सिखे ।<sup>१</sup>

हमें यह न भूलना चाहिए कि जिस ने रत्नसेन का संदेश सुनकर हीरामन से कहा था—

जौ वह जोग सँभारै छाळा । पाइहि भुगुति देहुँ जयमाला ॥<sup>२</sup>

यह वही पद्मावती है । उस ने अपने यौवन से संतप्त होकर अपनी धाय से कहा था—

धाय, सिंघ बरु खातेउ मारी ॥<sup>३</sup>

यह वही पद्मावती है जो कि रत्नसेन के योग के अलक्षित प्रभाव से पागल हो उठी थी —

पदमावति तेहि जोग सँजोगा । परी प्रेम बस राहे बियोगा ।

नीद न परै रैनौ जावा । सेज केवाच जानु कोइ लावा ॥<sup>४</sup>

परंतु इस मिलन के अवसर पर जैसे वह भावना और भावुकता विहीन-सी हो गई है । इसी कारण यहां पर संयोग शृंगार रस भी शिथिल है । एक पक्ष में आरोपित शृंगार रस का दृष्टि कोण कभी मार्मिक नहीं हो सकता ।

१ ६—नायिका पक्ष में आरोपित शृंगार का वर्णन विवाह खंड है । रत्नसेन की बारात देखकर ही अनूढ़ा आगतपति का पद्मावती में अनुभावों एवं संचारी भावों की जागृति हो उठती है—

हुलसे नैन दरस मदमाते । हुलसे अधर रंग रस राते ॥

<sup>१</sup> वही

<sup>३</sup> वही पृष्ठ ८३

<sup>२</sup> वही पृष्ठ ८८

<sup>४</sup> वही पृष्ठ ८२

हुलसा बदन ओप रवि पाई । हुलसि हिया कंचुकि न समाई ॥  
 हुलसे कुच कसनी बँद दूटे । हुलसी भुजा, बलय कर फूटे ॥  
 हुलसी लंक कि रावन राभू । राम लखन वर साजहिं आभू ॥  
 आजु चाँद घर आवा सूरू । आजु सिंगार होइ सब चूरू ॥  
 आजु कटक जोरा है कामू । आजु विरह सौं होइ संग्रामू ॥<sup>१</sup>  
 और इसी का परिणाम है कि

अंग अंग सब हुलसे कोइ कतहूँ न समाइ ।

ठावहिं ठांव बिमोही गइ मुरछा तनु आइ ॥<sup>२</sup>

इस बार पद्मावती की बारी है। परंतु रत्नसेन दूर है और उसे पद्मावती की इस दशा की खबर भी नहीं है। कवि शायद बसंत खंड की कमी यहां पर पूरी कर रहा है। परंतु कहना न होगा कि कवि का यह संयोग शृंगार भी बड़ा कमज़ोर है। इस में तो बसंत खण्ड जैसी मार्मिकता भी नहीं है उसका कारण यही है कि बसंत खण्ड में नायक एवं नायिका दोनों ही उपस्थित हैं परंतु इस में केवल नायिका ही है।

§ ७—पद्मावती रत्नसेन भेंट खण्ड में नायक एवं नायिका दोनों ही मौजूद हैं। दोनों आलंबनों की मौजूदगी में शृंगार रस का यह वर्णन है। इस की पृष्ठ भूमि में हमें याद है कि एक बार तो रत्नसेन पद्मावती को देखकर बेहोश हो चुका है और दूसरी बार पद्मावती। एक बार रत्नसेन पद्मावती के प्रणय के लिए न केवल अपना राज्य छोड़ चुका था वरन् वह खुशी खुशी शूली पर चढ़ना भी स्वीकार कर चुका था। और पद्मावती ने भा स्पष्ट एवं सच्चे शब्दों में एक बार कहा था—

✓ जियै तौ जियौ मरौ एक साथ ॥<sup>३</sup>

<sup>१</sup> वही पृष्ठ १३९

<sup>२</sup> वही

<sup>३</sup> वही पृष्ठ १२८



[प्रणय में इतने सराबोर और विभोर नायक-नायिका का मिलन कवि ने यहां पर चित्रित किया है<sup>१</sup>]

[पहले कवि ने वातावरण उपस्थित किया है। महल का सातवां खण्ड है<sup>१</sup> जहां पर चार दिशाओं में चार खम्भे लगे हुए हैं।<sup>२</sup> उनमें हीरे-रत्न जड़े हुये हैं<sup>३</sup>। वहां पर दीपकों का प्रकाश नहीं वरन् माणिक-मोती के ही दीपक जल रहे हैं<sup>४</sup>। फर्श पर लाल कपड़ा बिछा हुआ है<sup>५</sup>। उस कमरे में पलंग है जिस पर सुगंधित फूलों की सेज रची गई है।<sup>६</sup> उस सेज पर चारों ओर छोटे-बड़े तर्किए रखे हुए हैं।<sup>७</sup> कवि उस सेज की कोमलता का वर्णन अतिशयोक्ति के सहारे करता है—

अति सुकुवारि सेज सो ढासी छुवै न पावै कोइ ।

देखत नवै खिनहि खिन पांव धरत कस होइ ॥<sup>८</sup>

पहले सखियां आती हैं। वे पूछती हैं—

गुरु कहां रे चेला ? ॥<sup>९</sup>

वे उस के योग का मज्ञाक भी उड़ाती हैं—

धातु कमाय सिखे तैं जोगी । अब कस भा निरधातु बियोगी ॥

कहां सो खोएहु बिरवा लोना । जेहिं तैं होइ रूप औ सोना ॥

का हरतार पार नहिं पावा । गंधक काहे कुरकुटा खावा ॥<sup>१०</sup>

<sup>१</sup> सात खंड ऊपर कविलास ।

तहवां नारि सेज सुख वासू ॥

वही पृष्ठ १४६

<sup>२</sup> चारि खम्भ चारिहु दिसि खरे ।

वही

<sup>३</sup> हीरा रतन पदारथ जरे ।

वही

<sup>४</sup> मानिक दिया जरावा मोती ।

वही

<sup>५</sup> औ मुहं सुरंग बिछाव बिछावा ।

वही

<sup>६</sup> तेहि महुं पलक सेज औ ढासी ।

कोन्ह बिछावन फूलन्ह बासी ॥

<sup>७</sup> चहुं दिसि गेहुवा औ गल सुई ।

वही

<sup>८</sup> वही

<sup>९</sup> पृष्ठ १४७

<sup>१०</sup> वही

रत्नसेन पंडित हैं परंतु प्रेम में सराबोर है । वह उत्तर देता है—  
 का पूछूँ तुम धातु निछोही । जो गुरु कीन्ह अंतर पटओही ॥  
 सिधि गुटका अब मो संग कहा । भएउ राँग सत हिए न रहा ॥  
 सो न रूप जासौं दुख खोलौं । गएउ भरोस तहाँ का बोलौं ॥  
 जहँ लोना बिरवा कै जाती । कहि कै सँदेस आन को पाती ॥<sup>१</sup>  
 और वह रसायनिकों की भांति कहता है—

कै जो पार हरतार करीजै । रांधक देखि अबहि जिउ दीजै ॥<sup>२</sup>

× × ×

होइ अबरक इंगुर भया फेरि अगिनि मँह दीन्ह ।

काया पीतर होइ कनक जौ तुम चाहहु कीन्ह ॥<sup>३</sup>

वह और अधिक दीनता भरे शब्द भी कहता है—

बिष जो दीन्ह अमृत दिखराई । तेहि रे निछोही को पतियाई ॥  
 मरै सोइ जो होइ बिगूना । पीर न जानै बिरह बिहूना ॥<sup>४</sup>

× × ×

सिद्ध गुटीका जा पहुँ नाहीं । कौन धातु पूछहु तेहि पाहीं ॥<sup>५</sup>  
 वह ललचाए एवं संतप्त स्वर में कहता है—

मिलि जो पीतम बिछुरहि काया अगिनि जराइ ।

कौ तेहि मिले तन तप बुझै की अब मुए बुझाइ ॥<sup>६</sup>

सखियां बताती हैं कि अब पञ्चावती तो नहीं मिलेगी और चिढ़ाने  
 स्वर में कहती हैं कि ललचाना भी बेकार है—

अब सो चाँद गगन मँह छपा । लालच कै कित पावसि तपा ॥<sup>७</sup>

वे परिहास करती हुई कहती हैं कि पञ्चावती का पता तो उन्हें

<sup>१</sup> वही

<sup>५</sup> वही

<sup>२</sup> वही

<sup>६</sup> वही

<sup>३</sup> वही

<sup>७</sup> वही

<sup>४</sup> वही पृष्ठ १४८

भी नहीं मालूम है। वे उसे खोजकर रत्नसेन की ओर से प्रणय-याचना करने को तैयार हैं—

हमहुँ न जानहिं दुहुँ सो कहाँ । करब खोज औ बिनउब तहाँ ॥

औ अस कहब आहि परदेसी । करहि मया हत्या जनि लेसी ॥<sup>१</sup>

वे रत्नसेन से यह भी कहती हैं कि तुम फिर तप-योग करो—

तू जोगी फिरि तप कर जोगू । तो कहँ कौन राज सुख भोगू ॥<sup>२</sup>

फिर कवि ने वातावरण उत्पन्न करने के लिए बारह गहनों और सोलह शृंगारों का वर्णन किया है। उस के पश्चात् कवि ने पद्मावती के सौंदर्य का एक चित्र दिया है जो वातावरण के रंगों को और गहरा कर देता है। इस प्रकार सजधज कर लेने के पश्चात् नवोढ़ा के मन में क्रीड़ा का भाव पैदा होता है। वह सखी से कहती है—

अनचिन्ह पिठ काँपौ मन माहाँ । का मैं कहब गहब जौ बाहाँ ॥<sup>३</sup>

वह इस का कारण भी बतलाती है। यह उस की स्वीकारोक्ति है—

बारी बैस गइ प्रीति न जानी । तरुनि भई मैमंत भुजानी ॥

जोबन गरब न मैं किछु चेता । नेह न जानौं सावँ कि सेता ॥<sup>४</sup>

‘त्रास’ संचारी भाव भी पद्मावती में उदित होता है—

हौं बारी औ दुखिहिन पीव तरुन सह तेज ।

ना जानौं कस होइहि चढ़त कंत के सेज ॥<sup>५</sup>

सखी उपदेश देती है कि जीवन तो उस के ही साथ बिताना है, उस का कहना माने—

जनम निबाह कंत सँग होई ।<sup>६</sup>

×

×

<sup>१</sup> वही

<sup>४</sup> वही पृष्ठ १५१

<sup>२</sup> वही

<sup>५</sup> वही

<sup>३</sup> वही पृष्ठ १५०

<sup>६</sup> वही

जाइ न मेटा ताकर कहा ।<sup>१</sup>

×

×

मान न करसि पोढ़ करु लाइ<sup>२</sup> ।

और उसे रत्नसेन के पास ले गई । परंतु राजा सुखद प्रतीक्षा में व्याधिग्रस्त हो चुका था । सखियां उस में विबोध जगाती हैं । और जागने पर वह

गह्री बांह धनि सेजवाँ आनी ।<sup>३</sup>

पद्मावती में 'ब्रीड़ा' का संचारी भाव जागा—

अंचल ओट रही छपि रानी ।<sup>४</sup>

उस में 'त्रास' भाव भी जागता है और वह उसे ग्लानि के रूप में प्रगट करती है—

ओहट होसि जोगि ! तोरि चेरी । आवै बास कुरकुटा केरी ॥<sup>५</sup>

राजा अपने प्रेम का इज़हार करता है—

मैं तुम्ह कारन पेस पियारी । राज छाँदि कै भएउ भिखारी ॥<sup>६</sup>

राना को यह कथा अच्छी लगती है परंतु वह इसे छिपाती हुई कहती है—

अपने मुँह न बढाई छाजा । जोगि कतहुँ होहिं नहिं राजा ।<sup>७</sup>

रानी का यह मीठा तिरस्कार संयोग के वातावरण को और अधिक मधुर बना देता है । रानी एक चतुर उक्ति कहती है—

रैनि जो देखै चंद मुख ससि तन होइ अलोप ।

तुहुँ जोगि तस भुला करि राजा कर ओप ॥<sup>८</sup>

परंतु राजा एक गंभीर बात कहकर इस का उत्तर देता हुआ सारी

<sup>१</sup> वही

<sup>५</sup> वही

<sup>२</sup> वही

<sup>६</sup> वही

<sup>३</sup> पृष्ठ १५२

<sup>७</sup> वही पृष्ठ १५३

<sup>४</sup> वही

<sup>८</sup> वही

परिस्थिति को ही बदल देता है—

अनु, धनि तू निसिअर निसि माहां । हौं दिनिअर जेहि कै तू छाहाँ ॥<sup>१</sup>

और अपना इतिहास बतलाता है कि वह वास्तव में राजा ही है, योगी नहीं ।

पद्मावती मिठास भरे स्वर में रत्नमेन को डांटती है—

जोगि भिखारि ! करसि बहु बाता । कहसि रंग, देखौं नहिं राता ॥<sup>२</sup>

वह अपने प्रेम के विषय में कहती है—

कापर रंगे रंग नहिं होई ॥<sup>३</sup>

वह रंग और पान के विषय में अपना ज्ञान दिखलाती है—

पान, सुपारी, खैर जिमि मेरह करै चरुचून ।

तौ लगि रंग न रांवे जौ लगि होइ न चून ॥<sup>४</sup>

राजा उत्तर देता है—

का, धनि ! पान-रंग, का चून । जेहि तन नेह दाध तेहि दून ॥

हौं तुम्ह नेह पियर भा पानू । पेंडी हुत सोनरास बखानू ॥

सुनि तुम्हार संसार बड़ौना । जोग लीन्ह, तन कीन्ह गड़ौना ॥

करहिं जो किं गरी लेइ बैरागी । नौती होइ बिरह कै आगी ॥

फेरि फेरि तन कीन्ह भुँजौना । औटि रक्त रँग हिरदथ औना ॥

सूखि सोपारी भा मन मारा । बिरहिं सरौता करवत सारा ॥

हाइ चून भा, बिरहहि दहा । जानै सोइ जो दाध इमि सहा ॥<sup>५</sup>

रानी यहां पर अपनी हार स्वीकार करती है परन्तु मन से मुँह से नहीं । मुँह से यही कहती है—

जोगिन्ह बहुत छंद, न ओराहीं । बूंद सेवाती जैस पराहीं ॥<sup>६</sup>

और उलाहना भी देती है—

<sup>१</sup> वही

<sup>४</sup> वही

<sup>२</sup> वही पृष्ठ १५४

<sup>५</sup> वही

<sup>३</sup> वही

<sup>६</sup> वही पृष्ठ १५५

जोगी भौर निठुर ए दोऊ । केहि आपन भए ? कहै जौ कोऊ ॥  
एक ठाँव ए थिर न रहाहीं । रस लेह खेलि अनत कहूँ जाहीं ॥<sup>१</sup>  
राजा चतुरता से उत्तर देता है—

जोगी भौर जो थिर न रहाहीं । जेहि खोजहिं तेहि पावहिं नाहीं ॥  
मैं तोहि पाएउँ आपन जीऊ । छांड़ि सेवाति न आनहिं पीऊ ॥  
भौर मालती मिलै जौ आई । सो तजि आन फूल कित जाई ॥<sup>२</sup>  
[इस प्रकार कथोपकथन द्वारा कवि संयोग के मधुर वातावरण का निर्माण करता है । इस स्थल पर उसे स्मरण आता है कि भारतीय परिवारों में सुहागरात में पाँसा खेला जाता है । कवि पद्मावती के मुख से उसी की मांग पेश करवाता है—

ऐसे राजकुंवर नहिँ मानों । खेले सारि पाँसा तब जानों ॥<sup>३</sup>  
राजा आध्यात्मिकता की ओर बात को झुकाकर उत्तर देता है—  
यह मन लाएउं तोहिं अस नारी । दिन तुह पासा औ निशि सारी ॥  
पौं परि बारहि बार मनाएऊं । सिर सौं खेलि पैत जिउ लएऊं ॥  
हौं अब चौक पंज तें बाँची । तुम्ह बिच गोठ न आवहि काँची ॥  
पाकि उठाएउं आस करीता । हौं जिउ तोहि हारा, तुम जीता ॥<sup>४</sup>  
तब रानी स्वीकार करती है—

बिहूसी धनि सुनि कै सत बाता । निहचै तू मोरे रँग राता ॥<sup>५</sup>  
और संयोग की मीठी-मीठी रस भरी बातें और प्रणय की कठिनाइयाँ—सभी मर्मस्पर्शनीं बातें कहती है—

कौन मोहिनी दहुँ हुति तोही । जो तोहि बिथा सो अपनी मोही ॥<sup>६</sup>  
वह अपनी व्यथा अभिधात्मक रूप से नहीं कह सकती । इस कारण मछली, चातकी, दीपक, सीप, कोयल, चकोरी, सोना, हीरा,

१ वही

४ वही पृष्ठ १५६

२ वही

५ वही

३ वही

६ वही पृष्ठ १५७

कमल और भ्रमर के उपमानों का सहारा लेती है—

बिनु जल मीन तलफ जस जीऊ । चातकि भएँ कहत 'पिउ पीऊ' ॥  
जरिउँ बिरह जस दीपक-बाती । पंथ जोहत भइ सीप सेवाती ॥  
ढाढ़ि ढाढ़ि जिमि कोइल भई । भइँ चकोरि, नींद निसि गई ॥  
तोरे पेम पेम मोहिं भएऊ । राता हेम अगिनि जिमि तएऊ ॥  
हीरा दिये जौ सूर उदोती । नाहिं त कित पाहन कहँ जोती ॥  
रवि परगारे कँवल बिगासा । नाहिं त कित मधुकर, कित बासा ॥<sup>१</sup>

वह रत्नमेन की प्रशंसा भी करती है—

तू राजा दुहुँ कुल उजियारा ।<sup>२</sup>

वह अपने पिछले कथोपकथन के विषय में कहती है कि इस प्रकार तो उस ने केवल उस का मर्म जानने का ही प्रयत्न किया है—

अस कै चरचिउँ मरम सुझारा ।<sup>३</sup>

वह पूछती है कि उस ने जंबूदीप में रहते हुए सिंहल में उस का पता कैसे पा लिया—

पै तूँ जंबूदीप बसेरा । किमि जानेसि कस सिंघल मेरा ॥<sup>४</sup>

और राजा अपनी सारी कहानियाँ सुनाता है और रानी भी । सुहागरात की ये बातें कैसी स्वाभाविक एवं मीठी हैं और इन बातों के पश्चात प्रणय के सात्विक भाव से उदात्त होकर दोनों एक दूसरे का आलिंगन करते हैं—

कहि सत भाव भई कँडलागू । जनु कंचन औ मिला सोहागू ॥<sup>५</sup>

यहां से कवि ने संभोग का वर्णन दिया है—

चौरासी आसन पर जोगी । खट रस, बंधक चतुर सो भोगी ॥<sup>६</sup>

रत्नसेन और पद्मावती इस प्रकार मिले जैसे बिछुरी हुई सारस की

१ वही

२ वही

३ वही

४ वही

५ वही पृष्ठ १५८

६ वही

जोड़ी मिली हो—

तस होइ मिले पुरुष औ गौरी । जैसे बिकुरी सारस-जोरी ॥<sup>१</sup>

प्रिय ने प्रियतमा के गले में भुजाएँ डालीं, प्रियतमा उस के हृदय से चिपट गई । प्रिय अधर-पाग करने लगा और स्त्री के शृङ्गार संयांग के अस्त-व्यस्त क्रिया-कलाप से नष्ट होने लगे—

पिय धनि गही, दीन्ह गलबाहीं । धनि बिकुरी लागी उर माहीं ॥

ते छकि नव रस केलि कराहीं । चोका लाइ अधर-रस लेहीं ॥

धनि नौ सात, सात औ पाँचा । पुरुष दस तें रहै किमि बाँचा ॥<sup>२</sup>

काम-चतुरा नारी हृदय में और अधिक चिपट गई —

चतुर नारि चित अधिक चिहूँटी । जहां पेम बाहै किमि छूटी ॥<sup>३</sup>

प्रिय ने अधर पान किया और उराँजों का स्पर्श किया—

दारिउं, दाख, बेल रस चाखा । पिय के खेल धनि जीवन राखा ॥<sup>४</sup>

और इस के बाद—

भएउ फूक जस रावन रामा । सेज बिधौंसि बिरह-संग्रामा ॥

लीन्ह लोक कञ्चन-गढ़ टूटा । कीन्ह सिंगार अहा सब लूटा ॥

औ जोबन मैमंत विधौंसा । बिचला बिरह जीउ जो नासा ॥

टूटे अंग अंग सब भेसा । छूटी मांग, भंग भए केसा ॥

कंचुकि चूर, चूर भइ तानी । टूटे हार, मोति छहरानी ॥

बारी, टांड सलोनी टूटी । बाहूँ कंगन कलाई फूटी ॥

चंदन अंग छूट अस भेंटी । बेसरि टूटि, तिलक गा मेटी ॥<sup>५</sup>

और—

पिउ पिउ करत जो सुख रहि धनि चातक की भाँति ।

परी सो बूंद सीप जनु, मोती होइ सुख-साँति ॥<sup>६</sup>

<sup>१</sup> वही पृष्ठ १५९

<sup>२</sup> वही

<sup>३</sup> वही

<sup>४</sup> वही पृष्ठ १६०

<sup>५</sup> वही

<sup>६</sup> वही



किन्तु इस संभोग के अति कामुक तथा अति आवश्यक वातावरण और सर्वथा अनावश्यक अभिधात्मक वर्णन के पश्चात् कवि ने पाठक के मस्तिष्क को इस की प्रतिध्वनियों के लिए स्वच्छन्द नहीं छोड़ दिया। पद्मावती विनय करती है कि प्रिय प्रणय की मदिरा थोड़ी-थोड़ीही पिओ—  
विनय करै पद्मावति बाला । सुधि न, सुराहीपिण्ड पियाला ॥<sup>१</sup>

और—

पै, पिय ! बचन एक सुनु मोरा । चाखु पिया ! मधु थोरै थोरा ॥  
पेम-सुरा सोई पै पिया । लखै न कोइ कि काहू दिया ॥  
जुका दाख मधु जो एक बारा । दूसरि बार लेत बेसँभारा ॥  
एक बार जो पी कै रहा । सुख-जीवन, सुख-भोजन लहा ॥  
पान फूल रस रंग करीजै । अघर अघर सौं चाखा कीजै ॥<sup>२</sup>

किन्तु पत्नी सुहागरात में पति को उपदेश दे, यह तो शोभा नहीं देता। इस कारण वह कहती है कि प्रिय मैं कुछ जानती नहीं हूँ, तुम जो चाहो करो मैं तो तुम्हें सुखी देखना चाहती हूँ—

जो तुम चाहें सो करौ, ना जानौं भल मंद ।

जो भावै सो होइ मोहिं तुम्ह, पिण्ड ! चहौं अनंद ॥<sup>३</sup>

चतुर प्रेमी रत्नसेन उत्तर देता है कि प्रेम सुरा बड़ी चीज़ है। उसे पीकर जीने मरने का भय नहीं रहता—

सुनु, धनि ! प्रेम सुरा के पिये । मरन जियन डर रहै न हिए ॥<sup>४</sup>

जिस एक बार वह सुरा पीने को मिल गई वह उस के बिना रह नहीं सकता। प्रेम के सामने अर्थ-द्रव्य सभी त्याज्य हैं और प्रेमी उसी के रस में रात दिन डूबा रहता है—

जा कहँ होइ बार एक लाहा । रहै न ओहि बिनु, ओही चाहा ॥

अरथ दरब सब देइ बहाई । की सब जाहु, न जाइ पियाई ॥

<sup>१</sup> वही

<sup>३</sup> वही

<sup>२</sup> वही

<sup>४</sup> वही पृष्ठ १६१

रातिहु दिवस रहै रस भीजा । लाभ न देख, न देखै छीजा ॥<sup>१</sup>

कवि इस संभोग के प्रभात का भा वर्णन करता है पद्मावती के आभूषण टूट गए । चोली फट गई और पद्मावती का रंग बदल गया—

सब निसि सेज मिला ससि सूरु । हार चीर बलया भए चूरु ॥

सो धनि पान, चून भइ चोली । रंग-रंगीलि निरंग भइ भोली ॥<sup>२</sup>

केश बिखर गए और

अलक सुरंगिनि हिरदय परी । नारंग छुव नागिनि विष-भरी ॥

लरी मुरी हिय-हार लपेटी । सुरसरि जनु कालिंदी भेंटी ॥

जनु पयाग अरइल बिच मिली । सोभित बेनी रोमावली ॥

नाभी लाभु पुन्नि कै कासीकुण्ड कहाव ।

देवता करहिं कल्प सिर आपुहि दोष न लाव ॥<sup>३</sup>

[ और इस संभोग माधुरी का चरम बिन्दु वहां पर है जब कि रानी पद्मावती सुहागरात के पश्चात् कहती है—

करि सिंगार तापहँ का जाऊँ । ओही देखहुँ ठाँवहिं ठाँऊँ ॥

जौ जिउ महँ तौ उहै पियारा । तन मन सौँ नहि होइ निनारा ॥

नैन माँह है उहै समाना । देखौं तहाँ नाहिँ कोऊ आना ॥<sup>४</sup>

इस प्रकार कवि ने सुहागरात का वर्णन सुन्दर किया है । संभोग के मीठे चित्र इस में मौजूद हैं । लेकिन कवि ने एक बात छाँड़ दी है । युग युगों की चाहों, अभिलाषाओं और सपनों से भरे प्रेयसि और प्रियतम जब मिलते हैं तब न तो प्रेयसी ऐसी बातें कहती है जैसी कि पद्मावती ने रत्नसेन से कहती है और न प्रियतम ऐसे उत्तर देता है जैसे रत्नसेन दे रहा है । जहाँ पर वे अपनी-अपनी कथा कहते हैं वह अंश तो बड़ा स्वाभाविक है । परन्तु 'मरै तौ मरौं जियौं एक साथ'<sup>५</sup>

<sup>१</sup> वही

<sup>३</sup> वहां

<sup>२</sup> वही

<sup>४</sup> वही पृष्ठ १६३

का प्रण करने वाली पद्मावती रत्नसेन की परीक्षा सहसा ले उठे यह तो विशेष स्वाभाविक नहीं जान पड़ता ।

वैसे साधारणतया संयोग का यह चित्र बड़ा मधुर है । यदि दोनों की सजावट में कवि कुछ और शक्ति व्यय करता तो चित्र और अच्छा हो सकता था ।

§ ८—पट्ट ऋतु वर्णन में फिर संयोग शृंगार दिया गया है । कवि इस में बार-बार ऋतु का प्रभाव पद्मावती एवं रत्नसेन पर दिखलाता है । यह वर्णन परंपरागत है और विशेष मार्मिक नहीं है । न तो कवि ऋतु क्रीड़ाओं का ही विशेष वर्णन देता है और न संयोगियों के मन की भावनाओं का ही । विभावों के अतिरिक्त संचारी भावों और अनुभावों की सफल योजना की कमी के कारण यह वर्णन अपनी सजीवता खो बैठा है ।

§ ९—लक्ष्मी समुद्र खण्ड में समुद्र में बिलुडकर पद्मावती और रत्नसेन मिलते हैं जैसे प्यासे का पानी मिल गया हो और कमल को सूर्य—  
लेइ सो आइ पदमावति पास । पानि पियावा भरत पियासा ॥  
पानी पिया कँवल जस तपा । निकसा सुरुज समुद महँ छया ॥<sup>१</sup>  
और—

जानहु सूर कीन्ह परगासु । दिन बहुरा, भा कँवल-बिगासु ॥  
कँवल जो बिहँसि सूर-मुख दरसा । सुरुज कँवल दिस्टि सौँ परसा ॥  
लोचन कँवल सिरी-मुख सूरु । भएउ अनंद दुहँ रस मूरु ॥  
मालति देखि भँवर गा भूली । भँवर देखि मालति बन फूली ॥  
देखा दरस, भए एक पासा । वह ओहि के वह औहि के आसा ॥  
कँचन दाहि दीन्ह जनु जीऊ । ऊवा सूर, छूटिगा सीऊ ॥  
पांय परी धनि पीउ के, नैनन्ह सौँ रज मेट ।  
अचरज भएउ सबन्ह कहँ भइ ससि कँवलहि मँट ॥<sup>२</sup>

कवि इस दृश्य की मार्मिकता बढ़ाता ही जाता है—

कै नेवछावरि तन मन वारी । पायँन्ह परी घालि गिउ नारी ॥

नव अवतार दीन्ह विधि आषू । रही छार भइ मानुष-साजू ॥

राजा रोव घालि गिउ पागा । पदसावति के पाँयन्ह लागा ।<sup>१</sup>

भारतीय संस्कारों से भरे मस्तिष्क को रत्नसेन का यह कार्य अच्छा नहीं लगता ।

वैसे संयोग शृंगार का यह चित्र सुन्दर है परंतु इस का अंत कवि ने अधिक अच्छा नहीं किया ।

§ १०— चित्तौर आगमन पर कवि ने जो संयोग का चित्र दिया है उस में पद्मावती पहले तो एक सुरत दुःखिता मध्या अधीरा के रूप में चित्रित है—

सूर हँसै, ससि रोइ डफारा । टूट आँसु जनु नखतन्ह-मारा ॥

रहै न राखी होइ निसाँसी । तहवाँ जाहु जहाँ निसि बासी ॥

हाँ कै नेह कुआँ महँ मेली । सीचै लागि सुरानी बेली ॥<sup>२</sup>

वह रूप गर्विता भी है—

मैं हौं सिंघल कै पदमिनी । सरि न पूज जंबू-नागिनी ॥

हौं सुगंध निरमल उजियारी । वह विष भरी डेरावनि कारी ॥

मोरी बास भँवर सँग लागाई । ओहि देखत मानुष डर भागाई ॥

हौं पुरुषन्ह कै चितवन दीठी । जेहि के जिउ अस आहौं पईठी ॥<sup>३</sup>

संयोग का यह चित्र भी पद्मावती में अकेला है ।

§ ११— संयोग का अंतिम चित्र उस समय का है जब कि रत्नसेन दिल्ली से लौटा है । उस के लौटने का संदेश पाते ही पद्मावती के लिए—

रैनि गई, दिन कीन्ह आँजोरा ।

<sup>१</sup> वही पृष्ठ २१०-११

<sup>२</sup> वही पृष्ठ २१८

<sup>३</sup> वही

वह पहले अपने को सजाती है—

बिहँस चाँद देह माँग सेदूरु । आरति करै चली जहँ सुरू ॥<sup>१</sup>

और राजा की पूजा करती है । परंतु उस के मन में बड़ा संकोच है । वह कहती है—प्रिय, तुम्हें पूजा में क्या चढ़ाऊँ । सभी तो तुम्हारा हैं, तुम्हारी चीज़ तुम्हें कैसे दूँ ?

पूजा कौनि देउँ तुम्ह राजा । सबै तुम्हार, आव मोहि लाजा ॥

तन मन जोबन आरति करऊँ । जीव काढ़ि नेवझावरि धरऊँ ॥

पंथ पूरि कै दिशि बिडवाँ । तुम पग धरहु, सीस मैं लावौँ ॥

पांय निहारत पलकन मारौँ । बरुनी सेंति चरन-रज मारौँ ॥<sup>२</sup>

रात में राजा अपने कष्टों की कथा कहता है । पद्मावती भी अपनी व्यथा कहती है—

छोड़ि गएउ सरवर महुँ मोहीं । सरवर सूखि गएउ बिनु तोहीं ॥

केलि जो करत हंस उड़ि गयऊ । दिनिअर निपट सो बैरी भयऊ ॥<sup>३</sup>

इस कथा के वर्णन के बीच में ही वह यह भी बतलाती है—

दूती एक देवपाल पठाई । बाहानि-भेस छुरै मोहि आई ॥<sup>४</sup>

बस इस से आगे चित्र में और कोई नया रंग कवि ने नहीं भरा । राजा के मन में देवपाल पर क्रोध उत्पन्न होता है ।<sup>५</sup>

संक्षेप में हम कह सकते हैं कि संयोग के ये विविध चित्र अपने आप में विभिन्न हैं । कहीं पर कोई भी समानता नहीं । नागमती में नारीत्व का माधुर्य है । पद्मावती के चित्रों में सर्वत्र पद्मावती में एक अहंकार की भावना है जो चित्रों की मार्मिकता में कुछ कमी ला देती है । यदि पद्मावती का नारीत्व भी वैसा ही विनम्र होता तो संयोग के

<sup>१</sup> वही

<sup>४</sup> वही

<sup>२</sup> वही पृष्ठ ३३३-३३४

<sup>५</sup> सुनि देव पाल राय कर चालू ।

<sup>३</sup> वही पृष्ठ ३३५

राजहि कठिन पर हिय सालू ॥

वही पृष्ठ ३३७

ये चित्र अति सफल कहे जाते । शायद कवि ने अपने अतृप्त जीवन की परितृप्ति इन काल्पनिक वर्णनों में की हो । परन्तु यह काल्पनिक चित्र इतने स्वाभाविक अतएव मार्मिक नहीं है कि पाठक को संयोग शृङ्गार के मधुर वातावरण में एक दम डूबा सके ।

## वियोग शृंगार

§ १—मलिक मुहम्मद जायसी ने वियोग शृंगार दो आलंबनों के सहारे चित्रित किया है—

१—नागमती-रत्नसेन

२—पद्मावती-रत्नसेन

§ २—नागमती-रत्नसेन विषयक वियोग शृंगार निम्न लिखित स्थलों पर चित्रित मिलता है—

१—नागमती वियोग खंड<sup>१</sup>

२—नागमती संदेश खंड<sup>२</sup>

३—चित्तौर आगमन खंड<sup>३</sup>

४—पद्मावती-नागमती विलाप खंड<sup>४</sup>

५—पद्मावती-नागमती सती खंड<sup>५</sup>

§ ३—नागमती वियोग खंड में नागमती का विरह है। नागमती यह जानती है कि उस का विवाहित पति जो कि उस के जीवन का तथा भावुकता का सर्वस्व है, एक दूसरी स्त्री के सौंदर्य का वर्णन एक तोते के मुख से सुन कर सात समुद्र पार सिंहलदीप उस को प्राप्त करने के लिए राजपाट, घर-द्वार सब कुछ छोड़कर योगी बनकर चला गया है और नागमती की गोद भी सूनी है। इस दारुण पृष्ठ भूमि पर कवि ने नागमती के विरह का वर्णन किया है। वेदना का जितना निरीह, निरावरण, मार्मिक, गंभीर, निर्मल एवं पावन स्वरूप इस विरह वर्णन में मिलता है उतना अन्यत्र दुर्लभ है।

<sup>१</sup> भा० अं० पृष्ठ १७२-८०

<sup>३</sup> वही पृष्ठ २१४-२१९

<sup>२</sup> वही पृष्ठ १८१-१८७

<sup>४</sup> वही पृष्ठ ३००-३०२

<sup>५</sup> वही पृष्ठ ३३९-३४०

नागमती अपने विरह की पृष्ठ भूमि बतलाती है—

सुआ काल होइ लेइरा पीऊ । पिउ नहिं जात जात बर जीऊ ॥  
भएउ नरायन बाँवन करा । राज करत राजा बलि छरा ॥<sup>१</sup>

×

×

नागर काहु नारि बस परा । तेइ मोर पिय मोसों हरा ॥<sup>२</sup>  
और इसां का परिणाम है कि प्रिय जो चला गया तो लौटा  
नहीं—

पिउ जो गए पुनि कौन्ह न फेरा ।<sup>३</sup>

यद्यपि सतत रूप से विरहिणी नागमती चित्तौड़ का पंथ निनिमेष  
नयनों से देख रही है—

नागमती चितउर पथ हेरा

और उम के मन में यह प्रश्न बार बार उठता है कि सारस की  
जोड़ी को किस व्याध ने मार डाला—

सारस जोरी कौन हरि मारि बियाधा लीन्ह ।

सुरि सुरि हौं पीजर भई बिरह काल मोहि दीन्ह ॥<sup>४</sup>

उस की सखी उसे समझाती है कि उसे कम से कम राजकीय मर्यादा  
की तो रक्षा करनी ही चाहिए—

पाट महादेइ ! हिए न हारू । समुझि जीउ, शित चेत सँभारू ॥<sup>५</sup>

वह विश्वास भी दिलाती है कि यद्यपि भौंगा कमल के पास चला  
गया है परन्तु मालती के स्नेह की याद आते ही लौट आएगा—

सँवरि नेह मालति पहुँ आवा ।<sup>६</sup>

<sup>१</sup> वही पृष्ठ १७२

<sup>४</sup> वही

<sup>२</sup> वही

<sup>५</sup> वही

<sup>३</sup> वही

<sup>६</sup> वही पृष्ठ १७३

<sup>७</sup> वही



वह धैर्य भी दिलाती है कि पपीहे की प्यास कभी न कभी तो  
सुभती ही है—

पपीहे स्वाती सौं जस प्रीती । टेकु पियास, बांधु मन थीती ॥<sup>१</sup>

धरती से बादल के रूप में आकाश में गया पानी अंत में धरती  
पर ही आता है—

धरतिहि जैस गगन सौं नेहा । पलटि आव वर्षा ऋतु मेहा ॥<sup>२</sup>

और बसंत भां आशाओं से भरा हुआ फिर फिर घूम घूम कर  
आता है—

पुनि बसंत ऋतु आव नवेली । सो रस, सो मधुकर, सो बेळी ॥<sup>३</sup>

रत्नसेन लौटेगा, सखी का यह विश्वास अत्यंत दृढ़ है क्यों कि—

तपनि मृगसिरा जे सहै तैं अद्रा पलुहंत ॥<sup>४</sup>

परंतु नागमती विवश है । प्रकृति का उद्दीपन उस के लिए असह  
है । वह अपनी सखी को उत्तर देती है । और यही उत्तर एक बारह-  
मासे के रूप में रखा गया है ।

असाढ़ का महीना है, आकाश में बादल गरज रहे हैं । यह गरज  
नहीं है, विरह अपनी युद्ध-घोषणा के रूप में बाजे बजा रहा है—

चंद्रा असाढ़, गगन घन गाजा । साजा बिरह दुंद दल बाजा ॥<sup>५</sup>

बादल उसी विरह की सेना है और बग पंक्ति उस की श्वेत  
ध्वजा—

धूम, साम, धौरे घन धाए । सेत धजा बग पाँति देखाए ॥<sup>६</sup>

तलवारें चल रही हैं और वाणों की वर्षा हो रही है—

खड्ग बीजु चमकै चहुँ ओरा । बु द-बान बरसहिं घन घोरा ॥<sup>७</sup>

१ वही

४ वही

२ वही

५ वही

३ वही

६ वही

७ वही

नागमती क्या करे ! वह किस से सहायता की प्रार्थना करे । उस का तो केवल एक ही स्वामी एवं सहायक है । वह उसी से अत्यंत कातर स्वर में विनय करती है—

कंत ! उबारु मदन हों घेरी ।<sup>१</sup>

क्योंकि दादुर, मोर और कोंकिल उस के प्राणों में हूक-सी जगा रहे हैं और बिजलां तो जैसे उस के प्राणों तक को मरांड़े डालती है—

दादुर मोर कोकिला, पीऊ । गिरै बीजु, घट रहै न जीऊ ॥<sup>२</sup>

परंतु प्रिय न आए । नागमती एक गहरी सांस लेकर कहती है कि जिस का प्रिय उस के घर पर है, वही सुखी है—

जिन्ह घर बंता ते सुखी, तिन्ह गारौ औ गर्ब ।

कंत पियारा बाहिरै, हम सुख भूला सर्व ॥<sup>३</sup>

सावन की कथां तो और भी दास्य है । पानी बरस रहा है । खेतों में भरनी लगी है परंतु विरहणी मुरझाती जा रही है—

सावन बरस मेह अति पानी । भरनि परी, हों विरह भुरानी ॥<sup>४</sup>

वह पागलों का भाँति पूछती है—

कहं कंत सरेखा ? ॥<sup>५</sup>

उस के नेत्रों से रक्त के आँसुओं की धारा बह रही है—

रक्त के आँसु चलहि भुईं टूटी ।<sup>६</sup>

ऐसा प्रतीत होता है मानो—

रंगि चली जस बीर बहूटी ॥<sup>७</sup>

सखियों की प्रसन्नता उस के दुख को और बढ़ा रही है । वे अपने प्रिय के साथ हिंडोलों में भूल रही हैं—

१ वही

४ वही

२ वही

५ वही

३ वही

६ वही पृष्ठ १७४

७ वही

सखिन रचा पिउ संग हिडोला । हरियर भूमि कुसुम्भी चोला ॥<sup>१</sup>  
नागमती भी हिडोले में है । उस का हृदय ही हिडोला है और  
विरह उसे झुला रहा है—

हिय हिँडोल अस डोलै मोरा । विरह झुलाइ देह झकझोरा ॥<sup>२</sup>  
वह भंभीरो पतिंगे के समान पागल बनकर असूझ पथ पर घूम  
रही है —

बाट असूझ अथाह गँभीरी । जिउ बाउर, भा फिरै भँभीरी ॥<sup>३</sup>  
और जहाँ तक देखती है सारा संसार पानी में डूबा हुआ दिखलाई  
पड़ता है—

जग जल बूड़ जहाँ लागि ताकी ।<sup>४</sup>

जल में नाव पर बैठकर ही पार जाया जा सकता है । नागमती  
के पास नाव तो है परंतु खेवक नहीं हैं—

मोर नाव खेवक बिनु थाकी ।<sup>५</sup>

और खेवक सात समुद्र पार है । वह विवशता से भरे स्वर में  
कहती है—

परबत समुद्र अगम बिच, बीहड़ घन बन ढांख ।

किमि कै भैंटों कंत तुरह, ना मोहि पाँव न, पाँख ॥<sup>६</sup>

रत्नसेन वहाँ अपने पैरों से गया था और हीरामन पंखों से ।  
नागमती छी है, उस के पास न तो पाँव है और न पंख । वह प्रिय  
तक कैसे पहुँच सकती है !

भादों का महीना आ गया । यह बड़ी कठिनाई से कटने वाला  
महीना है । लंबी-लंबी काली-काली रातें काटे नहीं कटतीं—

१ वही

४ वही

२ वही

५ वही

३ वही

६ वही

भा भादों दूभर अति भारी । कैसे भरों रैन अँघियारी ॥<sup>१</sup>  
 प्रिय दूसरी जगह है और रंग मंदिर सुना है । शैया नागिनी के  
 समान ढँस रही है—

मँदिर सुन पिउ अदतै बसा । सेज नागिनी फिरि फिरि उसा ॥<sup>२</sup>  
 नागमती रात कैसे काटती है इस के विषय में कहती है—

✓ रहौ अकेलि गहे एक पाटी । नैन पसारि भरों हिय फाटी ॥<sup>३</sup>  
 विजली चमकती है, बादल गरजते हैं और विरह विरहिणी को  
 ग्रस रहा है—

चमक बीजु, घन गरजि तरासा । बिरह काल होइ जीउ गरासा ॥<sup>४</sup>  
 मघा नक्षत्र में पानी झकोरे देकर बरस रहा है । इस का प्रभाव  
 नागमती पर पड़ता है । उस के दोनों नेत्र ओली के समान चूरहे हैं—  
 बरसै मघा झकोरि झकोरी । मोर दुइ नैन चुवै जस ओरी ॥<sup>५</sup>  
 भरे भादों क महीने में विरहिणी सूखती चली जा रही है—

धनि सूखै भरे भादों माहों ॥<sup>६</sup>

किन्तु

अबहुँ न आप्णह सीचेन्हि नाहा ॥<sup>७</sup>

पुरवाई चलते समय भी मुरझाने की तो एक ही उपमा तथा  
 समानता नागमती को दिखलाई पड़ती है—

पुरबा लाग भूमि जब पूरी । आक जवास भई तस सूरी ॥<sup>८</sup>

थल जल से भर गया है । धरती और आसमान मिलकर एक  
 हो गए हैं । यौवन की आयु है प्रियतम, आओ और विरहिणी को  
 सहारा दो—

<sup>१</sup> वही

<sup>५</sup> वही

<sup>२</sup> वही

<sup>६</sup> वही

<sup>३</sup> वही

<sup>७</sup> वही

<sup>४</sup> वही

<sup>८</sup> वही

थल जल भरे अपूर सब, धरति गगन मिलि एक ।

धनि जोबन अवगाह मँहँ दे बूढ़त, पिड ! टेक ॥<sup>१</sup>

कवार का महीना आ गया । पानी घट गया है । प्रियतम अब आ जाओ । विरहिणी का शरीर लट गया है—

लाग कुवार, नीर जग घटा । अबहूँ आउ, कंत ! तन लटा ॥<sup>२</sup>

तुम्हें देखते ही काया फिर लहलहा उठेगी—

तोहि देखे, पिड ! पलुहै कया । उतरा चीतु, बहुरि करु मया ॥<sup>३</sup>

चित्रा नक्षत्र आ गया । पपाहे को स्वाति मिल गया—

चित्रा मित्र मीन कर आवा । पपिहा पीउ पुकारत पावा ॥<sup>४</sup>

अगस्त भी उदित हो गया—

उआ अगस्त, हस्ति वन गाजा । तुरथ पलानि चढ़े रन राजा ॥<sup>५</sup>

और

स्वाति-बूंद चातक मुख परे । समुद सीप मोती सब भरे ॥<sup>६</sup>

अब तो हंस, सारस और खंजन लौट आये हैं—

सरवर सँवरि हंस चलि आये । सारस कुरलहि, खँजन देखाए ॥<sup>७</sup>

कांस के फूलने से संसार में कुछ प्रकाश-सा बढ़ गया है—

भा परगास, काँस बन फूले ॥<sup>८</sup>

परन्तु नागमती का प्रियतम नहीं लौटा । वह विदेश में नागमती को भूलकर रह गया है—

कंत न फिरे, बिदेसहि भूले ॥<sup>९</sup>

वह प्रिय से प्रार्थना करती है—

१ वही

५ वही

२ वही

६ वही

३ वही

७ वही पृष्ठ १७५

४ वही

८ वही

९ वही

विरह-हस्ति तन सालै, घाय करै चित चूर ।

वेगि आइ, पिउ ! बाजहु, गाजहु होइ सदूर ॥<sup>१</sup>

किन्तु प्रिय तक यह प्रार्थना नहीं पहुँची । और इसी कारण कार्तिक आ गया । शरद चंद्र का शुभ्र प्रकाश चारों ओर छा गया है । संसार शीतल है परन्तु नागमती विरह में जल रही है—

कार्तिक सरद-चंद्र उजियारी । जग सीतल, हौं बिरहै जारी ॥<sup>२</sup>

चौदहों कला वाला चांद (मुसलमानी विश्वास चांद में चौदह कलाएँ ही मानता है ) प्रकाश दे रहा है—

चौदह करा चांद परगासा ।<sup>३</sup>

परन्तु नागमती के लिए यह शीतल चांदनी धरती आकाश को जलाए दे रही है—

जनहुँ जरै सब धरति अकासा ।<sup>४</sup>

और सब के लिए जो चांद है वह नागमती के लिए राहु है—  
तन मन सेज करै अगि दाहु । सब कहँ चंद्र भएउ मोहि राहु ॥<sup>५</sup>  
चांदनी में गर्मी ही नहीं है, अँधेरा भी है—

चहुँ खण्ड लागै अँधियारा ।<sup>६</sup>

इस का कारण भी वह जानती है—उस का प्रिय उस के घर पर नहीं है—

जौ घर नाहीं कंत पियारा ॥<sup>७</sup>

वह याचना करती है, निष्ठुर ! अब भी आ जाओ । दिवाली का जगमगाता त्योहार संसार में आ गया है—

१ वही

४ वही

२ वही

५ वही

३ वही । मुसलमान चाँद की १४

६ वही

कलाएँ मानते हैं ।

७ वही

अबहूँ, निठुर ! आउ एहि बारा । परब देवारी होइ संसारा ॥<sup>१</sup>  
सखियां प्रसन्न हैं । वे गाती हैं—

सखि भूमक गावैं अँग मोरी ।<sup>२</sup>

किन्तु उस की जोड़ी बिलुड़ गई है, वह सूखती जा रही है—

हौं सुराव बिठुरी मोरी जोरी ॥<sup>३</sup>

जिस के घर प्रिय हैं उस की मनोकामनाएं पूरी हो रही हैं—

जेहि घर पिउ सो मनोरथ पूजा ।<sup>४</sup>

परन्तु उसे बिरह सता रहा है—

मो कहँ बिरह<sup>५</sup>

अकेला बिरह ही नहीं है वरन्

सवति-दुख दूजा<sup>६</sup>

रत्नसेन, सखियां तो त्योंहार मना रही है । वे गाती हैं और खेल खेलती हैं । परन्तु तुम्हारे बिना नागमती क्या गाए ? वह सिर में मिट्टी भर रही है—

सखि मानै तिउहार सब गाइ, दिवारी खेलि ।

हौं का गावौं कंत बिनु, रही छार सिर मेखि ॥<sup>७</sup>

अगहन आ गया । दिन घटकर छोटा हो गया और रात बढ़कर लंबी हो गई है—

अगहन दिवस घटा, निसि बाढ़ी ।<sup>८</sup>

इस लिए काटना दूभर हो गया है—

दूभर रैनि जाइ, किमि गाढ़ी ।<sup>९</sup>

१ वही

२ वही

३ वही

४ वही

५ वही

६ वही

७ वही

८ वही

९ वही

वह विरह में दीपक के समान जलती रहती है—

जरौं बिरह जस दीपक-बाती ।<sup>१</sup>

परन्तु फिर भी टंठ के कारण हृदय कांप रहा है

काँपै हिया जनावै सीऊ ।<sup>२</sup>

इस का उपचार एक ही है—प्रिय का संग—

तौ पै जाइ होइ संग पीऊ ।<sup>३</sup>

घर घर सब ने रंगीन वस्त्र धारण किए हैं परन्तु नागमती का रूप-रंग रत्नसेन लेकर चला गया—

घर घर चीर रचे सब काहू । मोर रूप-रँग लेइगा नाहू ॥<sup>४</sup>

न वह लौटा और न उस का रूप रंग । लेकिन अगर अभी वह लौट आए तो रूप रंग लौट आएंगे—

पलटिन बहुरा गा जो बिछोई । अबहूँ फिरै, फिरै रँग सोई ॥<sup>५</sup>

यह सब तो हृदय को रमाने की बातें हैं । सचाई तो यह है कि बज्र-अग्नि बिरहिनि हिय जारा । सुलुगि सुलुगि दगधै होइ छारा ॥<sup>६</sup>  
प्रिय यह दुख-दर्द नहीं जानता—

यह दुख-दगध न जानै कंतू ।<sup>७</sup>

इसी कारण—

जोबन जनम करै भसमंतू ।<sup>८</sup>

परन्तु नागमती इतना सोचकर संतोष नहीं करती । वह अत्यंत व्यथित, दग्ध तथा मार्मिक स्वर एवं शब्दों में कहती है कि हे भौरे और हे काग, प्रिय से मेरा संदेश कहना कि वह विरहिणी जलकर मर

१ वही

२ वही

३ वही

४ वही

५ वही

६ वही

७ वही

८ वही



गई और उसी का धुआं हमें लग गया है —

पिउ सौं कहेहु सँदेसड़ा, हे भौरा! हे काग !

सो धनि बिरहै जरि मुई, तेहि क धुवाँ हम्ह लागा ॥<sup>१</sup>

यह उक्ति तो ऐसी मौलिक नहीं है। परन्तु नागमती ने जिस परिस्थिति में इस का प्रयोग किया है वह इसे सजीव कर देता है।

पूस का महीना आ गया। जाड़े से शरीर थर थर काँप रहा है। सूर्य दक्षिण दिशा की ओर घूम रहा है—

पूस जाइ थर थर तन काँपा। सूरज जाइ लंका, दिसि चाँपा ॥<sup>२</sup>

ठंड भी बढ़ रही है और विरह भी बढ़ रहा है—

बिरह बाढ़, दारुन भा सीऊ।<sup>३</sup>

इस समय तो प्रियतम के वत्तस्थल से लगकर रहने में ही रक्षा है। इस कारण नागमती पूछती है—

कंत कहां लागौ ओहि हियरे ?<sup>४</sup>

उसे याद आता है कि प्रिय तां परदेश में है। जहां का

पंथ अपार, सूऊ नहिँ नियरे<sup>५</sup>

नागमती को बहुत ठंड लगती है—

सौर सपेती आवै षूड़ी। जानहु सेज हिवंचल बूड़ी ॥<sup>६</sup>

उस से अधिक भाग्यवान तो चकवाँ है—

चकई निखि बिछुरै दिन भिला।<sup>७</sup>

वह तो विरह की कोयल की तरह हो रही है जो रात दिन चिस्लाती रहती है—

हौँ दिन राति बिरह कोकिला।<sup>८</sup>

१ वही पृष्ठ १७६

२ वही

३ वही

४ वही

५ वही

६ वही

७ वही

८ वही

अकेली रात में सखियां भी नहीं रहतीं । विरहिणी कैसे जीवित रह सकती है—

रैन अकेलि साथ नहिँ सखी । कैसे जिये बिछोही पखी ॥<sup>१</sup>

उस की दशा बड़ी ही करुण है—

बिरह सचान भएउ तन जाड़ा । जियत खाइ औ मुए न छाँड़ा ॥<sup>२</sup>

नागमती अपनी व्यथा कैसे करुणा से अनुप्राणित शब्दों में कहती है—

रक्त दुरा मांसू गारा, हाड़ भए सब संखल ।

धनि सारस होइ ररि मुई, पीठ समेटहि पंख ॥<sup>३</sup>

माघ का महीना आ गया । चारों ओर पाला पड़ने लगा है ।

विरह और भी तीव्र हो गया है—

लागैउ माघ, परै अब पाला । बिरहा काल भएउ जड़काला ॥<sup>४</sup>

रई बेकार है—

पहल पहल तन रुई भापै । हहरि हहरि अधिकौ हिय कापै ॥<sup>५</sup>

इस लिए हे नाथ—

आइ सूर हंड तपु<sup>६</sup>

क्योंकि तुम्हारे बिना जाड़ा नहीं छूटता—

तोहि बिनु जाड़ न छूटे माहा<sup>७</sup>

इसी प्रेयसी और प्रियतम के मिलन में रस का मूल है । तू भौरा है, मेरा यौवन फूल है । तू रसप्रेमी है, मैं रस की खान हूँ । आ, रस ले—

एहि माह उपजै रसमूल । तू सो भौर, मोर जोबन फूल ॥<sup>८</sup>

१ वही

२ वही

३ वही

४ वही

५ वही

६ वही

७ वही

८ वही

किन्तु नागमती की दशा तो बड़ी दयनीय हो रही है—

नैन चुबहिँ जस महवट नीरू । तोहि बिनु अंग लाग सर-चीरू ॥<sup>१</sup>  
 और आकाश से टप टप बूँदें गिर रही हैं मानो आँसू गिर रहे हों  
 और ठंडी हवा के झोंके चल रहे हैं—

टप टप बूँद परहिँ जस ओला । बिरह पवन होइ मारै मोला ॥<sup>२</sup>  
 किस के लिए शृंगार किया जाय और सुवस्त्र पहिने जाएँ ? गले  
 में हार क्या पहिना जाए जब कि वह स्वयं ही डोरे के समान क्षीणकाय  
 हो रही है—

केहि क सिगार को, पहरू पटोरा । गीउ न हार, रही होइ बोरा ॥<sup>३</sup>  
 प्रिय !

तुम बिनु काँपै धनि हिया, तन तिनउर भा डोल ।  
 तेहि पर बिरह जराइ कै चहै उड़ावा मोल ॥<sup>४</sup>  
 फागुन के महीने में तो, नागमती कहती है कि जाड़ा चौगुना  
 हो गया है,

फागुन पवन झकोरा बहा । चौगुन सीउ जाइ नहिँ सहा ॥<sup>५</sup>  
 उस का शरीर पीले पत्ते की भाँति हो गया है और विरह उसे  
 झकझोर रहा है—

तन जस पियर पात भा मोरा । तेहि पर बिरह देइ झकझोरा ॥<sup>६</sup>  
 प्रकृति का चित्र वह खींचती है—पुराने पत्ते भर रहे हैं, नए आ  
 रहे हैं, फूलों से डालियाँ लद रही हैं और वनस्पति का हृदय उल्लास  
 से आपूरित है—

करहिँ वनस्पति हिण्डुलासू !<sup>७</sup>

१ वही

४ वही

२ वही

५ वही पृष्ठ १७७

३ वही

६ वही

७ वही

परन्तु नागमती की तो दुनियाँ दूसरी हो उठी है—

✓ मो कहेँ भा जग दून उदासु ॥<sup>१</sup>

फागुन में सब तो चाँचरी खेलती है किन्तु उस के शरीर में जैसे होली-सी जल रही है—

फागु करहिँ सब चाँचरि जोरी । मोहिँ तन लाइ दीन्ह जसहोरी ॥<sup>२</sup>

यदि इस प्रकार जलते हुए भी प्रिय नागमती को देख ले तो नागमती के जी में कोई मलाल न रह जाएगा—

जौ पै पीउ जरत अस पावा । जरत भरत मोहिँ रोष न आवा ॥

राति दिवस बस यह जिउ मोरे । लगौँ निहोर कंत अब तोरे ॥<sup>३</sup>

यदि यह न हो सके तो नागमती की यह इच्छा है कि उस का शरीर जल जाए और पवन उस की राख को उड़ाकर उस पथ पर बिखेर दे जिस पर प्रिय के पाँव पड़े—

यह तन जारौँ छार कै, कहौँ कि 'पवन ! उढाव' ।

मकु तेहि मारग उड़ि परै कंत धरै जहँ पाँव ॥<sup>४</sup>

चैत तो बसत का महीना है । परन्तु नागमती को क्या ! उस के लेखे सारा संसार उजाड़ है—

चैत बसंता होइ धमारी । मोहिँ लेखे संसार उजारी ॥<sup>५</sup>

वह प्रियतम से यही प्रार्थना करती है कि ग्राम फरने लगे । प्रिय ! अब भी आ जाओ और मुझे सौभाग्यवती बनाओ—

बौरै ग्राम फरै अब लागे । अबहुँ आउ, घर कंत सभागे ! ॥<sup>६</sup>

सब तरफ फूल फूले हैं —

सहस भाव फूलीं बनसपती ॥<sup>७</sup>

<sup>१</sup> वही

<sup>४</sup> वहाँ

<sup>२</sup> वही

<sup>५</sup> वही

<sup>३</sup> वही

<sup>६</sup> वही

<sup>७</sup> वही

वह देखती है कि भौरे मालती पुष्पों पर घूम रहे हैं—

मधुकर घूमहिं सँवरि मालती ।<sup>१</sup>

परंतु उस के लिए तो सब जगहों पर ही काँटे ही काँटे हैं—

मोकहँ कूल भए सब काँटे । दिंस्टि परत जस लागहिँ चाँटे ॥<sup>२</sup>

वह अपने शरीर के यौवन के विषय में भी कहती है—

फरि जोबन भए नारँग साखा । सुआ—बिरह अब जाइ न राखा ॥<sup>३</sup>

इस कारण—

घिरिनि परेवा होइ, पिउ ! आउ बेगि परु टूटि ।

नारि पराए हाथ है तोहि बिनु पाव न छूटि ॥<sup>४</sup>

यहाँ पर नागमती रत्नसेन को घिरिन परेवा का जो दृष्टांत दे रही है वह उस की अपनी व्यग्रता का परिचायक है ।

बैसाख में गर्मी पड़ने लगी चंदन तब नागमती के लिए आग के समान गरम है—

भा बैसाख तपनि अति लागी । चोआ चीर चँदन भा आगी ॥<sup>५</sup>

सूर्य भी तो जल उठा है—

सूरज जरत हिवंचल ताका । बिरह-बिजागि सौह रथ हांका ॥<sup>६</sup>

इस जलती हुई बज्राग्नि में प्रिय अपनी छाँह करके विरहिणी की रक्षा करो—

जरत बजागिनि करु, पिउ ! छाहाँ ।<sup>७</sup>

और अंगारों में पड़ी विरहिणी की आग को बुझाओ—

आइ बुझाउ, अंगारन्ह माहाँ ।<sup>८</sup> ✓

क्योंकि तुम्हारे दर्शन मात्र से ही नारी शीतल हो जाएगी—

<sup>१</sup> वही

<sup>५</sup> वही

<sup>२</sup> वही

<sup>६</sup> वही

<sup>३</sup> वही

<sup>७</sup> वही

<sup>४</sup> वही

<sup>८</sup> वही

तोहि दरसन होइ सीतल नारी ।<sup>१</sup>

इस कारण आग्री और विरह-आग्न के अंगारों को फूल जैसा शीतल करो—

आइ आगि तें करु फुलवारी ।<sup>२</sup>

नागमती व्यंग द्वारा अपनी व्यथा की ओर संकेत करती हुई सखी से कहती है कि मानसरोवर में जो कमल का फूल फूला था वह जल के अभाव में सूख गया है लेकिन अगर प्रिय उसे फिर सींचे तो वह फिर हरा-भरा हो सकता है—

कँवल जो बिगसा मानसर बिनु जल गएउ सुखाइ ।

अबहुँ बेलि फिरि पलुहै जौ पिउ सींचै आइ ॥<sup>३</sup>

परंतु प्रिय नहीं आया और जेठ का महीना आ गया। लू चल रही है। बवंडर उठ रहे हैं। चारों ओर अंगार बरस रहे हैं—

जेठ जरत जग, चलै लुवारा । उठहिं बवण्डर, परहिं अंगारा ॥<sup>४</sup>

नागमती अपनी दशा बतलाती है—

अधजर भइँ, माँसु तन सूखा । लागेउ बिरह काल होइ भूखा ॥<sup>५</sup>

इसी कारण वह प्रार्थना करती है—

अबहुँ आउ ।<sup>६</sup>

नागमती जिस आग में जल रही है, उस को कोई पर्वत भी नहीं मेल सकते। इस कारण जायसी कहते हैं—

गिरि, समुद्र, ससि, मेघ, रबिसहि न सकहिं वह आगि ।

मुहम्मद सती सराहिण्, जरै जो अस पिउ लागि ॥<sup>७</sup>

संक्षेप में बारहमासे में वर्णित विरह का यही चित्र है। नागमती

१ वही पृष्ठ १७८

२ वही

३ वही

४ वही

५ वही

६ वही

७ वही

एकान्तिक चित्त से रत्नसेन के आने की प्रतीक्षा कर रही है। मास अपनी अपनी प्राकृतिक छटा द्वारा उस के विरह को अधिक उद्दीप्त कर रहे हैं। इस विरह वर्णन करने में कवि का ध्यान प्रकृति वर्णन की ओर न जाकर विरह वर्णन की ओर ही जाता है। कवि ने सखी की इस उक्ति द्वारा कि—

पाट-महादेह ! हिए न हारु ।<sup>१</sup>

करुण वातावरण की सृष्टि की है। यह बारहमासा नागमती के विरह की सारी तीव्रता को चित्रित करने में असमर्थ है। उस के विरह का सब से अधिक मार्मिक चित्रण आगे संदेश खण्ड में हुआ है।

इस वियोग खण्ड में कवि ने बारहमासे के अतिरिक्त और भी वियोग वर्णन दिया है। कवि नागमती का एक चित्र देता है—

सांभ भए कुरि कुरि पथ हेरा । कौनि सो घरी करै पिउ फेरा ?<sup>२</sup>

संध्या समय बार-बार नागमती पथ की ओर देखती है। पता नहीं किस समय रत्नसेन आ जाए। विरहिणी की यह कितनी स्वाभाविक वृत्ति है !

दहि कोयला भइ कंत सनेहा ।<sup>३</sup>

नागमती तो वैसे ही काली थी, फिर विरह की आग में और झूलस जल रटी है। अब वह कोयले के समान हो गई है।

तोला माँसु रही नहिँ देहा ।<sup>४</sup>

उस के शरीर में तोले भर भी मांस नहीं रहा।

रक्त न रहा, विरह तन गरा ।<sup>५</sup>

रक्त भी नहीं बचा। विरह में शरीर गल गया है और रची-रची करके नयनों के रास्ते से बह गया है—

<sup>१</sup> वही पृष्ठ १७३

<sup>३</sup> रही

<sup>२</sup> वही पृष्ठ १७९

<sup>४</sup> उही

<sup>५</sup> उही

रती रती कर नैनन्ह डरा ॥<sup>१</sup>

वास्तव में एक ऐसी स्त्री का चित्र जो बिलकुल कोयले के समान काली है, जिस के शरीर में मांस नहीं है, केवल हड्डियां ही बची हैं, जिस के शरीर में खून भी नहीं है और जो दुख की मारी है, जब हमारी कल्पना में आता है तो मन घबरा उठता है। वह भयंकर नहीं लगता क्योंकि वह स्त्री दया की पात्र है। जीवन की विषमताओं के बीच से वह गुज़र रही है। न जाने कितनी कष्टना पाठक के मन में इस चित्र को देखकर उमड़ पड़ती है। वह अगाध कष्टना, सहानुभूति एवं दया की पात्र नागमती घर-घर घूम कर रत्नसेन की खोज करती है। परंतु जब कोई मनुष्य उसे उस के प्रियतम की बात नहीं बतलाता तो वह पक्षियों से पूछती है—

बरस दिवस घनि रोइ कै, हारि परी चित मंखि ।

मानुष घर घर बूझि कै, बूझै निसरी पंखि ॥<sup>२</sup>

आखिर रत्नसेन को ले जानेवाला हीरामन एक पक्षी ही तो था। वह कौए से भी प्रार्थना करती है—

जौ पिउ आवै उड़हि तौ कागा ।<sup>३</sup>

परंतु उस के प्रार्थना करने से होता क्या है। वह दूसरे पक्षियों की शरण लेती है। वह सभी पक्षियों में अपनी समानता देखती है, इसी कारण कहती है—

हारिल भई पंथ मैं सेवा । अब तहँ पठवौं कौन परेवा ? ॥

धौरी पंडुक कहु पिउ नाऊँ । जौ चित रोष न दूसर ठाँऊँ ॥

जाहि बया होइ पिउ कंठ लवा । करै मेराव सोइ गौरवा ॥

कोइल भई पुकारति रही । महरि पुकारै 'लेइ लेइ दही' ॥

पेइ तिलौरी औ जल हंसा । हिरदय पैठि बिरह कटनंसा ॥<sup>४</sup>

<sup>१</sup> वही

<sup>२</sup> वही

<sup>३</sup> वही

<sup>४</sup> वही १८०



कोई पंछी उस की सहायता नहीं करता । करे भी तो कैसे ? विरह से वह इतनी जल रही है कि जिस पत्नी के पास जाती है वह जल जाता है और जिस वृक्ष के नाचे चला जाती है उसके पत्ते जलकर राख हो जाते हैं—

जेहि पंछी के नियर होइ कहै बिरह कै बात ।

सोई पंछी जाइ जरि, तरिवर होइ निरवात ॥<sup>१</sup>

कैसा दुर्भाग्य है उस का ! वह खून के आंसू रो रही है—

जहँ जहँ ठाढ़ि होइ बनवासी । तहँ तहँ होइ बुधुचि कै रासी ॥<sup>२</sup>

पेड़ भी उस से प्रभावित है—

तेहि दुख भए निरास निपाते । लोहू बूढ़ि उठे होइ राते ॥

रातै बिब भीजि तेहि लोहू । परवर पाक, फाट हिय गोहूँ ॥<sup>३</sup>

परंतु नागमती के दुख से क्या होता है ? रत्नसेन तो ऐसे देश में है जहाँ न पावस है और न हेमंत बसंत, न कोकिल या पपीहे हैं जिनसे प्रेरित होकर वह आए—

नहिँ पावस ओहि देसरा; नहिँ हेवंत बसंत ।

ना कोकिल न पपीहरा, जेहि सुनि आवै कन्त ॥<sup>४</sup>

§ ४—इस कारण वह बार-बार रोती है । सारी प्रकृति उसके विरह एवं रुदन से प्रभावित हो रही है । इस कारण—

आधी रात विहंगम बोला ।<sup>५</sup>

यह पत्नी कितनी सहानुभूति से भरा हुआ है । वह पूछता है—

तू फिरि फिरि दाहै सब पाँखी । केहि दुख रैनि न लावसि आँखी ? ॥<sup>६</sup>

कवि इस का उत्तर देता है—<sup>७</sup>

<sup>१</sup> वही

<sup>४</sup> वही

<sup>२</sup> वही

<sup>५</sup> वही पृष्ठ १८१

<sup>३</sup> वही

<sup>६</sup> वही

नागमती कारन कै रोहँ । का सोवै जो कंत-बिछोई ॥<sup>१</sup>

नागमती भी कहती है—

कोइ न जाइ ओहि सिंघल दीपा । जेहि सेवाति कहँ नैना सीपा ॥

जोगी होइ सो निसरा नाहू । तब हुँत कहा सँदेस न काहू ॥<sup>२</sup>

यहाँ पर दृष्टव्य यह है कि नागमता अपनी दुःख की बात क्रमिक रूप से नहीं कहती । पंछी क्या समझ सकेगा, इस का ध्यान ही उसे नहीं है । वास्तव में विरह में वह इतनी डूबी हुई है कि उसे इन बातों का ध्यान नहीं रह सकता है । वह इतना ही चाहती है—

चारिउ चक्र उजार भए, कोइ न सँदेसा टेक ।

कहउँ बिरह दुख आपन, सुनहुँ दँड बैठि एक ॥<sup>३</sup>

उसे इतना होश है कि जिस के हृदय में महानुभूति न हो उस से अपनी बात नहीं कहनी चाहिए—

तासौँ दुख कहिए हो बीरा । जेहि सुनि कै जागै पर-पीरा ॥<sup>४</sup>

वह अपनी मनोकामना स्पष्ट रूप से उस के सामने रखती हुई वचन देती है—

कथा जो कहै आइ ओहि केरी । पाँवरि होउँ, जनम भरि चेरी ॥<sup>५</sup>

क्योंकि नागमती तो उस का स्मरण करते-करते स्वयं माला के समान कृश देह हो गई है—

ओहि के गुन सँवरत भइ माखा । अबहुँ न बहुरा उखिगा छाखा ॥<sup>६</sup>

वह इतनी बात ही कह पाती है । अधिक वह कहे भी तो कैसे—

हाइ भए सब किँगरी, नसँ भईं सब ताँति ।

रोचँ रोचँ तें धुनि उठै, कहौँ कथा केहि भाँति ! ॥<sup>७</sup>

<sup>१</sup> वही

<sup>४</sup> वही

<sup>२</sup> वही

<sup>५</sup> वही

<sup>३</sup> वही

<sup>६</sup> वही

इस कारण वह अपना संदेश ही कहती है। वह संदेश भी कैसा है ! अपनी विरह कथा में वह यह नहीं बतलाती कि पद्मावती कौन है ? परंतु फिर भी संदेश पद्मावती के लिए ही भेजती है। और वह संदेश ! जीवन की सारी मार्मिक व्यथा जैसे उस में धुल-निखर कर पावन हो उठी है—

पदमावति सौं कहेहु, बिहंगम । कन्त लोभाइ रही करि संगम ॥<sup>१</sup>

उसे पद्मावती से इतनी ही शिकायत है कि—

तू घर घरनि भई पिउ-हरता । मो कहँ दोन्हेसि जप औ बरता ॥<sup>२</sup>

वह अपने अधिकार की बुनियाद बतलाती है कि वह भी उसी पुरुष के साथ विवाहित है—

हमहुँ बिआही संग ओहि पीऊ ।<sup>३</sup>

और पद्मावती से प्रार्थना करती है—

आपुहि पाइ जानु पर-जीऊ ।<sup>४</sup>

कितने करुण शब्दों में वह कहती है—

अबहुँ मया करु, करु जिउ फेरा । मोहिँ जिआउ कंत देइ मेरा ॥<sup>५</sup>

वह इस का पूरा विश्वास दिलाना चाहती है कि वह विलासिनी नहीं है। वह स्पष्ट कहती है—

मोहिँ भोग सौं काज न, बारी । सौँइ दीठि कै चाहनहारी ॥<sup>६</sup>

वह पद्मावती को और भी आश्वासन दिलाती है—

सवति न होसि तू बैरिनि, मोर कंत जेहि हाथ ।

आनि मिलाव एक बेर, तोर पाँथ मोर माथ ॥<sup>७</sup>

नागमती की यह मनःस्थिति कितनी करुणामयी है। सौत से

१ वही

४ वही

२ वही

५ वही

३ वही पृष्ठ १८२

६ वही

७ वही

नागमती यह शब्द कह रही है ! उस का विरह उसे इतनी करुण दशा में ले जाता है ! यह स्थिति वास्तव में सारे साहित्य में दुर्लभ है । नागमती अपने मन की इस असाधारण उक्ति को मनोवैज्ञानिक कारण द्वारा समझाती हैं—

सवति न होसि तू बैरिनि, मोर कन्त जेहि हाथ ।<sup>१</sup>

नागमती रत्नसेन से इतना अधिक प्रेम करती है, यह पाठक को पहले कहीं पर भी नहीं मिलता और न इस के बाद । वास्तव में विरह वर्णन का यह चरम बिन्दु है ।

इस के पश्चात् नागमती रत्नसेन के लिए संदेश कहती है । परंतु उस में उस के निजी दुखों की कोई भी बात नहीं है । वह बतलाती है—  
रतनसेन कै माइ सुरसती । गोपीचंद जसि मैनावती ॥

आंधरि बूढ़ि होइ दुख रोवा । जीवन रतन कहाँ दहुँ खोवा ॥<sup>२</sup>

माता की कितनी करुण दशा है ! नागमती उस पंक्ती से कहलवाना चाहती है—

जीवन अहा लीन्ह सो काढ़ी । भइ बिनु टेक, करै को टाढ़ी ? ॥<sup>३</sup>

इस प्रकार नागमती मां के दुख की बात कहती है । परंतु रत्नसेन से अपने दुख का एक शब्द भी नहीं कहती । उस का विरह उस प्रणय का विरह है जो स्वयं जलना जानता है, दूसरे तक उस की लपट नहीं पहुँचने देना चाहता । परंतु उस का प्रभाव ध्यान देने योग्य है—

लेइ सो संदेस बिहंगम चला । उठी आगि सगरीं सिंघला ॥

बिरह-बजागि बीच को ठेघा ? । धूम सो उठा साम भए मेघा ॥

भरिगा गगन लूक अस छूटे । होइ स नखत आइ भुइं दूटे ॥

जहँ जहँ भूमि जरी भा रेहू । बिरह के दाध भई जनु खेहू ॥

राहु केतु, जब लंका जरी । चिनकी उड़ी चाँद महँ परी ॥

<sup>१</sup> वही

<sup>२</sup> वही

<sup>३</sup> वही

जाइ बिहंगम समुद डफारा । जरे मच्छ, पानी भा खारा ॥  
दाधे बन बीहड़, जल सीपा । ..... ॥<sup>१</sup>

रत्नसेन ने जब वह संदेश सुना तो उस पर भी प्रभाव पड़ा । वह उस पंखी से कहता है—

पंखि ! आँख तेहि मारग लागी सदा रहाहिं ।

कोइ न सँसेसी आवहिं, तेहि क सँसेस कहाहिं ॥<sup>२</sup>

और झूठ बोलकर सिंहल से चित्तौर की ओर चलता है ।

§ ५—चित्तौर आने पर नागमती अपने विरह की सारी व्यथा रत्नसेन से एक ही दोहे में कह देती है—

काह हँसौ तुम मोसौं, किएउ और सौं नेह ।

तुम मुख चमकै बीजुरी, मोहिँ मुख बरसै मेह ॥<sup>३</sup>

विरह की जैसी तीखी व्यंजना इस दोहे में है वैसी अन्यत्र दुर्लभ है ।

§ ६—पद्मावती नागमती विलाप खण्ड में अलाउद्दीन द्वारा रत्नसेन के बांध लिए जाने पर कवि ने नागमती का विरह वर्णन फिर दिया है । परंतु वह चित्र इतना उज्ज्वल नहीं है जितना कि वियोग खंड एवं संदेश खंड का है ।

नागमती की दशा कवि बतलाता है—

नागमतिहिँ 'पिय पिय' रट लागी । निसि दिन तपै मच्छ जिमि आगी ॥<sup>४</sup>

वह पुकार कर कहती है—

भँवर, भुँजग कहाँ, हो पिया । हम ठेघा, तुम्ह कान न दिया ॥<sup>५</sup>

वह इस भँवर के उपमान को आगे बढ़ाकर कहती है—

भुँखि न जाहिँ कँवल के पाहाँ । बाँधत बिल्लैब न लागै नाहा ॥<sup>६</sup>

और जब कमल ने भौंरे को अपने कोष में बंद कर लिया तब तो

<sup>१</sup> वही पृष्ठ १८३

<sup>४</sup> वही पृष्ठ ३०१

<sup>२</sup> वही पृष्ठ १८४

<sup>५</sup> वही

<sup>३</sup> वही पृष्ठ २१७

<sup>६</sup> वही

सूर्य ही उसे लुढ़ा सकता है । इसी कारण नागमती कहती है—

कहाँ सो सूर पास हौं जाऊँ । बाँधा भँवर छोरि कै लाऊँ ॥  
कहाँ जाऊँ, को कहै सँदेसा ? । जाऊँ सो तहँ जोगिनि के भेसा ॥<sup>१</sup>  
वह विलकुल तैयार है—

फारि पटोरिहि, पहिरौं कंथा । जौ मोहिँ कोउ दिखावै पंथा ॥<sup>२</sup>  
वह तो इस के लिए भी तैयार है कि—

वह पथ पलकन्ह जाइ बोहारौं ! सीस चरन कै तहाँ सिधारौं ॥<sup>३</sup>  
कवि उष की दशा का वर्णन करता है—

रोवत भई, न साँस सँभारा । नैन चुवहिँ जस औरति-धारा ॥<sup>४</sup>  
नागमती कहती भी है—

जाकर रतन परा पर हाथा । सो अनाथ किमि जीवै, नाथा ! ॥<sup>५</sup>

सन्ध है, नागिनी अपना मणि खो देने पर जीवित नहीं रहती । वह अपनी दशा और वर्णित करती है—

रही न जोति नैन भए खीने । स्रवन न सुनों, धेन तुम्ह लीन्हे ॥  
रसनहिँ रस नहिँ एकौ भावा । नासिक और बास नहिँ आवा ॥  
तचि तचि तुम्ह बिनु अँग मोहि लागे । पाँचौ दगधि बिरह अब जागे ॥<sup>६</sup>  
कवि भी कहता है—

पिय बिनु व्याकुल बिलपै नागा । बिरहा-तपनि साम भए कागा ॥<sup>७</sup>  
वह कहती है—

पवन पानि कहँ सीतल पीऊ ? । जेहि देखे पलुहै तन जीऊ ॥  
कहँ सो बास मलय गिरि नाहा । जेहि कल परति दंत गल बाहाँ ॥<sup>८</sup>  
और वह पद्मावती को अपने विरह में व्याकुल होकर बुरा-भला

<sup>१</sup> वही

<sup>२</sup> वहा

<sup>३</sup> वहां

<sup>४</sup> वही

<sup>५</sup> वहां

<sup>६</sup> वहां पृष्ठ ३०२

<sup>७</sup> वही

<sup>८</sup> वही

कह देती है—

पदमिनि ठगनी भइ कित साथा ।<sup>१</sup>

क्योंकि

जेहिँ तें रतन परा पर-हाथा ।<sup>२</sup>

वह प्रिय को फिर बुलाती है—

होइ बसंत आवहु पिय केसरि । देखे फिर फूलै नागसरि ॥

तुम्ह बिनु, नाह ! रहै हिय तथा । अब नहिँ बिरह गरुड़ सौँ बचा ॥

अब अधियार परा, मसि लागी । तुम्ह बिनु कौन बुझावै आगी? ॥<sup>३</sup>

वह मन ही मन सोचती हुई विषाद भरे स्वर में कहती है—

नैन, स्रवन, रस रसना सबै खीन भए, नाह ।

कौन सो दिन जेहिँ भेंटि कै आइ करै सुख-छाँह ॥<sup>४</sup>

और नागमती सुख की छाँह नहीं पाती ।

§ ७—कवि ने अंतिम दृश्य में नागमती का सती होना दिखलाया है ।

वहाँ पर कवि कितने मार्मिक स्वर में नागमती के मुख से कहलाता है—

आजु सूर दिन अथवा, आजु रैनिस ससि बूड़ ।

आजु नाचि जिउ दीजिय, आजु आगि हम्ह जूड़ ॥<sup>५</sup>

परलोक में मिलन के स्वप्न से भरी यह उन्मत्त विरहिणी आगे कहती है—

जियत, कंत ! तुम्ह हम्ह गर लाई । सुए कंठ नहिँ छोडहिँ साईँ ॥

औ जो गाँठि, कन्त ! तुम्ह जोशी । आदि अंत लहि जाइ न छोरी ॥

यह जगकाह जो अछहि न आथी । हम तुम, नाह ! दुहूँ जग साथी ॥<sup>६</sup>

§ ८—पद्मावती-रत्नसेन विरह वर्णन के स्थल पद्मावती में दो प्रकार के हैं—

१ वही

४ वही

२ वही

५ वही पृष्ठ ३३९

३ वही

६ वही पृष्ठ ३४०

(१) जहाँ पर पद्मावती के विरह का वर्णन है  
 (२) जहाँ पर रत्नसेन के विरह का वर्णन है  
 पद्मावती के विरह-वर्णन वाले अंश निम्न लिखित हैं—

- (१) पद्मावती वियोग खंड<sup>१</sup>
- (२) राजा गढ़ छेँका खंड<sup>२</sup>
- (३) गंधर्वसेन मंत्री खंड<sup>३</sup>
- (४) रत्नसेन शूल खंड<sup>४</sup>
- (५) पद्मावती रत्नसेन भेंट खंड<sup>५</sup>
- (६) लक्ष्मी समुद्र खंड<sup>६</sup>
- (७) पद्मावती नागमती विलाप खंड<sup>७</sup>
- (८) पद्मावती गीरा बादल संवाद खंड<sup>८</sup>
- (९) पद्मावती मिलन खंड<sup>९</sup>
- (१०) पद्मावती नागमती सती खंड<sup>१०</sup> ]

§ ६—पद्मावती को रत्नसेन के योग ने ही विरहिणी बना दिया था—

पद्मावति तेहि जोग संजोगा । परी पेम बस गहे बियोगा ॥<sup>१</sup>

और पद्मावती के विरह की लम्बी कहानी टूटती हुई राजा के योग धारण करने के बाद से उस के सती होने तक चलती है। इस लम्बी कहानी को हम निम्नलिखित भागों में विभक्त कर सकते हैं—

(१) रत्नसेन दर्शन से पहले का विरह<sup>१</sup>

<sup>१</sup> वहाँ पृष्ठ ८२-८५

<sup>२</sup> वही पृष्ठ १०७-११६

<sup>८</sup> वहाँ पृष्ठ ३१६-३१९

<sup>३</sup> वही पृष्ठ ११७-१२५

<sup>९</sup> वही पृष्ठ ३३३-३३६

<sup>४</sup> वही पृष्ठ १२६-१३६

<sup>१०</sup> वहाँ पृष्ठ ३३९-३४०

<sup>५</sup> वही पृष्ठ १४६-१६५

<sup>११</sup> वही पृष्ठ ८२

वही पृष्ठ २०१-२१३

<sup>१२</sup> इस में निम्न लिखित खंड आया—

<sup>७</sup> वही पृष्ठ ३००-३०२

पद्मावती वियोग खंड



- (२) रत्नसेन दर्शन से विवाह तक का विरह<sup>१</sup>  
 (३) विवाह से रत्नसेन की मृत्यु के पहले तक का विरह<sup>२</sup>  
 (४) मृत्यु के पश्चात का विरह<sup>३</sup>

§ १०—रत्नसेन दर्शन से पहले का विरह प्रणय जनित नहीं वरन् चढ़ती हुई आयु के बढ़ते हुए काम विकार के कारण है। इसी कारण उस में वह माधुर्य नहीं जो अन्य विरह वर्णनों में दिखलाई पड़ता है।

नींद न परै रैनि .जौं आवा । सेज के वाच जानु कोइ छावा ॥

दहै चंद औ चंदन चीरू । दगाध करै तन बिरह गँभीरू ॥<sup>४</sup>

इसी कारण रात बड़ी ही कठिनाई में कटती है—

कल्प समान रैनि तेहि बाढ़ी । तिल तिल भर जुग जुगजिमि गाढ़ी ॥<sup>५</sup>

पद्मावती रात काटने के प्रयत्न भी करती है परन्तु असफल रहती है। कवि हमें बतलाता है—

गहै बीन मकु रैनि बिहाई । ससि बाहन तहँ रहै ओनाई ॥<sup>६</sup>

वह बीन बजाती है कि शायद इस में रात बीत जाए। परन्तु चंद्रमा के वाहन मृग बीन सुन कर रुक जाते हैं और रात और अधिक लम्बी हो जाती है।

वह इस के लिए दूसरा उपाय करती है—

पुनि धनि सिंघ उरेहै लागै ।<sup>७</sup>

<sup>१</sup> इस में निम्न लिखित खंड आएंगे—

१—राजा गढ़ छेका खंड

२—गंधर्वसेन मंत्र। खंड

३—रत्नसेन शूली खंड

४—पद्मावती रत्नसेन भेंट खंड

<sup>२</sup> इस में निम्नलिखित खंड आएंगे—

१—लक्ष्मी समुद्र खंड

२—पद्मावती नागमती विलाप खंड

३—पद्मावती गोरु बादल संवाद खंड

४—पद्मावती मिलन खंड

<sup>३</sup> इस में निम्नलिखित खंड आएगा—

पद्मावती नागमती सती खंड

<sup>४</sup> वही पृष्ठ ८२

<sup>५</sup> वही

<sup>६</sup> वही

<sup>७</sup> वही

कि सिंह के डर से वे मृग भाग जायें ।

इसी प्रकार की व्यथा में वह रात जागा करती है —

ऐसिहि बिथा रैन सब जागै ।<sup>१</sup>

कवि उस की व्यथा का कैसा मशकत एवं सजीव चित्रण करता है —

से धनि बिरह-पतंग भइ, जरा चहै तेहि दीप ।

कंत न आव भिरिंग होइ, का चन्दन तन लीप ? ॥<sup>२</sup>

धाय पूछती है—कि जहाँ कोई भी नहीं जा सकता वहाँ कौन आ गया ?

पौन न पावै संचरै, भौर न तहाँ बईठ ।

भूलि कुरंगिनि कस भई, जानु सिंघ तुइ डीठ ॥<sup>३</sup>

पद्मावती इस का उत्तर शीघ्र देती है—कि अगर सिंह ही उसे मार कर खा जाता तो भी भला होता

धाय ! सिंह बरु खावेउ मारी । की तसि रहति अही जस बारी ॥<sup>४</sup>

वह यह भी कहती है—

जोबन सुनेउँ कि नवल बसंतू । तेहि बन परेउ हस्ति मैमंतू ॥

अब जोबन-बारी को राखा । कुंजर-बिरह बिधंसै साखा ॥

मैं जानेउँ जोबन रस भोगू । जोबन कठिन सँताप बियोगू ॥

जोबन गरुअ अपेल पहाखू । सहि न जाइ जोबन कर भारू ॥

जोबन अस मैमंत न कोई । नवै हस्ति जौं अंकुस होई ॥

जोबन भर भादौं जस गंगा । लहरें देइ, समाइ न अंगा ॥

परिउँ अथाह, धाय ! हौं जोबन-उदधि गँभोर ।

तेहि चितवौं चारिहु दिसि जो गहि लावै तीर ॥<sup>५</sup>

धाय समझाती है—कि यौवन को संयम के वश में रखना

<sup>१</sup> वही

<sup>२</sup> वही

<sup>४</sup> वही

<sup>३</sup> वही पृष्ठ ८३

<sup>५</sup> वही

चाहिए । उम के वश में होकर विवेक नहीं खोना चाहिए

जोबन-तुरी हाथ गहि लीजिय । जहाँ जाइ तहाँ जान न दीजिय ॥

जोबन जोर मात गज अहै । गहहु ज्ञान-आँकुस जिमि रहै ॥<sup>१</sup>

परन्तु पद्मावती विवश है—वह काशी करवट के लिए तैयार है लेकिन उस में यह विरह नहीं सहा जाता—

करवत सहाँ होत दुइ आधा । सहि न जाइ जोबन कै दाधा ॥<sup>२</sup>

स्पष्ट है कि इस विरह में विरहिणी के विरह की पावनता नहीं वरन कामुकता ही है ।

§ ११—रत्नसेन दर्शन के बाद विरह का रूप बदल जाता है । वह रत्नसेन के लिए एकदम पागल नहीं हो उठती वरन अपने को बड़ा सम्हालकर आगे बढ़ाती है । मंडप में मिलकर चह एकदम आत्म समर्पण नहीं कर देती । पत्रोत्तर देते समय वह हीरामन से कहती है—

हौं जानति हौं अबही काँचा । ना वह प्रीति रंग थिर राँचा ॥<sup>३</sup>

न तो कवि ने यहां उस के विरह वर्णन किया है और न पद्मावती ने ही अपने पत्र में ही विरह की कोई बात लिखी । परन्तु राजा जब गढ़ में चढ़ते हुए पकड़ा गया तो पद्मावती अपने को न रोक सकी—

परगट ढारि सकै नहिँ आँसू । घटि घटि माँसु गुपुत होइ नासू ॥

जस दिन माँसु रैन होइ आई । बिगसत कँवल गएउ मुरमाई ॥<sup>४</sup>

कवि और आगे कहता है—

राता बदन गएउ होइ सेता । भँवत भँवर रहि गए अचेता ॥

चित्त जो चिन्ता कीन्ह धनि, रोवै रोवै समेत ।

सहस साल सहि, आहि भरि, मुरुछि परी, गा चेत ॥<sup>५</sup>

और विरह के कारण उस की दशा 'मरणावस्था' तक पहुँच गई ।

<sup>१</sup> वही

<sup>२</sup> वही पृष्ठ ८४

<sup>४</sup> वही पृष्ठ १२०

<sup>३</sup> वही पृष्ठ ११३

<sup>५</sup> वही

कवि उस का वर्णन करता है—

जोवहिँ साँस खिनहि खिन सखी । कब जिउ फिरै पौन-पर पँखी ॥  
बिरह काल होइ हिय पईठा । जीउ काढ़ि लै हाथ बईठा ॥  
खिनहि मौन बाँधै, खिन खोला । गही जीभ मुख आव न बोला ॥  
खिनहिँ बेमि कै बानन्ह मारा । कँपि कँपि नारि मरै बेकरारा ॥

कैसेहु बिरह न छाँड़ै, भा ससि गहन गारास ।

नखत चहुँदिसि रोवहिँ अंधर धरति अकास ॥<sup>१</sup>

और चेतना आने पर भी स्थिर रूप से चेतन नहीं रह सकती ।

वह डूब उतरा रही है—

खिनहिँ उठै, खिन बूडै, अस हिय कँवल सँकेत ।

हीरामनहिँ बुलावहि, सखी ! गहन जिउ खेत ॥<sup>२</sup>

उस के इस विरह में हीरामन औषधि के समान है । कवि हीरामन के आगमन के विषय में कहता है—

जनहु बैद औषद लेह आवा ।<sup>३</sup>

हीरामन से वह कहती है—

कँवलहिँ बिरह-बिथा जस बाढ़ी । केसर-बरन पीर हिय गाढ़ी ॥

कित कँवलहिँ भा पेम-अँकूरु । जौ पै गहन लेहि दिन सूरु ॥

पुरइनि-छाँह कँवल कै करी । सकल बिथा सुनि अस तुम हरी ॥

पुरुष गँभीर न बोलहिँ काहू । जो बोलहिँ तौ ओर निबाहू ॥<sup>४</sup>

और आगे तो वह बोल ही नहीं सकी । इतना कहते कहते वह अचेत हो गई—

पतनै बोल कहत मुख पुनि होइ गई अचेत ।

पुनि को चेत सँभारै ? उहै कहत मुख सेत ॥<sup>५</sup>

<sup>१</sup> वही पृष्ठ १२१

<sup>२</sup> वही पृष्ठ १२२

<sup>४</sup> वही

<sup>३</sup> वही

<sup>५</sup> वही

और वह अचेतनता बड़ी असाधारण है। कवि हमें बतलाता है कि मलय गिरि के चंदन और सागर का सारा नीर उस विरह की आग को नहीं बुझा सकता—

जहँ लगी चंदन मलयगिरि औ सायर सब नीर ।

सब मिलि आइ बुझावहिँ, बुझै न आगि सरीर ॥<sup>१</sup>

पद्मावती स्वयं भी कहती है—

मूरि सजीवन दूरि है सालै सकती-वानु ।

प्राण मुकुत अब होत है, बेगि देखावहु भानु ॥<sup>२</sup>

और वह प्रतिज्ञा करती है कि वह रत्नसेन के बिना नहीं रह सकती। स्वयं उसे चाहे कुछ हो जाए परंतु वह रत्नसेन को कुछ न होने देगी—

जौ रे जियहि मिलि गर रहहिँ, मरहिँ तो एकै दोड ।

तुम जिउ कहँ जिनि होइ किछु, मोहिँ जिउ होउ सो होउ ॥<sup>३</sup>

पद्मावती रत्नसेन भेंट खण्ड में पद्मावती रत्नसेन से अपने विरह की बात बतलाती है कि वह मछली और चातकी के समान विकल थी—

बिनु जल मीन तलफ जस जीऊ । चातकि भइँँ कहत पिउ पीऊ ॥<sup>४</sup>

और दीपक और सीप की भाँति दुखी थी—

जरिँँ बिरह जस दीपक-ब्राती । पंथ जोहत भइ सीप सेवाती ॥<sup>५</sup>

वह कोयल और चकोर भाँ हो गई थी। उसे रात रात भर नींद नहीं आती थी—

ढाढ़िँ ढाढ़िँ जिमि कोइल भइँ । भइँँ चकोर नीँद निसि गई ॥<sup>६</sup>

इस विरह का कारण भी वह बतलाती है—

<sup>१</sup> वही पृष्ठ १२३

<sup>४</sup> वही पृष्ठ १५७

<sup>२</sup> वही पृष्ठ १२४

<sup>५</sup> वही

<sup>३</sup> वही पृष्ठ १२५

<sup>६</sup> वही

तारे पेस पेस मोहिँ भयऊ ।<sup>१</sup>

§ १२ — इस के पश्चात् जिम् विरह का चित्र कवि ने दिया है वह विवाह के बाद का है । उस की पृष्ठ भूमि यह है कि रत्नसेन और पद्मावती एक बार मिल चुके हैं और दोनों साथ साथ एक वर्ष<sup>२</sup> से अधिक समय व्यतीत कर चुके हैं । उन्हें अलग पहली बार तो भाग्य करता है ।<sup>३</sup> पद्मावती रत्नसेन के प्रेम में इतनी पगी हुई है कि—

काया-उदधि चित्तव पिठ पाहाँ । देखौं रतन सो हिरदय माहाँ ॥

जनहुँ आहि दरपन मोर हीया । तेहि महुँ दरस देखावै पीया ॥<sup>४</sup>

वह यह तो मानती है कि वह आँखों में पास ही है

नैन नियर<sup>५</sup>

परंतु कठिनाई दूसरी है कि वहाँ पहुँचना कठिन है

पहुँचत सुठि दूरी<sup>६</sup>

और इसी कारण वह अभी तक उस के विरह में मरणावस्था को प्राप्त हो रही है

अब तेहि लागि मरौं मैं मूरी ॥<sup>७</sup>

उसे बड़ी व्यग्रता है कि प्रिय तो हृदय में ही है परंतु कोई उन से मिलाता नहीं है—

पिठ हिरदय महुँ, भेंट न होई । को रे मिलाव, कहौं केहि रोई ? ॥<sup>८</sup>

और उस के विरह-अश्रु सस्वर होकर तीव्र वेदना की वाणी में

<sup>१</sup> वही

जायसी ने पद्मावती का सुखकर कारण रत्नसेन का लोभ बतलाता है ।

षट्कतु वर्णन किया है । इस से

<sup>२</sup> वही पृष्ठ २०२

साबित होता है कि रत्नसेन वहां

<sup>३</sup> वही

पर एक वर्ष रहा था ।

<sup>४</sup> वही

वास्तव में भाग्य तो पद्मावती के

<sup>५</sup> वही

दृष्टि कोण से है । कवि तो इस का

<sup>६</sup> वही

अपने प्राणों में कहते हैं—

साथी आथि निआथि जो सकै साथ निरवाहि ।

जौ जिड जारे पिड मिलै, भेंदु रे जिड ! जरि जाहि ॥<sup>१</sup>

वह सती होने के लिए तैयार हो जाती है । और उस के इस रुदन को सुनकर पंछी भी विमोहित हो जाते हैं—

रोवत पंखि बिमोहे<sup>२</sup>

कवि दृष्टांत देकर इस उक्ति को अधिक काव्यात्मक बनाता है—

जस कोकिला-अरंभ<sup>३</sup>

और रुदन में पद्मावती ने बड़े ही मार्मिक शब्द भी कहे थे !  
व्यथा का मूर्ति बनकर उसने कहा था कि वह पागल होकर पड़ी है  
जिस घाट पर प्रिय हैं कोई उसी घाट की ओर उसे बहा दे—

बाउरि होइ परी पुनि पाटा । देहु बहाइ कंत जेहि घाटा ॥<sup>४</sup>

और कोई मेरे लिए चिता सजा दे—

को मोहि आगि देइ रचि होरी । जियत न बिहुरै सारस जोरी ॥<sup>५</sup>

और जिसे विरह सता रहा हो उसे तो मृत्यु ही भली होती है—

जेहि सिर परा बिछोहा, देहु ओहि सिर आगि ।

लोग कहैं यह सर चढ़ी, हौं सो जरौं पिड लागि ॥<sup>६</sup>

इस घटना के बाद दो विरह वर्णन कवि ने और दिए हैं । पहला उस समय का है जब कि रत्नसेन को अलाउद्दीन बाँधकर दिल्ली ले गया है । पद्मावती जानती है कि उस के मूल में वह स्वयं है । कवि बतलाता है—

पद्मावति बिनु कन्त दुहेली । बिनु जल कँवल सूखि जस बेली ॥<sup>७</sup>

<sup>१</sup> वही पृष्ठ २०३

<sup>२</sup> वही

<sup>५</sup> वही

<sup>३</sup> वही

<sup>६</sup> वही

<sup>४</sup> वही पृष्ठ २०२

<sup>७</sup> वही पृष्ठ ३००

वह कहती है कि उन्होंने मुझ में तो प्रेम किया और स्वयं दिल्ली में निश्चिन्त हैं—

गाड़ी प्रीति सो मोझों लाए । दिल्ली कंत निचिंत होइ छाए ॥<sup>१</sup>

और वह दिल्ली भी कैसी है—

सो दिल्ली अस निबहुर देसू । काइ न बहुरा कहै संदेसू ॥

जो गवने सो तहाँ कर होई । जो आवै किछु जान सोई ॥<sup>२</sup>

कितने करुण शब्दों में वह कहती है—

कुवाँ धार जल जैसे बिछोवा । बोल भरे नैननिह धनि रोवा ॥

लेजुरि भई नाह बिनु तोही । कुवाँ परी, धरि काइसि मोहीं ॥

नैन-बोल भरि ढारे, हिए न आगि खुझाइ ।

घरी घरी जिउ आवै, घरी घरी जिउ जाइ ॥<sup>३</sup>

व्यथा की साकार प्रतिभा का-सा आभास इन शब्दों में मिलता है—

नीर गँभीर कहाँ, हो पिया ! । तुम्ह बिन फाटे सरवर-हिया ॥<sup>४</sup>

वास्तव में पानी न रहने पर सरोंवर की मिट्टी फट जाती है ।

चरत जो पंखि केलि कै नीरा । नीर घटे कोइ आव न तीरा ॥<sup>५</sup>

पानी घटने पर वे पक्षी जो पहले यहाँ विचरा करते थे, दूर चले गए और अब तीर पर नहीं आते ।

कँवल सूख, पखुरी बेहरानी । गलि गलि कै मिलि छारै रानी ॥<sup>६</sup>

कमल सूत्र गया, उस की पंखुरियां निखर गईं और अब वे गल-गलकर मिट्टी में ही खो गई हैं । कंचन जैसे शरीर में विरह की रेत मली गई है, सोना घिस घिसकर मिट्टी में मिल गया है । शरीर अत्यंत कुश हो गया है—

१ वही

४ वही

२ वही

५ वही

३ वही

६ वही



विरह-रेत कंचन तन लावा । चून चून कै खेह मेरावा ॥<sup>१</sup>  
 और जो सोना कण-कण बनकर थिखर गया है उसे प्रिय के बिना  
 और कौन समेट सकता है—

कनक जो कन कन होइ बेहराई । पिय कहँ ? छार समेटै आई ॥<sup>२</sup>  
 इसी कारण वह प्रिय से प्रार्थना करती —

अबहुँ जियावहु कै मया, बिथुरी छार समेट ।

नइ काया, अवतार नव होइ तुम्हारे भेंट ॥<sup>३</sup>

कवि स्वयं पद्मावती के विरह का अत्यंत मार्मिक वर्णन दे  
 रहा है—

नैन-सीप, मोती भरि आँसू । दुटि दुटि परहिँ, करहिँ तन नासू ॥<sup>४</sup>  
 और

सँग लेइ गएउ रतन सब जोती । कंचन-कया काँच कै पोती ॥<sup>५</sup>  
 लक्ष्मी समुद्र खंड की भाँति पद्मावती यहां पर भी कहती है—

कौन खंड हौं हेरौं, कहाँ बँधे हौ, नाह ।

हेरे कतहुँ न पावौं, बसै तु हिरदय माहँ ॥<sup>६</sup>

वह गोरा बादल से भी कहती है—

रतन के रङ्ग नैन पै चारौं । रती रती कै लोहू दारौं ॥  
 भँवरा ऊपर कँवल भँवावौं । लेइ चलु तहाँ सूर जहँ पावौं ॥  
 हिय कै हरदि, बदन कै लोहू । जिउ बलि देउँ सो सँवरि बिछोहू ॥<sup>७</sup>

वह कितने करुण शब्दों में कहती है—

दुख विरखा अब रहै न राखा । मूर पतार, सरग भइ साखा ॥

१ वही

४ वही

२ वही

५ वही पृष्ठ ३०१

३ वही

६ वही

७ वही पृष्ठ ३१६

छाया रही सकल महि पूरी । बिरह बेलि भइ बाढ़ि खजूरी ॥<sup>१</sup>

भावुकता में वह यह भी कह देती है—

पिय जेहि बँदि जोगिनि होइ धावों । हों बँदि लेउं, पियहि सुकरावों ॥

सूरुज गहन-गरासा, कँवल न बैठे पाट ।

महूँ पंथ तेहि गवनब, कंत गए जेहि घाट ॥<sup>२</sup>

और मिलन खंड में यही पद्मावती अपने बिरह की बात रत्नसेन से कितने भावुक स्वर से कहती हैं—

छोड़ि गएउ सरवर महँ मोहीँ । सरवर सूखि गएउ बिनु तोहीँ ॥

केलि जो करत हंस उड़ि गयऊ । दिनअर निपट सो बैरी भयऊ ॥

गईँ तजि लहरैँ पुरइनि-पाता । मुइहँ धूप, सिर रहेउ न छाता ॥

भइँ मीन, तन तलफै लागा । बिरह आइ बैठा होइ कागा ॥

काग चोंच तस सालै, नाहा । जस बँदि तोरि साल हिय माहँ ॥<sup>३</sup>

उस के कथन का चरम बिन्दु यहीं है

कहाँ, 'काग अब तहँ लेइ जाही । जहँवाँ पिउ देखै मोहिं खाही' ॥<sup>४</sup>

§ १३—इस के पश्चात कवि ने अंतिम बिरह चित्र रत्नसेन की मृत्यु के पश्चात सती खंड में किया है । पद्मावती शव के साथ साथ जाती है—

पदमावति पुनि पहिरि पटोरी । चली साथ पिउ के होइ जोरी ॥<sup>५</sup>

कवि उस का रेखा चित्र देता है—

छोरे केस, मोति लर छूटीं । जानहुँ रैन नखत सब टूटीं ॥<sup>६</sup>

<sup>१</sup> वही पृष्ठ ३१७, शुक्ल जी ने इसे <sup>२</sup> वहाँ पृष्ठ ३१७

'बरखा' दिया है । फारसी लिपि <sup>३</sup> वही

में छोटी इ की मात्रा नहीं लगती । <sup>४</sup> वहाँ पृष्ठ ३३५

और यहाँ पर 'बिरखा' अधिक <sup>५</sup> वहाँ

उपयुक्त है इस कारण यह परिवर्तन <sup>६</sup> वहाँ पृष्ठ ३३९

कर दिया गया है ।

सँदुर भरा जो सीस उधारा । आगि लागि चह जग अंधियारा ॥<sup>१</sup>

कितने मार्मिक शब्दों में वह कहती है—

यही दिवस हौं चाहत, नाहा । चलौँ साथ, पिउ ! देइ गलबाहौँ ॥<sup>२</sup>

वह दृष्टांत देता हुई कहती है—

सारस पंखि न जियै निनारे । हौँ तुम्ह बिनु का जिअौँ, पियारे ! ॥<sup>३</sup>

वह अपनी अभिलाषा भी बतलाती है—

नेवछावरि कै तन छहरावौँ । छार होउँ सँग, बहुरि न आवौँ ॥

दीपक प्रीति पतंग जेउँ जनम निबाह करेउँ ।

नेवछावरि चहुँ पास होइ कंठ लागि जिउ देउँ ॥<sup>४</sup>

कितने दृढ़ शब्दों में वह कहती है—

जियत, कंत ! तुम हम्ह गर लाईं । मुए कंठ नहिँ छाँड़ब, साईं ! ॥

औ जो गांठ कंत तुम जोरी । आदि अंत लहि जाइ न छोरी ॥

यह जग काह जो अछहिन आथी । हम तुम, नाह ! दुहूँ जग साथी ॥<sup>५</sup>

पद्मावती के ये शब्द कितने मार्मिक हैं । व्यथा अपनी सारी मधुरता, विरह अपनी सारी मिठास, प्रणय अपने सारे स्थायित्व और नारी अपनी चरम भावुकता के साथ इन शब्दों में साकार होकर बोल रही है । विरह की इतनी व्यापक भावना हिन्दी के अतिरिक्त किसी भी साहित्य में नहीं मिलती ।

§ १४—रत्नसेन का विरह काव ने निम्न स्थलों पर चित्रित किया है—

(१) प्रेम खंड<sup>६</sup>

(२) जोगी खंड<sup>७</sup>

१ वही

२ वही

३ वही

४ वही

५ वही पृष्ठ ३४०

६ वही पृष्ठ ५६-५९

७ वही पृष्ठ ६०-६६

- (३) राजा गजपति संवाद खंड<sup>१</sup>  
 (४) ब्रौहित खंड<sup>२</sup>  
 (५) सात समुद्र खंड<sup>३</sup>  
 (६) सिंहलद्वीप खंड<sup>४</sup>  
 (७) पद्मावती सुआ भेंट खंड<sup>५</sup>  
 (८) राजा रत्नमेन सती खंड<sup>६</sup>  
 (९) पार्वती महेश खंड<sup>७</sup>  
 (१०) राजा गढ़ छेँका खंड<sup>८</sup>  
 (११) गंधर्वसेन मंत्री खंड<sup>९</sup>  
 (१२) रत्नसेन सूली खंड<sup>१०</sup>  
 (१३) पद्मावती रत्नसेन भेंट खंड<sup>११</sup>  
 (१४) लक्ष्मी समुद्र खंड<sup>१२</sup>

§ १५—ये स्थल दो भागों में विभक्त हो सकते हैं—

- (१) वे स्थल जो विवाह से पहले का विरह चित्रित करते हैं  
 (२) वे स्थल जो विवाह के बाद का विरह चित्रित करते हैं

§ १६—पहले प्रकार के स्थल दो उपभागों में विभक्त हो सकते हैं—

- (१) वे स्थल जो पद्मावती की प्रणय स्वीकृति से पहले की श्रान्तिपरिस्थिति के हैं  
 (२) वे स्थल जो पद्मावती की प्रणय स्वीकृति से बाद की निश्चित परिस्थिति के हैं ।

<sup>१</sup> वही पृष्ठ ६७-६९

<sup>२</sup> वही पृष्ठ ७०-७१

<sup>३</sup> वही पृष्ठ ७२-७६

<sup>४</sup> वही पृष्ठ ७७-७९

<sup>५</sup> वही पृष्ठ ८६-९०

<sup>६</sup> वही पृष्ठ ९८-१०१

<sup>७</sup> वही पृष्ठ १०२-१०६

<sup>८</sup> वही पृष्ठ १०७-११६

<sup>९</sup> वही पृष्ठ ११७-१२५

<sup>१०</sup> वही पृष्ठ १२६-१३६

<sup>११</sup> वही पृष्ठ १४६-१६५

<sup>१२</sup> वही पृष्ठ २०१-२१३

§ १७—पहले उपभाग में निम्न लिखित स्थल आते हैं—

- (१) प्रेम खंड
- (२) जोगी खंड
- (३) राजा गजपति संवाद खंड
- (४) बोहित खंड
- (५) सात समुद्र खंड
- (६) सिंहलद्वीप खंड
- (७) पद्मावती सुआ भेंट खंड

इन स्थलों में वर्णित विरह की पृष्ठभूमि में पद्मावती का गुण श्रवण मात्र है। न तो रत्नसेन ने पद्मावती को देखा ही है और न उसे यह ही मालूम है कि पद्मावती उस के प्रणय को स्वीकार करेगी या ठुकराएगी। हीरामन जैसे ही पद्मावती का नखशिख वर्णन समाप्त करता है कि

सुगतहि राजा गा मुरझाई । जानौं लहरि सुरुज कै आई ॥<sup>१</sup>

विरह चक्कर खिला रहा है—

बिरह भौर होइ भांवरि देई । खिन खिन जीउ हिलोरा लेई ॥<sup>२</sup>

उस के मुख से 'त्राहि त्राहि' मात्र निकलता है—

पतनै बोल आव मुख, करै "तिराह तिराह" ॥<sup>३</sup>

इस विरह में राजा इतना लीन हो गया था कि होश आने पर रो उठा और कह उठा कि उस ने जैसे अपना ज्ञान खो दिया है—

आवत जग बालक जस रोधा । उठा रोइ 'हा ज्ञान सो खोआ' ॥<sup>४</sup>

और राज्य छोड़कर यांगी हो गया—

तजा राज, राजा भा जोगी ॥<sup>५</sup>

रत्नसेन विरह के एक ऐसे वातावरण में बँध गया कि वह उस के

<sup>१</sup> वही पृष्ठ ५६

<sup>२</sup> वही

<sup>४</sup> वही पृष्ठ ५७

<sup>३</sup> वही

<sup>५</sup> वही पृष्ठ ६०

बाहर रखी हुई कोई भी चीज़ न तो देख ही पाता था और न देखना ही चाहता है। मा कहती है—

बिलसहु नौ लख लच्छि पियारी ।<sup>१</sup>

वह उत्तर देता है—

मोहिँ यह लोभ सुनाव न माया ।<sup>२</sup>

गजपति से भी वह कहता है—

जौं रे जिअौं तो बहुरों, मरौं त ओहि के बार ॥<sup>३</sup>

विरह ने उसे इतना दृढ़ बना दिया है कि वह समुद्र से तनिक भी भयभीत नहीं है। वह स्पष्ट कहता है कि वह पद्मावती को प्यार करता है उसे और कुछ नहीं सूझता—

हौं पदमावति कर भिखमंगा । दीठि न आव समुद और गंगा ॥<sup>४</sup>

और अब प्रेम समुद्र में पड़ गया है—

अब एहि समुद परेउँ होइ मरा । मुए केर पानी का करा ? ।<sup>५</sup>

विरह राजा दार्शनिक-सा हो उठता है—

मोहिँ कुसल कर सोच न श्रोता । कुसल होत जौ जनम न होता ॥

धरती सरग जाँत-पट दोऊ । जो तेहि बिच जिउ राख न कोऊ ॥<sup>६</sup>

सात समुद्र खंड में राजा कैसा दृढ़ होकर आगे बढ़ता जा रहा है। समुद्र की गंभीर भयंकरता उस की दृढ़ता का बाल-बांका भी नहीं कर पाती। वह दृढ़ता से कहता है कि वह न स्वर्ग चाहता है और न नरक से उसे कोई प्रयोजन है। वह तो पद्मावती के दर्शन मात्र चाहता है—

ना हौं सरग क चाहौं राजू । ना मोहिँ नरक सँति कळु काजू ॥

चाहौं ओहि कर दरसन पावा । जेइ मोहिँ आनि पेस-पथ लावा ॥<sup>७</sup>

<sup>१</sup> वही पृष्ठ ६१

<sup>२</sup> वही पृष्ठ ६२

<sup>५</sup> वही

<sup>३</sup> वही पृष्ठ ६७

<sup>६</sup> वही पृष्ठ ७१

<sup>४</sup> वही पृष्ठ ६८

<sup>७</sup> वही पृष्ठ ७५

सिंहल द्वीप पहुँचने पर हीरामन कहता है कि पद्मावती बड़े ऊँचे महल में रहती है जहाँ कोई नहीं जा पाता—

और न जाइ, न पंखी नामा ।<sup>१</sup>

राजा का विरह इतना तीव्र है कि वह उत्तर देता —

...दरस जौं पावौं । परबत काह, रागन कहँ धावौं ॥<sup>२</sup>

हीरामन रत्नसेन के विरह का वर्णन पद्मावती से करता है—

खिनहिँ सरग, खिन जाइ पतारा । थिर न रहै पृहि आगि अपारा ॥<sup>३</sup>

×

×

सुखगि सुखगि भीतर होइ सावौं । परगट होइ न कहै दुख नावौं ॥<sup>४</sup>

×

×

सूरज पुरुष दरस के ताई । चितवै चंद चकोर कै नाई ॥<sup>५</sup>

×

×

कहा कहौं ओहि सौं जेइ दुख कीन्ह निसेट ।

तेहि दिन आगि करै वह (बाहर) जेहि दिन होइ सो भेंट ॥<sup>६</sup>

§ १८—पद्मावती की स्वीकृति के पहले राजा के विरह की यही रूप-रेखा है। उस में तीव्रता और दृढ़ता है। पद्मावती की स्वीकृति मिलने पर वह विरह विशेष परिवर्तित नहीं होता। उस का वर्णन निम्नलिखित खंडों में मिलता है—

(१) राजा रत्नसेन सती खंड

(२) पार्वती महेश खंड

(३) राजा गढ़ छेँका खंड

(४) रत्नसेन शूली खंड

(५) पद्मावती रत्नसेन भेंट खंड

<sup>१</sup> वही पृष्ठ ७८

<sup>४</sup> वही

<sup>२</sup> वही

<sup>५</sup> वही पृष्ठ ८७

<sup>३</sup> वही पृष्ठ ८८

<sup>६</sup> वही पृष्ठ ८८

इस विरह वर्णन की पृष्ठभूमि में दो बातें स्मरणीय हैं। पहली तो यह कि राजा रत्नसेन को यह खबर मिल चुकी है कि पद्मावती भी उस से प्रेम करती है; और दूसरी बात यह कि राजा पद्मावती के दर्शन कर चुका है। हीरामन ने पद्मावती के सौन्दर्य को जो रूप रेखा उस के सामने रखी थी उसे वह स्वयं परख चुका है।

पद्मावती को देखते ही वह बेहोश हो गया था। वह सती खंड में होश में आता है और देखता है—

फूल मरे, सूखी फुलवारी। दीठि परी उकठी सब बारी ॥<sup>१</sup>

वह बड़े आश्चर्य में है कि किस ने यह बसंत उजाड़ दिया है—

केहू यह बसत बसंत उजारा ?। गा सो चाँद, अथवा जेहू तारा ॥<sup>२</sup>

वह देखता है कि उस के हृदय पर चंदन से कुल्लु लिखा हुआ है—

हिए देख तब चंदन खेवरा, मिलि कै लिखा बिछोव ।<sup>३</sup>

इस से वह

जस बिछोह जल मीन दुहेला। जल हुँत काढ़ि अगिनि महुँ मेला ॥<sup>४</sup>

वह पागल हो उठता है—

कहाँ बसंत औ कोकिल-बैना। कहीं कुसुम अति बेधा नैना।

कहाँ सो मूरति परी जो बीठी। काढ़ि लिहेसि जिउहिए पईठी ॥

कहाँ सो देख दरस जेहि लाहा ?। जौ सुबसंत करीलहि काहा ? ॥<sup>५</sup>

इसी व्यग्रता में वह कह उठता है—

अरे मलिछु बिसवासी देवा। कित मैं आइ कीन्ह तोरि सेवा ॥<sup>६</sup>

वह मूर्ति-पूजा का खुलकर खंडन करता है—

पाहन चढ़ि जो चहै भा पारा। सो ऐसे बूढ़े मरु धारा ॥

पाहन सेवा कहाँ पसीजा ?। जनम न ओद होइ जौ भीजा ॥

<sup>१</sup> वही पृष्ठ ९८

<sup>२</sup> वही

<sup>३</sup> वही

<sup>४</sup> वही

<sup>५</sup> वही पृष्ठ ९९

<sup>६</sup> वही



बाडर सोइ जो पाहन पूजा । सकत को भार लेइ सिर दूजा ॥<sup>१</sup>  
 उस के विरह में इतनी गहराई है कि वह पार्वती से कहता है—  
 हौं कबिलास काह लै करऊँ ? । सोइ कबिलास लागि जेहि मरऊँ ॥<sup>२</sup>  
 गंधर्वसेन के नौकरों से भी वह कहता है—

अब धर इहाँ जीउ ओहि ठाऊँ । भसम होउँ बरु तजौं न नाऊँ ॥<sup>३</sup>  
 विरह में वह मरणावस्था को भी प्राप्त हो उठता है—  
 कहाँ पिंगला सुखमन नारी । सूनि समाधि लागि गइ तारी ॥<sup>४</sup>  
 शूली खंड में भी—

आसन लेइ रहा होइ तपा । 'पदमावति पदमावति' जपा ॥<sup>५</sup>  
 पद्मावती से भेंट होने पर वह कहता है—

मैं तुम्ह कारन, पेम-पियारी ! राज छौंदि कै भएउँ भिखारी ॥<sup>६</sup>  
 परन्तु स्मरणीय यह है कि राजा ने यहाँ पर पद्मावती से अपने  
 प्रेम की जो बातें कही है वे विशेष मार्मिक नहीं है ।

§ १६—विवाह के पश्चात विरह का वर्णन लक्ष्मी समुद्र खंड में  
 मिलता है । राजा घाट पर लगने के बाद होश आने पर कहता है—  
 मरौं सो लेइ पदमावति नाऊँ ॥<sup>७</sup>

और

पदमावति जग रूपमनि, कहँ लागि कहौं दुहेल ।

तेहि समुद मँहँ खोएउँ, हौं का जिपुड अकेल ॥<sup>८</sup>

लक्ष्मी से वह कहता है—

मैं हौं सोइ भँवर औ भोजू । लेत फिरौं मालति कर खोजू ॥<sup>९</sup>

<sup>१</sup> वही

<sup>२</sup> वही पृष्ठ १०३

<sup>३</sup> वही पृष्ठ १०८

<sup>४</sup> वही पृष्ठ ११४

<sup>५</sup> वही पृष्ठ १२७

<sup>६</sup> वही पृष्ठ १५२

<sup>७</sup> वही पृष्ठ २०६

<sup>८</sup> वही पृष्ठ ०७

<sup>९</sup> वही पृष्ठ २०९

कहना न होगा कि राजा का यह विरह मार्मिक तो अवश्य है परन्तु पहले जैसा अति मार्मिक नहीं है ।

रत्नसेन के हृदय में नागमती के लिए कभी विशेष विरह नहीं व्यापा था । संदेश पाने पर अवश्य पंछी से उस ने कहा था—

पंखि ! आँखि तेहि मारग लागी सदा रहाहि<sup>१</sup> ।

काइ न सँदेशी आवहि<sup>१</sup>, तेहि क सँदेश कहाहि<sup>१</sup> ॥<sup>१</sup>

और लौटने पर नागमती से भी कहा था

नागमती तू पहिल बियाही । कठिन बिछोह दहै जस दाही ॥<sup>२</sup>

परन्तु पाठक को रत्नसेन के इन शब्दों पर विशेष विश्वास नहीं होता है ।

§ २०—संक्षेप में जायसी के विरह वर्णन की यही रूप रेखा है । नागमती और पद्मावती के विरह को कवि ने लगभग एक ही स्तर का चित्रित किया है । उन में कोई मौलिक अंतर नहीं है । यद्यपि नागमती और पद्मावती की सत्ता में मौलिक अंतर मौजूद है । वह अन्तर चरित्र चित्रण वाले परिच्छेद में दिखाया गया है । दूसरी बात यह कि जब रत्नसेन पहले सिंहल गया था तो नागमती की गोद सूती थी परन्तु जब वह दिल्ली गया है तो उस की गोद भरी हुई है । दोनों विरह वर्णनों में इस कारण व्यावहारिक जीवन के दृष्टि कोण से अंतर होना चाहिए । वह भी हमें इसमें नहीं मिलता [कवि ने जहाँ पर भी विरह वर्णन दिया है वहाँ पर परिस्थितियाँ भूल-सा गया है । इस कारण प्रायः सभी विरह वर्णन लगभग समान-से हैं ।]

## करुण

§ १—मलिक मुहम्मद जायसी ने अपनी कविता में करुण रस का उपयोग दो प्रकार से किया है—

(१) जहाँ पर करुण रस स्वतंत्र है

(२) जहाँ पर करुण रस किसी दूसरे रस की क्रोड़ में है

§ २—स्वतंत्र करुण रस का उपयोग भी कवि ने निम्नलिखित दो प्रकार से किया है—

(१) जहाँ पर करुण रस के आलंबन परंपरा के दृष्टिकोण से स्वतंत्र है

(२) जहाँ पर करुण रस के आलंबन परंपरा के दृष्टिकोण से स्वतंत्र नहीं वरन किसी दूसरे रस के है

§ ३—स्वतंत्र आलंबनों वाले स्वतंत्र करुण रस के प्रसंग संख्या में पर्याप्त हैं<sup>१</sup>। परंतु उन में प्रमुख स्थल दो ही हैं—

१—रत्नसेन के सिंहल गमन के अवसर पर कवि द्वारा उपस्थित किया गया चित्तौर का दृश्य<sup>२</sup>

२—रत्नसेन की सिंहल से विदाई के समय का कवि द्वारा उपस्थित किया गया सिंहल का दृश्य<sup>३</sup>

§ ४—जब रत्नसेन चित्तौड़ से सिंहल के लिए चलता है तो पहले उस की मां उस के सामने आती है। वृद्धा माता का करुणा पूर्ण हृदय अपने इकलौते बेटे को सात समुद्र पार जाते देखकर भर आता है। कवि कहता है—

<sup>१</sup> मान सरोवर खंड, सुभ्रा खंड आदि पर्याप्त सर्गों में करुण रस विद्यमान है।

<sup>२</sup> जा० शं० पृष्ठ ६०-६६

<sup>३</sup> वही पृष्ठ १८८-१९५

बिनवै रतनसेन कै माया ॥<sup>१</sup>

यहाँ पर 'बिनवै' शब्द ही पाठक के हृदय में करुणा जागृत कर देता है। वह माता होकर अपने पुत्र में विनय कर रही है। वह वात्सल्य भरे हृदय से कुछ बातें कहती है। जो वात्सल्य रस के अंतर्गत रखी जाएंगी।

फिर नागमती आती है। वह भी रोती हुई विनय करती है। परंतु वह भी व्यर्थ। तब कवि उस दृश्य का वर्णन करता है जब कि मां रो रही है, रानियां रो रही हैं और अपने बाल नोच रही हैं—

रोवत माय, न बहुरत बारा। रतन चला, घर भा अँधियारा ॥

बार मोर जो राजहि रता। सो लै चला, सुआ परबता ॥

रोवहि रानी तजहि पराना। नोचहि बार, करहि खरिहाना ॥<sup>२</sup>

और कह रही हैं कि हमारे आभूषण व्यर्थ है, प्रिय के न रहने से इन्हें सजकर क्या होगा ? जब प्रिय ही चल दिया तो अब जीवन ही बेकार हो रहा है—

चूरहि गिउ-अभरन, उर हारा। अब का पर हम करब सिंगारा ? ॥

जा कहँ कहहि रहस कै पीऊ। सोइ चला, काकर यह जीऊ ॥

मरै चहहि, पै मरै न पावहि। उठै आगि, सब लोग बुझावहि ॥<sup>३</sup>

परंतु वे बहुत देर तक ऐसे करुण समय में बोल भी तो नहीं सकती

घरी एक सुठि भएउ अँदोरा। पुनि पाछे बीता होइ रोरा ॥

दूटे मन नौ मोती, फूटे दस मन कांच।

लीन्ह समेट सब अभरन, होइरा दुग्व कर नाच ॥<sup>४</sup>

कैसा करुण दृश्य है। माता रो रही है। पत्नियाँ रो रही हैं, चूड़ियाँ फोड़ रही हैं, बाल नोच रही हैं, गले के हार तोड़ रही हैं और आभूषणों को फेंक रही हैं। और राजा—

<sup>१</sup> वही पृष्ठ ६१

<sup>२</sup> वही

<sup>३</sup> वही

<sup>४</sup> वही

निकसा राजा सिंगी पूरी । छौंड़ा नगर मेलि कै धूरी ॥<sup>१</sup>  
जीवन के ये दो एक साथ रखे गए विषम दृश्य अपने आप में  
शोक पूर्ण हैं ।

§ ५—रत्नसेन की सिंहल से विदाई का दृश्य भी करुण है ।  
जैसे ही पद्मावती ने चलने की बात सुनी कि

उठा धसकि जिउ औ सिर धुना ।<sup>२</sup>

यह सोचते ही कि यह सिंहल और महल छोड़ना पड़ेगा—

छौंड़ब यह सिंहल कबिलासु ।<sup>३</sup>

वह स्थिर न रह सकी—

गहबर नैन आपु भरि आसु ।<sup>४</sup>

उसे दुख है कि नैहर छोड़ना पड़ रहा है और सखियां छूट रही हैं—

छौंड़िउं नैहर चलिउं बिछोई । एहि रे दिवस कहँ हौं तब रोई ॥

छौंड़िउं आपन सखी सहेली । दूरि गचन तजि चलिउं अकेली ॥<sup>५</sup>

उसे इस का भी दुख है कि उस ने नैहर का सुख नहीं पाया—

नैहर आह काह सुख देखा ।<sup>६</sup>

यहाँ रहना तो जैसे सपने-सा बीत गया—

जनु होइगा सपने कर लेखा ।<sup>७</sup>

पिता के कोमल स्नेह की भी उसे याद आती है । बचपन में  
कितने लाड़-प्यार से उस का पालन किया गया था ! अब वह भी  
बिछुड़ रहा है—

राखत बारि सो पिता निछोहा । कित बियाहि अस दीन्ह बिछोहा ॥<sup>८</sup>

सखियों से रानी पद्मावती कितनी करुणा से भीगे स्वर एवं

<sup>१</sup> वही पृष्ठ ६३

<sup>५</sup> वहा

<sup>२</sup> वही पृष्ठ १९०

<sup>६</sup> वही

<sup>३</sup> वही

<sup>७</sup> वही

<sup>४</sup> वही

<sup>८</sup> वही

शब्दों में कहती है—

मिलहु सखी हम तहँवाँ जाहीं । जहाँ जाइ पुनि आउब नाहीं ॥<sup>१</sup>

वह अपने पिता की भी शिकायत करती है—

पिता न छोह कीन्ह हिय माहाँ । तहँ को हमहिँ राख गहि बाहाँ ॥<sup>२</sup>

और अपनी सखियों के स्नेह की प्रशंसा करती है—

तुम्ह अस हित संघती पियारी । जियत जीउ नहिँ करौं निनारी ॥<sup>३</sup>

परंतु पद्मावती क्या करे ! हिन्दू समाज है । पति का पत्नी पर पूर्णाधिकार है—

कंत चलाई का करौं, आयसु जाइ न मेंटि ।

पुनि हम मिलहिँ कि ना मिलहिँ लेहु सहेली भेंटि ॥<sup>४</sup>

सखियाँ पद्मावती की इस आर्द्र वाणी को सुनकर रो पड़ीं—

धनि रोवत रोवहिँ सब सखी ॥<sup>५</sup>

वे कहती हैं कि जब तुम राजकुमारी होकर न रह सकीं तो हमारी कौन विसात है—

तुम्ह ऐसी जो रहै न पाई । पुनि इम्ह काह जो आहिँ पराई ॥<sup>६</sup>

वे भी अपने पिता की बात कहती हैं—

आदि अंत जो पिता हमारा । ओहु न यह दिन हिण् बिचारा ॥<sup>७</sup>

दार्शनिक के-से स्वर में वे अपना निष्कर्ष बतलाती हैं कि नैहर में तो मेहमान का-भा रहना होता है—

औ हम देखा सखी सरेखा । एहि नैहर पाहुन के लेखा ॥<sup>८</sup>

हम तो पति के लिए बनाई गई हैं और बिना चलना सीखे उस के साथ चल देती हैं—

<sup>१</sup> वही

<sup>२</sup> वही

<sup>३</sup> वही

<sup>४</sup> वही

<sup>५</sup> वही

<sup>६</sup> वही

<sup>७</sup> वही

<sup>८</sup> वही पृष्ठ १९१

चालन कहँ हम अवतररीं, चलन सिखा नहिँ आय ।

अब सो चलन चलावै को राखै राहि पाय ? ॥<sup>१</sup>

चलने के समय का दृश्य कवि ने दिया है । मा, पिता, भाई सब रो रहे हैं । सारा सिंहल रो रहा है । परंतु पति के आगे किसी का ज़ोर नहीं है—

रोवहिँ मातु पिता औ भाई । कौड न टेक जो कंत चलाई ॥

रोवहिँ सब नैहर सिंघला । लेइ बजाइ कै राजा चला ॥

तजा राज रावन, का केहू ? । छौँड़ा लंक विभीषन लेहू ॥

भरीं सखी सब भेंटत फेरा । अंत कंत सौं भएउ गुरेरा ॥<sup>२</sup>

इस करुण वातावरण में कवि कहता है—

कोउ काहु कर नाहिँ निआना । मया मोह बाँधा अरुधाना ॥

कचन क्या सो रानी रहा न तोला माँसु ।

कंत कसौटी घालि कै चूरा गढ़ै कि हाँसु ॥<sup>३</sup>

§ ६—दूसरे रसों में परंपरागत आलंघनों को लेकर कवि ने पद्मावती नागमती सती खंड में करुण रस की सुंदर सृष्टि की है । वहाँ पर आलंघन तो नागमती और पद्मावती हैं और प्रसंग भी रत्नसेन की मृत्यु का है । इस अवसर पर जो दृश्य कवि ने उपस्थित किया है वह पाठक के हृदय को शोक और आँखों को आँसुओं से भर देता है । कवि की लेखनी जैसे इसी स्थल पर सब से अधिक शक्तिमती हो उठी है । पहले वह पद्मावती का वर्णन करता है—

पद्मावति पुनि पहिरि पटोरी । चली साथ पिठ के होइ जोरी ॥

सुरुज छपा रैन होइ गई । पूनो ससि सो अमावस भई ॥

छोरे केस मोति लर छुटीं । जानहु रैन नखत सब दूटीं ॥<sup>४</sup>

फिर नागमती और पद्मावती दोनों रानियों का वर्णन एक साथ

<sup>१</sup> वही

वही पृष्ठ १९४

<sup>३</sup> वही

<sup>४</sup> वही पृष्ठ १३९

कवि कहता है—

नागमती पद्मावति रानी । दुवौ महासत सती बखानी ॥  
 दुवौ सवति चढ़ि खाट बईडीं । औ सिवखोक परा तिन्ह दीठी ॥<sup>१</sup>  
 चंदन की चिता बनाई गई और उस पर राजा को रखा गया—  
 चंदन अगर काठ सर साजा । औ गति देह चले लेह राजा ॥  
 बाजन बाजहिं होइ अगूता । दुवौ कंत लेह चाहहिं सूता ॥<sup>२</sup>  
 और नागमती और पद्मावती का विलाप तो इस वातावरण को  
 करुणा के चरम बिन्दु की ओर खींच लेता है । वे कहती हैं—

जियत कंत तुम हम्ह गर लार् । मुए कंठ नहिं छोड़ब साईं ॥  
 और जो गांठि कन्त तुम जोरी । आदि अंत लहि जाइ न छोरी ॥  
 यह जग काह जो अछहि न आथी । हम तुम्ह नाह दुहूँ जग साथी ॥<sup>३</sup>  
 और कवि का यह कथन

रातीं पिउ के नेह गईं, सरग भएउ रतनार ।

जो रे उवा सो अथवा, रहा न कोइ संसार ॥<sup>४</sup>

उस वातावरण को इतना अधिक मार्मिक कर देता है कि पाठक उसी में डूब-सा जाता है । इस स्थल पर यह स्मरण रखना चाहिए कि कथा वस्तु शृंगारिक है परंतु वातावरण करुण रस का है । यहाँ पर यह भी नहीं कहा जा सकता कि करुण रस शृंगार की क्रोड़ में ही है । क्योंकि पाठक के हृदय में विशुद्ध शोक का स्थायी भाव जागरित होता है ।

§ ७—अन्य रसों की क्रोड़ में करुणरस का सर्व श्रेष्ठ उदाहरण नागमती वियोग एवं संदेश खंड है । यहाँ पर यों तो शृंगार रस ही प्रमुख है परन्तु पाठक के हृदय में रति के साथ साथ शोक का वातावरण उत्पन्न करते हैं । जब नागमती कहती हैं कि मैं हारिल हूँ, रखसेन

<sup>१</sup> वही पृष्ठ ३३९

<sup>३</sup> वही

<sup>२</sup> वही

<sup>४</sup> वही पृष्ठ ३४०



मेरी लकड़ी थी, वह खो गई है। चोरी, पंडुक और बया के समान मैं हूँ—मेरा प्रिय बिल्लुड़ गया है—

हारिल भई पंथ मैं सेवा । अब तहँ पठवौं कौन परेवा ? ॥

धौरी पंडुक कहु पिउ नाऊँ । जाँ चित राख न दूसर ठाऊँ ॥

जाहि बया होइ पिउ कँठ लवा । करै मेराच सोइ गौरवा ॥<sup>१</sup>

या मेरी हड्डियाँ किंगरी हो गई हैं और नसें ताँति । मेरे रोम रोम से व्यथा उठ रही है, मैं अपनी कथा कैसे कहूँ—

ह्रद् भए सब किँगरी, नसैं भई सब ताँति ।

रोवँ रोवँ तें धुनि उटै, कहौं बिथा केहि भाँति ? ॥<sup>२</sup>

या

ओहि के गुन सँवरत भई माला । अबहु न बहुरा उडिगा छाला ॥<sup>३</sup>

तो पढ़ने वाले का हृदय भर उठता है । परंतु रति की भावना वहाँ प्रमुख रहती है, शोक रति जनित-सा है । इस कारण विशुद्ध करुण रस नहीं कहा जा सकता ।

<sup>१</sup> वही पृष्ठ १८०

<sup>२</sup> वही पृष्ठ १८१

<sup>३</sup> वही

## वात्सल्य

§ १—वात्सल्य रस के आलंबन जायसी में निम्नलिखित व्यक्ति हैं—

१—रत्नसेन और उसकी माता

२—पद्मावती और गंधर्वसेन

३—लक्ष्मी और समुद्र

४—बादल और उसकी माता

५—रसूल और आदम

§ २—रत्नसेन एक युवा पुरुष है और उस की माता अति वयो-वृद्ध विधवा स्त्री है। साथ ही साथ हमें यह भी याद रखना चाहिए कि रत्नसेन अपनी मा का एकलौता बेटा है।<sup>१</sup> एक स्त्री के लिए गुण-श्रवण मात्र के बाद वह सात समुद्र पार सिंहल दीप जा रहा है। मा इसे नहीं सह सकती। वह अत्यंत करुण स्वर में कहती है—

राजपाट दर परिगह, तुम्ह ही सौं उजियार।

बैठि भोग रस मानहु कै न चलहु अंधियार ॥<sup>२</sup>

माता का हृदय कितना कोमल है। रत्नसेन, उस का बेटा, राज, द्वार, भोग-विलास सब कुछ छोड़ कर जा रहा है। माता के जीवन का दीपक ही जैसे बुझ रहा है। सारी दुनियां उस के लिए अंधेरी हो रही है। उस की आँखों का तारा, जीवन की जोत उसे छोड़कर बहुत दूर जा रही है, पता नहीं कब लौटे और लौटे भी या न लौटे। उसे यह भी सहन नहीं हो सकता कि उस का बेटा अपने बदन पर राख मले। वह कहती है—

<sup>१</sup> रत्नसेन विदाई खंड में रत्नसेन ने अपने भी इस का उल्लेख नहीं है कि रत्न-  
माई के विषय में कहा है। परंतु वह सेन के कोई माई था।

गलत है। सारे काव्य में कहीं पर <sup>२</sup> जा० अ० पृष्ठ ६१

निति चंदन लागै जेहि देहा । सो तन देख भरत अब खेहा ॥  
सब दिन रहेउ करत तुम भोगू ॥ सो कैसे साधव तप जोगू ॥<sup>१</sup>  
उस का विकल हृदय यह भी कहता है—

कैसे धूप सहब बिनु झाहाँ । कैसे नींद परिहि सुईँ माहाँ ॥  
कैसे ओढ़ब काथरि कंथा । कैसे पाँव चलब तुम पंथा ॥  
कैसे सहब खिनहि खिन भूखा । कैसे खाब कुरकुटा रूखा ॥<sup>२</sup>

किन्तु रत्नसेन मा के इस ममता भरे हृदय के प्रति एकदम लापर-  
वाह है । वह अपने में ही लीन है । वह उपदेशक के-से स्वर में  
कहता है—

मोहि यह लोभ सुनाव न माया । काकर सुख काकर यह काया<sup>३</sup>  
और

देखि अंत अस होहहि, गुरू दीन्ह उपदेस ।

सिंहल दीप जाब हम, माता देहु अदेस ॥<sup>४</sup>

पता नहीं रत्नसेन की इस उपेक्षा के मीछे जायसी का कौन-सा  
ऐसा बड़ा विशेष अभिप्राय है । वन तो तुलसी के राम भी गए थे परंतु  
कौशल्या से उन्होंने ने अत्यंत मार्मिक एवं वात्सल्य भरे वचन कहे थे  
और अपनी मां यशोदा को छोड़कर कृष्ण भी मथुरा गए थे, परंतु  
उन्होंने ने कैसी मीठी बातें यशोदा से कही थीं और मथुरा जाकर भी  
कैसा मधुर संदेश अपनी यशोदा मा के लिए भेजा था । परंतु जायसी का  
रत्नसेन जायसी की उपदेश देने के एवं प्रेम पंथ की आदर्शवादिता में  
इतना खो गया है कि मा की इतनी गहरी उपेक्षा कर सकता है । लेकिन  
रत्नसेन की मा फिर भी अपने बेटे को उतना ही स्नेह करती है ।  
नागमती संदेश भेजते समय पंछी से उसकी दशा बतलाती है—

रतन सेन की माइ सुरसती । गोपी चंद जस मैनावती ॥

१ वही

३ वही पृष्ठ ६२

२ वही

४ वही

आँधरि बूढ़ि होइ दुख रोवा । जीवन रतन कहाँ दहुँ खोवा ॥<sup>१</sup>

और

जीवन अहा लीन्ह सो काढ़ी । भइ बिनु टेक करै को ठाढ़ी ? ॥

बिनु जीवन भइ आस पराई । कहाँ सो पूत खंभ होइ आई ॥

नैन दीठ नहिँ दिया बराहीं । घर अधियार पूत जौ नाहीं ॥<sup>२</sup>

वह यह भी बतलाती है—

को रे चलै सरबन के ठाऊं ॥<sup>३</sup>

शायद इस से अधिक वह कुछ भी नहीं कह सकती [नागमती जो अपनी व्यथा से ही व्यथित है, अपनी सास का इतना ध्यान रखे यह भी उस की एक महानता है] माता की मृत्यु भी इसी दुख में होती है । नागमती कहती है—

सरवन सरवन-ररि मुई माता काँवरि लागि ।

लुम्ह बिनु पानि न पावै दूसरथ जावै आगि ॥<sup>४</sup>

मा की व्यथा का यह एक चरम चित्र है ।

§ ३—पद्मावती और गंधर्वसेन का कोई भी मार्मिक चित्र कवि ने हमारे सामने नहीं रखा—

§ ४—लक्ष्मी और समुद्र का भी कवि ने एक धुंधला चित्र हमारे सामने रखा है । पद्मावती के सती होने की दृढ़ भावना को देखकर लक्ष्मी कहती है—

...

। ना मरु बहिन, मिलिहि तोर पीऊ ॥

पीठ पानि, होठ पवन अधारी । जसि हौं तहुँ समुद्र के बारी ॥<sup>५</sup>

उसे अपने पिता के स्नेह में विश्वास है—

मैं तोहि लागि लेहुँ खटवाट्ट । खोजिहि पिता जहाँ लागि वाट्ट ॥<sup>६</sup>

१ वही पृष्ठ १८२

२ वही

३ वही

४ वही

५ वही पृष्ठ २०३

६ वही

और हुआ भी यही—

लक्ष्मी जाइ समुद पहाँ रोइ बात यह चालि ।

कहा समुद “वह घट मोरे, आनि मिलावौ कालि” ॥ १

पिता के स्नेह का यह एक सुंदर चित्र है ।

§ ५—बादल और उस की मा का भी एक छोटा-सा साधारण चित्र लेखक ने पद्मावती में दिया है—

बादल केरि जसोवै माया । आइ गहेसि बादल कर पाया ॥

बादल राय ! मोरे तुइ बारा । का जानसि कस होइ जुमारा ॥<sup>२</sup>

वह ममता भरे स्वर में कहती है—

जहाँ दलपती दलि मरहिँ, तहाँ तोर का काज ।

आजु गवन तोर आवै, बैठि मानु सुखराज ॥<sup>३</sup>

माता का वात्सल्य भरा हृदय पुत्र के लिए कितना दुखी हो रहा है । आज ही तो बादल की नई व्याहता बहू आएगी और आज ही वह युद्ध की तैयारी कर रहा है । परंतु बादल कितनी दृढ़ता से उत्तर देता है—

मानु ! न जानसि बादल आदी । हौं बादला सिंध रन बादी ॥<sup>४</sup>

और माँ के स्नेह की उपेक्षा कर जाता है ।

§ ६—रसूल और आदम के स्नेह का चित्र कवि ने उस समय का दिया है जब कि सारी सृष्टि प्रलय के पश्चात् उठी है । रसूल पापी मनुष्यों के उद्धार के लिए आदम से जाकर कहते हैं—

... .. । पिता तुम्हारे बहुत मोहि आसा ॥

उमत मोर गाढ़े है परी । भा न दान, लेखा का धरी ? ॥<sup>५</sup>

वे अपना तर्क भी देते हैं—

३ वही पृष्ठ २०४

१ वही पृष्ठ ३२०

४ वही

२ वही पृष्ठ ३९७

५ वही

दुखिया पूत होत जो अहे । सब दुख पै बापै सौं कहे ॥  
 ... .. । तुमहिँ छाँडि कासौं पुनि माँगै ॥<sup>१</sup>

वे इतनी ही प्रार्थना करते हैं—

जाइ दैउ सौं बिनवौं रोई । दुख दयाल दाहिन तोहि होई ॥<sup>२</sup>  
 क्योंकि

जेठ जठेर जो करिहै<sup>३</sup> बिनती । ठाकुर तबहीं सुनि है मिनती ॥<sup>३</sup>

परंतु आदम अपना पल्ला भाड़ते हुए कहते हैं—

सुनहु पूत, आपन दुख कहजं । हौं अपने दुख बाउर रहजं ॥

होइ बैकुण्ठ सो आय सुठे लेउं । दूत के कहे मुख गोहूँ मेलेउं ॥

वात्सल्य के इस चित्र में वास्तव में तनिक भी मार्मिकता नहीं है । न तो पिता-पुत्र का कोई यहाँ पर स्नेह ही दिखाई देता है और न जो कुछ भी है उस में कोई मार्मिकता ही । 'पिता' शब्द मात्र का प्रयोग यहाँ पर मिलता है ।

§ ७—इस प्रकार जायसी ने वात्सल्य के दायरे में आने वाले निम्न पहलू हमारे सामने रखे हैं—

१. माता-पुत्र      २. पिता-पुत्री      ३. पिता-पुत्र

माता पुत्र के उदाहरण रत्नसेन तथा उसकी माँ और बादल और उसकी माँ है । पिता पुत्री का उदाहरण लक्ष्मी और समुद्र हैं और पिता पुत्र का उदाहरण आदम और रसूल हैं । माता पुत्र के स्नेह के अतिरिक्त कोई भी चित्र मार्मिक नहीं है । वहाँ भी माँ के कोमल हृदय की ही मनोरम भांकी दिखलाई गई हैं । रत्नसेन के नागसेन एवं पद्मसेन का भी कोई किलकता हुआ चित्र जायसी ने नहीं दिया ।

संक्षेप में हम कह सकते हैं कि (जायसी का वात्सल्य वर्णन शिथिल-सा है)

<sup>१</sup> वही

<sup>२</sup> वही

<sup>३</sup> वही

## वीर

§ १—पद्मावती के प्रमुख पात्र अधिकतर क्षत्रिय हैं। रत्नसेन एक सद्धंशी क्षत्रिय है और गंधर्वसेन भी। हीरामन ब्राह्मण है। गीरा-बादल भी क्षत्रिय हैं। राघव चेतन ब्राह्मण है और अलाउद्दीन मुसलमान। रत्नसेन, गंधर्वसेन, गीरा तथा बादल में उन की जातिगत विशेषताएँ मौजूद हैं। इस कारण काव्य में वीर रस के चित्र मिलते हैं। गंधर्वसेन पद्मावती की रक्षा तलवार से करने को तैयार है। परंतु कवि ने कोई भी ऐसा अवसर प्रस्तुत नहीं किया कि हम उसे वीर पात्रों की परिधि में रख सकें।

§ २—रत्नसेन के सामने उस के क्षत्रियत्व के प्रदर्शन का पहला अवसर उस समय आता है जब कि अलाउद्दीन उस से पद्मावती माँगता है। राजा कितने दृढ़ स्वर में कहता है—

का मोहिँ सिंघ दिखावसि आई । कहँ तौ सारदूल धरि खाई ॥  
भलेहिँ साह पुहुमीपति भारी । माँग न कोउ पुरुष कै नारी ॥<sup>१</sup>  
और

का तोहिँ जीउ मरावौ सकत आन के दोस ?

जो नहिँ बुझै समुद्र जल सो बुझाय कित ओस ? ॥<sup>२</sup>

इन पंक्तियों को पढ़कर मन में उत्साह उमड़ने-सा लगता है। वह आगे इतिहास के साक्षी देते हुए कहता है—

हौँ रनथंभंडर-नाह हमीरू । कलपि माथ जेह दीन्ह सरीरू ॥

हौँ सो रतनसेन सक-बंधी । राहु बेधि जीता सैरंधी ॥

हनुवत सरिस भार जेह काँधा । राघव सरिस समुद्र जो बाँधा ॥<sup>३</sup>

<sup>१</sup> जा० प्र० पृष्ठ २५०

<sup>२</sup> वही

<sup>३</sup> वही पृष्ठ २५१

क्रोध का एक दूसरा चित्र भी कवि ने रत्नसेन का दिया है रत्नसेन दूत से कहता है—

तुरूक! जाइ कहु मरै न धाई । होइहि दमकंदर कै नाई ॥  
सुनि अमृत कदलीबन धावा । हाथ न चढ़ा, रहा पछितवावा ॥ १

×

×

यह चितउर गढ़ सोइ पहारू । सूर उठै तब होइ अंगारू ॥ २

×

×

महँ समरु अस अगमन सजि राखा गढ़ साजु ।

कालिह होइ जेहि आवन सो चलि आवै आजु ॥ ३

उत्साह के उद्घापन विभाव की भी सुन्दर यांजना कवि ने की है—

लोहसार हस्ती पहिराए । मेघ साम जनु गरजत आए ४

जब सवालाख हाथी चलते हैं तो सारी दुनिया हिलने लगती है—

सवा लाख हस्ती जब चाला । परबत सहित सबै जग हाला ॥ ५

इंद्र डरता है, मेघ डोल जाता है और शेषनाग व्याकुल हो उठता है—

दुंद-घाव, भा इन्द्र सकाना । बोला मेरु, सेस अकुलाना ॥

धरती डोलि कमठ खरभरा । मथन-अरंभ समुद महँ परा ॥ ६

चारों ओर पाखर आदि चमक रही हैं—

चमकहिँ पाखर सार-संवारी । दरपन चाहिँ अधिक उजियारी ॥ ७

रत्नसेन तथा अलाउद्दीन का युद्ध भी वीर रस के अंतर्गत ही रखा जाएगा । उस में वीभत्सरस का प्रवेश नहीं हो सका है—

हस्ती सहुँ हस्ती हठि गाजहिँ । जनु परबत परबत सौँ बाजहिँ ॥

गरू गयंद न टारे टरहीं । टूटहिँ दौँत, माथ गिरि परहीं ॥

१ वही

४ वही पृष्ठ २५३

२ वही पृष्ठ २५२

५ वही

३ वही

६ वही पृष्ठ २५२

७ वही पृष्ठ २५४



परबत आइ जो परहिँ तराहीं । दर महँ चाँपिँ खेह मिलि जाहीं ॥ <sup>१</sup>  
 तलवारों की आग भी बड़ी तेज होती है—  
 बाजहिँ खड़ग उठै दर आगी । भुईँ जरि चहै सरग कहँ लागी ॥ <sup>२</sup>  
 भाले चल रहे हैं, बाणों की वर्षा हो रही है और गोले बरस रहे हैं—

बरसहिँ सेल बान होइ काँदो । जस बरसै सावन औ भादों ॥  
 ऋपटहिँ कोपिँ, परहिँ तरवारी । औ गोला ओला जस भारी ॥ <sup>३</sup>  
 युद्ध के इस वर्णन को पढ़कर मन में उत्साह बढ़ता है ।  
 § ३—गोरा-बादल के संदर्भ में भी वीर रस का सुन्दर चित्र मिलता है । उद्दीपनों का वर्णन कवि करता है—

ओनवत आइ सेन सुखतानी । जानहुँ परलय आव तुलानी ॥  
 लोहे सेन सूफ सब कारी । तिल एक कहूँ न सूफ उधारी ॥  
 खड़ग फौलाद तुरुक सब काढ़े । करै बीजु जस धमकहिँ ठाढ़े ॥ <sup>४</sup>  
 और गोरा कहता है—

हौ कहिँ धौलागिरि गोरा । तरौं न टारे, अंग न मोरा ॥  
 सोहिल जैस गगन उपराहीं । मेघ-घटा मोहि देखि बिलाहीं ॥ <sup>५</sup>  
 और

सहस्रौं सीस सेस सम लेखों । सहस्रौं नैन इं द्र सम देखों ॥  
 चारिउ भुजा चतुरभुज आजू । कंस न रहा और को साजू ॥  
 हौ होइ भीम आजु रन गाजा । पाछे घालि इंगवै राजा ॥  
 होइ हनुवँत जमकानर ढाहौं । आजु स्वामि साँकरे निबाहौं ॥  
 होइ नल नील आजु हौं, देहुँ समुद महुँ मेंद ।  
 कटक साह कर टेकौं, होइ सुमेरु रन बेंद ॥ <sup>६</sup>

<sup>१</sup> वही पृष्ठ २६३

<sup>२</sup> वही पृष्ठ २६४

<sup>३</sup> वही

<sup>४</sup> वही पृष्ठ ३२९

<sup>५</sup> वही पृष्ठ ३२८

<sup>६</sup> वही

इन पंक्तियों को पढ़कर पाठक का मन उत्साह से भर-सा उठता है ।

संक्षेप में जायसी के द्वारा वर्णित वीर रस की यही रूप रेखा है । कवि ने कहीं पर भी दया वीरता या दान वीरता का वर्णन नहीं दिया केवल युद्ध वीर के ही चित्र दिए हैं ।

## शान्त

§ १—जायसी ने शांत रस के चित्र दो प्रकार से दिए हैं—

१—ईश्वर की वंदना करते हुए

२—उपदेश देते हुए

§ २—ईश्वर की वंदना करते हुए कवि ने शांत रस के चित्र पद्मावती के प्रारंभ, अखरावट में यत्र-तत्र एवं आखिरी कलाम के प्रारंभ में दिए हैं।

निर्वेद की गहरी अनुभूति से भरे स्वर में जायसी ने कहा है—

कीन्हेसि कोइ निभरोसी कीन्हेसि कोइ बरियार।

छारहि<sup>१</sup> तें सब कीन्हेसि पुनि कीन्हेसि सब छार ॥<sup>१</sup>

और

सबै नासित वह अहथिर ऐस साज जेहि केर।

एक साजै औ भाँजै चहे सँवारै फेर ॥<sup>२</sup>

ईश्वर की कृति पर कवि को पूर्ण संतोष है—

कीन्हेसि सहस अठारह बरन बरन उपराजि।

भुगुति दिहेसि पुनि सबन कहँ सकल साजना साजि ॥<sup>३</sup>

आखिरी कलाम में इस ईश्वर की दया की प्रार्थना कवि ने की है—

जो ठाकुर अस दारुन, सेवक तहँ निरदोख।

मया करै मुहम्मद तौ पै होइहि मोख ॥<sup>४</sup>

§ ३—उपदेश देते हुए कवि ने निर्वेद भाव से भरकर कहा है—

का भूलौं एहि चंदन चोवा। बैरी जहाँ अंग कर रोवां ॥

<sup>१</sup> जा० अं० पृष्ठ २

<sup>३</sup> वही पृष्ठ २

<sup>२</sup> वही पृष्ठ ३

<sup>४</sup> वही पृष्ठ ३८५

हाथ पाँव सरवन औ आँखी । ए सब उहाँ भरहिँ मिलि साखी ॥  
 सूत सूत तन बोलहिँ दोखू । कहू कैसे होइहि गति मोखू ।<sup>१</sup>  
 सिंहल दीप का घड़ियाल (घंटा) पुकार कर कहता है—  
 परा जो डाँड़ जगत सब डाँड़ा । का निचिंत माटी कर भाँड़ा ॥  
 तुम्ह तेहि चाक चढ़े हौ कांचे । आएहु रहै न थिर होइ बांचे ॥  
 घरी जो भरी घटी तुम्ह आऊ । का निचिंत होइ सोड बटाड ॥<sup>२</sup>  
 और कवि ने भी कहा है—

मुहम्मद जीवन-जल भरन रहँट-घरी के रीति ।

घरी जो आई ज्यों भरी, ढरी जनम गा बीति ॥<sup>३</sup>

पद्मावती में कवि ने प्रायः वर्णन के अथवा रस के चरमोत्कर्ष के उपरांत शांत रस का प्रयोग करते हुए उसे समाप्त किया है। इस से सारे काव्य में एक आध्यात्मिकता एवं पवित्रता के दर्शन-से होने लगे हैं और काव्य में उत्कर्ष आ गया है।

अखरावट का नीरस काव्य भी शांत रस के अंतर्गत आवेगा। आखिरी कलाम का सारा वातावरण शांत रस की ही क्रोड़ में पल रहा है।

संदेप में हम कह सकते हैं कि कवि ने शांत रस का सुन्दर उपयोग अपनी पद्मावती में किया है। अन्य काव्यों के वर्णनों में विशेष मार्मिकता का अभाव है।

<sup>१</sup> वही पृष्ठ ६२

<sup>२</sup> वही पृष्ठ १९

<sup>३</sup> वही

## वीभत्स

§ १—वीभत्स रस का उपयोग कवि ने युद्ध-स्थल में ही किया है । गौरा-बादल एवं अलाउद्दीन के युद्ध में कवि लिखता है—  
दूटहिं सीस, अधर धर मारै । लोटहिं कंधहिं कंध निरारै ॥  
कोई परहिं रुहिर होइ राते । कोई घायल घूमहिं माते ॥  
कोइ खुरखेह गए भरि भोगी । भसम चढ़ाइ परे होइ जोगी ॥ १  
दूसरा चित्र इस से भी अधिक जुगुप्सा से भरा हुआ है—  
लोटहिं सीस कबंध निनारे । माठ मजीठ जनहुं रन दारे ॥  
खेलि फाग सेंदुर छिरकावा । चाँचरि खेलि आगि जनु लावा ॥  
हस्ती घोड़ धाइ जो धूका । ताहि कीन्ह सो रुहिर भभूका ॥ २  
ये दोनों चित्र एक परंपरा में बँधे हुए हैं । दोनों में कहीं पर भी मौलिकता के दर्शन नहीं है और रस के दृष्टि कोण से विशेष मार्मिकता नहीं । चित्र में चित्रपट की विशदता और रंगों की गहराई का अभाव है । व्यभिचारी भावों तथा हावों की योजना न होने के कारण पढ़ने वाले के मन पर कोई गहरा असर इन पंक्तियों का नहीं पड़ता ।



## नख-शिख

§ १—नख-शिख वर्णन जायसी की पद्मावती में ही मिलता है, अखरावट एवं आखिरी कलाम में वह नहीं मिलता। पद्मावती में कवि ने नख-शिख वर्णन रानी पद्मावती का ही प्रमुखतया दिया है। नागमती का नख-शिख स्वयं नागमती ही एक स्थान पर पद्मावती से विवाद करते समय आत्मश्लाघा के रूप में वर्णन करती है।<sup>१</sup> कवि ने उससे अपनी कोई भी सहानुभूति नहीं दिखाई। सिंहल की वेश्याओं का भी एक अव्यवस्थित नख-शिख वर्णन सिंहल दीप खंड में दिया गया है<sup>२</sup> परन्तु वह भी महत्वहीन है।

§ २—केशों का वर्णन सर्वदा खुले बालों के रूप में ही किया गया है। कहीं पर भी बँधे हुए जूड़े का वर्णन नहीं मिलता। खुले बालों का वर्णन भी दो रूपों में है:—

(१) खुले हुए स्थिर केशों का वर्णन

(२) खुले हुए हिलते केशों का वर्णन

खुले हुए स्थिर केशों की उपमा कवि नागिन या नाग से अधिक देता है—

नागिन झोंपि छीन्ह चहुँ पासा<sup>३</sup>

× ×  
बेनी नाग मलय गिरि पैठी<sup>४</sup>

× ×

प्रथम सीस कस्तूरी केसा । बलि बासुकि का और नरेसा ॥<sup>५</sup>  
× ×

<sup>१</sup> जा० अं०, पृष्ठ २२४

<sup>३</sup> वही पृष्ठ २८

<sup>२</sup> वही पृष्ठ १७

<sup>४</sup> वही पृष्ठ २५

<sup>५</sup> वही पृष्ठ ४७

तेहि पर अलक अञ्जलिनि डसा<sup>१</sup>

×

×

केसि नाग कित देखि मैँ सँवरि सँवरि जिय काँप<sup>२</sup>

इस के अनिरिक्त कवि ने भ्रमर, एवं प्रेम की जंजीर से भी केशों की उपमा दी है—

भँवर केस<sup>३</sup>

×

×

×

ससि कै सरन लीन्ह जनु राहाँ।<sup>४</sup>

×

×

×

धुँघर वार अलकैँ विष भरी । सँकरैँ पेम चहैँ गिउ परी<sup>५</sup>

यहाँ पर स्मरणीय यह है कि केशों की प्रेम की जंजीर से उपमा देना मूर्त का अमूर्त विधान है । नाग, राहु और भ्रमर तो मूर्त के मूर्त-विधान के अंतर्गत ही रखे जाएँगे परंतु प्रेम की जंजीर मूर्त के मूर्त विधान के अंतर्गत नहीं आ सकती ।

हिलते हुए केशों की उपमा कवि ने लहराते हुए सपों एवं तरंगों से भरी यमुना से दी है—

सकपकाहिँ विप-भरे पसारे । लहरि-भरे लहकहिँ अति कारे ॥<sup>६</sup>

×

×

जानहुँ लोटहिँ चदे अञ्जलि<sup>७</sup>

×

×

लहरैँ देइ जनहु काळिंदी<sup>८</sup>

इस प्रकार इन उपमानों के द्वारा कवि ने इस वर्णन को सजीव

<sup>१</sup> वही पृष्ठ २०८

<sup>२</sup> वही पृष्ठ २४१

<sup>३</sup> वही पृष्ठ ४७

<sup>४</sup> वही पृष्ठ २८

<sup>५</sup> वही पृष्ठ ४७

<sup>६</sup> वही पृष्ठ २४१

<sup>७</sup> वही

<sup>८</sup> वही



बनाया है। कवि का ध्यान केशों के वर्णन में सदा उन की श्यामता एवं घुँघुरालेपन पर रहा है। वह कभी इस से आगे बढ़ने का प्रयत्न नहीं करता। न तो केशों की दीर्घता उसे सूझी और न किसी प्रकार के अन्य सौन्दर्य की भावना।

§ ३—केश के पश्चात् प्रायः कवि ने माँग का वर्णन किया है। माँग की उपमा वह दो प्रकार के उपमानों से देता है—

(१) मूर्त उपमान

(२) अमूर्त उपमान

मूर्त उपमानों में सरस्वती, वीर बहूटी, रात्रि में उजाला पंथ, दामिनी, रुधिर भरी तलवार, कंचन-रेखा एवं गगन में सूर्य की किरण प्रमुख हैं :—

जमुना मांझ सरसुती मंगा<sup>१</sup>

× ×

वीर बहूटिन की अस पांती<sup>२</sup> (सिंदुर भरी मांग)

× ×

उजियर पंथ रैनि मँहँ कीन्हा<sup>३</sup>

× ×

जनु घन मँहँ दामिनि पर गसी<sup>४</sup>

× ×

खांड़ै धार रुहिर जनु भरा<sup>५</sup>

× ×

कंचन रेख कसौटी कसी<sup>६</sup>

× ×

<sup>१</sup> वही, पृ० २४२

<sup>२</sup> वही

<sup>३</sup> वही पृष्ठ ४७

<sup>४</sup> वही

<sup>५</sup> वही

<sup>६</sup> वही

सुरुज किरन जनु रागन बिसेखी<sup>१</sup>  
अमूर्त उपमानों में राता बसंत प्रमुख है—

जनु बसंत राता जग देखा<sup>२</sup>  
§ ४—ललाट के उपमान दुइज का शशि एवं सूर्य हैं—  
कहाँ लिखार दुइज कै जोती<sup>३</sup>

X

X

सहस किरन जो सुरुज दिपाई । देखि लिखार सोउ छपि जाई ॥<sup>४</sup>  
ललाट के वर्णन में कवि ने कांति पर अपना ध्यान रखा है ।  
कवि न तो उस की बनावट की ओर ध्यान देता है और न उस के वर्ण  
की ओर । ललाट के वर्णन में कवि ने उपमानों की हीनता प्रायः  
सिद्ध करने की चेष्टा की है :—

कहाँ लिखार दुइज की जोती । दुइजइ जोति कहीं जग ओती ॥<sup>५</sup>

X

X

सहस किरन जो सुरुज दिपाई । देखि लिखार सोउ छप जाई ॥<sup>६</sup>  
§ ५—भौह के वर्णन में कवि ने धनुष का उपमान ही प्रत्येक  
स्थान पर दिया है :—

भौहें साम धनुक जनु चदा ।<sup>७</sup>

इस उपमान को लेखक ने एक स्थल पर तो दूर तक  
निभाया है—

चंद क मूठि धनुक वह ताना । काजर पनच बरुनि मिष बाना ॥<sup>८</sup>

कहीं कहीं तो भौहों के वर्णन में कवि ने अतिशयोक्ति की है कि

१ वही

५ वही

२ वही पृष्ठ २४१

६ वही

३ वही पृष्ठ ४८

७ वही

४ वही

८ वही पृष्ठ २४३

वही धनुष, राम-कृष्ण आदि सभी के पास है ।<sup>१</sup>

§ ६—नयनों के वर्णन में कमल, भ्रमर, तुरंग, खंजन, मृग एवं तरंगों से भरे हुए माणिक्य के उपमानों का उपयोग किया गया है—

राते कँवल<sup>२</sup>

× ×

करहिँ अलि भवाँ<sup>३</sup>

× ×

उठहिँ तुरंग लेहिँ नहिँ बागा ।<sup>४</sup>

× ×

खंजन लरहिँ<sup>५</sup>

× ×

मिरिग जनु मूले<sup>६</sup>

× ×

सुभर सरोवर नयन वै मानिक भरे तरंग ॥<sup>७</sup>

इन उपमानों के द्वारा कवि नयनों की सुडौलता, चापल्य एवं कांति का चित्रण करना चाहता है ।

§ ७—बरनियों का वर्णन कवि ने वाण का उपमान दे कर किया है—

बरनी का बरनौँ इमि बनी । साधे बान जानु दुइ अनी ॥<sup>८</sup>

एक दूसरा उपमान कवि ने और भी दिया है—

जुरी राम रावन कै सैना । बीच समुद्र भए दुइ नैना ॥<sup>९</sup>

<sup>१</sup> वही पृष्ठ ४८

<sup>२</sup> वही

<sup>३</sup> वही

<sup>३</sup> वही

<sup>७</sup> वही

<sup>४</sup> वही पृष्ठ ४९

<sup>८</sup> वही

<sup>५</sup> वही

<sup>९</sup> वही

पता नहीं राम की सेना को कवि ने क्यों एक उपमान के रूप में रखा है। बन्दर तो वैसे काले नहीं होते।

§ ८—नासिका के उपमान भी परंपरागत ही हैं :

खल्ल—

नासिक खरग देउँ कह जोगू ।<sup>१</sup>

शुक—

नासिक देखि लजानेउ सूआ ।<sup>२</sup>

सेतबंध—

दुहुँ समुद्र महँ जनु बिच नीरू । सेतु बन्ध बाँधा रघुबीरू ॥<sup>३</sup>

§ ९—अधरों के लिए कवि ने बिम्ब, दुपहरी का फूल, विद्रुम, माणिक्य एवं रवि को उपमान के रूप में संजोया है—

बिम्ब सुरंग लाजि बन फरे ।<sup>४</sup>

×

×

फूल दुपहरी जानों राता ।<sup>५</sup>

×

×

हीरा<sup>६</sup> लेह सो विद्रुम-धारा ।<sup>७</sup>

×

×

मानिक अधर<sup>८</sup>

×

×

जनु परभात रात रवि देखा ।<sup>९</sup>

अधर के वर्णन में कवि बराबर रंग पर ही जोर देना चाहता है

<sup>१</sup> वही

<sup>५</sup> वही

<sup>२</sup> वही

<sup>६</sup> दाँतों से तात्पर्य है

<sup>३</sup> वही पृष्ठ २४३

<sup>७</sup> जा० अ० पृष्ठ ५०

<sup>४</sup> वही पृष्ठ ५०

<sup>८</sup> वही पृष्ठ २५

<sup>९</sup> वही पृष्ठ २४४

अधरों की बनावट पर उस का ध्यान नहीं जाता ।

§ १०—दाँतों के लिए, निम्न-लिखित उपमान प्रयुक्त किए गए हैं :—  
हीरा—

दसन चौक जनु बैठे हीरा ।<sup>१</sup>

दामिनी—

जनु भादौ-निसि दामिनि दीसी ।<sup>२</sup>

दाड़िम—

दरिँ सरि जो न कै सका, फाटेड हिया दरकि ।<sup>३</sup>

दाँतों के वर्णन में कवि का ध्यान दाँतों की बनावट एवं चमक दोनों ओर रहा है ।

§ ११—रसना के वर्णन में उसे अमृत-कौंप कहा गया है—

अमृत-कौंप जीभ जो लाई ।<sup>४</sup>

§ १२—कपोलों का वर्णन भी परम्परागत उपमानों के सहारे किया गया है—

नारंगी—

एक नारंग दुइ किए अमोजा ।<sup>५</sup>

खाँड के लड्डू—

केइ यह सुरंग खखौरा बांधे ।<sup>६</sup>

कमल—

कँवल कपोल<sup>७</sup>

गंद—

सुरंग गोंद<sup>८</sup>

<sup>१</sup> वही पृष्ठ ५०

<sup>२</sup> वही

<sup>३</sup> वही

<sup>४</sup> वही पृष्ठ २४५

<sup>५</sup> वही पृष्ठ ५१

<sup>६</sup> वही पृष्ठ २४५

<sup>७</sup> वही पृष्ठ २४६

<sup>८</sup> वही

कपोलों के वर्णन में रंग एवं सुघरता इन दो वस्तुओं पर कवि का ध्यान रहा है ।

§ १३—कपोलों के वर्णन के साथ ही साथ कवि ने तिल का भी वर्णन किया है । तिल के लिए कवि ने निम्न-लिखित उपमान दिए हैं :  
विरहाग्नि की चिनगारी—

सो तिल बिरह-चिनगि कै करा ।<sup>१</sup>

भ्रमर—

जानहुँ भँवर पदुम पर दूटा ।<sup>२</sup>

धुंधुची का काला सुह—

जनु धुँधची ओहि तिल करमुँहीं ।<sup>३</sup>

अग्निवाण—

अग्नि-बान जानौँ तिल सूझा ।<sup>४</sup>

श्रुव—

सो तिल देखि कपोल पर गगन रहा श्रुव गाढ़ि ।<sup>५</sup>

तिल के वर्णन में कवि ने पता नहीं क्यों श्रुव तारे का उपमान दिया है । इस उपमान की उपयुक्तता सम्भवतः तिल की कांति को ध्यान में रखकर समझनी चाहिए । वैसे तो तिल काला होता है और श्रुव तारा उजला ।

§ १४—कानों के वर्णन में कवि ने कानों की बनावट एवं कांति दोनों का ध्यान रखा है । कवि ने कानों की—

स्रवन सीप हुइ दीप सँवारे ।<sup>६</sup>

इस में सीप की बनावट एवं दीपक की कांति दोनों ही समा जाती हैं । कानों की उपमा कवि कांति को दृष्टि में रखकर चांद एवं सूर्य से

१ वही

२ वही

३ वही

४ वही

५ वही पृष्ठ ५१

६ वही

भी देता है—

दुहुँ दिसि चाँद सुरुज चमकाहीं ।<sup>१</sup>

एक दूसरे स्थल पर कवि स्वर्ण की सीपी से कानों की उपमा देता है—

स्रवन सुनहु जो कुँदन-सीपी ।<sup>२</sup>

§ १५—कवि ने चिबुक का वर्णन नहीं दिया है । किन्तु सारे मुख का सौन्दर्य अपनी लेखनी द्वारा उस ने अंकित किया है । मुख की उपमा वह चन्द्रमा से देता है—

ससि-मुख अंग मलयगिरि बासा ।<sup>३</sup>

§ १६—मुसकान के वर्णन में वह उपमान देने के साथ ही साथ सजीवता की रक्षा भी करता है—

दसन दसन सौ किरिन जो फूटहिँ । सब जग जनहुँ फुलमरी छूटहिँ ॥  
जानहुँ ससि महँ बीजु देखावा । चौधि परै, कलु कहै न आवा ॥<sup>४</sup>

§ १७—कवि ने ग्रीवा के उपमान भी अधिकतर साधारण परम्परा-गत ही रखे हैं—

मयूर—

गीउ मयूर केरि जस ठाढ़ी ।<sup>५</sup>

तुरंग—

बाँक तुरंग जनहुँ गहि परा ।<sup>६</sup>

घिरिन परेवा—

घिरिन परेवा गीउ उठावा ।<sup>७</sup>

मुर्गा—

चहै बोल तमचूर सुनावा ।<sup>८</sup>

१ वही

५ वही पृष्ठ २४६

२ वही २४५

६ वही

३ वही पृष्ठ २८

७ वही

४ वही पृष्ठ २४०

८ वही

सुराही—

गीठ सुराही कै अस भई ।<sup>१</sup>

शंख—

बरनौ गीठ कंबु की रीसी ।<sup>२</sup>

कवि ने ग्रीवा के रँग का वर्णन करते हुए कहा है—

छँट जाँ पीक लीक सब देखा ।<sup>३</sup>

कवि ने ग्रीवा की तीन रेखाओं का भी वर्णन किया है परन्तु वह अभिधात्मक है ।<sup>४</sup>

§ १८—भुजाओं के वर्णन में कवि ने वर्ण एवं सुडौलता दोनों पर ध्यान दिया है । वर्ण के लिए वह कहता है—

कनक बँड दुइ भुजा कलाई ।<sup>५</sup>

इसी उपमान में वह सुडौलता भी संजोता है—

जानौ फेरि कुँदरे भाई ।<sup>६</sup>

एक दूसरा उपमान कवि कदली गामा का देता है जिस में दोनों वस्तुएं समान रूप से पाई जाती हैं—

कदलि गाम के जानौ जोरी ।<sup>७</sup>

कवि ने भुजा की उपमा पद्मनाभ से भी दी है—

भुज-उपमा पौदार नाह खीन भएउ एहि चित ।<sup>८</sup>

चन्दन के खंभे का भी वह नहीं भूल सका—

चन्दन खौंभहिं भुजा संवारी ।<sup>९</sup>

§ १९—हथेली का उपमा कवि ने कमल से दी है—

१ वही

५ वही

२ वही, पृष्ठ ५२

६ वही

३ वही

७ वही

४ वही

८ वही

९ वही, पृष्ठ २४६



औ राती ओहि कँवल-हथोरी ।<sup>१</sup>

§ २०—उरोजों के वर्णान में भी कवि ने कोई विशेष मौलिकता नहीं दिखलाई। उरोजों के उपमान के रूप में वह निम्न लिखित वस्तुओं को रखता है—

कंचन के बेल—

कंचन बेल साजि जनु कूँदे ।<sup>२</sup>

कंचन के लड्डू—

हिया थार कुच कंचन लारू ।<sup>३</sup>

कंचन की कचौड़ी—

कनक कचौर उठे जनु चारू ।<sup>४</sup>

जंभीर—

उतँग जंभीर होइ रखवारी ।<sup>५</sup>

नारंगी—

अस नारंग दहुँ का कहँ राखे ।<sup>६</sup>

श्रीफल—

जानहुँ दुनौ सिरीफल-जोरा ।<sup>७</sup>

लड्डू—

जानहुँ दाँड लड्डू एक साथी ।<sup>८</sup>

ये सारे उपमान सुप्रयुक्त ता अवश्य हैं परन्तु स्वयं अपने में विशेष मौलिक नहीं हैं।

§ २१—पेट का वर्णान भी कवि ने किया है। परन्तु उस में उस ने उपमानों का सहारा अधिक नहीं लिया। वह इतना ही कहता है—

<sup>१</sup> वही पृष्ठ ५२

<sup>२</sup> वही पृष्ठ ५३

<sup>३</sup> वही

<sup>४</sup> वही

<sup>५</sup> वही

<sup>६</sup> वही

<sup>७</sup> वही पृष्ठ २४७

<sup>८</sup> वही

पेट परत जनु चंदन लावा । कुँह कुँह-केसर बरन सुहावा ॥<sup>१</sup>

पेट के आहार के विषय में भी वह कहता है—

खीर अहार न कर सुकुवौरा । पान फूल के रहै अधारा<sup>२</sup> ।

§ २२—रोमावली का वर्णन फिर कवि उपमानों द्वारा करता है—

साम भुअंगिनि रोमावली<sup>३</sup>

यहाँ रोमावली की उपमा कवि ने श्याम सर्पिणी से दी है। वह इस उपमान को पूर्ण सजीवता प्रदान करता है कि यह सर्पिणी—

नाभी निकस कंचल कहँ चली<sup>४</sup>

कमल से कवि का तात्पर्य मुख से है। यह सर्पिणी मुख की ओर जा रही है कि—

आइ दुआँ नारंग बिच भई<sup>५</sup>

नारंगियों से तात्पर्य स्पष्ट ही उरोजों से है। यह रोमावली रूपी सर्पिणी वहीं तक आई है फिर

देखि मयूर ठमकि रहि गई<sup>६</sup>

मयूर एवं सर्प का जन्म-जात वैर है। इसी कारण वह वहीं पर रुक गई, आगे नहीं बढ़ सकी। कवि ने उपमानों का कैसा सार्थक प्रयोग इस स्थल पर किया है कि वे वर्णन के बिलकुल अनुरूप ही बैठते हैं।

एक दूसरा उपमान कवि देता है—

मनहुँ चढ़ी भौरन्ह कै पांती<sup>७</sup>

यहाँ पर कवि वर्ण साम्य पर जा रहा है। तीसरा उपमान वह रूप साम्य पर देता है—

१ वहाँ पृष्ठ ५३

२ वही

३ वही

४ वहाँ

५ वही

६ वही

७ वही

रोमावली बिछूक कहाऊँ<sup>१</sup>

चौथा उपमान फिर वह वर्ण साभ्य के ही आधार पर रख रहा है—  
कै कालिदी बिरह-सताई । चलि पयाग अरइल बिच आई ॥<sup>२</sup>

§ २३—कटि का वर्णन कवि ने फिर परंपरागत उपमानों के सहारे किया है ।

कवि पहले हमारे सामने भृंग की उपमा रखता है—

भृङ्ग-लंक जनु माँक न लागा<sup>३</sup>

फिर कमल-नाल के रेशों से समानता दिखलाता है—

दुइ खँड-नलिन माँक जनु तागा<sup>४</sup>

तीसरा उपमान कवि केहरी-लंक देता है—

लंक पुहुमि अस आहि न काहू । केहरि कहाँ न ओहि सरि ताहू ॥<sup>५</sup>

ये तीनों ही उपमान बहु-प्रयुक्त हैं । इन में किसी प्रकार की भी नवीनता नहीं है । कवि ने सिंह की कटि से पद्मावती की कटि की उपमा देते समय उपमान को अत्यन्त सँजोकर एक स्थान पर रखा है—

सिंघ न जीता लंक सरि, हारि लीन्ह बन बासु ।

तेहि रिस मानुस-रकत पिय, खाइ मारि कै माँसु ॥<sup>६</sup>

§ २४—नाभि के वर्णन में कवि ने समुद्र की गम्भीर भँवर का उपमान रखा है—

समुद-भँवर जस भँवै गँभीरू<sup>७</sup>

साथ ही साथ कवि ने नाभि की सुगंध पर जोर दिया है—

बेधि रहा जग बासना परिमल मेद सुगंध ।

तेहि अरघानि भौर सब लुबुध तजहिँ न बंध ॥<sup>८</sup>

१ वही पृष्ठ २०८

२ वही पृष्ठ ५३

३ वही पृष्ठ २४७

४ वही

५ वही पृष्ठ ५४

६ वही पृष्ठ ५५

७ वही

८ वही

§ २५—पीठ का भी वर्णन कवि ने किया है। पीठ का एक उपमान वह मलयगिरि को रखता है—

मलयागिरि कै पीठि सँवारी<sup>१</sup>

क्योंकि वेणी की उपमा नागिन में दी जाती है—

वेनी नागिनि चढ़ी जो कारी<sup>२</sup>

§ २६—कवि ने नितंबों का परंपरागत वर्णन नहीं दिया परन्तु उन का नाम मात्र लेकर छोड़ दिया है। न तो कोई इन के लिये उपमान ही रखा है न उन का कोई स्वतंत्र वर्णन ही पद्मावती में मिलता है।

§ २७—उरुश्रों का वर्णन कवि ने किया है—

जुरे जंघ सोभा अति पाये<sup>३</sup>

मानो

केरा खम्भ फेरि जनु जाए।<sup>४</sup>

कवि ने इस के आतिरिक्त अन्य किसी उपमान का उपयोग नहीं किया।

§ २८—पद्मावती की नाल के विषय में कवि ने लिखा है—

श्री राज-गवन देखि मन लोभा<sup>५</sup>

× × ×

ऐस जलज्झ मानसर खेले<sup>६</sup>

§ २९ - चरनों की उपमा कवि ने कमल से दी है—

कैवल चरन अति रात बिसेखी।<sup>७</sup>

कवि ने चरनों की उँगालियों का वर्णन नहीं दिया। हाँ, इतना आवश्यक कहा है—

१ वही पृष्ठ ५४

४ वही

२ वही

५ वही

३ वही पृष्ठ ५५

६ वही पृष्ठ २४७

७ वही पृष्ठ ५५

अनवष्ट ब्रिद्धिया नखत तराई । पहुँचि सकै को पायँन ताई<sup>१</sup>

§ ३०—संक्षेप में नख-शिख में प्रयुक्त उपमानों की यही रूप रेखा है। ये सारे के सारे उपमान निम्न लिखित वर्गों में विभक्त हो सकते हैं—

(१) प्रकृति से लिए गए उपमान

(२) संसार की अन्य वस्तुओं में से लिए गए उपमान

कमल<sup>२</sup>, भ्रमर<sup>३</sup>, चंद्रमा<sup>४</sup> आदि प्रकृति से लिए गए उपमान हैं और खड्ग<sup>५</sup> आदि संसार की अन्य वस्तुओं में से लिए गए उपमान।

इन उपमानों के द्वारा जायसी का ध्यान इसी ओर बराबर रहा है कि वस्तु सौन्दर्य अपने चरम रूप में व्यक्त हो जावे। कवि की स्वप्निल आँखों में पद्मावती का कोई सुनिश्चित चित्र नहीं था। वह तो एक साधारण स्त्री को रूप और सौन्दर्य की प्रतिमा के रूप में चित्रित करना चाहता था। इसी कारण सारे नख-शिख वर्णन पढ़ने के पश्चात् पद्मावती की कोई बहुत निश्चित प्रतिमा हमारे सामने भी नहीं आती।

§ ३१—इन परम्परागत उपमानों के महारं किया गया वर्णन पर्याप्त काव्यात्मक रहा है। परन्तु कहीं कहीं अपनी उक्ति चमत्कार एवं अतिशयोक्ति के कारण हास्यास्पद भी हो उठा है।

संभावली वर्णन में जिम काव्यात्मकता के दर्शन हमें होते हैं उसका उल्लेख ऊपर किया जा चुका है। कवि के वर्णन में सिंह के मांसाहार की भी चर्चा हम ऊपर कर आए हैं। गले के सम्बन्ध में जिस अतिशयोक्ति का सहारा जायसी ने

घूँट जो पीक लीक सथ देखा<sup>६</sup>

कहकर लिया है उस का अर्थ पर दुहराना व्यर्थ है।

१ वही

४ वही पृष्ठ ४८

२ वही पृष्ठ २४५

५ वही पृष्ठ ४९

३ वही पृष्ठ ४७

६ वही पृष्ठ ५२

इसी प्रकार के अन्य उदाहरण भी दिये जा सकते हैं ।<sup>१</sup>

§ ३२—पद्मावती में नख-शिख वर्णन निम्न लिखित स्थलों पर मिलता है—

(१) सिंहल की हाट में वेश्याओं का रूप वर्णन करते हुए एक छोटा-सा अव्यवस्थित नख-शिख वर्णन है ।<sup>२</sup>

(२) जब पद्मावती यौवनावस्था को प्राप्त होती है तो कवि कुछ पंक्तियों में उस का नख-शिख देकर रूप-वर्णन करता है ।<sup>३</sup>

(३) जब पद्मावती मान सरोवर में स्नान करने के लिए आती है और स्नान करने के लिए अपने केश खोलती है तो कवि उस का संक्षिप्त व्यञ्जनात्मक नख-शिख देता है ।<sup>४</sup>

(४) हीरामन सुआ राजा रत्नसेन को लुभाने के लिए पद्मावती का रूप वर्णन सुनाता है ।<sup>५</sup>

(५) लक्ष्मी समुद्र खंड में कवि ने दुख से मुरझाई पद्मावती का एक नख-शिख दिया है ।<sup>६</sup>

(६) नागमती-पद्मावती विवाद खंड में पद्मावती आत्मश्लाघा के रूप में नागमती से अपने सौन्दर्य का वर्णन करते हुए अपना एक नख-शिख वर्णन देती है ।<sup>७</sup>

(७) नागमती-पद्मावती विवाद खंड में नागमती प्रत्युत्तर के रूप में पद्मावती से अपने सौन्दर्य का वर्णन करते हुए अपना एक नख-शिख वर्णन देती है ।<sup>८</sup>

<sup>१</sup> कान्यात्मक सौन्दर्य के लिये देखिए, <sup>२</sup> वही पृष्ठ १७

वही पृष्ठ ५३ (उरोज वर्णन) <sup>३</sup> वही पृष्ठ २५,

उक्ति चमत्कार के लिये देखिए, <sup>४</sup> वही पृष्ठ २८

वही पृष्ठ ५३ (सुजा वर्णन) <sup>५</sup> वही पृष्ठ ४७-५५

हास्याप्रद वर्णन के लिये देखिए, <sup>६</sup> वही पृष्ठ २०८

वही पृष्ठ ४५ (कटि-वर्णन) <sup>७</sup> वही पृष्ठ २२४

(८) राघव चेतन रत्नसेन के यहां से निकलकर दिल्ली जाता है और वहां पर अपने अपमान का बदला लेने के लिए अलाउद्दीन को पद्मावती प्राप्त करने के लिये उकसाता है। इस में उस ने पद्मावती की रूप चर्चा नख-शिख वर्णन के सहारे की है।<sup>१</sup>

पद्मावती में ये आठ ही नख-शिख वर्णन मिलते हैं। इन में चार तो कवि ने अपनी ओर से दिये हैं<sup>२</sup> और शेष चार किसी न किसी पात्र के मुख से कहलाए हैं।<sup>३</sup> कवि ने जो वर्णन अपनी ओर से दिए हैं वे शिथिल-से हैं। साधारण रूप में एक-एक उपमान देकर कवि ने अपने कर्त्तव्य का निर्वाह-सा किया है। रत्नसेन से बिल्लुड़ी दुखी पद्मावती का जो वर्णन कवि ने अपने काव्य में दिया है वह अवश्य अत्यंत संक्षिप्त होते हुए भी सजीव है। उस में कवि ने सूचीपत्र-सा न बनाकर व्यंजना का विशेष सहारा लिया है। कवि ने सारे अंग-प्रत्यंगों के नाम भी नहीं लिए हैं।

कनक लता<sup>४</sup> दुह नारंग फरी<sup>५</sup>। तेहि के भार उठि होइ न खरी ॥<sup>६</sup>

×

×

रही मृनाल<sup>७</sup> टेकि दुख-दाधी। आधी कवल<sup>८</sup> भई, सखि<sup>९</sup> आधी ॥<sup>१०</sup>

इस के पश्चात कवि नाम लेता है—

<sup>१</sup> यहाँ पृष्ठ २४०-२४७

<sup>२</sup> प्रथम, द्वितीय, तृतीय एवं पंचम

<sup>३</sup> चतुर्थ षष्ठ, सप्तम एवं अष्टम

<sup>४</sup> सारी देह से तात्पर्य है

<sup>५</sup> उरोजो से तात्पर्य है

<sup>६</sup> जा० अं० पृष्ठ २०८

<sup>७</sup> कटि से तात्पर्य है

<sup>८</sup> कदाचित् नितंबों से तात्पर्य है।

शिरफ ने इस का कोई अर्थ नहीं दिया।

देखिए A. G. Shirreff:  
Padumavati (1944) Page  
264.

<sup>९</sup> कदाचित् मुख से तात्पर्य है। मुख को कमल इस कारण नहीं कहा क्योंकि मुख में प्रसन्नता की लालिमा नहीं है। शिरफ ने इस का भी कोई अर्थ नहीं दिया है। देखिए वही।

<sup>१०</sup> जा० अं० पृष्ठ २०८

नखिन खंड दुइ तस करिहाऊँ । रोमावली बिलूक कहाऊँ ॥<sup>१</sup>

इस नख-शिव वर्यान में कवि ने जितनी जगह नाम लिया है उतनी गह तो वर्यान में शिथिलता है और जहां पर नाम नहीं लिए वहां पर वर्यान में एक विशेष चमत्कार के कारण सजीवता है ।

अन्य पात्रों द्वारा वर्णित नख-शिव वर्यान दो प्रकार का है—

(१) जहां पात्र स्वयं अपना वर्यान करता है<sup>२</sup>

(२) जहां एक पात्र किसी दूसरे का वर्यान करता है<sup>३</sup>

जहां पात्र स्वयं अपना वर्यान करता है ऐसे दो स्थल हैं । उन दोनों स्थलों में वर्यान आत्मश्लाघा के रूप में ही हुआ । अन्य वर्णनों को देखते हुए उनमें किसी प्रकार की अत्युक्ति नहीं मिलती । आश्चर्य की बात यह है कि पद्मावती एवं नागमती दोनों अपना नख-शिव वर्यान कितनी प्रगल्भता के साथ करती हैं । नारीत्व की स्वाभाविक लजा भी यह तकाजा करती है कि नागमती-पद्मावती अपनी रोमावली आदि का वर्यान न करतीं । जहां तक मुग्ध-सौन्दर्य के वर्यान का प्रश्न है, वह तो कुछ स्वाभाविक भी कहा जा सकता है ।

अन्य पात्रों द्वारा किए गए वर्यान दो प्रकार के हैं :

(१) पद्मावती के कल्याण की भावना से किए गए वर्यान<sup>४</sup>

(२) पद्मावती के अकल्याण की भावना से किए गए वर्यान<sup>५</sup>

हीरामन ने जो वर्यान राजा रत्नसेन के सामने किया है वह पद्मावती के कल्याण की भावना से प्रेरित होकर ही किया है । पद्मावती ने स्वयं उस से कहा था—

सुन हीरामनि कहौं बुझाई । दिन दिन मदन सतावै आई ॥

पिता हमार न चालै बाता । त्रासहि बोल सकै नहिँ माता ॥<sup>६</sup>

फिर कवि ने नाम लिया

<sup>१</sup> वही

<sup>४</sup> वही पृष्ठ ४७-५५

<sup>२</sup> वही पृष्ठ २२४

<sup>५</sup> वही पृष्ठ २४०-२४७

<sup>३</sup> वही, पृष्ठ ४७-५५

<sup>६</sup> वही पृष्ठ २५



और हीरामन ने रानी पद्मावती को वचन भी दिया था—

अज्ञा देउ देखौं फिरि देसा । तोहि जोग बर मिलै नरेसा ॥<sup>१</sup>

परन्तु राघव चेतन की तो कहानी ही दूसरी है । रत्नसेन ने आज्ञा दी है—

मारहु नाहि निसारहु देसु<sup>२</sup>

और इस प्रकार अपमानित होकर वह देश-निकाला पा रहा है । वह कहता है—

हौं रे उगा एहि चितउर माहाँ । कासौं कहौं, जाउँ केहि पाहाँ ॥<sup>३</sup>

और तब द्वेष से भरकर दिल्ली जाता है । इस कारण उस के रूप वर्णन में हीरामन के वर्णन से कुछ न कुछ तो मौलिक अंतर होना ही चाहिए था । परन्तु वास्तविक परिस्थिति यह है कि दोनों में कुछ अंतर तो अवश्य है परन्तु कोई मौलिक अन्तर नहीं है । हीरामन को और ऊँचे उपमानों का प्रयोग एव अधिक सौन्दर्य की व्यंजना करनी चाहिए थी । परन्तु वह हमें नहीं मिलता दूसरी बात यह कि हीरामन ने नख-शिख वर्णन एक हिन्दू के सामने दिया था अतः वह हिन्दू शैली में होना चाहिए था । राघव चेतन स्वयं तो यद्यपि हिन्दू था परन्तु उस ने वर्णन एक मुसलमान बादशाह के सामने किया था अतः उस के वर्णन की व्यंजना पर मुसलमानी शैली का कुछ न कुछ प्रभाव होना आवश्यक था । इस को भी जायसी भूल गए हैं ।

ये दोनों वर्णन लगभग एक-से ही हैं । हीरामन का वर्णन-क्रम इस प्रकार है—

- |           |            |             |           |
|-----------|------------|-------------|-----------|
| (१) केश,  | (२) मांग,  | (३) ललाट,   | (४) भौंह, |
| (५) नयन,  | (६) वरुनी, | (७) नासिका, | (८) अधर,  |
| (९) दाँत, | (१०) रसना, | (११) कपोल,  | (१२) तिल, |

१ वही

२ वही पृष्ठ २२९

३ वही पृष्ठ २३१

(१३) कान, (१४) ग्रीवा, (१५) भुजा, (१६) हथेली,  
 (१७) उरोज, (१८) पेट, (१९) रोमावली, (२०) पीठ,  
 (२१) कटि, (२२) नाभि, (२३) नितंब, (२४) चाल,  
 (२५) उरु, (२६) चरण, (२७) अंगुलियाँ

राघव चेतन का वर्णन-क्रम इस प्रकार है—

(१) मुख, (२) मुस्कान, (३) केश, (४) भौंह,  
 (५) केश, (६) माँग, (७) ललाट, (८) भौंह,  
 (९) नयन, (१०) नासिका, (११) श्रधर, (१२) दाँत,  
 (१३) रसना, (१४) कान, (१५) कपोल, (१६) तिल,  
 (१७) ग्रीवा, (१८) भुजा, (१९) उरोज, (२०) कटि,  
 (२१) चाल

इस वर्णन-क्रम में हम देखते हैं कि राघव चेतन पहले ही मुख, मुस्कान, नयन एवं भौंह का वर्णन करता है। इस का कारण यही है कि उस ने झरोखे में से पद्मावती का इतना ही भाग देखा था। वही भाग उस के मन में समाया था इसी कारण वह पहले ही उस का वर्णन करता है। शरीर के शेष अंगों का वर्णन तो उस का एकमात्र काव्यनिक है। पद्मावती के अंग-प्रत्यङ्ग तो उस ने कभी देखे नहीं होंगे।

इन दोनों नख-शिखों में सिर से नितंबों और जाँघों तक का तो वर्णन है परन्तु उस के नीचे शरीर के जो अवयव ह्रांते हैं उन का वर्णन कवि ने लगभग नहीं किया है। पता नहीं इस के पीछे कवि का कौन-सा सिद्धान्त है। शायद शरीर के उन अंगों की सुन्दरता से वह परिचित नहीं है।

§ ३३—जायसी के लगभग समकालीन हिन्दी काव्य में राम-सीता एवं कृष्ण-राधा के ही नख-शिख हमें आज प्राप्त हैं। राम-सीता का नख-शिख तुलसीदास ने चित्रित किया है और कृष्ण-राधा का सुरदास, नंददास, मीराबाई आदि ने। कबीर के संत मत में निर्गुण एवं निराकार की साधना थी। अतएव वहाँ किसी नख-शिख का वर्णन असंभव है। राम-सीता एवं कृष्ण-राधा दोनों ही व्यक्तित्व आध्यात्मिक हैं।

सीता एवं राधा का नख-शिख बहुत कम और अविशद है। इस कारण जायसी के नख-शिख वर्णन की तुलना मध्ययुग के अन्य नख-शिख वर्णनों से अधिक नहीं हो सकती। जायसी इस क्षेत्र में अकेले हैं।

परन्तु इस का यह अर्थ नहीं समझना चाहिए कि जायसी का वर्णन मौलिक है। [जायसी के प्रायः सभी उपमान साहित्य के बिसे-पिटे उपमान हैं। उन में किसी प्रकार की मौलिकता के प्रायः दर्शन नहीं होते — इस की विवेचना ऊपर की जा चुकी है। परन्तु फिर भी जायसी का नख-शिख वर्णन महत्व पूर्ण है।]

---

## प्रकृति

§ १—जायसी में प्रकृति का उपयोग दो प्रकार से हुआ है :—

१ पात्र के रूप में

२ प्रकृति-वर्णन के रूप में

§ २—पहले का उदाहरण हीरामन सुआ है ।<sup>१</sup> यह एक पंखों-युक्त मानवी पात्र है । इस में सुख-दुख, हर्ष-उल्लास की वैसी ही भावनाएँ चित्रित हैं जैसा कि मनुष्य में होती हैं । रत्नसेन को शूनी मिलते देखकर उमे उसी विकलता की अनुभूति हुई थी<sup>२</sup> जो किसी भी मनुष्य को हो सकती थी जो कि एक सच्चे दूत के रूप में वहाँ पर होता ।

§ ३—दूसरे का उदाहरण शेष प्रकृति वर्णन है । शेष प्रकृति का उपयोग जायसा ने निम्नलिखित लक्ष्यों के लिए किया है—

१—उपमानों के लिए

२—उपदेश देने के लिए

३—वातावरण उत्पन्न करने के लिए

४—घटना वर्णन करने के लिए

५—मनुष्य के सुख-दुख वर्णन करने के लिए

६—ईश्वर का ऐश्वर्य वर्णन करने के लिए

§ ४—उपमानों के रूप में कवि ने प्रकृति का जो उपयोग किया है वह निम्न लिखित वर्गों में विभक्त किया जा सकता है—

(१) नख-शिख के उपमान

(२) मानवी भावनाओं के वर्णन में प्रयुक्त उपमान

(३) अन्य वस्तुओं एवं कार्यों के उपमान

<sup>१</sup> जो पक्षी नागमती का संदेश इसी श्रेणी में आया ।

रत्नसेन तक ले गया था वह भी <sup>२</sup> जा० प्र० पृष्ठ १२८

§ ५—नख-शिख में प्रयुक्त उपमानों की चर्चा हम नख-शिख वर्णन के विश्लेषण में कर चुके हैं ।

§ ६—मानवी भावनाओं के उपमान वास्तव में वर्णन को अत्यन्त मार्मिक कर देते हैं । रत्नसेन सिंहलद्वीप से लौट कर आया है । पद्मावती को प्राप्त करने की उसे प्रसन्नता है । इस कारण वह नागमती के पास प्रसन्न मुख होकर जाता है । नागमती तो दुखी है । उसे उस की हँसी नहीं सुहाती । इस कारण वह रत्नसेन से कहती है—

काह हँसौ तुम मोसौं किण्ड और सौं नेह ।

तुम सुख चमकै बीजुरी, मोहिँ सुख बरसै मेह ॥<sup>१</sup>

यहां पर विजली चमकने एवं मेह बरसने की जो बात कवि ने कही है वह वास्तव में व्यञ्जना को अत्यन्त मार्मिकता प्रदान कर देती है ।

रत्नसेन पद्मावती के लिए अपना सर्वस्व छोड़कर जा रहा है । कवि उस का वर्णन करता है—

नैन लाग तेहि मारग पदमावति जेहि दीप ।

जैस सेवातिहि सेवै बन चातक, जल सीप ॥<sup>२</sup>

यहां पर यदि इतना ही कहा जाता कि रत्नसेन के नयन पद्मावती के सिंहलद्वीप की ओर लगे हैं तो बात बड़ी ही साधारण होती परन्तु कवि ने नीचे चातक एवं सीप तथा स्वाति के जो उपमान रख दिए हैं उस से तो व्यञ्जना ही जैसे बदल गई है और ये साधारण पंक्तियां बड़ी ही मार्मिक हो उठी हैं ।

रत्नसेन गजपति से अपने पद्मावती-प्रेम की तीव्रता को समझाने के लिए भी प्रकृति के उपमानों का ही सहारा ले रहा है—

सरग सीस, धर धरती, हिया सो पेम-समुंद ।

नैन कौडिया होइ रहे, लेई लेइ उरुहिँ सो बुंद ॥<sup>३</sup>

<sup>१</sup> जा० अ० पृष्ठ २१७

<sup>२</sup> वही पृष्ठ ६६

<sup>३</sup> वही पृष्ठ ६८

इस में जिस रूपक का सहारा लेखक ने लिया है वह वास्तव में व्यञ्जना को सुन्दर एवं सजीव बना देता है। स्वर्ग को शीश कहना, धरती को हृदय कहना, प्रेम का समुद्र कहना, कौड़िया को नयन कहना इस रूपक का प्राण नहीं वरन् प्राण तो 'लेह लेह उठहिं सो बुँद' में समाए हुए हैं। परंतु यह उक्ति इन उपमानों पर ही निर्भर करती है।

रत्नसेन के सिंहल के निकट पहुँचने पर पद्मावती का दूत हीरामन सुआ राजा रत्नसेन को समझाता है—

गगन सरोवर, ससि-कँवल, कुमुद-तराइन्ह पास ।

तू रबि ऊआ, और होइ पौन मिला लिए बास ॥<sup>१</sup>

इस में हीरामन ने उपमानों के सहारे पद्मावती एवं रत्नसेन के पारस्परिक आवश्यक प्रेम की व्यंजना की है। शशि, कमल, कुमुद, तारिकाएँ, सरोवर, रवि, भ्रमर एवं पवन सभी उपमानों के रूप में ही इस दोहे में प्रयुक्त हैं परंतु उपमान में धर्म, वाचक एवं अधिकतर उपमेय लुप्त हैं। इस कारण भाव में एक विचित्र आकर्षण आ जाता है।

पद्मावती मदन संतप्त होने के कारण अत्यन्त व्याकुल है। उस का व्यथा को कवि चित्रित करता है—

से धनि बिरह-पतङ्ग भइ, जरा चहै तेहि दीप ।

कत न आव भिरिंग होइ, का चन्दन तन लीप ? ॥<sup>२</sup>

इस में पद्मावती को पतङ्ग मानना और मदन को दीपक मानने तक तो बात साधारण थी परन्तु रत्नसेन को भृङ्ग मानना वास्तव में व्यंजना में चमस्कार ला देता है। भृङ्ग की यह विशेषता होती है कि वह दूसरे कीड़े को अपने ही रंग का बना लेता है। पद्मावती कहती है कि यदि पवि रूपी भृङ्ग आकर मुझे अपने रङ्ग में रँग न लेगा, चन्दन का लेप बेकार है। रक्षा केवल दो प्रकार से हो सकती है। एक तो

उस दीपक में जल कर; और दूसरे रत्नसेन भृङ्ग-पतंग के रङ्ग में अपने को सर्वथा लीन कर। तीसरा और कोई उपाय नहीं है।

यौवन को गम्भीर सागर मानकर पद्मावती फिर अपनी व्यथा धाय से कहती है—

परिउँ अथाह, धाय ! हौं जोबन-उदधि गँभीर ।

तेहि चितवौँ चारिहु दिसि जो गहि लावै तीर ॥<sup>१</sup>

यौवन को अथाह सागर कहकर पद्मावती अपनी स्थित की जो व्यञ्जना करती है वास्तव में वह मार्मिक हो उठी है।

धाय उसे समझाती है। वह भी दृष्टांत के रूप में प्रकृति से उप-मेय रखती है—

जब लागि पीउ मिलै नहिँ साधु पेस कै पीर ।

जैसे सीप सेवाति कहँ तपै समुद्र मँरु नीर ॥<sup>२</sup>

यहां भी पद्मावती को सीप, प्रेम को समुद्र एवं प्रियतम को स्वाति कह कर व्यञ्जना में प्राण भर दिए गए हैं।

पद्मावती फिर प्रकृति के उपमानों के सहारे धाय से कहती है—

जोबन चाँद उअ्रा जस, बिरह भएउ सँग राहु ।

घटतहि घटत छीन भइ, कहै न पारौँ काहु ॥<sup>३</sup>

यौवन रूपी चाँद के उदित होते ही बिरह रूपी राहु ने उसे ग्रसित कर लिया और चाँद पल-पल क्षीण होता जा रहा है। ऐसा प्रतीत होता है कि यदि पद्मावती इन उभयानों का सहारा न लेती तो जैसे वह यह भाव या तो व्यञ्जित ही नहीं कर पाती और यदि कर भी पाती तो वह कविता न रहकर गद्य बन जाता।

महादेव की मढ़ी में पद्मावती के दर्शन कर रत्नसेन एवं उस के साथियों की कैसी दशा है—

<sup>१</sup> वही पृष्ठ ८३

<sup>२</sup> वही पृष्ठ ८४

<sup>३</sup> वही

कोई परा भौर होइ, बास लीन्ह जनु चाँप ।

कोइ पतङ्ग भा दीपक , कोइ अधजर तन काँप ॥<sup>१</sup>

यहाँ पर राजकुमारों को भ्रमर कहकर एवं पद्मावती के दर्शन को सुगन्ध कहकर कवि ने 'चाँप' शब्द का जो प्रयोग किया है वही इस छंद की पहली पंक्ति को सजीवता प्रदान कर रहा है। साथ ही साथ दुबारा राजकुमारों को पतङ्ग एवं पद्मावती के दर्शन को दीपक कहकर कवि ने जो 'कोई अधजर तन काँप' कहा है वह सारी अनुभूति को मार्मिक बना देता है।

नागमती भी अपनी व्यथा का प्रकृति के उपमानों के सहारे ही व्यक्त करती है। रत्नसेन से थिल्लुड़ जाने के कारण उसे अपार दुःख एवं संताप है। वह कहता है—

सारस जोरी कौन हरि, मारि बियाधा लीन्ह ?

सुरि सुरि पीजर हौं भई, बिरह काल मोहि दीन्ह ॥<sup>२</sup>

इस में नागमती अपने और रत्नसेन का जो सारस जांड़ी का उपमान दे रही वह वास्तव में उस की व्यथा को हमारे पास तक पहुँचाने में समर्थ हो सका है।

वह सारस का अति काव्यात्मक उपमान फिर देती है—

रक्त डुरा मांसू गरा, हाइ भएउ सब संख ।

धनि सारस होइ ररि सुई, पीउ समेटहि पंख ॥<sup>३</sup>

यहाँ फिर सारस का उपमान व्यथा को सजीव कर रहा है। यदि सारस के उपमान को यहाँ से निकाल दिया जाए तो व्यंजना की आधी शक्ति ही निकल जाएगी।

नागमती प्रकृति के इन उपमानों के प्रति पूर्ण सजग है। इसी कारण वह उपमान का सहारा लेकर रत्नसेन से विनय करती है—

<sup>१</sup> वही पृष्ठ ९४

<sup>२</sup> वही पृष्ठ १७२

<sup>३</sup> वही १७६



धिरिनि परेवा होइ, पिउ ! आउ बेगि परु टूटि ।

नारि पराए हाथ है, तोहि बिनु पाव न छूटि ॥<sup>१</sup>

यहां उपमान को उपमेय में आत्मसात करा देने का जो भाव है वही इस दोहे की मार्मिकता है ।

नागमती अपना सुप्रसिद्ध<sup>२</sup> दोहा भी प्रकृति के सहारे ही कहती है—

कबल जो बिगसा मानसर बिनु जल गएउ सुखाइ ।

कबहुँ बेलि फिरि पलुहै जो पिउ सींचै आइ ॥<sup>३</sup>

इस छन्द में जैसे नागमती की व्यथा साकार होकर व्याप्त हो उठी है । इन उपमानों के छिपे-छिपे उपमेयों को कवि ने साफ़-साफ़ नहीं दिया और काव्य की माधुरी एवं आनन्द में परिप्लावित पाठक का हृदय उन्हें सोचता भी नहीं । परन्तु सत्य तो यही है कि कमल, मानसर, जल सभी उपमान हैं और उन के सुनिश्चित उपमेय भी हैं ।

पद्मावती भी रत्नसेन से समुद्र में बिछुड़ जाने पर नागमती के समान सारस जोड़ी के उपमान का ही आश्रय लेकर कहती है—

को मोहिँ आगि देइ रचि होरी । जियत न बिछुरै सारस-जोरी ॥<sup>४</sup>

पद्मावती की व्यथा का चित्रण जायसी भी प्रकृति के सहारे ही करते हैं—

गगन धरति जल बुद्धि गए, बूढ़त होइ निसाँस ।

पिउ पिउ चातक उयों ररै, मरै सेवाति पियास ॥<sup>५</sup>

<sup>१</sup> वही पृष्ठ १७७

सुनां । उस में उन्हें यह दोहा बहुत

<sup>२</sup> जनश्रुति है—कि एक साधु

पसंद आया । इसी से यह दोहा

नवयुवक अमेठी में जाकर नाग-

पर्याप्त प्रसिद्धि प्राप्त किए हुए है ।

मती की विरह गाथा गाता और भीख

<sup>३</sup> जा० ग्रं० पृष्ठ १७८

मांग कर पेट पालता था । एक दिन

<sup>४</sup> वही पृष्ठ २०२

अमेठी के राजा ने वह उस के मुँह से

<sup>५</sup> वही—पृष्ठ २०८

यहां पर प्रकृति के उपमान ही व्यंजना को सजीव बना रहे हैं। नागमती-रत्नसेन भेंट होने पर कवि कहता है—

कंठ लाइ कै नारि मनाई । जरी जो बेलि सींच पलुहाई ॥<sup>१</sup>

कवि यहां पर फिर प्रकृति के उपमानों का सहारा लेता है। 'कंठ लाइ कै नारि मनाई' तो अति साधारण गद्यात्मक उक्ति है। 'जरी जो बेलि सींच पलुहाई' में पंक्ति की सारी काव्यात्मकता भरी हुई है।

नागमती रत्नसेन को उलाहना देते हुए समझाती भी है—

भंवर-पुरुष अस रहै न राखा । तजै दाख, महुआ-रस खाखा ॥<sup>२</sup>

यहां पर नागमती अपने को दाख, पद्मावती को महुआ और रत्नसेन को भ्रमर कह रही है। वह प्रकृत से यदि ये उपमान न ले, तो उस के मन के भाव ही लगभग सर्वथा अव्यक्त रह जाएंगे। वह फिर कहती है—

तजि नागेसर फूल सोहावा । कबल बिसैधहिँ सौं मन खावा ॥<sup>३</sup>

यहां पर वह अपने को नागेसर फूल और पद्मावती को कमल का फूल मानती है। और कमल में विसाँध गंध का आरोपकर अपने को ऊंचा और रत्नसेन रूपी भ्रमर की रुचि को गलत बतला रही है।

पद्मावती भी अपने सारी रात अकेले रहने की कहानी प्रकृति के उपमानों के ही सहारे धर्म, वाचक शब्द एवं उपमेय सभी लुप्त कर कह रही है—

सुभर सरोवर हंस चल, घटतहि गए बिछोइ ।

कँवल न प्रीतम परिहरै, सूखि पंक बरु होइ ॥<sup>४</sup>

यहां पर पद्मावती ने अपने पक्ष में जो उपमान रखे हैं वे वास्तव में उस की उक्ति में शक्ति एवं मार्मिकता ला देते हैं। सरोवर सूखने पर हंस तो चले जाते हैं पर कमल सरोवर छोड़कर कहीं नहीं जाता;

<sup>१</sup> वही पृष्ठ २१७

<sup>३</sup> वही

<sup>२</sup> वही

<sup>४</sup> वही पृष्ठ २१५

भले ही सूख जाए। यहाँ पर प्रकृति पद्मावती को कितना अधिक सहारा दे रही है।

राघव चेतन भी प्रकृति के ही सहारे अपनी व्यथा कहता है—

कित करमुहें नैन भए, जीठ हरा जेहि बाट ।

सरवर नीर-बिछोह जिमि दरकि दरकि हिय फाट ।<sup>१</sup>

यहाँ पर राघव चेतन अपने को सरोवर कहकर पद्मावती के रूप को जल कह रहा है और उसी के माध्यम से अपनी भावनाएं व्यक्त कर रहा है। जल के बिछुड़ जाने पर सरोवर का हृदय (मिट्टी) फट जाता है (दरक जाता है) उसी प्रकार पद्मावती के सौन्दर्य रूपी जल के बिछुड़ जाने पर राघव का हृदय फट गया।

रत्नसेन अलाउद्दीन का सन्देश पढ़कर जल उठता है और प्रकृति के उपमानों का सहारा लेकर कहता है—

का तोहिँ जीठ मरावौँ सकत आन के दोस ?

जो नहिँ बूझै समुद्र-जल सो बुझाह किस ओस ? ॥<sup>२</sup>

अलाउद्दीन को मारना भुद्र जल की प्यास है और उस के दूत को मारना ओस चाटना है। राजा रत्नसेन कहते हैं कि मैं तुम्हें मारकर क्या पाऊंगा ?

पद्मावती एवं नागमती सती होते समय भी अपने मन की भावनाएं प्रकृति के सहारे ही व्यक्त करती हैं :

आजु सूर दिन अथवा, आजु रैन ससि बूढ़ ।

आजु नाचि जिउ दीजिय, आजु आगि हम्ह जूढ़ ॥<sup>३</sup>

यहाँ पर सूर्य एवं चन्द्रमा सुख, खुशी, हर्ष के प्रतीक हैं ! नागमती और पद्मावती के सुख-दुखों में जो भी खुशी एवं हर्ष था वह समाप्त हो गया। जीवन में प्रकाश का ही कोई साधन नहीं बचा इसी कारण

<sup>१</sup> वही पृष्ठ २३२

<sup>२</sup> वही पृष्ठ २५०

<sup>३</sup> वही पृष्ठ ३३९

‘आज नाचि जिउ दीजिय’। ऐसे जीवन से तो आग में जलकर जीवन समाप्त कर देना अधिक अच्छा है।<sup>१</sup>

५७—उपयुक्त उद्धरणों से स्पष्ट हो गया होगा कि प्रकृति के उपमानों के सहारे जायसी ने मानवी सुख-दुखों की व्यंजना की है। ये उपमान अपने प्रयोग के आधार पर दो प्रकार के हैं—

(१) जहाँ पर वे स्पष्टतः ही उपमान प्रतीत होते हैं

(२) जहाँ पर वे उपमान-जैसे नहीं लगते

दोनों के उदाहरण ऊपर के विवेचन में दिए गए हैं। पहले के उदाहरण तो स्वतः स्पष्ट हैं और दूसरे का एक उत्कृष्ट उदाहरण निम्नलिखित छंद है—

आज सूर दिन अथवा आजु रैनि ससि बूढ़ ।

आजु नाचि जिउ दीजिय आजु आगि हम षूढ़ ॥<sup>२</sup>

इस में यो तां नहीं प्रतीत होता कि सूर्य, चन्द्र, दिन एवं रात किसी उपमेय के उपमान हैं। परन्तु ध्यान देने पर पता चलता है कि सूर्य एवं चन्द्र हर्ष तथा आनन्द के उपमान हैं और दिन एवं रात सुख एवं दुःख के।

इस प्रकार जायसी ने अपनी कविता में सर्वत्र मानवी सुख दुखों का वर्णन प्रकृति के उपमानों के सहारे किया है। यदि मानवी हृदय की सुख दुःखमयी भावनाएं अपने सुस्पष्ट एवं खुले रूप में कोई पात्र व्यक्त करे तो अधिकतर या तो वे अत्यन्त ऊँचा काव्य बन जाएँगी और या अत्यन्त नीची। जायसी की पद्मावती एवं नागमती ने सती होते समय जो वचन कहे थे<sup>३</sup> वे अत्यन्त ऊँचे काव्य के उदाहरण हैं और

<sup>१</sup> इन प्रतीकवादी उपमानों का हिंदी काव्य में उन की संख्या अत्यधिक प्रयोग मध्ययुग के हिंदी साहित्य में बढ़ गई है।

तो कम मिलता है परंतु आधुनिक <sup>२</sup> जा० अ० पृष्ठ ३३९

<sup>३</sup> वही पृष्ठ ३३९

लक्ष्मी ने रत्नसेन को अपनी ओर आकृष्ट करते समय जो कुछ कहा था<sup>१</sup> वह हीन काव्य का उदाहरण है। जायसी ने इस शैली को कम अपनाया है। वह जहाँ-भी मानवी भावनाओं का वर्णन करता है, अधिकतर प्रकृति से सहारा ले लिया करता है।

§ ८—अन्य वस्तुओं एवं कार्यों के प्रकृत उपमान जायसी में कम मिलते हैं। गोरा बादल युद्ध में जायसी कहते हैं:

ओनई घटा चहूँ दिसि आरे । छूटहि बान मेघ-झरि लाई ॥<sup>२</sup>

यहाँ पर बाणों उपमान मेघ की वूँटें हैं और बाण छूटने का मेघ की झड़ी लगाना।<sup>३</sup>

§ ९—इस प्रकार प्रत्येक क्षेत्र में जायसी ने प्रकृति को उपमान के रूप में रखा है। प्रकृति के सहारे जायसी ने उपदेश भी दिए हैं। इस में प्रकृति दो प्रकार प्रयुक्त हुई है :

(१) जहाँ प्रकृति स्वयं उपदेश दे रही है

(२) जहाँ प्रकृति स्वयं तो उपदेश नहीं दे रही वरन् दृष्टांत के रूप में प्रकृति का उपयोग कर जायसी या उन के पात्र उपदेश दे रहे हैं

§ १०—सिंहल के पक्षी नाम-स्मरण का उपदेश व्यंजित कर रहे हैं:

‘पीव-पीव’ कर लाग पपीहा ।<sup>४</sup>

×

×

‘तुही-तुही’ कर गडुरी जीहा ।<sup>५</sup>

<sup>१</sup> वही पृ० २०९

<sup>२</sup> वही पृ० ३२८

<sup>३</sup> दूसरे उदाहरण के लिए देखिए वही पृष्ठ ६३  
चला कटक जोगिन्ह कर कै गेरुआ सब भेसु ।  
कोस बीस चारिहु दिसि जानौ फूला टेसु ॥

<sup>४</sup> वही पृष्ठ १३

<sup>५</sup> वही

X

X

जावत पंखी जगत के भरि बैठे अमराउँ ।

आपनि आपनि भाषा लेहिँ दई कर नाउँ ॥<sup>१</sup>

दृष्टांत के रूप में प्रकृति द्वारा जायसी उपदेश देते हैं:

मुहमद बाजी पेम कै उयो भावै त्यों खेल ।

तिख फूलहि के संग उयो होइ फुलायल तेल ॥<sup>२</sup>

§ ११—उपदेश देने के साथ ही साथ कवि प्रकृति द्वारा वातावरण का भी निर्माण करता है। हमारा तात्पर्य यहां पर उद्दीपन से नहीं है। सिंहल द्वीप खंड में कवि ने जो सिंहल द्वीप की प्रकृति का वर्णन किया वह सिंहल के वैभव का वातावरण उत्पन्न करता है। तरह तरह के पेड़, तरह तरह के पक्षी वहां पर हैं। सारे पेड़ और पक्षी सुन्दर एवं मधुर फल दे रहे हैं और मधुर कलरव कर रहे हैं। वृक्षों की सघनता तो देखिए—

घन अमराउ लाग चहुँ पासा । उठा भूमि हुत खगि आकासा ॥

तरिवर सबै मलयगिरि लाई । भइ जग छाँह रैनि होइ आई ॥

मलय-समीर सोहावनि छाहाँ । जेठ जाइ लागे तेहि माहाँ ॥<sup>३</sup>

और

ओही छाँह रैनि होइ आवै । हरियर सबै अकास दिखावै ॥<sup>४</sup>

इस कारण

पथिक जो पहुँचै सहि कै घाम् । दुख बिसरै, सुख होई बिसराम् ॥

जेइ वह पाई छाहँ अनूपा । फिरि नहिँ आई सहै यह धूपा ॥<sup>५</sup>

प्रकृति की शालीनता का भी एक चित्र देखिए—

फरे आँब अति सघन सोहाए । औ जस फरे अधिक सिर नाए ॥<sup>६</sup>

<sup>१</sup> वही पृष्ठ १४

<sup>४</sup> वही

<sup>२</sup> वही पृष्ठ २९

<sup>५</sup> वही

<sup>३</sup> वही पृष्ठ १३

<sup>६</sup> वही

फलों का स्वाद भी तो पठनीय है—

खिरनी पाकि खौँड़ अलि मीठी ।<sup>१</sup>

और स्वरूप

जामुन पाकि भँवर अस बीठी ।<sup>२</sup>

कहीं कहीं पर कवि ने रस और गन्ध दोनों ही दिए हैं:

पुंन महुआ लुअ अधि क मिठासू । मधु जस मीठ पुहुप-जस बासू ॥<sup>३</sup>

कवि पेड़ों की तालिका देता जा रहा है । वह इमली को भी नहीं भूला—

लवंग सुपारी जायफल सब फर फरे अनूप ।

आस पास घन इमिली औ घन तार खजूर ॥<sup>४</sup>

पत्तियों की भी एक सजीव सूची कवि पेश करता है

भोर होत बोलहिँ चुहचुही । बोलहिँ पाँडुक 'एकै तुही' ॥

सारों सुआ जो रहचह करहीं । कुरहिँ परेवा औ करबरहीं ॥

'पीव पीव' कर लाग पपीहा । 'तुही तुही' कर गडुरी जीहा ॥

'कुहू कुहू' करि कोइलि राखा । औ भिंगराज बोल बहु भाखा ॥

'दही कही' कर महरि पुकारा । हारिल बिनवै आपन हारा ॥

कुहुकहिँ मोर सोहावन लागा । होइ कुराहर बोलहिँ कागा ॥<sup>५</sup>

कवि अपनी तालिका की पूर्णता इस प्रकार बतलाता है—

जावत पंखी जगत के भरि बैठे अमराउँ ।

आपनि आपनि भाषा लेहिँ दई कर नाउँ ॥<sup>६</sup>

कवि ने बारी का वर्णन भी दिया है—

आस-पास बहु अमृत बारी । फरीं अपूर, होइ रखबारी ।

१ वही

४ वही

२ वही

५ वही पृष्ठ १३-१४

३ वही

६ वही पृष्ठ १५

नारँग नींबू सुरँग जम्भीरा । औ बदास बहु भेद अँजोरा ॥<sup>१</sup>

यहां पर सभी भेवे एवं फल मिलते हैं—

गलगल तुरँज सदाफर फरे । नारँग अति राते रस भरे ।

किसमिस सेव फरे नौ पाता । दारिऊँ दाख देखि मन राता ॥

लागि सुहाई हरफारचौरी । उनै रही केरा कै धौरी ॥

फरे तूत कमरख औ न्यौजी । राय करौंदा बेर चिरौंजी ॥

संगतरा व छुहारा दीठे । और खजहजा खाटे मीठे ॥<sup>२</sup>

कवि ने फुलवारी का भी वर्णन दिया है—

पुनि फुलवारि लागि चहुँ पासा । बिरिछु बेधिचंदन भइ बासा ॥<sup>३</sup>

इस के पश्चात् कवि ने फूलों की एक लम्बी सूची दी है ।<sup>४</sup>

ये सूचियाँ अधिक काव्यात्मक नहीं हैं । पण्डित रामचन्द्र शुक्ल का तो विचार है कि सूची मात्र देने का काम तो कोई बहेलिया भी कर सकता है ।<sup>५</sup> परन्तु जायसी और उस बहेलिए के सूची देने में बड़ा अन्तर है । जायसी की दृष्टि एक काव्य की दृष्टि है । बहेलिए के पास न तो वह काव्यात्मकता ही हो सकती है और न वह मिठास । उपर्युक्त वर्णन से स्पष्ट हो गया होगा कि जायसी ने सूचियाँ यद्यपि

<sup>१</sup> वहाँ पृष्ठ १५

और सिगाधार फुलवारी ॥

<sup>२</sup> वहाँ पृष्ठ १६

सो नजरद फुली सेवती ॥

<sup>३</sup> वही

रूप मंजरी और गालती ॥

<sup>४</sup> बहुत फूल फूली घन बेली ।

भौलसिरा बेइल औ धरना ॥

केवड़ा चम्पा कुंद चमेली ॥

सबै फूल फूले बहु बरना ॥

सुरँग गुलाल कदम औ कूजा ॥

वहाँ

सुरँग बकौरी गंधक पूजा ॥

इसी प्रकार फूलों की सूचियाँ नागमती

जाही जूही बगुचन लोवा ।

पद्मावती विवाद खंड में भी मिलती

पुडुप सुदरसन लाग सुहावा ॥

हैं । देखिए वहाँ पृष्ठ २२०-२२१

नागसर सदबरग नैवारी ।

<sup>५</sup> चिंतामणि भाग २ (१९४५)



विशेष वैज्ञानिकता के साथ नहीं दी हैं तो भी पर्याप्त सरसता के साथ दी हैं ।

ताल-तालाबों का वर्णन तो और भी अधिक काव्यात्मक है—

ताल तलाव बरनि नहिँ जाहीं । सूँझै वार पार किछु नाहीं ॥<sup>१</sup>

कवि उत्प्रेक्षा भी देता है—

फूले कुमुद सेत उजियारे । मानहुँ उए रागन महुँ तारे ॥<sup>२</sup>

यह अच्छी तो है परन्तु विशेष सजीव नहीं । कवि इस के आगे ही वर्णन में सजीवता भर-सी देता है—

उतरहिँ मेघ चढ़ेहिँ लेइ पानी । चमकहिँ मच्छु बीजु कै बानी ॥<sup>३</sup>

परन्तु तालाव का सारा वर्णन ऐसा ही सजीव नहीं है । कवि फिर सूची देने लगता है—

चकई चकवा केलि कराहीँ । निसि के बिछोह, दिनहिँ मिलि जाहीं ॥

कुररहिँ सारस करहिँ हुलासा । जीवन मरन सो एकहिँ पासा ॥

बोलहिँ सोन डेक बगलेदी । रहीँ अबोल मीन जल-भेदी ॥<sup>४</sup>

ये सारे वर्णन एक मात्र सिंहलदीप के ऐश्वर्य का वातावरण उत्पन्न करने के लिए हैं । क्योंकि कवि कह चुका है—

जबहिँ दीप नियरावा जाई । जनु कबिलास नियर भा आई ॥<sup>५</sup>

मुसलमानों के स्वर्ग का ऐश्वर्य कवि की स्वप्निल पलकों में समाया हुआ था और वही स्वप्न कवि सिंहल द्वीप में सत्य बनाने का प्रयत्न कर रहा है । और वह इस प्रयत्न में सफल है ।

कवि ने यह ऐश्वर्य का वातावरण सिंहल द्वीप में ही उत्पन्न

<sup>१</sup> जा० अं० पृष्ठ १५

<sup>२</sup> वही

<sup>३</sup> वही

<sup>४</sup> वही

<sup>५</sup> वही पृष्ठ १२

किया है, चित्तौर में नहीं।<sup>१</sup> शायद राजपूताने के मरुस्थल को कवि भूल नहीं गया होगा।

§ १२ — घटना वर्णन में प्रकृति का उपयोग पद्मावती एवं आखिरी कलाम दोनों में हुआ है। पद्मावती में सात समुद्र वर्णन एवं आखिरी कलाम में प्रलय के समय का प्राणी बरसना, जायसी के जन्म-काल का भूकम्प आदि इस के अन्तर्गत आवेंगे। ये वर्णन न तो किसी परिस्थिति विशेष का वातावरण बनाते हैं और न उद्दीपन का कार्य करते हैं। ये अपने आप में स्वतन्त्र वर्णन हैं जिन का सम्बन्ध कथानक के है।

जायसी ने सात समुद्र के वर्णन में बराबर कल्पना से ही काम लिया है। पता नहीं कवि ने स्वयं कभी समुद्र देखा था या नहीं। खार समुद्र का वर्णन तो अत्यन्त साधारण है। उस में कवि यही कहता है कि उस की लहरें ऊँची हैं।<sup>२</sup> क्षीर समुद्र का वर्णन करते हुए कवि कहता है—

क्षीर-समुद्र का बरनों नीरू। सेत सरूप, पिथत जस खीरू।<sup>३</sup>

कवि कल्पना के नेत्रों से देखकर कहता है—

उल्लथहिँ मानिक, मोती, हीरा। दरब देखि मन होइ न थीरा ॥<sup>४</sup>

वास्तव में यह अत्यन्त मधुर चित्र है—

दधि समुद्र का वर्णन करते हुए वह कहता है—

दधि-समुद्र देखत तस दाधा। पेमक लुबुध दगाध पै साधा ॥<sup>५</sup>

<sup>१</sup> नागमती के बारहमासे में कवि को दे रहा है।

यह बात भूल गया है। इसी कारण

<sup>२</sup> उटै लहर जनु ताढ़ पहारा।

‘शायद’ शब्द का प्रयोग किया गया है।

चढ़ै सरग औ परै पतारा ॥

हो सकता है कि कवि रजसेन के चित्तौर

जा० अ० पृष्ठ ७२

को इतना महत्त्व न देना चाहता हो

<sup>३</sup> वही

जितना कि वह पद्मावती के सिंहलद्वीप

<sup>४</sup> वही

<sup>५</sup> वही

इस समुद्र का कोई भी स्वरूप-चित्र कवि ने नहीं दिया ।

उदधि समुद्र का वर्णन कवि ने इस दधि समुद्र के पश्चात् किया है । उदधि समुद्र के विषय में जायसी का विचार है कि यह कोई ऐसा समुद्र है जिस का पानी निरन्तर गर्मी के कारण खौलता रहता है । कवि कहता है—

प्राए उदधि समुद्र अपारा । धरती समुद्र जरै तेहि झारा ॥<sup>१</sup>

कवि इस समुद्र की आग के विषय में यह भी कहता है—

आगि जो अपनी ओही समुंदा । लंका जरी ओह एक बुंदा ॥<sup>२</sup>

पता नहीं कवि को यह खबर कहाँ से लगी । रामायण की कहानियों के जितने भी स्वरूप प्रचलित हैं<sup>३</sup> उन में से तो किसी में यह कथा नहीं मिलती ।

कवि ने इसके अतिरिक्त और कोई भी वर्णन इस समुद्र का नहीं दिया ।

इस के पश्चात् सुरा समुद्र का वर्णन है—

सुरा-समुद्र पुनि राजा आवा । महुआ मद-छाता देखरावा ॥<sup>४</sup>

इस सागर की एक विशेषता भी कवि ने बतलाई है—

जो तेहि पियै सो भाँवरि लेई । सीस फिरै, पथ पैगु न देई ॥<sup>५</sup>

सौभाग्य की बात है कि रत्नसेन ने इस का एक बूँद भी जल नहीं पिया और वह इस सागर को पारकर किलकिला समुद्र में पहुँच गया । किलकिला सागर की विशेषता उस की ऊँची-ऊँची लहरें हैं—

पुनि किलकिला समुद्र महँ आए । गा धीरज, देखत डर खाए ॥<sup>६</sup>

<sup>१</sup> वही पृष्ठ ७३

एक बौद्ध जातकों में । इसी प्रकार

<sup>२</sup> वही

राम कथा के कई स्वरूप प्रचलित थे ।

<sup>३</sup> राम कथा के एक स्वरूप का चित्र

<sup>४</sup> जा० ग्रं० पृष्ठ ७३

तुलसी में है, एक वाल्मीकि में, <sup>५</sup> वही

<sup>६</sup> वही पृष्ठ ७४

डर का कारण भी कवि बतलाता है—

भा किलकिल अस उठै हिलोरा । जनु अकास टूटै चहुँ ओरा ॥<sup>१</sup>

कवि चित्र को और स्पष्ट करता है—

उठै लहर परबत कै नाईं । फिरि आवै जोजन सौ ताईं ॥<sup>२</sup>

रंगों में कवि और गहराई देता है—

घरती लेइ सरग लहि बाढ़ा । सकल समुद जानहुँ भा ठाढ़ा ॥<sup>३</sup>

चित्र का एक दूसरा रंग भी कवि दिखलाता है—

नीर होइ तर ऊपर सोई । माथे रंभ समुद जस होई ॥<sup>४</sup>

चित्र का एक तीसरा रंग देखिए—

फिरत समुद जोजन सौ ताका । जैसे भँवे कोहोर का चाका ॥<sup>५</sup>

समुद्र की भयंकरता के विषय में कवि एक दूसरा पहलू बतलाता है—

गै औसान सबन्ह कर देखि समुद कै बाढ़ि ।

नियर होत जनु खीले, रहा नैन अस काढ़ि ॥<sup>६</sup>

वास्तव में कवि की समुद्र की कल्पना इसी समुद्र के वर्णन में साकार-सी हो उठी है इसी कारण उस ने इस का वर्णन पर्याप्त विस्तार में किया है ।

सातवाँ गागर मानसर है । किलकिला की भयंकरता की पृष्ठ-भूमि पर यह सौन्दर्यपूर्ण सागर कवि ने चित्रित किया है—

देखि मानसर रूप सोहावा । हिय हुलास पुरइनि होइ छावा ॥<sup>७</sup>

कवि इस सागर का विस्तृत वर्णन भी देता है—

कवल बिगस तस विहँसी देहीं । भौर दसन होइ कै रस लेहीं ।

१ वही

४ वही

२ वही

५ वही

३ वही

६ वही

७ वही पृष्ठ ७६

हँसहिं हंस और करहिं करीरा । चुनहिं रतन मुकुताहल हीरा

X

X

X

मौर जो मनसा मानसर, लीन्ह कँवल रस आइ ।

घुन जो हियाव न कै सका, सूर काठ तस खाइ ॥<sup>१</sup>

संक्षेप में सातों सागरों की यही रूप-रेखा है । इन सात सागरों में किलकिला एवं मानसर नामक समुद्र पौराणिक नहीं हैं । सम्भव है मध्ययुग में ये दो नाम जन-साधारण में सात समुद्रों के नामों में प्रचलित हों ।

समुद्रों के इस वर्णन में कवि समुद्रों के नामों पर ही गया है । उस ने कभी भी गम्भीरतापूर्वक यह नहीं विचारा कि समुद्र कैसा होता है और ये सात समुद्र कैसे होंगे, देखने की तो बात ही सर्वथा दूसरी है । मानसर नामक एक तालाब भी कवि ने सिंहल दीप में बतलाया है, जिस में राना पद्मावती का स्नान करना कवि द्वारा वर्णित है ।

समुद्रों के वर्णन में कोई भी चमत्कार नहीं है । न तो स्वभावोक्ति ही मिलती है और न अतिशयोक्ति । किलकिला के वर्णन में अवश्य चमत्कार है । परन्तु वह चमत्कार उन्हीं को प्रिय लगेगा जो सादगी को पसन्द नहीं करते और तड़क-मड़क पसन्द करते हैं ।

आखिरी कलाम में पानी बरसना आदि कथानक की ही दो-एक प्रारम्भिक घटनाएँ हैं । भयंकर प्रकृति की प्रलय के समय क्या स्वरूप होगा इस की रूप-रेखा कवि ने दी है—

पुनि मैकाइल आयसु पाए । उन बहु भाँति मेघ बरसाए ॥<sup>२</sup>

पहिले लागै परै अँगारा । धरती सरग होइ उजियारा ॥

लागी सबै पिरथिवी जरै । पाछे लागे पाथर परै ॥<sup>३</sup>

<sup>१</sup> वही

<sup>२</sup> वही

<sup>३</sup> वही पृष्ठ ३९०

पत्थरों की रूप-रेखा भी वह यहीं पर देता है—

सौ सौ मन की एक एक सिला । चलै पिंढ गुरि आवै<sup>१</sup> मिला ॥  
बजर-गोट तस छूटै भारी । टूटै रूख बिरुख सब मारी ॥  
परत धमाकि धरति सब हालै । उधिरत उठे सरग लौं सालै ॥<sup>१</sup>

और यह—

अधाधार बरसै बहु भाँती । जाग रहै चालिस दिन राती ॥<sup>२</sup>  
तब—

मकाईल पुनि कहब बुलाई । बरसहु मेघ पिरथिवीं जाई ॥<sup>३</sup>  
मेघों का चित्र भी कवि खींचता है—

उनै मेघ भरि उठिहैं पानी । गरजि गरजि बरसहि<sup>४</sup> अतवानी ॥<sup>४</sup>  
और यह—

झरी लागि चालिस दिन राती । वेरी न निछुसै एकहु भाँती ॥<sup>५</sup>

चालीस दिन लगातार पानी बरसना साधारण बात नहीं है । इस भयंकर वर्षा के परिणाम स्वरूप सारे पर्वत डूब गए—

बूढ़हि<sup>६</sup> परबत मेरु पहारा । जल हुलि उमडि चलै असरारा ॥  
जहँ खगि मगर माछ जित होई । लेह बहार जाइहि भुइ<sup>७</sup> धोई ॥<sup>६</sup>

फिर सारा पानी सूख गया—

पुनि घटि नीर भँडारै आई । जनों न बरसा तैस सुखाई ॥<sup>८</sup>  
परम शक्ति का कोप यहीं पर समाप्त नहीं हो जावेगा ।

पुनि इसराफीलहि फरमाए । फूँकै, सब संसार उड़ाए ॥<sup>८</sup>  
परिणाम स्वरूप सारा संसार कंपित हो उठेगा मानो हिंडोले में झूल रहा हो—

<sup>१</sup> वही

<sup>५</sup> वही पृष्ठ ३९१

<sup>२</sup> वही

<sup>६</sup> वही

<sup>३</sup> वही

<sup>७</sup> वही

<sup>४</sup> वही

<sup>८</sup> वही

दौ मुख सूर भरै जो साँसा । डोलै धरती, लपत अकासा ॥

भुवन चौदहो गिरि मनु डोला । जानौ घालि कुलाव हिँडोला ॥<sup>१</sup>

कवि इस वर्णन में एक क्रम वाँघता है । पहली फूँक में घरा लगभग समतल हो जायगी—

पहिले एक फूँक जो आई । ऊँच-नीच एक-सम होइ जाई ॥

नदी नार सब जैहै पाटी । अस होइ मिले ज्यों ठाढ़ी माटी ॥<sup>२</sup>

फिर पर्वत समुद्र में गिर पड़ेगे—

दूसर फूँकि जो मेरु उढ़ैहै । परबत समुद्र एक होइ जैहै ॥<sup>३</sup>

फिर—

तिसरे बजर महाउब, अस भुँइ लेब भहाइ ।<sup>४</sup>

परिणाम स्वरूप—

पूरब पछिउँ मुहम्मद एक रूप होइ जाइ ॥<sup>५</sup>

प्रकृति इतने प्रलय के पश्चात शान्त हो जावेगी ।

जायसी का यह वर्णन भयंकर प्रकृति का है । पद्मावती का किल-किला समुद्र तो एकदम काल्पनिक वस्तु है परन्तु यह वर्णन कुरान के आधार पर है । इस कारण यह तो मानना ही पड़ेगा कि यह वर्णन वास्तविक नहीं वरन काल्पनिक है, भले ही जायसी की कल्पना न हो । जायसी ने अपने जीवन में भयंकर प्रकृति के दर्शन एक बार किए थे । वे स्वयं उस का वर्णन भी करते हैं :—

भा औतार मोर नौ सदी । तीस बरिस ऊपर कवि बदी ॥

आवत उधत-चार बिधि ठाना । भा भूकंप जगत अकुलाना ॥<sup>६</sup>

इस भूकंप के वेग के विषय में वे कहते हैं—

धरती दीन्ह चक्र बिधि भाई । फिरे अकास रहैट की नाई ॥

१ वही

४ वही

२ वही

५ वही

३ वही

६ वही पृष्ठ ३८४

गिरि-पहार मेदिन तस हाला । जस चाला चलनी भरि चाला ॥<sup>१</sup>  
कविवर जायसी कहते हैं—

मिरित-लोक ज्यों रश्मा हिँडोला । सरग पतार पवन-खट डोला ॥<sup>२</sup>  
वे आगे वर्णन करते हैं—

गिरि पहार परबत ढढि गए । सात समुद्र कीच मिल भए ॥  
धरती फाटि, छात भहरानी । पुनि भइ मया जो सिष्टि दिठानी ॥<sup>३</sup>

उद्धत प्रकृति भूकम्प के पश्चात शांत नहीं, हो गई । सूर्य-ग्रहण भी पड़ा था—

सो अस बपु रै गहनै लीन्हा । औ धरि बाँधि चँडालै दीन्हा ॥  
गा अल्लोप होइ, भा अँधियारा । दीखै दिनहि सरग महँ तारा ॥<sup>४</sup>

यह सूर्य-ग्रहण सबेरे के समय ही पड़ा था—

उवते भँपि लीन्हा, धुप चाँपै ।<sup>५</sup>

परिणाम स्वरूप -

जाग सरब जिउ थर थर काँपै ।<sup>६</sup>

और—

जिउ कहँ परे ज्ञान सब झूठै । तब होइ मोख राहन जौ छूटे ॥<sup>७</sup>

इन दो उद्धताचारों की तो बचपन की अनुभूति भी जायसी की थी । परन्तु प्रलय की आग बरसना, पत्थर बरसना, पानी बरसना, और तीव्र तुरही सुनने की अनुभूति जायसी को नहीं थी । वह सारा वर्णन एकमात्र कल्पना के सहारे एवं कुरान पर अपने को आधारित करते हुए किया गया है ।

उद्धत प्रकृति के इन वर्णनों में जायसी असफल नहीं हुए हैं

<sup>१</sup> वही

<sup>४</sup> वही पृष्ठ ३८५

<sup>२</sup> वही

<sup>५</sup> वही

<sup>३</sup> वही

<sup>६</sup> वही

<sup>७</sup> वही



यद्यपि यह सही है कि वर्णनों में किसी भी विराटता के दर्शन हमें नहीं होते। अनुभूति विहीन होने के कारण ये वर्णन बहुत ही छोटे-छोटे हैं। परन्तु कुछ न कुछ मार्मिकता तो इन वर्णनों में भी है।

§ १३—मनुष्य के सुख-दुख वर्णन करने के लिए कवि ने प्रकृति का जो उपयोग किया है, वह दो प्रकार का है—

(१) जहाँ पर प्रकृति को कवि ने उद्दीपन विभाग के अन्तर्गत रखा है और वही काम उस से लिया है

(२) जहाँ पर प्रकृति पर मानव सुख-दुख का प्रभाव दिखलाकर एक और तो प्रकृति को संवेदनात्मक दिखलाया है और दूसरी ओर मनुष्य की भावनाओं का वर्णन किया है

पहले प्रकार के वर्णन में नागमती का वारहमासा,<sup>१</sup> बसन्त खंड<sup>२</sup> और षट्श्रुतु वर्णन खण्ड<sup>३</sup> आएँगे।

यों तो नागमती को रत्नसेन। के चले जाने का विरह है ही परंतु श्रुतुएँ एवं मास उसे विशेष रूप से उद्दीप्त करते रहते हैं। आषाढ़ के धूम्र, श्याम एवं धौरे वर्ण के मेघ,<sup>४</sup> उन की श्वेत ध्वजा की भांति लहराने वाली वग-पंक्ति<sup>५</sup>, बिजली की चमक<sup>६</sup>, पानी की बूंदें,<sup>७</sup> सभी नागमती के विरह को तीव्र कर रही हैं। सावन का पानी<sup>८</sup>, खेतों की भरनी<sup>९</sup>, सखियों के हिँडोले<sup>१०</sup>, हरी-हरी

<sup>१</sup> वही पृष्ठ १७२-१८०

<sup>२</sup> वही पृष्ठ ९१-९७

<sup>७</sup> बुंद-वान बरसहिँ घन घोरा।

<sup>३</sup> वही पृष्ठ १६७-१७१

वही

<sup>४</sup> धूम्र, साम, धौरे घन धाप। वही

<sup>८</sup> सावन बरस मेह अति पानी।

पृष्ठ १७३

वही

<sup>५</sup> सेत धजा वग-पॉति देखाए।

<sup>९</sup> भरनि परी, हौँ विरह झुरानी ॥

वही

वही

<sup>६</sup> खड़ग-बीजु चमकै चहुँ ओरा।

<sup>१०</sup> सखिन्ह रचा पिउ संग हिडोला।

वही

वही पृष्ठ १७४

भूमि<sup>१</sup>, सखियों के कुसुम्भी रंग के वस्त्र<sup>२</sup> ये भी नागमती के विरह को बढ़ाने वाली वस्तुएँ हैं। भादों की अँधेरी रातें<sup>३</sup>, बिजली की चमक<sup>४</sup>, मेघों की गरज<sup>५</sup>, जल, थल में अपार पानी का भरना<sup>६</sup> और धरती और गगन का एक रंग हो जाना<sup>७</sup> सभी रत्नसेन की याद बढ़ाती है। क्वार में पानी का घटना<sup>८</sup>, चातकों के मुख में स्वाति की बूँदें गिरना<sup>९</sup>, सारस, हंस और खंजनों की क्रीड़ा<sup>१०</sup> नागमती को अधिक विरह संतप्त करती हैं। कार्तिक में शरद-चांदनी<sup>११</sup> तथा सखियों के दिवाली के खेल<sup>१२</sup> नागमती को जलाए-सा देते हैं। अगहन में दिन घटना<sup>१३</sup> और रात का बढ़ना<sup>१४</sup> सखियों का सुरगों से रंजित चीर पहिनना<sup>१५</sup> नागमती की वेदना को बढ़ाते हैं। पूस में बदन को थर थर कँपा देनेवाला जाड़ा<sup>१६</sup>, सूर्य का दक्षिणायन होना<sup>१७</sup> नागमती के प्राणों को कँपाए देता है। माघ में पड़ने वाला पाला<sup>१८</sup>, और महावट<sup>१९</sup> नागमती

- |   |   |
|---|---|
| १ हरियर भूमि—वही  | सारस कुलहिं—वही ;                             |
| २ कुसुम्भी चोला—वही                                       | खंजन दिखाए—वही                                |
| ३ भा भादों दूभर अति भारी ।<br>कैसे भरौ रैन अँधियारी ॥ वही | ११ कार्तिक सरद चंद उजियारी ।<br>वही           |
| ४ चमक बीजू—वही  | १२ सखि भूमक गाँवें अंग मोरी । वही             |
| ५ धन गरजि तरासा—वही                                       | १३ अगहन दिवस घटा—वही                          |
| ६ जल थल भरे अपूर सब—वही                                   | १४ निसि बाढ़ी—वही                             |
| ७ धरति गगन मिलि पक । वही                                  | १५ धर धर चीर रचे सब काहू । वही                |
| ८ लाग कुवार, नीरजग घटा । वही                              | १६ पूस जाड़ तन थर थर काँपा ।<br>वही पृष्ठ १७६ |
| ९ स्वाति बूँद चातक मुख परे ।<br>वही                       | १७ सूरज जाय लंक दिसि चाँपा । वही ।            |
| १० सरवरि सँवरि हंसि चलि आए ।<br>वही पृष्ठ १७५             | १८ लागेउ साध परै अष पाला । वही                |
|   | १९ नैन चुवहिँ जस महवट नीरु—वही                |

के तन और मन दोनों को तिनके के समान ही अपनी शीतलता से कँपा रहे हैं ।<sup>१</sup>

फागुन में तो हवा के झकोरों के कारण चौगुना जाड़ा पड़ता है ।<sup>२</sup> तन पीले पत्ते के समान विरह से झकझोरा जा रहा है ।<sup>३</sup> वृक्षों का फूलना<sup>४</sup>, होली की फाग<sup>५</sup> और चाँचरी<sup>६</sup> सभी नागमती की शत्रु बन गई हैं । चैत तो बसन्त का ही महीना है ।<sup>७</sup> सखियों की क्रीड़ाएँ ‘मजीठ और लाल लाल टेसू’<sup>८</sup>, आम की मंजरियाँ<sup>९</sup> सभी नागमती के लिए दुखदायी हैं । बैसाख मधुमास की तो कहानी ही दूसरी है । सूर्य का उत्तरायण होना<sup>१०</sup> नागमती के दुखों को बराबर बढ़ाता ही जाता है । जेठ की लू,<sup>११</sup> बवंडर<sup>१२</sup> और आकाश से अंगारे बरसना<sup>१३</sup> सभी नागमती के लिए असह्य वस्तुएँ हैं ।

षट्ऋतु वर्णन पद्मावती के सुख एवं खुशी को चित्रित करता है । रत्नसेन और पद्मावती के विवाह के पश्चात का यह षट्ऋतु वर्णन है । नवल बसन्त पद्मावती के लिए तो श्रत्यन्त सुखदायी वस्तु

- १ तुम बिनु काँपै धनि हिया तन तिन-  
उर भा डोल । वही
- २ फागुन पवन झकोरा बहा ।  
चौगुन सीउ जाइ नहीं सहा ।  
वही पृष्ठ १७७
- ३ तन जस पियर पात भा मोरा ।  
तेहि पर विरह देख झकझोरा ॥  
वही
- ४ भई अनंत फूलि फरि साखा ।  
वही
- ५ फागु करहिँ सब । वही
- ६ चाँचरि जोरी । वही
- ७ चैत बसंता । वही
- ८ होइ धमारी । वही
- ९ भाँजि मजीठ । वही,  
टेसु बन राता । वही
- १० बौरै आम फरै अब लागे । .
- ११ सुरुज जरत हिवंचल ताका ।  
वही
- १२ जेठ जरै जग चलै लुवारू ।  
वही पृष्ठ १७८
- १३ उठहिँ बवंडर । वही
- १४ परहिँ अंगार । वही

है। <sup>१</sup>भ्रमर की पुष्पों के साथ क्रीड़ा, <sup>२</sup>फाग खेलना <sup>३</sup>पद्मावती के सुखों को बढ़ाने वाली वस्तुएँ हैं। जेठ असाढ़ के आम <sup>४</sup>भी उसे सुखदायी हैं। सावन में तो गगन सुहावना है, <sup>५</sup>भूमि सुहावनी है, <sup>६</sup>कोकिल बोलती है, <sup>७</sup>बग-पंक्ति आकाश में उड़ती है, <sup>८</sup>बिजली चमकती है <sup>९</sup>और बरसते हुए पानी का बूँदें उस के प्रकाश में सोने की-सी बन जाती है, <sup>१०</sup>भूमि हरी है, <sup>११</sup>पद्मावती स्वयं लाल रंग के वस्त्र पहिन कर रत्नसेन के साथ हिंडोले में झूलती है। <sup>१२</sup>सभी बातें उस के हर्ष को बढ़ा रही हैं। शरद ऋतु की चांदनी, <sup>१३</sup>खंजन <sup>१४</sup>भी पद्मावती को सुखदायी है। हेमंत ऋतु की शीतलता तो प्रेयसि और प्रियतम के लिए सोहागो के समान है। <sup>१५</sup>शिशिर की शीतलता भी पद्मावती को रत्नसेन के घर पर ही होने के कारण नहीं लग सकती। <sup>१६</sup>

- |  |   |
|--|---|
| <sup>१</sup> बसंत नवल ऋतु । वही पृष्ठ    | <sup>११</sup> हरियर भूमि । वही            |
| <sup>२</sup> भौर पुहुप सँग करहिँ धमारी । | <sup>१२</sup> धनि पिउ संग हिंडोला । वही   |
| वही                                      | <sup>१३</sup> आइ सरद ऋतु अधिक पियारी ।    |
| <sup>३</sup> होइ फाग भलि चॉचरि जोरी ।    | आसिन कातिक ऋतु उजियारी ।                  |
| वही                                      | <sup>१४</sup> देद खंजन दिखावा । वही       |
| <sup>४</sup> आम सदाफर डार । वही          | पृष्ठ १७०                                 |
| पृष्ठ १६९                                | <sup>१५</sup> ऋतु हेमंत सँग पियल पियाला । |
| <sup>५</sup> गगन सोहावन । वही            | अगहन पूस सीत सुख-माला ॥                   |
| <sup>६</sup> भूमि सुहाई । वही            | धनि औ पिउ महाँ सीउ सोहागा ।               |
| <sup>७</sup> कोकिल बैन । वही             | दुहुँइ अंग एकै मिलि लागो ॥                |
| <sup>८</sup> पॉति बग छूटी । वही          | वही                                       |
| <sup>९</sup> चमक बीजू । वही              | <sup>१६</sup> आइ सिसिर ऋतु, तहाँ न सीऊ ।  |
| <sup>१०</sup> बरसै जल सोना । वही         | जहाँ माघ फागुन घर पीऊ ॥ वही               |

इस प्रकार जायसी ने उद्दीपन के रूप में रखकर प्रकृति के दो स्वरूप हमारे सामने रखे हैं—

( १ ) दुःखदायी

( २ ) सुखदायी

नागमती का बारहमासा पहले के अन्तर्गत और पद्मावती का षट्-ऋतु वर्णन दूसरे के अन्तर्गत रखे जाएँगे। बसन्त वर्णन आदि भी उद्दीपन के अन्तर्गत ही रखे जाएँगे।

इन स्थलों के अन्तर्गत किए गए प्रकृति वर्णन को कवि ने अपना मुख्य अभिप्रेय नहीं बनाया। बारहमासे में बारह मासों के नाम और उन की साधारण विशेषताएँ बतलाकर अपने ऋतु वर्णन के कर्त्तव्य की इतिश्री समझ ली है और नागमती की भावनाओं पर कवि जोर देने लगा है। षट्-ऋतु वर्णन में तो कवि ऋतु वर्णन की ओर से और भी लापरवाह हो गया है। यहाँ प्रकृति वर्णन और भी कमजोर है। कवि ने यही दिखलाया है कि उस ऋतु का क्या प्रभाव पद्मावती के जीवन पर पड़ता है। परन्तु ऋतु वर्णन कमजोर होने के कारण यह प्रभाव-वर्णन भी कमजोर हो गया है। बारहमासे का ऋतु-वर्णन इस वर्णन से अच्छा है इस कारण नागमती का बारहमासा अच्छा हो गया है। इस्लाम धर्म को माननेवाले, कुरान में विश्वास रखने वाले सुख को वैसा चित्रित नहीं कर सकते जैसा कि दुःख को। संसार की क्षण-भंगुरता एवं संसार की उदासीनता ही उन्हें अधिक दिखाई पड़ती है। संसार के सौंदर्य की ओर से तो उन की आँखें मूंदी ही रहती हैं।

बारहमासे के वर्णन में कवि काल को तो नहीं भूला परन्तु देश को अवश्य ही भूल गया है। कहाँ तो राजपूताने के मरुस्थल में बरसने वाली दो चार बूँदें और कहाँ कवि की उक्ति—

जग जल बूझ जहाँ लागि ताकी । मोर नाव खेवक बिनु थाकी ॥

और

सावन बरस मेह अति पानी । भरनि परी, हाँ बिरह मुरानी ॥<sup>१</sup>

और

धनि सूखै भरे भादो माहां ।<sup>२</sup>

और

थल जल भरे अपूर सब, धरति गगन मिलि एक ।<sup>३</sup>

कवि बिलकुल ही भूल गया कि राजपूताने में स्थित चित्तौर में उस की नागमती है, गंगा जमुना के दोआब के निकट जायस में या आसाम के चेरापूँजी के पास नहीं। राजपूताना पानी न बरसने के कारण ही मरुस्थल हां रहा है और अपनी इस विशेषता के कारण संसार में मशहूर है। फिर भी परम्परा की भ्रोक में कवि को यह याद नहीं रहा और वह उपर्युक्त वर्णन करता गया।

दूसरे प्रकार की प्रकृति का वर्णन मानसरोदक खण्ड में मिलता है। कवि ने पद्मावती के सौन्दर्य से अभिभूत मानसरोदक को दिखलाया है।

सरवर रूप बिमोहा, हिये हिलोरहि लेह ।<sup>४</sup>

उस के मन में एक भावना भी उठती है—

पावँ छुवै मकु पावौं एहि मिस लहरहि लेह ।<sup>५</sup>

पद्मावती के केश विखरने पर संसार में जो अन्धकार हो गया है उस का चित्र भी कवि ने प्रकृति पर इस का प्रभाव दिखलाकर ही खींचा है—

चकई बिठुरि पुकारै, कहाँ मिलौं, हो नाहँ ।

एक चाँद निसि सरग महँ, दिन वूसर जल माहँ ।<sup>६</sup>

<sup>१</sup> वही पृष्ठ १७३

<sup>२</sup> वही पृष्ठ १७४

<sup>३</sup> वही

<sup>४</sup> वही पृष्ठ २८

<sup>५</sup> वही

<sup>६</sup> वही पृष्ठ २९

ईश्वर का ऐश्वर्य वर्णन के लिए भी कवि ने प्रकृति का सहारा लिया है—

कीन्हेसि अगार कसनुरी बेना । कीन्हेसि भीमसेन औ चीना ॥  
कीन्हेसि नाग, जो मुख विष बसा । कीन्हेसि मंत्र, हरै जेहि डसा ॥<sup>१</sup>

कवि आगे कहता है—

कीन्हेसि मधु आवै लै माखी । कीन्हेसि भौर, पंखि औ पौंखी ॥<sup>२</sup>

कवि का यह प्रकृति वर्णन बहुत ही कमजोर है । इसे प्रकृति वर्णन यदि न कहा जाए तो अधिक उपयुक्त होगा । वास्तव में यहाँ पर कवि ने प्राकृतिक वस्तुओं का एक वर्गीकरण तैयार किया है और उस में नाम गिना दिए हैं । न तो कोई लालित्य है और न माधुर्य । सारा प्रकृति वर्णन एक-दो-तीन-चार गिनती गिनना प्रतीत होता है । ईश्वर का ऐश्वर्य दिखलाने के लिए भी प्रकृति का एक सुन्दर मनोरम चित्र उपस्थित किया जा सकता था, और उस में काव्यात्मकता लाई जा सकती थी । परंतु कवि का ध्यान ही इस ओर नहीं गया । जायसी ग्रंथावली का पाठक जानता है कि यह कवि की शक्ति के बाहर नहीं था परन्तु जहां लापरवाही हो वहाँ पर शक्ति की सीमा होने और न होने का तो प्रश्न ही नहीं उठ सकता । इसे हम कवि की भूल कहेंगे ।

संक्षेप में कवि के प्रकृति वर्णन की यही रूप रेखा है । जायसी का सारा प्रकृति वर्णन प्रकृति की स्वाभाविक सुन्दरता का चित्र नहीं खींचता वरन् प्रकृति के कुछ स्थल चुनकर अधिकतर उन के मनमाने एवं मन की कृत्रिमता को भानेवाले स्थलों का चित्र खींचता है । 'हरि यर सबै अकास दिखावै'<sup>३</sup> कवि की इस वृत्ति का स्पष्ट परिचय देता है । विरह संतप्त नागमती के लिए राजस्थान का सूखे सावनवाला उजाड़

<sup>१</sup> वही पृष्ठ २

<sup>२</sup> वही

<sup>३</sup> वही पृष्ठ १३

रेगिस्तान भी उद्दीपन ही करता। फिर भी देश को भूलकर परम्परा में फँसना इसी वृत्ति का परिचायक है।

ऊपर दिखाया गया है कि आलम्बन के रूप में भी प्रकृति वर्णन जायसी ने किया है। सात समुद्र वर्णन एवं प्रलय वर्णन आलम्बन के अन्तर्गत ही आएँगे। यह सच है कि ये प्रकृति वर्णन एकदम स्वतन्त्र नहीं हैं परन्तु यह सोचना हो गलत है कि किसी प्रबन्ध काव्य में कोई वस्तु अपने आप में एकदम स्वतन्त्र होकर स्थान पा सकती है। इसी कारण जायसी की पद्मावती और आखिरी कलाम में प्रकृति वर्णन अपने आप में स्वतन्त्र नहीं। हाँ, यह तो मानना ही पड़ेगा कि इन में कुछ स्थल किसी भी प्रकार उद्दीपन विभाव के अन्तर्गत नहीं रखे जा सकते। रसशास्त्री इन्हें आलम्बन ही कहेंगे। मध्ययुग के हिन्दी-साहित्य के लिए जायसी की यह महत्वपूर्ण देन है।



## युद्ध

जायसी-ग्रन्थावली में जिन युद्धों का वर्णन है, उन में से निम्न-लिखित उल्लेखनीय हैं—

- १—अलाउद्दीन एवं रत्नसेन युद्ध
- २—गोरा-बादल एवं अलाउद्दीन युद्ध
- ३—रत्नसेन एवं देवपात्र युद्ध
- ४—अलाउद्दीन एवं गोरा-बादल युद्ध

पहले युद्ध में अलाउद्दीन ने पद्मावती को प्राप्त करने के लिए रत्नसेन पर चढ़ाई की है। अलाउद्दीन एक अधम पात्र के रूप में है, अतः न तो पाठक की और न कवि की ही सहानुभूति उस के साथ है; परन्तु कथानक के मोड़ों से कवि भी लाचार है और पाठक भी। रत्नसेन उसे पूर्ण पराजित नहीं कर सका।

दूसरा युद्ध उस समय का है, जब कि अलाउद्दीन रत्नसेन को बाँधकर दिल्ली ले गया और उस की तथा देवपाल की दूतियाँ पद्मावती के पास उन के प्रणय-सन्देश लेकर आईं। पद्मावती अपने चारों तरफ जाल बिछूते देखकर गोरा-बादल से प्रार्थना करती है, और वे रत्नसेन को छुड़ा लाते हैं। लौटते समय जब कि गोरा-बादल रत्नसेन को लिए भागे आ रहे हैं, अलाउद्दीन एवं गोरा-बादल में युद्ध होता है।

तीसरा युद्ध देवपाल एवं रत्नसेन के बीच दूती द्वारा रत्नसेन की अनुपस्थिति में पद्मावती के पास प्रणय-सन्देश भेजे जाने के कारण होता है।

चौथे युद्ध का वास्तव में एक पंक्ति में ही अन्त कर दिया गया है। जब कि पद्मावती रत्नसेन के साथ सती हो जाती है, अलाउद्दीन चित्तौर पर चढ़ाई करता और विजय प्राप्त करता है। चारों युद्ध एक ही ऐतिहासिक वर्णनात्मक शैली में वर्णित हैं।

इन युद्ध-वर्णनों में निम्न लिखित वस्तुओं का वर्णन मिलता है—  
अमीर-उमरा एवं गढ़पति, घोड़े, हाथी, सैनिकों का आगे बढ़ना,  
अस्त्र-शस्त्र तथा युद्ध । अमीर-उमरा का वर्णन सूत्रियों के रूप में  
मिलता है । जायसी कहते हैं कि अलाउद्दीन ने—

लिखा पत्र चारिहु दिसि धाए । जावत उमरा बेगि बुलाए ॥<sup>१</sup>

वे युद्ध के लिए चलते हैं—

चले जो उमरा मीर बखाने । का बरनौ जस उन्ह कर बाने ॥

खुरासान औ चला हरेऊ । गौर बैंगाला रहा न कोऊ ॥

जावत बढ़ बढ़ तुरुक कै जाती । मौँडौवाले औ गुजराती ॥

पटना, उडिसा के सब चले । लेह राज हस्ति जहाँ लगि भले ॥

कवरू, कामता औ पिंड़वाए । देवगिरि लेह उदयागिरि आए ॥

चला परबती लेह कुमाऊँ । खसिया मगर जहाँ लगि नाऊँ ॥<sup>२</sup>

रतनसेन भी अकेला नहीं है । जो हिन्दू राजा अलाउद्दीन के दरबार  
में रहा करते थे, उन्होंने भी बादशाह से प्रार्थना की :—

है चितउर हिंदुन्ह कै माता । गाढ़ परे तजि जाइ न नाता ॥

रतनसेन तहँ जौहर साजा । हिंदुन्ह मौँक आहि बड़ राजा ॥<sup>३</sup>

वे यह भी कहते हैं —

हिंदुन्ह केर पतंग कै लेखा । दौरि परहिँ अगिनी जहँ देख्ना ॥<sup>४</sup>

इस कारण

कृपा करहु चित बाँधहु धीरा ।<sup>५</sup>

या

नातरु हमहिं देहु हँसि बीरा ॥<sup>६</sup>

<sup>१</sup> जा० अ०

२५२

<sup>२</sup> वही पृष्ठ २५४

<sup>३</sup> वही पृष्ठ २५६

<sup>४</sup> वही

<sup>५</sup> वही

<sup>६</sup> वही

जिस में

पुनि हम जाइ मरहिँ ओहि ठाऊँ । मेदि न जाइ लाज सौँनाऊँ ॥<sup>१</sup>

इस बात पर बादशाह ने उन को मरवा नहीं डाला, वरन् उन्हें जाने की आशा और तीन दिन का अवसर दिया—

दीन्ह साह हँसि बीरा, और तीन दिन बीचु ।

तिन्ह सीतल को राखै, जिनहिँ अग्नि महुँ मीचु ॥<sup>२</sup>

रत्नसेन के पास बहुत से और राजा आ गए । जायसी उन की सूची देते हैं—

तोवर, बैस, पवार सो आए । औ गहलौत आइ सिर नाए ॥

पत्ती औ पँचवान बघेले । अगारपार, चौहान, चँद्रेले ॥

गहरवार, परिहार जो कुरे । औ कलहंस जो ठाकुर खुरे ॥<sup>३</sup>

इस प्रकार दोनों दलों में काफ़ी अमर-उमरा और गढ़पति आ गए थे । अलाउद्दीन के सामने पद्मावती का लोभ था और रत्नसेन के सामने अपनी मर्यादा एवं लज्जा की रक्षा करने की समस्या । दोनों ही अधिक-से-अधिक तैयारी कर विजय प्राप्त करना चाहते थे । कवि ने इन अमीर-उमराओं और गढ़पतियों की सूची तो दी है; लेकिन और कुछ भी नहीं दिया । न तो उन के शौर्य-पराक्रम के विषय में कुछ बताया है और न इस लड़ाई के लिए किस ने क्या सज्जन की—इस का ही वर्णन किया । इसी कारण इस सूची में कोई भी मनोरंजकता नहीं है । इस के मूल में एक वजह यह भी हो सकती है कि कवि को इन व्यक्तियों के विषय में अति स्वल्प ज्ञान हो ।

कवि ने घोड़ों का भी वर्णन सूचीनुमा ढग पर किया है ।

चले पंथ बेसर सुखतानी । तीख तुरंग बाँक कनकानी ॥

कारे, कुमइत, लील, सुपेते । खिग, कुरंग, बोज, दुर केते ॥

वही

२ वही

३ वही

शबलक, अरबी, लखी, सिराजी । चौघर चाल, समंद भल, ताजी ॥  
 किरमिज, लुकरा, जरदं, भले । रूपकरान, बोलसर, चले ॥  
 पंचकल्यान, सँजाय, बखाने । माह सायर सब चुनि चुनि आने ॥  
 मुशक्री श्री हिरमिजी एराकी । तुरकी कहे भोथार लुलाकी ॥  
 अखरि चले जो पाँतहि पाँती । बरन बरन श्री भौंतिहि भौंती ॥<sup>१</sup>

§ ४ — इस सूची के पश्चात् कवि ने इन अश्वों का वर्णन भी किया है:

सिर ओ पूँछ उठाए चहुँ दिसि सौंस ओनाहि ।

रांप भरे जस बाउर पवन-तुरास उड़ाहि ॥<sup>२</sup>

इस दोहे में आशय काव्यात्मकता है । इस में घोड़ों का एक सुन्दर चित्र है, जो स्थिर नहीं, बरन् गतिमय घोड़ों का है । रत्नसेन के घोड़ों का वर्णन करते समय जायसी सतक कूची में रंगों का प्रयोग करते हैं—

करहि तुखार पवन सौं रीसा । कंध ऊँच, असवार न दीसा ॥<sup>३</sup>

ऊँचाई का वर्णन यहीं पर समाप्त नहीं होता । वे कहते हैं—

का बरनों अस ऊँच तुखारा । दुइ पौरी पहुँचे असवारा ॥<sup>४</sup>

काध आँर आगे अंगों का वर्णन करता है—

बाँधे मारछौंह सिर सारहिं । भौंजहिँ पूँछ सँवर जसु डारहिं ॥<sup>५</sup>

उन की सजावट के विषय में वह कहता है :—

सजे सनाहा, पहुँची, टोपा । लोहसार पहिरे सब ओपा ॥

तैसे सँवर बनाए श्री घाले गलभंप ।

बँधे सेत राजगाह सहँ, जो देखै सो कम्प ॥<sup>६</sup>

कवि उस घोड़े का भी वर्णन करता है जिस पर रत्नसेन बैठता था मानो वह इंद्र के रथ का घोड़ा हो—

१ वही पृष्ठ २५३

२ वही

३ वही पृष्ठ २६०

४ वही पृष्ठ २६१

५ वही

६ वही

राज तुरंगम बरनों काहा । आने छोरि इंद्रथ-बाहा ।<sup>१</sup>  
कवि यह भी कहता है कि वैया घोड़ा कहीं दिखलाई नहीं पड़ता—

ऐस तुरङ्गम परहिँ न दीठी ।<sup>२</sup>

इसी कारण वह व्यक्ति धन्य है जा उसकी पीठ पर बैठता हो—

धनि असवार रहहिँ तिन्ह पीठी ।<sup>३</sup>

कवि उस की जाति भी बतलाता है—

जाति बालका समुद थहाए ।<sup>४</sup>

और पूँछ के विषय में वह कहता है—

सेत पूँछ जनु चँवर बनाए ।<sup>५</sup>

कवि ने और भी बातें बतलाई हैं :—

बरन बरन पाखर अति लोने । जानहुँ चित्र सँवारे सोने ॥

मानिक जड़े सीस औ काँधे । चँवर लाग चौरासी बाँधे ॥

सेंदुर सीस चढ़ाए चन्दन खेवरे देह ।<sup>६</sup>

इन पर चढ़ना भी एक गौरव की बात है—

चढ़हि कुँवर मन करहिँ उछाहू । आगे घाल गनहिँ नहिँ काहू ।<sup>७</sup>

§ ५—जायसी ने हाथियों का भी वर्णन किया है । यह हाथियों का वर्णन दो वर्गों में विभक्त किया जा सकता है—

१—अलाउद्दीन के हाथियों का वर्णन

२—रत्नसेन के हाथियों का वर्णन ।

अलाउद्दीन के हाथियों के वर्णन में उस ने घोड़ों के वर्णन की भाँति सूची नहीं बनाई । वह हाथियों के रूप-रंग का वर्णन-मात्र करता है । वे हाथी मेघों की भाँति काले थे—

१ वही

४ वहा

२ वही

५ वही

३ वहा

६ वही

७ वही

मेघ साम जनु गरजत आय ।<sup>१</sup>

परन्तु वह इस उपमा को देखकर ही शान्त नहीं हो जाता, बल्कि कहता है—

मेघहि चाहि अधिक वै कारे । भयउ असूझ देखि अँधियारे ।<sup>२</sup>

कवि एक दूसरे उपमान का भी आश्रय लेता है । वह उन्हें भादों की काली रात बतलाता है—

जसि भादों निशि आवै दीठी ।<sup>३</sup>

कवि उन की ऊँचाई भी देता है कि वे आसमान तक ऊँचे थे—

सरग जाइ हिरकी तिन्ह पीठी ।<sup>४</sup>

और

ऊपर जाइ गगन सिर धँसा ।<sup>५</sup>

इन के मद का भी वर्णन कवि ने दिया है—

चले गयन्द माति मद आवहि । भागहि हस्ति गन्ध जौ पावहि ।<sup>६</sup>

इन की चाल की गम्भीरता एवं गुरुता के विषय में कवि कहता है कि संसार इन के चलने में कांप उठता था—

भा भुइंचाल चलत जग जानी । जहँ पग धरहि उठै तहँ पानी ॥

चलत हस्ति जग कौपा, चौपा सेस पतार ।

कमठ जो धरती खेइ रहा, बैठि गयठ राजभार ॥<sup>७</sup>

जहां उस ने रत्नमेन के हाथियों का वर्णन किया है, वहां भी सूची का अभाव है और वहां भी उस ने मेघ का उपमान रखा है—

गज मैमँत बिखरे रजबारा । दीसहि जनहुँ मेघ अति कारा ।<sup>८</sup>

परन्तु हाथी काले ही नहीं थे—

<sup>१</sup> वही पृष्ठ २५३

<sup>२</sup> वही

<sup>३</sup> वही

<sup>४</sup> व

<sup>५</sup> वही पृष्ठ २५४

<sup>६</sup> वही पृष्ठ २५३

<sup>७</sup> वही पृष्ठ २५४

<sup>८</sup> वही पृष्ठ २६१

सेत गयन्द, पीत औ राते । हरे साम घूमहिँ मदमाते ।<sup>१</sup>  
कवि उन की सजावट का भी वर्णन करता है :—

चमकहि दरपन लोहे सारी । जनु परबत पर परी अँबारी ॥  
सिरी मेलि पहिराई सूँ देँ । देखत कटक पायँ तर रूँ देँ ॥

ऊपर कनक-मँजूसा लाग चँवर औ ढार ।

भलपति बैठे भाल लेह औ बैठे धनुकार ॥<sup>२</sup>

और—

सोना मेलि कै दन्त सँवारे ।<sup>३</sup>

उन के दाँतों में बड़ी शक्ति है—

गिरिवर दरहिँ सो उन्हके टारे ।<sup>४</sup>

कवि उन की जाति भी बतलाता है—

परबत उबटि भूमि महँ मारहिँ । परै जो भीर पत्र अस फारहिँ ।<sup>५</sup>

अस गयंद साजे सिंघली । मोटी कुरुम-पीठि कलमली ।<sup>६</sup>

इस प्रकार रत्नसेन के हाथियों के वर्णन में और अलाउद्दीन के हाथियों के वर्णन में कोई विशेष अन्तर नहीं है ।

युद्ध में लड़ते हुए हाथियों का वर्णन भी कवि ने दिया है; परन्तु वहाँ पर उस ने यह भेद नहीं बताया कि रत्नसेन के हाथी कौन हैं और अलाउद्दीन के कौन ? कवि कहता है—

हस्ती सहँ हस्ति हठि गाजहिँ । जनु पर्वत पर्वत सौँ बाजहिँ ॥

गरू गयंद न टारे दरहीं । दूटहिँ दाँत माथ गिरि परहीं ॥<sup>७</sup>

×

×

×

कोइ हस्ती असवारहि लेहीं । सूँइ समेटि पायँ तर देहीं ॥

<sup>१</sup> वही

<sup>४</sup> वही

<sup>२</sup> वही पृष्ठ २६१-२

<sup>५</sup> वही

<sup>३</sup> वही

<sup>६</sup> वही

<sup>७</sup> वही पृष्ठ २६३

कोई असवार सिंघ हाँई मारहिँ । हनि के मस्तक सूँड़ उपा रहिँ ॥  
 गरब गायदन्ह गगन पसीजा । रुहिर चुबै धरती सब भीजा ॥  
 कोइ मैमंत रँभारहिँ नाहीं । तब जानहिँ जब गुद सिर जाहीं ॥  
 गगन रुहिर जस बरसै धरती बढै मिलाइ ।

धिर धर टूटि बिलाहिँ तस पानां पंक बिलाइ ॥<sup>१</sup>

कवि यहाँ पर आतिशयोक्ति का चर्चा करता—

परबत आइ जो परहिँ तराहीं । दर मँह चाँपि खेह मिलि जाहीं ॥<sup>२</sup>

§ ६—जायसी ने अलाउद्दीन की सेना के आगे बढ़ने का वर्णन दिया है। यह वर्णन एकदम परम्परागत है। इस में कवि का किसी विशेष मौलिकता के दर्शन दुर्लभ हैं—

आवै डोखत सरग पतारा । कौपै धरति, न आँगवै झारा ॥

टूटहिँ परबत मेरु पहारा । होइ चकचून उबहिँ तेहि झारा ॥

सत-खँड धरती होइ घटखण्डा । ऊपर अष्ट भए बरगुँडा ॥

जेहि पथ चल ऐरावत हाथी । अबहुँ सो बगर गगन मँहँ आथी ॥

औ जहँ जामि रही वह धूरी । अबहुँ बसै सो हरिचँद-पूरी ॥

गगन छपान खेह तस छाई । सूरुज छपा रैन होइ आई ॥<sup>३</sup>

कवि इस का उपमान इतिहास से ढूँढ़कर हमारे सामने रखता है—

गण्ड सिकंदर कजरिबन, तस होइगा अँधियार ।<sup>४</sup>

वह इस का प्रभाव प्रकृति पर दिखलाता है—

दिनहिँ राति अस परी अचाका । भा रबि अस्त, चन्द्र रथ हौँका ॥

मन्दिर जगत दीप परगसे । पंथी चलत बसेरै बसे ॥

दिन के पंखि चरत उड़ि भागे । निसि के निसरि चरै सब लागे ॥

कँवल सँकेता; कुमुदिन फूली । चकवा बिठुरा, चकई भूली ॥<sup>५</sup>



रात होने के अनिश्चित भी प्रभाव हुआ है—

चला कटक दल पेग अपुरी । अगिलहि पानी, पिडलहि धूरी ॥  
महि उजरी, सागर सब रूखा । बनखँड रहेउ न एकौ रुखा ॥<sup>१</sup>  
कवि अतिशयोक्ति से भी नहीं चूकता—  
गिरि पहार सब मिलि गे माटी । हस्ति हेराहिँ तहाँ होइ चाँटी ॥<sup>२</sup>  
और

जिन्ह घर खेह हेराने, हेरत फिरत सो खेह <sup>३</sup>

रत्नसेन के गर्द के पाम सारी सेना आकर जमा हो गई है। उस का वर्णन कवि ने किया है—

राजा राव देख सब चढ़ा । आव कटक सब लोहे-मढ़ा ॥  
चहुँ दिशि दिष्ट परा गजजूहा । साम-घटा मेवन्ह अस रूहा ॥  
अध ऊरध कहुँ सूकिन आना । सरग लोक घुमरहिँ निसाना ॥<sup>४</sup>  
रानियाँ भी इस सेना को देखती हैं और कहती हैं कि जिसका इतना वैभव है वह सुलतान धन्य है—

कहि धौराहर देखहिँ रानी । धनि तुहँ अस जाकर सुजतानो ॥<sup>५</sup>

परन्तु रत्नसेन की रानियाँ अलाउद्दीन की ऐसी प्रशंसा करें यह असंभव है। इसी कारण कवि उन के मुख से दूसरी पंक्ति में कहलाता है कि वह रत्नसेन धन्य है जिस से लड़ने के लिए शत्रु को इतनी तैयारी करनी पड़ी—

की धनि रतनसेन तुहँ राजा । जा कहँ तुरुक कटक अस साजा ॥<sup>६</sup>

और वे रानियाँ सेना का वर्णन करने लगती हैं—

बैरख ढाल केरि परछाहीं । रैनि होति आवै दिन माहीं ॥

<sup>१</sup> वही पृष्ठ २६०

<sup>२</sup> वही

<sup>३</sup> वही

<sup>४</sup> वही

<sup>५</sup> वही

<sup>६</sup> वही

अंधकूप भा आवै, उड़त आव तस छार ।

ताल तलावा पोखर धूरि भरी जेवनार ॥<sup>१</sup>

गोरा-बादल के युद्ध में कवि ने आलाउद्दीन की सेना का वर्णन इस प्रकार किया है—

ओनवत आह सेन सुलतानी । जानहुँ परलय आव तुलानी ॥

लोहे सेन सूफ सब चारी । तिल एक कहूँ न सूफ उघारी ॥

खड़ग फोलाद तुरूक सब काड़े । धरे बीजु अस चमकहिँ ठाड़े ॥

पीलवान गज पेले बाँके । जानहुँ काल करहिँ दुइ फाँके ॥

जनु जमकात करहिँ सब भवाँ । जिउ लेइ चहहिँ सरग अपसवाँ ॥

सेल सरप जनु चाहहिँ बसा । लोहिँ कादि जिउ मुख विप-बसा ॥<sup>२</sup>

§ ७—कवि ने अस्त्रों का भा वर्णन अत्यन्त सजीवता से किया है—

चली कमानै जिन्ह मुख गांजा । आवहिँ चली, धरति सब बोला ॥

लागे चक्र बज्र के गड़े । चमकहिँ रथ मोने सब मड़े ॥<sup>३</sup>

तोपों का विस्तार भी वह देता है—

तिन्ह पर विषम कमानै धरिँ । सौंचे अष्टधातु कै ढरिँ ॥

सौ सौ मन वै पीयहिँ दारू । लागहिँ जहाँ सो दूट पहारू ॥

माती रहहिँ रथन्ह पर परी । सत्रुन्ह महँ ते होहिँ उडि खरी ॥

जौ लागै संसार न बोलहिँ । होइ भुइकम्प जीभ जौ खोलहिँ ॥<sup>४</sup>

कवि अतिशयोक्ति का सहारा लेकर कहता है—

सहस-सहस हस्तिन्ह कै पाँती । खींचहिँ रथ, बोलहिँ नहिँ माती ॥<sup>५</sup>

और फिर रूपक का सहारा लेता है—

कहौँ सिंगार जैस वै नारी । दारू पियहिँ जैस मतवारी ॥

उठै आगि जौ छौंढहिँ सौँसा । धुआँ जौ खागै जाइ अकासा ॥

<sup>१</sup> वही

<sup>३</sup> वहा पृष्ठ २५७

<sup>२</sup> वही पृष्ठ ३२९

<sup>४</sup> वहा पृष्ठ २५६-८

<sup>५</sup> वही

सेंदुर आगि सीस उपराहीं । पहिया तरवन चमकत जाहीं ॥  
 कुच गोला दुइ हिरदय लाए । अंचल धुजा रहहि छिटकाए ॥  
 रसना लुक रहहि मुख खोले । लंका जरै सो उनके बोले ॥  
 अलक जँजीर बहुत जिउ बाँधे । खींचहि हस्ती, टूटहि काँधे ॥

तिलक पत्नीता माथे, दसन बज्र के बान ।

जेहि हेरहि तेहि मारहि, सुरकुस करहि निदान ॥<sup>१</sup>

कवि ने उस युग के अन्य अस्त्रों के नाम भी दिए हैं—

भइ बगमेल खेल घन घोरा ।<sup>२</sup>

× × ×

मेलेसि सांग आइ विष-भरी ।<sup>३</sup>

× × ×

हाथन्ह गहे खडग हरद्वानी ।<sup>४</sup>

§ ८—परन्तु उस ने इन का कोई सुन्दर काव्यात्मक वर्णन नहीं दिया । कवि का भावुकता को केवल तोप ही झकझोर सकी । युद्ध के वर्णन में कवि ने बड़ी चतुराई दिखाई है । वह रत्नसेन तथा अलाउद्दीन-युद्ध में पता नहीं किस ऐतिहासिक अथवा पौराणिक युद्ध का प्रसंग देता हुआ कहता है :—

आठों बज्र झूक जस सुना । तेहि तें अधिक भएउ चौगुना ॥

बाजहि खडग उठै दर आगी । भुईं जरि चहै सरग कह लागी ॥<sup>५</sup>

वह इस युद्ध को उपमा के द्वारा सजीव बनाता है—

चमकहि बीजु होइ उजियारा । जेहि सिर परै होइ दुइ फारा ॥<sup>६</sup>

श्रीर आगे कहता है—

<sup>१</sup> वही

<sup>२</sup> वही पृष्ठ ३२९

<sup>४</sup> वही पृष्ठ ३२८

<sup>३</sup> वही पृष्ठ ३३७

<sup>५</sup> वही पृष्ठ २६४-५

<sup>६</sup> वही

कवटहिं कांपि परहिं तरवारी । औ गोला आला जस भारी ॥<sup>१</sup>  
कवि खून-खच्चर का भी वर्णन करता है—

सीस कन्ध कटि-कटि भुङ्गे परे । रुहर सलिल होइ सायर भरे ॥  
अनंद बधाव करहिं मसखावा । अब भख जनम जनम कहें आवा ॥  
चौसठि जोगिनि खप्पर पूरा । बिग जंबुक घर बाजहिं तूरा ॥  
गिद्ध चील सब मोड़ौ छावाहिं । काग कलोल करहिं औ गावहिं ॥<sup>२</sup>

शलाउद्दीन एवं गौरा-यादल के युद्ध का वर्णन इस से सर्जावतर है:  
शोनई घटा चहुँ दिसि आई । छूटहिं बान भेंब फिर लाई ॥  
हाथन्ह गहे खदग हारद्वानी । चमकहिं सेल बीजु कै बानी ॥

रुण्ड-मुण्ड अब टूटहिं, स्यो बखतर और फूँड ।

तुरख हांहिं बिजु कौंधे, हस्ति हांहिं बिजु सूँड ॥<sup>३</sup>

काव कितना सुन्दर चित्र देता हैं—

भइ बगमेल सेल घन घोरा । औ गज-पेल, अकेल सो गोरा ॥  
सहस कुँवर सहसौ सत बाँधा । भार पहार जूझकर कौंधा ॥  
लगे मरै गौरा के आगे । बाग न मोर घाव मुख लागे ॥<sup>४</sup>  
वह अपने रंगों को दृष्टान्त एवं उत्प्रेक्षा का सहारा लेकर गाढ़ा

करता है—

जैसे पसंग आगि धँसि लेई । एक मुधै दूसर जिउ देई ॥<sup>५</sup>

वह शीघ्र ही इस शैली की परिवर्तित करता है और अभिधात्मक वर्णन की ओर पग बढ़ाता है—

टूटहिं सीस, अघर धर मार । लोटहिं कंधहिं कंध निरारै ॥  
कोई परहिं रुहर होइ राते । कोई घायल घूमहिं माते ॥  
कोइ खुरखेह गए भरि भोगी । भसम चढ़ाह परे होइ जोगी ॥<sup>६</sup>

१ वही

२ वही

३ वही पृष्ठ ३२८

४ वही पृष्ठ ३२९

५ वही

६ वही

कवि एक द्वन्द्व-युद्ध का भाव वर्णन करता है—

... .. सरजा सारदूल पहुँ आवा ॥  
 सरजै लीन्ह सौंग पर घाऊ । परा खडग जनु परा निहाऊ ॥  
 बज्र क सौंग बज्र कै बाँड़ा । उठी आगि तस बाजा खौँड़ा ॥  
 जाना बज्र बज्र सौं बाजा । सब ही कहा परी अब गाजा ॥  
 दूतर खडग कंब पर दीन्हा । सरजै ओहि ओदन पर जीन्हा ॥  
 तीभर खडग कूँड पर जावा । कौंध गुरुज हुत, घाव न आवा ॥  
 तस मारा हठि गौरै उठी बज्र कै आगि ।

कोइ निधरे जहिँ आवै सिंध सदूरहि लागि ॥  
 तब सरजा कोपा बरिबगडा । जनहु सदूर केर भुजदगडा ॥  
 कांपि सरजि मारेसि तस बाजा । जानहु परी टूटि सिर गाजा ॥  
 ठौँठर टूट फूट मसर तासू । स्यो सुमेरु जनु टूट अकासू ॥  
 धमकि उठा सब सरग पतारू । फिरि गइ दीटि फिरा संसारू ॥  
 भइ परलय अस सब ही जाना । काढ़ा खडग सरग नियराना ॥  
 तस मारेसि स्यो घोड़ै काटा । धरती फाटि, सेस फन फाटा ॥<sup>१</sup>  
 यह कितना सजीव वर्णन है ।

§ ६—इस प्रकार कवि का यह युद्ध-वर्णन बड़ा सजीव है । रत्नसेन-देवपाल-युद्ध तथा बादल-अलाउद्दीन-युद्ध अति संक्षिप्त है । इसी कारण वे कुछ निर्जीव-से हैं । संक्षेप में हम कह सकते हैं कि मध्य-युग में डिंगल को छोड़कर हिन्दी में जो युद्ध-वर्णन किया गया है, उस में सब से पहला प्राप्त युद्ध-वर्णन जायसी का ही है, जिस पर हिन्दी-साहित्य को गर्व है ।

## सामाजिक कृत्य

§ १—मलिक मुहम्मद जायसी ने तीन सामाजिक कृत्यों का वर्णन अपने ग्रंथों में दिया है—

१. विवाह

२. भोज

३. जौहर

§ २—**विवाह** का वर्णन रत्नसेन पद्मावती विवाह वर्णन के रूप में है। पहले लग्न रखी गई अर्थात् दिन निर्णय किया गया और फिर सिंहल द्वीप में रत्नसेन और पद्मावती के विवाह का निमंत्रण दिया गया—

लगान धरा औ रचा बियाहू । सिंघल नेवत फिरा सब काहू ॥<sup>१</sup>

उसके पश्चात् मंडप बनाया गया और पृथ्वी पर लाल वस्त्र बिछाए गए—

रचि रचि मानिक माँव छावा । औ मँह रात बिछाव बिछावा ॥<sup>२</sup>

उस में चंदन के खंभे लगाए गये और उन पर माणिक के दीपक रखे गए—

चंदन खंभ रचै बहु भौंती । मानिक दिवा बरहिं दिन राती<sup>३</sup>

घर-घर पर बंदनवार लगाये गये और नगर भर में गीत गाये जाने लगे—

घर घर बंदन रचै हुवारा । जावत नगर गीत कनकारा ॥<sup>४</sup>

रत्नसेन को भी अच्छे अच्छे कपड़े पहिनाए गए और उस का

<sup>१</sup> जा० ग्रं० पृष्ठ १३७

<sup>२</sup> वही

<sup>३</sup> वही

<sup>४</sup> वही

योगी का वेष बदल दिया गया । वह मौर बांध कर और सिर पर छत्र लगा कर सुन्दर घोड़े पर सवार होकर दूल्हा बनकर धूम-धाम से चला । १ राजमहल के पास आने पर मंगलाचार किया गया—

बाजत आवै माँदी जहँ होइ मंगलाचार ।<sup>२</sup>

चित्रसारी में बरात को टिकाया गया—

जहँ सोने कर चित्तर सारी । लेइ बरात सब तहाँ उतारी ॥<sup>३</sup>

और भोजन कराया गया ।<sup>४</sup>

भोजन के पश्चात् विवाह हुआ । पहले मंडपों के नीचे चौक पूरा गया और कंचन के कलशों में पानी रखा गया—

..... । रतन चौक पूरा तेहि माहाँ ॥

कंचन कलस नीर भरि घरा ।.....<sup>५</sup>

उस के पश्चात् पद्मावती वहाँ पर रत्नसेन के पास लाई गई—

इंद्र पास आनी अपछरा ।<sup>६</sup>

फिर वर और वधू की गांठ जोड़ी गई—

१ कवि ने इस का वर्णन नहीं किया परंतु इसके संकेत निम्न पंक्तियों में स्पष्ट रूप से मिलते हैं—

कुँवर सहस्र दस आइ सभागे ।

बिनय करहिँ राजा सँग लागे ॥

जाहिँ लागि तन साधहु जोगू ।

लेहु राज औ मानहु भोगू ॥

मंजन करहु, भभूत उतारहु ।

करि अस्नान चित्र सब सारहु ॥

कादहु मुद्रा फटिक अभाऊ ।

पहिरहु कुण्डल कनक जराऊ ॥

छोरहु जटा कुलायल लेहु ।

भारहु केस मकुट सिर देहु ॥

कादहु कंथा चिरकुट लावा ।

पहिरहु राता दगत सोहावा ॥

पाँवरि तजहु देहु पगपीरि जो बाँक तुखार

बाँधि मौर सिर छत्र देहिबेगि होइ असवार

वही

<sup>२</sup> वही पृष्ठ १३८

<sup>३</sup> वही

<sup>४</sup> होइ लाग जेवनार पसारा ।

वही

<sup>५</sup> वही पृष्ठ १४२

<sup>६</sup> वही

गाँठ दुलह दुलहिनि कै जोरी ।<sup>१</sup>

कन्या की राशि का नाम लेते हुए पंडितों ने वेद मंत्रों का उच्चारण किया—

बेद पढ़ें पंडित तेहि ठाँऊँ । कन्या तुला राशि लेह नाऊँ ॥<sup>२</sup>

पद्मावती के हाथ में जयमाला दी गई । वह उस ने रत्नसेन के गले में डाल दी । रत्नसेन ने उसे पद्मावती को फिर पहिना दिया<sup>३</sup> । फिर अपनी अंजली में पानी भर कर रत्नसेन को पद्मावता ने जल दिया । रत्नसेन ने उसे ग्रहण कर लिया और फिर पद्मावती को ही लौटा दिया कवि ने इस का काव्यात्मक तथा सांकेतिक वर्णन किया है—

चाँद के हाँथ दीन्ह जयमाला । चाँद आनि सूरज गिउ घाला ॥  
सूरज लीन्ह, चाँद पहिराई । हार नखत तरहन्ह स्यों पाई ॥  
पुनि धानि भरि अंजुलि जल लीन्ह । जोबन जनम कंत कहँ दीन्ह ॥<sup>४</sup>

फिर पाणि-ग्रहण हुआ—

<sup>१</sup> वही पृष्ठ १४३

<sup>२</sup> वही .

<sup>३</sup> पं० राम चंद्र शुक्ल ने 'लन्ह' शब्द के बाद एक कामा लगा दिया है । इस कारण अर्थ यह निकलता है कि रत्नसेन ने पद्मावती का सखियाँ से एक माला लेकर पद्मावती को पहिना दी । शैरिफ महोदय ने भी यहाँ अर्थ दिया है । [देखिए पद्मावता-शिरफ (१९४४) पृष्ठ १७७] परंतु यदि वह कामा निकाल दिया जावे तो अर्थ यह निकलेगा कि सूर्य (रत्नसेन) ने तारों

(सखियों) द्वारा दी गई और चाँद (पद्मावती) द्वारा पहिनाई गई माला स्वीकार कर ली । यहाँ एक बात यह भी याद रखना चाहिए कि कामा निकाल देने पर सां राम चंद्र शुक्ल का अर्थ निकल सकता है । साधारणतया विवाह संस्कार में तो स्त्री ही पुरुष को जयमाला पहिनाती है, पुरुष नहीं । इस कारण शुक्ल जी तथा शिरफ महोदय के अर्थ पर संदेह उठता है ।

<sup>४</sup> जा० अं० पृष्ठ १४३



कंत कीन्ह दीन्हा धनि हाथा ।<sup>१</sup>

और गांठ जोड़ी गई<sup>२</sup>—

जोरी गांठि दुआँ एक साथी ॥<sup>३</sup>

इस के पश्चात् भात भांवरं दा गईं—

चाँद सुरुज सत भांवरि लेहीं ।<sup>४</sup>

निछावर काँ गई और दहेज दिया गया—

भइ भाँवरि, नेवछावरि, राज चार सब कीन्ह ।

दायज कहौं कहां खगि ? खिखि न जाय जत दीन्ह ॥<sup>५</sup>

यहां पर विवाह सस्कार के सामाजिक पहलू की समाप्ति हो गई । इस वर्णन में विशेष काव्यात्मकता नहीं है । मिलन एवं समर्पण की अपूर्व लालसा से भरे प्रेयसि और प्रियतम के हृदयों में विवाह के समय किन-किन अपूर्व मधुर भावनाओं का उदय हो रहा था तथा उस समय रत्नसेन के साथी और पद्मावती की सखियां तथा माता पिता क्या सोच रहे थे, इस का वर्णन कवि ने नहीं किया । काव्यात्मक दृष्टि से वह अधिक मार्मिक तथा मूल्यवान था ।

गौने का भी कवि ने वर्णन किया है । परंतु इस में किसी सामाजिक कृत्य के विशेष दर्शन नहीं होते । लग्न शोधकर एक उचित दिन रत्नसेन पद्मावती का लेकर सिंहल से चित्तौड़ के लिए चल दिया ।<sup>६</sup>

§ ३—दूसरा सामाजिक कृत्य भोज है । कवि ने दो भोजों का वर्णन अपने काव्य में दिया है—

(१) पद्मावती रत्नसेन के विवाह के अवसर पर गंधर्वसेन द्वारा

१ वह।

३ जा० अं० पृष्ठ १४३

२ पहली गांठ तो पंडितों अथवा ४ वही

अन्य संबंधियों ने जोड़ी थी । यह ५ वही

गांठ स्वयं वर वधू ने जोड़ी है ।

६ वही पृष्ठ १८८-१९५

दिया गया भोज<sup>१</sup>

(२) रत्नसेन और अलाउद्दीन का मेल हो जाने पर रत्नसेन द्वारा दिया गया भोज<sup>२</sup>

पद्मावता रत्नसेन के अवसर पर जो भोज गंधर्वसेन ने दिया था उस में पहले कपूर का-सी सुगंधवाला भात दिया गया और फिर मालर और मांड़े, फिर गरम गरम और मुलायम पूड़ियां दी गईं—

पहले भात परोसे आना । जनहुँ सुबास कपूर बसाना ॥

मालर मांड़े आए पोई ।..... ॥

लुचुई और सोहारी धरी । एक तो ताती औ सुठि कौवरी ॥<sup>३</sup>

उस के पश्चात पकवान मिले—

खँडरा बचका औ हुमकौरी । बरी एकोतर सरै, कोहँडौरी ॥

पुनि सँधाने आए बसोंधे । दूध दही के सुरँडा बाँधे ॥<sup>४</sup>

कवि सब की तो सून्ही भी नहीं दे सकता—

औ छप्पन परकार जो आए । नहिं अस देख न कबहुँ खाए ॥<sup>५</sup>

इन व्यंजनों के पश्चात—

पुनि जाउरि पछियाउर आई । विरित खौंड कै बनी मिठाई ॥<sup>६</sup>

ये व्यंजन आदि तो खूब दिए गए परंतु बाजा नहीं बजाया गया । राजा लोग बिना बाजों के तो खाते ही नहीं हैं—

जेवन आवा, बीन न बाजा । बिनु बाजान नहिं जेवै राजा ॥<sup>७</sup>

वे कहते हैं—

तुम्ह पंडित जानहुँ सब भेद । पहिले नाद गएउ तब बेद ॥<sup>८</sup>

उत्तर में उन को हठयोगी व्याख्या समझाई गई—

<sup>१</sup> वही पृष्ठ १४०-२

<sup>५</sup> वही

<sup>२</sup> वही पृष्ठ २७७-२८२

<sup>६</sup> वही

<sup>३</sup> वही पृष्ठ १४०-१

<sup>७</sup> वही

<sup>४</sup> वही

<sup>८</sup> वही

नाद, वेद, मद्, पैड़ जो चारी । काया मँहँ ते, लेहु बिचारी ॥<sup>१</sup>  
 बात समझ में आ गई । इस कारण सब शांत हो गए और सब ने  
 शांति पूर्वक भोजन किया ।

यहाँ स्मरण यह रखना चाहिए कि यह हिंदुओं का भोज था ।  
 अलाउद्दीन रतनसेन वाला भोज मुसलमान का है । अतः यहाँ तो  
 मांस का नाम भी नहीं है और वहाँ पहले ही कवि कहता है—

छागर मेड़ा बड़ और छोटे । धरि धरि आने जहँ लखि मोटे ॥

हरिन, रोम्ह, लगना बन बसे । चीतर गोइन, भाँख भौ ससे ॥

तीतर, बटई, लवा न बांचे । सारस, कूज, पुछार जो नाचे ॥

धरे परेवा पंडुक हेरी । खेहा, गुडरू और बगेरी ॥<sup>२</sup>

इसी प्रकार कवि ने जानवरों एवं पक्षियों की एक लम्बी सूची  
 हमारे पासने रखी है । उस के पश्चात कवि रोहू<sup>३</sup>, सिधरी<sup>४</sup>, सौरी<sup>५</sup>,  
 टेंगरा<sup>६</sup>, सींगी<sup>७</sup>, भाकुर<sup>८</sup>, पथरी<sup>९</sup>, बनगरी<sup>१०</sup> आदि मछलियों की सूची  
 रखता है । इस के पश्चात कवि ने पूड़ियों<sup>११</sup>, चावलों<sup>१२</sup> आदि की  
 सूची दी है । इसी लम्बी सूची को लेकर किसी अच्छे पाक शास्त्र ज्ञाता  
 की सहायता से यह जाना जा सकता है कि मध्ययुग में कौन-कौन से  
 व्यंजन एवं खाद्य पदार्थ खाए जाते थे और अब उन में कौन-कौन से  
 प्रचलित हैं । इस वर्णन में काव्यात्मक सरसता का अभाव है ।

इस भोज में किसी सामाजिकता के दर्शन दुर्लभ है ।

§ ४—तीसरा सामाजिक कृत्य जोहर है ।

१ वही पृष्ठ १४२

२ वही पृष्ठ २७७

३ वही

४ वही

५ वही

६ वही

७ वही

८ वही

९ वही

१० वही

११ वही पृष्ठ २७८

१२ वही

जौहर में पहले पद्मावती और नागमती सिर के बाल खोले हुए अरथी के साथ गईं। वे जाते हुए रोती भी जाती थीं और बाजे भी बजते जाते थे। चिता रचकर उन्होंने ने दान दिया और फिर सात बार भांवरें लीं फिर चिता के ऊपर खाट रखी और रत्नगेन को गले लगाए हुए दोनों लेट गईं—

पदमार्वति पुनि पहिरि पटोरी । चली साथ पिउ के होइ जोरी ॥<sup>१</sup>

×

×

छोरे केस मोति लर छूटी ।<sup>२</sup>

×

×

एक जो बाजा भएउ बियाहू । अब दुसरे होइ ओर-निबाहू ॥<sup>३</sup>

×

×

सर रचि दान पुजि बहु कीन्हा । सात बार फिरि भांवरि लीन्हा ॥<sup>४</sup>

×

×

लेइ सर ऊपर खाट बिछाई । पौढ़ी दुवौ कंत गर लाई ॥<sup>५</sup>

उस के पश्चात चिता में आग लगाई गई और—

छार भई<sup>६</sup> जरि, छांग न मोरी ।<sup>६</sup>

कवि इस का कारण बतलाता है—

दुवौ महा सत सती बखानी ।<sup>७</sup>

१ वही पृष्ठ ३३९

२ वही

३ वही पृष्ठ ३४०

४ वही

५ वही

६ वही

७ वही पृष्ठ ३३९

जौहर की प्रथा का एक दूसरा

कारण एक जर्मन विद्वान श्री० हरशेफेल्ड ने अपनी पुस्तक बीमन ईस्ट एण्ड वेस्ट में दिया है कि वास्तव में यह एक-सजा थी जो कि स्त्रियों को दी जाती थी क्योंकि पति को मृत्यु का उत्तरदायित्व पत्नी पर ही रखा जाता था। यदि पत्नी पति की ठीक सेवा एवं पालन करती तो पति नहीं

इन तीन सामाजिक कृत्यों में सब से अधिक काव्यात्मक तीसरा है। उसका वर्णन अन्यत्र किया गया है। पहला और दूसरा तनिक भी काव्यात्मक नहीं। स्मरणीय यह है कि ये(तीनों ही कृत्य हिंदू समाज के हैं। इन में कोई भी सामाजिक कृत्य इस्लामी समाज का नहीं है।

---

मर सकता था। इस पुस्तक का श्रीन महोदय ने अंगरेजी में अनुवाद किया है।

## नगर

§ १—नगर-वर्णन में कवि ने दो वस्तुओं का वर्णन किया है—

१. द्वीप का वर्णन<sup>१</sup>

२. नगर का वर्णन<sup>२</sup>

इन दोनों ही का विश्लेषण हम इस परिच्छेद में करेंगे।

§ २—ये वर्णन हमें सिंहल द्वीप संबंधी ही मिलते हैं। चित्तौर या दिल्ली के ये वर्णन कवि ने नहीं दिए। इन वर्णनों में दो प्रकार के वर्णन हैं—

१. प्रकृति वर्णन

२. अन्य वर्णन

§ ३—प्रकृति-वर्णन नगर के वैभव का वर्णन करने के लिए है। उस का विश्लेषण हम पिछले परिच्छेद में कर आए हैं। अन्य वर्णन निम्न वर्गों में विभक्त किए जा सकते हैं—

१. सन्यासियों का वर्णन

२. पनहारियों का वर्णन

३. हाट का वर्णन

§ ४—सन्यासियों का वर्णन करते हुए कवि उन की सूची ही अधिकतर देता है—

मठ मगडप चहुँ पास सँवारे । तपा जपा सब आसन मारे ॥  
कोइ सु ऋषीश्वर कोइ संन्यासी । कोई राजमती बिसबासी ॥  
कोई ब्रह्मचार पथ जगि । कोइ सो दिगांबर बिचरहिँ नाँगे ॥

<sup>१</sup> सिंहलद्वीप कथा अब गावों

<sup>२</sup> सिंहल नगर देखु पुनि बसा

कोई सु महेसुर जंगम जती । कोइ एक परखै देवी सती ॥  
कोइ सूरसती कोई जोगी । कोइ निरास पथ बैठ बियोगी ॥  
सेवरा, खेवरा, बानपर, सिध, साधक, अघधृत ।

आसन मारे बैठ सब जारि आतमा भूत ॥<sup>१</sup>

इस में कुछ सम्प्रदायों के सन्यासियों की सूची हैं । मध्ययुग में इन सन्यासियों एवं साधुओं का नगर में पर्याप्त स्थान होगा । तभी जायसी ने इन की सूची यहाँ पर दी है ।

§ ५—पनिहारियों का वर्णन भारतीय साहित्य एवं जीवन की सर्वथा अपनी वस्तु है । जायसी पनिहारियों के सौन्दर्य का वर्णन करते हैं—

पानि भरै आवहिँ पनिहारी । रूप सरूप पदमिनी नारी ॥<sup>२</sup>

पद्मिनी नारी की विशेषताएँ भी कवि देता है—

पद्म गंध तिन्ह अंग बसाहीं । भँवर लागि तिन्ह संग फिराहीं ॥<sup>३</sup>

कवि कुछ नख-शिख भी उन का देता है—

लंक-सिंधनी, सारंग नैनी । हंसगामिनी कोकिलवैनी ॥<sup>४</sup>

×

×

केस मेघावर सिर ता पाई । चमकहिँ दसन बीजु कै नाई ॥<sup>५</sup>

कवि उन का वर्णन और करता है । उसे केवल नख-शिख देकर ही संतोष नहीं है—

आवहिँ मुखसो पातहिँ पौँती । गवन सोहाइ सु भौँतिहि भौँती ॥

कनक कलस मुखचन्द दिपाहीं । रहस केलि सन आवहिँ जाहीं ॥<sup>६</sup>

और

जा सहुँ वै हेरै चख नारी । बाँक नैन जुनु हनी कटारी ॥<sup>७</sup>

<sup>१</sup> वही पृष्ठ १४

<sup>४</sup> वही

<sup>२</sup> वही पृष्ठ १५

<sup>५</sup> वही

<sup>३</sup> वही

<sup>६</sup> वही

<sup>७</sup> वही

पनिहारियों के इस सौन्दर्य के वर्णन का लक्ष्य एक दूसरा है।  
कवि उसे भी सञ्चाई से कह देता है—

माथे कनक गागरी, आवहिं रूप अनूप।

जेहि के असि पनहारी, सो रानी केहि रूप ? ॥<sup>१</sup>

§ ६—हाट के वर्णन में कवि ने निम्नलिखित वस्तुओं का वर्णन किया है/—

१—हीरा मोती का व्यवसाय

२—वेश्या

३—मालिन

४—गंधी

५—पंडित

६—नाच-कूद

७—चिरहटा

८—पखंडी

९—नाटक-चेटक कला

१०—ठग

सोने, हीरा, मोती का व्यवसाय राजा गंधर्वसेन के ऐश्वर्य व्यंजित करने के लिए वर्णित है। सोने के विषय में कवि कहता है—

कनक हाट सब कुहकुहँ लीपी। बैठ महाजन सिंघलादीपी ॥

रचहिँ हथौड़ा रूपन ठारी। चित्र कटाव अनेक सँवारी ॥<sup>२</sup>

और हीरा-मोती के लिए वह कहता है—

रतन पदारथ मानिक मोती। हीरा खाज सो अनबन जोती ॥<sup>३</sup>

इस के अतिरिक्त भी कुछ और वस्तुएँ भी हाट में हैं—

औ कपूर बेना कस्तूरी। चंदन अगर रहा भरपूरी ॥<sup>४</sup>

<sup>१</sup> वही

<sup>३</sup> वही

<sup>२</sup> वही पृष्ठ १७

<sup>४</sup> वही



कवि वहाँ पर व्यापारियों एवं ग्राहकों का भी वर्णन करता है—

कोई करे बेसाहनी, काडू केर बिकाइ ।

कोई चले लाभ सन, कोई मूर राँवाइ ॥<sup>१</sup>

कवि यह भी कहता है—

जिन एहि हाट न लीन्ह बेसाहा । ताकहँ आन हाट कित लाहा ॥<sup>२</sup>

कवि वेश्याओं का वर्णन करता है । इस में पहले तो उन का रूप बतलाता है—

मुख तमोल, तन चीर कुसुंभी । कानन कनक जड़ाऊ खुंभी ॥<sup>३</sup>

उन के हाथों में वीणा है—

हाथ बीन सुनि मिरिग भुलाहीं । नर मोहहिं सुनि, पैग न जाहीं ॥<sup>४</sup>

वे नयनों के तीर से भी मनुष्य को आकर्षित करती हैं—

भौंह धनुष, तिन्ह नैन अहेरी । मारहिं बान सान सौं फेरी ॥<sup>५</sup>

उन की मुस्कुराहट भी उन का एक अस्त्र है—

अलक कपोल बोल, हँसि देहीं । लाइ कटाछ मारि जिउ लेहीं ॥<sup>६</sup>

वे अपनी कंचुकी में मानो पांसे रखती हैं—

कुच कँचुक जानौ जुग सारी । अंचळ देहिं सुभावहिं ढारी ॥<sup>७</sup>

और

केत खेजार हार तेहि पासा । हाथ झारि उठि चलहिं निरासा ॥<sup>८</sup>

उन के व्यवहार के विषय में कवि कहता है—

चेटक लाइ हरहिं मन जब लहि होइ गथ फँट ।

सौंठ नाठि उठि भए बटाऊ, ना पहिचान न भेंट ॥<sup>९</sup>

१ वही

२ वही

३ वही

४ वही

५ वही

६ वही

७ वही

८ वही

९ वही पृष्ठ १८

मालिन के विषय में वह बतलाता है—

खेड़ के फूल बैठि फुलहारी । पान अपूरब धरे सँवारी ॥<sup>१</sup>

गंधी भी वहां है—

सोंधा सबै बैठ लै गाँधी । फूल कपूर खिरौरी बांधी ॥<sup>२</sup>

पंडित जी अनुपस्थित नहीं हैं—

कतहूँ पंडित पढ़हिँ पुरानू । धरम पंथ कर करहिँ बखानू ॥<sup>३</sup>

पता नहीं ये पंडित हिंदू थे और पुराण षोडश पुराणों में से थे या उसमान की तरह कोई पंडित<sup>४</sup> (मौलवी) थे और कुरान की तरह का कोई पुराण<sup>५</sup> । बाजार में नाच कूद हो रहा है—

कतहूँ नाच कूद भल होई ।<sup>६</sup>

बहेलिया भी वहाँ है—

कतहूँ चिरहँ टा पंखी लावा ।<sup>७</sup>

कठपुतली वाला पखंडी भी मौजूद हैं—

कतहूँ पखंडी काठ नचावा ।<sup>८</sup>

नाटक एवं संगीत भी वहाँ हो रहा है—

कतहूँ नाद सबद होइ भला । कतहूँ नाटक चेटक-कला ॥<sup>९</sup>

ठग अनुपस्थित नहीं हैं—

कतहूँ काहु टगविधा लाई । कतहूँ लोहिँ मानुप धौराई ॥

<sup>१</sup> वहाँ

<sup>२</sup> वही

पुरान कहा है—

<sup>३</sup> वही

लिखा पुरान जो आयत सुनी

<sup>४</sup> कवि ने एक स्थल पर उसमान को

—वहाँ

पंडित कहा है—

<sup>५</sup> वही पृष्ठ १८

पुनि उसमान पंडित बड़ गुनी

<sup>६</sup> वही

वही पृष्ठ ३

<sup>८</sup> वही

<sup>५</sup> कवि ने एक स्थल पर कुरान को

<sup>९</sup> वही

चरपट चोर गँडिछोरा मिले रहहिँ ओहि नाच ।

जो ओहि हाट सजग भा गथ ताकर पै बांच ॥<sup>१</sup>

§ ६—इस प्रकार कवि ने नगर का वर्णन किया है । हम देखते हैं कि यहाँ पर कवि की रुचि एवं लक्ष्य दोनों कुछ अपरिष्कृत से रहे हैं । नगर के जीवन में और भी बहुत सी वस्तुएँ भी होंगी जो वर्णित हो सकती थीं । परंतु कवि ने जैसे अपने को सीमित कर लिया है । फलतः उस का नगर वर्णन किसी अपढ़ ग्रामीण को भले ही रुचे साहित्य के एक विद्यार्थी को वह किसी भी प्रकार न तो विशद ही प्रतीत होगा और न मार्मिक ।

## गढ़

§ १—मलिक मुहम्मद जायसी ने अपनी पद्मावती में केवल दो गढ़ों का ही वर्णन किया है—

१—सिंहल गढ़

२—चिचौर गढ़

§ २—दिल्ली के गढ़ का कोई भी वर्णन नहीं मिलता। कथा प्रसंग के अनुसार वह आवश्यक भी नहीं है। दोनों गढ़ों के वर्णन में कुछ तो समानताएँ कवि ने दी हैं और कुछ विभिन्नताएँ। समानताएँ दो वर्णों में बाँटी जा सकती हैं—

१—गढ़ों में प्राप्त वस्तुओं की समानता

२—गढ़ों की बनावट में समानता

§ ३ पहले भाग में निम्न वस्तुएँ हमें मिलती हैं—

१—घड़ियाल

२—राज सभा

३—सिंह की मूर्तियाँ

४—ताल-तलाव

५—बहुत से महल

६—गढ़ की बनावट

७—वृक्ष

घड़ियाल के विषय में कवि चिचौर गढ़ वर्णन में कहता है—

सातौँ पँचरी कनक-केवारा । सातौँ पर बाजहिँ घरियारा ॥<sup>१</sup>

और आगे कुछ नहीं कहता। परंतु सिंहल गढ़ वर्णन में तो कवि इस घड़ियाल के वर्णन को अति महत्वपूर्ण बना देता है।

नव पौरी पर दसवँ दुआरा । तेहि पर बाज राज-घरियारा ॥<sup>१</sup>

कवि इस के बजने की भी चर्चा करता है—

घरी सो बैठि गनै घरियारी । पहर पहर सो आपनि बारी ॥

जबहिँ घरी पूजी तेइँ मारा । घरी घरी घरियार पुकारा ॥<sup>२</sup>

वह क्या पुकारता है—

परा जो बाँड़ जगत सब ढाँड़ा । का निचिंत मारी कर भाँड़ा ? ॥

तुम्ह तेहि चाक चढ़े हौ काँचे । अपहु रहै न थिर होइ बाँचे ॥

घरी जो भरी घरी तुम्ह आऊ । का निचिंत होइ सोड बटाऊ ? ॥<sup>३</sup>

इस प्रकार सिंहल गढ़ का घड़ियाल चित्तौड़ के घड़ियाल से अधिक महत्वपूर्ण एवं गंभीर है । परन्तु इन दोनों वर्णनों में से कोई सजीव नहीं है । इन वर्णनों को पढ़कर न तो उन घड़ियालों का ही कोई चित्र हमारे सामने खिँचता है और न उन के स्वर की प्रतिध्वनि ही हमारे कानों में गूँजती है । हम ने पीछे बतलाया है कि जायसी ने प्रारंभ में तो यह आख्यान एक अन्यौक्तिक के रूप में लिखना प्रारंभ किया परंतु उसे वह आगे निवाह नहीं सका । सिंहल गढ़ वर्णन दूसरे खंड में है और चित्तौर गढ़ वर्णन छियालीसवें में । इस कारण सिंहल गढ़ के घड़ियाल वर्णन में कुछ व्यंजनात्मकता है परंतु चित्तौर गढ़ में नहीं ।

चित्तौड़ की राजसभा का वर्णन करते हुए कवि कहता है—

चढ़ि गढ़ ऊपर सङ्गति देखी । इन्द्रसभा सो जानि बिसेखी ॥<sup>४</sup>

इस पंक्ति के आगे वह राजसभा की बात नहीं कहता । सिंहल गढ़ वर्णन में वह कहता है—

राज सभा पुनि देखि बईठी । इन्द्रसभा जनु परि गै डीठी ॥<sup>५</sup>

वह इस वर्णन में कुछ सजीवता उत्प्रेक्षा की सहायता से भरने की

<sup>१</sup> वही पृष्ठ २९

<sup>३</sup> वही

<sup>२</sup> वही

<sup>४</sup> वही पृष्ठ २८४

<sup>५</sup> वही पृष्ठ २१

कोशिश करता है—

धनि राजा असि सभा सँवारी । जानहु फूजि रहो फुलवारी ॥<sup>१</sup>  
वह सभासदों का वर्णन करता है—

मुकुट बाँधि सब बैठे राजा । दर निसान नित जिन्हके बाजा ॥  
रूपवंत, मनि द्विपै लिबारा । माथे छात, बैठ सब पारा ॥<sup>२</sup>  
कवि फिर इस सभा के वर्णन का एक उत्प्रेक्षा देकर कुछ सजीव-  
सा बनाता है—

मानहुँ कँवल सरोवर फूजे । सभा क रूप देखि मन भूजे ॥<sup>३</sup>  
राजसभा ऐश्वर्य में केवल ये सभासद ही नहीं है । कवि आगे  
कहता है—

पान कपूर मेद कस्तूरी । सुगंध बास भरि रही अपूरी ॥<sup>४</sup>  
वहाँ पर राज सिंहासन भी है—

मौंफ उँच इन्द्रासन साजा । गंधबसेन बैठ तहँ राजा ॥<sup>५</sup>  
कवि ने चित्तौर के वर्णन में भी राज सिंहासन दिया है—

कनक-छत्र सिंहासन साजा । पैठत पँवरि सिक्का जेह राजा ॥<sup>६</sup>  
सिंहल में भी छत्र है । चित्तौर का छत्र कितना ऊँचा है यह कवि  
ने नहीं दिया । सिंहल गढ़ में दिया है—

छत्र गगन लागि ताकर, सूर तवै जस आप ।

सभा कँवल अस बिगसे, माथे बढ परताप ॥<sup>७</sup>

दोनों गढ़ों में सिंह की मूर्तियाँ हैं । सिंहल गढ़ के विषय में कवि  
कहता है—

पौरिहि पौरि सिंह गढ़ि काढ़े ।<sup>८</sup>

<sup>१</sup> वही

<sup>२</sup> वही

<sup>३</sup> वही

<sup>४</sup> वही

<sup>५</sup> वही

<sup>६</sup> वही पृष्ठ २८३

<sup>७</sup> वही पृष्ठ २१

<sup>८</sup> वही पृष्ठ १९

चिचौड़ में भी—

सार फूल दुहुँ दिासि गढ़ि काढे ।<sup>१</sup>  
दोनों गढ़ों में सर हैं । चिचौड़ में कवि कहता है—

आस पास सरवर चहुँ पासा ।<sup>२</sup>

सिंहल में भी—

और कुण्ड एक मोती चूरु ।<sup>३</sup>  
इस की विशेषता भी वह बतलाता है—

पानी अमृत कीच कपूरु ।<sup>४</sup>

सिंहल में बहुत से महल हैं—

मँदिर मँदिर सब के चौपारी ।<sup>५</sup>

चिचौड़ में भी वही बात है—

मँदिर मँदिर फुलचारी बारी ।<sup>६</sup>

इन में राजकुमार खेलते हैं—

पाँसा सारि कुँवर सब खेलहिं ।<sup>७</sup>

×

×

बैठि कुँवर सब खेलहिं सारी ।<sup>८</sup>

जायसी सिंहल गढ़ के विषय में बहुत ही स्पष्ट कथन शिव के मुख से करवाते हैं—

गढ़ तस बाँक जैसि तोर काया । पुरुष देखि ओही कै ज्ञाया ॥<sup>९</sup>

×

×

<sup>१</sup> वहाँ पृष्ठ २८४

<sup>२</sup> वहाँ

<sup>३</sup> वही पृष्ठ २८४

<sup>४</sup> वही पृष्ठ १९

<sup>५</sup> वही

<sup>६</sup> वही

<sup>८</sup> वही पृष्ठ २०

<sup>७</sup> वही पृष्ठ २०

<sup>९</sup> वही पृष्ठ १०५

नौ पौरी तेहि गढ़ मँकियारा । श्री तहँ फिरहिँ पाँच कोंटवारा ॥  
दसवँ हुचार गुपुत एक ताका । अगम चढ़ाव, बाट सुठि बाँका ॥<sup>१</sup>

X

X

गढ़ तर कुण्ड, सुरँग तेहि माहों । तहँ वह पंथ कही ताँहि पाहाँ ॥<sup>२</sup>  
कवि ने शरीर की दृष्टयांगी व्याख्या गढ़ पर चढ़ाई है। सिंहल दीप  
वर्णन खण्ड में भी वह कहता है—

नव पौरी बाँकी, नव खंडा । नवौ जो चढ़े जाइ बरम्हंडा ॥<sup>३</sup>

§ ४—चिचौड़ गढ़ के वर्णन में यह बात स्पष्ट रूप से नहीं कहता  
परंतु फिर भी बात कुछ ऐसी ही बतलाता है—

पँवरी सात सात खँड बाँके । सातौ खंड गाढ़ दुइ नाके ॥<sup>४</sup>

X

X

सात खंड तिन्ह सातों पँवरी । तब तिन्ह चढ़े फिरे नौ भँवरी ॥<sup>५</sup>  
यहाँ पर बात अत्यंत स्पष्ट तो नहीं है परंतु फिर भी समान-सी ही  
प्रतीत होती है। इस चिचौड़ गढ़ में एक वृत्त भी है—

चंदन बिरिछ सोह तहँ छाहाँ ।<sup>६</sup>

परंतु सिंहल में चंदन न होकर

कंचन बिरिछ एक तेहि पासा ।<sup>७</sup>

वास्तव में जग जाहिर बात है न तो राजपूताने में चंदन का पेड़  
हो सकता है और न कहीं पर भी कंचन पेड़। परंतु सिंहल को तो कवि  
कैलास बताना चाहता है—

सिंघलदीप आहि कैलासा ।<sup>८</sup>

इसी कारण कवि ने वहाँ कंचन का पेड़ बतलाकर यह भी कह दिया—

१ वही

२ वही

३ वही

४ वही

५ वही पृष्ठ १८

६ वही

७ वही पृष्ठ २८३

८ वही पृष्ठ ४५



जस कल्पतरु इंद्र कविलासा ।<sup>१</sup>

इस वृक्ष का वह एक संक्षिप्त चित्र भी देता है—

मूल पतार, सरग ओहि साखा । अमर बेलि को पाव, को चाखा ? ॥

चाँद पाँत और फूल तराईं । होइ उजियार नगर जहँ ताईं ॥<sup>२</sup>

उस के फल भी साधारण नहीं है—

वह फल पावै तप करि कोई । बिरिध खाइ तौ जोबन होई ॥<sup>३</sup>

इसी कारण

राजा भए भिखारी सुनि वह अमृत भोग ।

जेहि पावा सो अमर भा, ना किछु व्याधि न रोग ॥<sup>४</sup>

§ ५—इन समानताओं के अतिरिक्त कुछ वस्तुएँ असमान भी हैं ।

सिंहल गढ़ में दो नदियाँ हैं—

गढ़ पर नीर खीर दुइ नदी ।<sup>५</sup>

चित्तौड़ में न तो नदियाँ हैं और न नदियों की भाँति कोई अन्य वस्तु । सिंहल में पनिहारियाँ भी हैं—

पनिहारी जैसे दुरपदी ।<sup>६</sup>

इस के अतिरिक्त कवि ने सिंहल गढ़ का वर्णन करते समय महल, रनिवास तथा राज्यद्वार का भी वर्णन किया है । महल के विषय में वह कहता है—

साजा राजमँदिर कैलासू । सोने कर सब धरति अकासू ॥

सात खंभ धौराहर साजा । उहै सँवारि सकै अस राजा ॥

हीरा हँट, कपुर गिलावा । औ नग लाइ सरग लेइ आवा ॥<sup>७</sup>

इस में चित्र भी बने हैं—

<sup>१</sup> वही पृष्ठ १९

<sup>४</sup> वही

<sup>२</sup> वही

<sup>५</sup> वही पृष्ठ १९

<sup>३</sup> वही पृष्ठ २०

<sup>६</sup> वही

• वही पृष्ठ २१-२२

जावत सबै उरेह उरेहे । भौंति भौंति नग जग उबेहे ॥

भा कटाव अस अनबन भौंती । चित्र कोरि कै पौंतिहि पौंती ॥<sup>१</sup>

कवि खंभों का भी वर्णन करता है—

जाग खंभ-मनि-मानिक जरे । निसिदिन रहहिँ दीप जनु बरे ॥<sup>२</sup>

यह प्रकाश साधारण नहीं है । इस प्रकाश के आगे चाँद सूर्य का प्रकाश भी मंद हो जाता है—

देखि धौराहर कर उजियारा । छपि गए चाँद सुरुज औ तारा ॥<sup>३</sup>

रनिवास के विषय में कवि कहता है—

बरनौं राजमँदिर रनिवासू । जनु अछरीन्ह भरा कविजासू ॥

सोरह सहस पदमिनी रानी । एक एक तें रूप बखानी ॥<sup>४</sup>

राज्य द्वारा का वैभव वर्णन करते हुए मलिक मुहम्मद जायसी लिखते हैं—

पुनि चलि देखा राज-हुआरा । मानुप फिरहिँ पाइ नहिँ बारा ॥<sup>५</sup>

वहाँ इतना ही नहीं है कि मनुष्य द्वार न पा सकें वरन् दाथी घोड़े भी बहुत हैं—

हस्ति सिंघली बाँधे बारा ।<sup>६</sup>

कवि इन का वर्णन उत्प्रेक्षा के सहारे करता है कि मानो सभी सर्जाव पहाड़ के समान खड़े हैं—

जनु सजीव सब ठाड़ पहारा ।<sup>७</sup>

वह उन का अभिधात्मक वर्णन भी करता है—

कौनौ सेत पीत रतनारे । कौनौ हरे, धूम औ कारे ॥<sup>८</sup>

कवि अपने शैली में कहता है—

<sup>१</sup> वही पृष्ठ २२

<sup>२</sup> वही

<sup>३</sup> वही

<sup>४</sup> वही

<sup>५</sup> वही पृष्ठ २०

<sup>६</sup> वही

<sup>७</sup> वही

<sup>८</sup> वही

बरनहिँ बरन गगन जस मेघा । औ तिन्ह गगन पीठि जनु ठेघा ॥<sup>१</sup>

×

×

धरती भार न अँगवै पाँव धरत उठ हालि ।

कुरुम टुटै, मुहँ फाटै तिन्ह हस्तिन्ह के चालि ॥<sup>२</sup>

घोड़ों के विषय में वह कहता है—

पुनि बाँधे रजबार सुरंगा । का बरनौँ जस उन्हेके रंगा ॥

खील, समंद, चाल जग जाने । हौंसुल भौर, गियाह बखाने ॥

हरे कुरंग महुअ जस भांती । गरर, कोकाह, बुलाह सु पाँती ॥<sup>३</sup>

कवि इन की चाल के विषय में कहता है कि वे मन से भी तेज़ चलते हैं—

मन तेँ अगमन बोजहिँ बारा ।<sup>४</sup>

कवि इन का एक सुंदर चित्र दता है । ये स्थिर नहीं रह सकते । इसी कारण जब इन्हें रोक दिया जाता है तो ये क्रोध से लोहा चबाने लगते हैं—

थिर न रहहिँ रिस जोह चबाहीं । भौँजहिँ पूँछ सीस उपराहीं ॥<sup>५</sup>

कवि ने इन वर्णनों के अतिरिक्त गढ़ में गढ़पतियों का भी वर्णन दिया है—

गढ़ पर बसहिँ स्मारि गढ़पती । असुपति, गजपति, भू-नर-पती ॥

सब धौराहर सोने साजा । अपने अपने घर सब राजा ॥<sup>६</sup>

चिचौर के वर्णन में कुआ-बावरी की बात भी कहता है—

कुआँ बावरी भौँतिहिँ भाँती ।<sup>७</sup>

और मठ-मण्डप भी बतलाता है—

<sup>१</sup> वही

<sup>४</sup> वही पृष्ठ २१

<sup>२</sup> वही

<sup>५</sup> वही

<sup>३</sup> वही पृष्ठ २०-२१

<sup>६</sup> वही पृष्ठ २०

<sup>७</sup> वही पृष्ठ २८४

मठ संबप साज चहुँ पाँती ॥<sup>१</sup>

इस के अतिरिक्त कवि ने चित्तौड़ के रनिवाम का विशेष वर्णन दिया है—

आस पास सरवर चहुँ पासा । मांम मंदिर जनु जाग अकासा ॥  
कनक हँवारी नगन्ह सब जरा । गगन चंद जनु नखतन्ह भरा ॥  
सरवर चहुँदिसि पुरइनि फूली । देखत बारि रहा मन भूली ॥<sup>२</sup>  
उस ने टासियों का भी वर्णन किया है—

जनु निसरीं सब बीर बहूटी । रायमुनी पीजर हुँत छूटी ॥<sup>३</sup>  
वास्तव में इस वर्णन का लक्ष्य कवि का दूसरा है—

जाकर अस धौराहर सो रानी केहि रूप ।<sup>४</sup>

इसी कारण कवि ने चित्तौड़ को भी कैलास अर्थात् स्वर्ग बतलाया है—

साह मन्दिर अस देखा जनु कैलास अनूप ।<sup>५</sup>

§ ५—संक्षेप में गढ़ वर्णन का यही रूप रेखा है । हम देखते हैं कि दोनों गढ़ों के वर्णन में कोई मौलिक अंतर नहीं है । सिंहल गढ़ का वर्णन कवि ने पहले दिया है इस कारण वह अधिक विशद है । चित्तौर गढ़ का वर्णन उसके बाद होने के कारण पुनरावृत्ति के भय से साधारण ही रह गया है । कवि के पास संभवतः इतनी कल्पना शक्ति न थी कि वह दोनों में कोई मौलिक अंतर दिखलाकर दोनों वर्णनों को सजीव बना सकता ।